

ڈاکیا اور جولاہا

(ناول)

مستنصر حسین تارڑ

ایک ویرانے میں خط میرے نام
جس پہ لکھا تھا فقط تیرا نام
(محمد سلیم الرحمن)

”حشوپی سے پرے پتھروں کے بلے کا ایک بہت بڑا ڈھیر اوپر سے نہیں وہاں سے جہاں برف پگھلتی ہے نیچے آ کر پھیل گیا تھا اور اُس کے درمیان میں دو پُر شور نالے بہتے ہوئے دریا کی جانب آرہے تھے۔ یہاں ہم اور دریا اور سبز درختوں والی وادیاں ایک ہی سطح پر تھیں۔ ہماری جیپیں پتھروں پر اُچھلتی پانی میں تقریباً تیرتی دونوں نالے عبور کر گئیں۔

اور جب ہم نالے عبور کر کے خشک راستے پر آتے ہیں تو سامنے سے وہ آرہا تھا۔ جی ہاں وہی۔

حشوپی کے سیبوں کے باغوں سے آگے داسو جانے والی سڑک پر دریائے برالڈو کے چوڑے پاٹ کے ساتھ ایک لشکری اور تھر تھراتی جلد والے پُر تمکنت گھوڑے پر سوار وہ ہماری جیپوں کی طرف آرہا تھا۔ اور میں نے ڈرائیور کو رکنے کے لیے کہا۔

”آپ کون ہیں؟“

”میں محمد علی ڈاکیا ہوں صاحب۔“ گھڑ سوار نے اپنے جانور کو تھپکی دیتے ہوئے کہا تھا۔ ”اُدھر دریا کے کنارے گلشیر کے دہانے پر ایک بستی ہے وہاں ڈاک دینے جا رہا ہوں۔ آخری دو کلومیٹر گھوڑے کو ایک چٹان کے ساتھ باندھ کر پیدل جاؤں گا۔“

”میرے نام کا کوئی خط ہے؟“

”آپ کا نام کیا ہے صاحب؟“

میں نے نام بتایا تو اُس نے ڈاک کے تھیلے کا ایک ایک خط آگے پیچھے کر کے دیکھا اور پھر سر ہلا کر بولا ”نہیں صاحب آپ کے نام کا کوئی خط نہیں۔“

ہاں وہاں میرے نام کا کوئی خط ہو بھی کیسے سکتا تھا۔ یہ صرف اُس کی سادگی تھی جو

لغافوں اور پوسٹ کارڈوں پر میرا نام تلاش کرتی تھی۔ لیکن۔۔۔ اگر وہ ایک خط اٹھا کر کہتا کہ صاحب آپ کے نام کا ایک خط ہے۔ تو کیا ہوتا۔
ہاں کیا ہوتا۔

مجھے آج بھی شک ہے کہ وہ کوئی عام ڈاکیا نہیں تھا۔ کچھ اور تھا۔ اُس کے بھورے اور سفید چٹاخوں والے گھوڑے کی ٹانگیں گھٹنوں تک سفید تھیں اور وہ اس طرح اترا کر نزاکت سے چلتا تھا جیسے شیشے پر چل رہا ہو۔

”میں چلتا ہوں صاحب۔ ابھی بہت دور جانا ہے۔“ گھوڑا چلنے سے پیشتر ہنہنایا۔
اور وہ ہاتھ ہلا کر اپنے راستے پر چلا گیا....

کیا وہ واقعی ڈاکیا تھا؟

(اقتباس ”کٹو کہانی“)

آوارگی میں جن زمانوں کی سیر میں نے کی اُن زمانوں کے سفر ناموں میں جتنے بھی واقعات درج ہیں ان میں صرف محمد علی ڈاکے سے ملاقات کا حصہ ایسا ہے جس کے بارے میں مجھے اب بھی گمان گزرتا ہے کہ یہ میرا واہمہ تھا۔ میں جو کوہ نور دی کے لیے نکلتے ہی ڈان کے خوتے کی مانند فاتر اعقل ہو جاتا ہوں۔ پن چکیوں کو عفریت سمجھ کر اپنے مریل گھوڑے روزی نانتے پر سوار نیزہ تانے اُن پر حملہ آور ہوتا ہوں۔ کسی گھاٹی میں چلتے بھیڑوں کے ریوڑ سے اٹھنے والی دھول کو دیکھ کر چوکتا ہو جاتا ہوں کہ یہ تو دشمن کی فوج ہے جو میری جانب آرہی ہے اور میں ایک بہادر نائٹ کی طرح زنگ آلود زڑہ بکتر پر ہاتھ رکھے اُس پر بھی حملہ کر دیتا ہوں۔ تو جیسے نہ وہاں دیوتھے اور نہ عفریت اور نہ دشمن کی فوج بلکہ صرف فاتر اعقلی تھی تو ایسے ہی نہ وہاں کوئی بدخشیانی گھوڑا تھا اور نہ ڈاکیا محمد علی۔ صرف ایک واہمہ تھا۔ لیکن میرے کمرے میں سے نکلی ہوئی ایک تصویر ہے جو گواہی دیتی ہے کہ یہ ایک حقیقت تھی۔ ایک تصویر سے تو جرح نہیں ہو سکتی۔

پچھلے پندرہ برسوں کی حیات میں کوئی ایک بیکار اکتادینے والا تاریک دن نہ تھا اور کوئی ایک نیند کے راستے روکتی رات نہ تھی جس میں میں نے متعدد بار۔۔۔ ایک تو اترا ایک تسلسل سے اپنے آپ سے یہ سوال نہ کیا ہو کہ اگر ڈاکیا محمد علی اپنے چرمی تھیلے میں سے کوئی خط نکال کر کہتا کہ ہاں صاحب۔۔۔ یہ آپ کے نام آیا ہے۔ تو وہ خط کس کا ہوتا؟

یہ غیب سے کس کے علم میں آ گیا تھا کہ میں فلاں وادی میں سے ایک معین زمانے میں گزروں گا۔۔۔ یہ پتہ کس کو تھا اور کس نے لکھا۔

میں بے نیند ہوا۔ ڈیپریشن میں چلا گیا۔ تمام امکانات پر غور کیا لیکن پھر بھی آج تک کسی نتیجے پر نہ پہنچ سکا۔۔۔ اور یہ میرے لیے ایک مسلسل اذیت کا باعث ہے اور میں بہر صورت اس

اذیت سے چھٹکارا حاصل کرنا چاہتا ہوں۔

میرے لیے ان بھول بھلیوں میں سے نکلنے کا ایک ہی راستہ ہے کہ میں اُن امکانات کے بارے میں ایک ”ناول“ لکھوں۔ کسی بھی منصوبہ بندی کے بغیر ایک مروجہ ناول کی اونچ نیچ، کلائنگس کا حساب کتاب کیے بغیر.. کرداروں کے تسلسل اور واقعات کی ترتیب کے بغیر.. اس اذیت سے چھٹکارا حاصل کرنے کے لیے ایک ”ناول“ لکھوں.. مختصر یہ کہ دوات میں سے اپنا قلم بھر کر اپنے سامنے ایک کورا کاغذ رکھ لوں.. اور لکھنا شروع کر دوں.. اپنے آپ کو اُن حرفوں کے رحم و کرم پر چھوڑ دوں جو بے ترتیب میرے ذہن میں آتے چلے جاتے ہیں.. تو شاید اس طور میرے مسئلے کا کوئی حل نکل آئے..

تو میں نے ایسا ہی کیا ہے..

میں نے قطعی طور پر نہیں سوچا.. کوئی منصوبہ بندی نہیں کی کہ اب میرے سامنے جو کورا کاغذ پڑا ہے اس پر کیا لکھوں گا.. اور جو کچھ لکھوں گا اُس میں کوئی Sense بھی ہوگی یا نہیں.. کیونکہ اس تحریر میں میں شامل نہیں ہوں.. یہ کورے کاغذ اور قلم کے درمیان معاملہ ہے..

ایک ناول کا پہلا فقرہ لکھنا سب سے مشکل ہوتا ہے..

کہاں سے آغاز کیا جائے.. دل کو گرفت میں.. لکھت گرفت میں لے لینے والے ایک مکالمے سے.. ایک حیران کن منظر کے بیان سے.. کسی حادثے سے.. یا اُس کے انجام کو ظاہر کر کے.. پھر سے آغاز کر کے انجام تک پہنچا جائے..

ایک ناول کا پہلا فقرہ لکھنا ایک عذاب اس لیے ہوتا ہے کہ اُس فقرے میں ناول کی ناکامی یا کامیابی کا بیج بویا جاتا ہے..

اور ایک ایسے ناول کا.. جو ناول نہ ہو.. اُس کا پہلا فقرہ لکھنا ایک کڑا امتحان ہے جس کی کامیابی کی اُمید موم ہوتی ہے..

اور ایک ناول.. جو ناول ہی نہ ہو.. اُلجھے ہوئے رنگ رنگ کے کپتے دھاگے ہوں جو ٹوٹ ٹوٹ جاتے ہوں انہیں کیسے ایک متروک کھڈی پر چڑھا کر ایسا کھیس بُنا جائے جس پر کوئی واضح ڈیزائن نمایاں ہو.. ترتیب ہو خوش نمائی ہو.. ایسی جیسے لوگ قبول کر لیں.. جس ترتیب اور خوش نمائی کی لوگوں کو عادت ہو..

مستعمل طریقہ تو یہی ہو سکتا ہے کہ اُن دھاگوں کو.. جو حیات کے شب و روز کے تانے

بانے میں اُلجھ گئے ہوں.. پہلے سلجھایا جائے.. ایک ایک دھاگے کو اس کے رنگ کی مناسبت سے الگ کیا جائے اور پھر انہیں کھڈی پر چڑھایا جائے.. اور پھر وہ کھیس بُنا جائے جس میں ترتیب اور خوش نمائی ہو.. اور دیکھنے والے عیش و عشرت کرائیں..

لیکن دھاگے اس حد تک اُلجھے ہوئے ہیں کہ کھینچنا تانی میں وہ ٹوٹ تو سکتے ہیں.. جدا جدا نہیں ہو سکتے..

ویسے بھی سلجھے ہوئے دھاگوں سے ایک کھیس بُن لینا ایک روٹین ہے.. ایسا تو کوئی بھی کُنڈز بن جولاہا کر سکتا ہے.. زندگی بھر کی بُت کے تجربے کو بروئے کار لا کر کر سکتا ہے.. بلکہ آنکھیں بند کر کے کر سکتا ہے.. اور ایسے دھاگوں کو کھڈی میں چڑھانا جن کا سرا نہ ملتا ہو.. اُن میں گانٹھیں پڑی ہوں.. کہیں ٹوٹتے ہوں کہیں گم ہوتے ہوں.. اور ہر دھاگے کا رنگ جدا ہو تو اُن سے ایک ناول کا کھیس کیسے بُنا جائے..

ایک سلجھاؤ والے تانے پیٹے سے تو ہر کوئی ایک کھیس بُن سکتا ہے..

تو ایک اُلجھاؤ والے تانے پیٹے سے بے شک کھیس کی بناوٹ اور ڈیزائن بھدے اور بے سرے ہو جائیں.. بے ڈھب اور بے ترتیب ہو جائیں.. کھیس تو بُننا ہے.. یہ جاننے کی سعی تو کرنی ہے کہ وہ خط کس کا ہو سکتا تھا.. محمد علی ڈاکے کے پوسٹ ماسٹر نے یہ لکھ دیا تھا کہ مجھے انہی اُلجھے ہوئے دھاگوں سے یہ کھیس تیار کرنا ہے.. اور اُس نے جو لکھ دیا سو لکھ دیا.. میرا اس لکھے پر کیا اختیار.. مجھے وہی کرنا ہے جو اُس نے لکھ دیا.. میں چاہوں یا نہ چاہوں!

اور یہ اُلجھے ہوئے دھاگے جو سب کے سب حیات کی گٹھڑی کھولنے پر نظر کے سامنے آتے ہیں.. سب کے سب میرے اپنے نہیں ہیں.. بہت سے لوگوں کی حیات کی گٹھڑیاں میں نے چوری چھپے کھول لی ہیں.. چنانچہ اس ناول کے کھیس میں جو تانے بانے ہیں اُن میں آپ سب کے اُلجھاؤ بھی شامل ہیں..

اس میں اُس ہاتھ کا اُلجھاؤ بھی شریک ہے جس نے کپاس کے پھول کو کھر درے پتوں کے بیچ میں سے طلوع ہونے والے اس سفید سورج کو اپنی انگلیوں کی گرفت میں لے کر ٹینڈے سے الگ کیا تھا..

اور کپاس کے پھول کو پُھننے کا لمحہ وہ ہوتا ہے جب اُس میں اوس کی ہلکی سی تراوٹ باقی ہو.. وہ دھوپ سے اتنا خشک نہ ہو جائے کہ اُس کے روئیں الگ ہونے لگیں.. پھر اُس پھول کی

میں بھی دھیان تو کرتا ہوں لیکن میری تحریر کی ہتھی ڈھلک ڈھلک جاتی ہے.. نکلا جھول جھول جاتا ہے اور تند ٹوٹ ٹوٹ جاتی ہے.. پھر ان انیوں سے تانا پینا لگتا ہے.. مسلسل دھاگے بنتے ہیں.. رنگے جاتے ہیں اور تب جا کر وہ جولاہے کی کھڈی میں سجتے ہیں.. اور پھر ایک کھس وجود میں آتا ہے..

یہ ناول... جو شاید ناول نہیں ہے.. محض کپاس کے ایک پھول اور اُس کے ایک کھس کی شکل میں نمودار ہونے کا قصہ ہے..

لیکن اس نہایت اُلجھے ہوئے قصے میں ایک اور اُلجھاؤ ہے.. کپاس پھنے والے ہاتھ اناڑی تھے.. انہوں نے پھول کو اُس کے مسکن سے مشاقی سے الگ نہیں کیا اور یوں کچھ ریشے ٹینڈے میں ہی رہ گئے.. پھر اُس کپاس کو صاف کرنے والے ہاتھ بھی نادان اور ناتجربہ کار تھے.. کہ اُس میں چند ایک بنولے اور سوکھے ہوئے پتے بھی رہ گئے..

ایک اور المیہ یہ ہوا کہ جن ہاتھوں نے پونیاں مردڑیں وہ بھی اس فن سے ناواقف تھے.. اور بالآخر جو چرخہ کاٹنے والی تھی وہ بھی گنوا تھی اور اُس کا دھیان کہیں اور تھا اور ہتھی اس کے قابو میں نہ آتی تھی اور تند ٹوٹ ٹوٹ جاتی تھی.. اس کے بعد تانا پینا لگانے والے اناڑی جولاہوں کو کیا دوش دینا.. چنانچہ میرے نصیب میں جو بھی دھاگا آیا.. اُلجھا ہوا ہی آیا.. ان اُلجھے ہوئے دھاگوں کو اپنی کھڈی پر چڑھا لینا اور ایک کھس بننے کی سعی کرنا میری مجبوری ہے..

اس کا تذکرہ کیا کرنا کہ میں نے اب تک ہمیشہ سلجھے ہوئے دھاگوں سے ہی کھس بُنے ہیں.. اُن کے ڈیزائن اور رنگوں کے انتخاب کا ایسا دھیان رکھا ہے کہ سب نے اُنہیں اپنی رُوح کے نہاں خانوں میں سجایا ہے اور میری بُنت اور کاریگری کی داد دی ہے..

اس بار بھی میرا ارادہ تو یہی تھا.. لیکن..

سامنے سے اپنے بدخشان گھوڑے کی تھرکتی پیٹھ تھکتا محمد علی ڈاکیا آ گیا.. اُس نے اُن سارے دھاگوں کو جو میں آج تک ترتیب اور تناسب کی کھڈی پر بُنتا آیا تھا اُلجھا کر رکھ دیا.. تو اس میں میرا تو کوئی دوش نہیں..

تو میں وہ جولاہا ہو گیا ہوں جس کی ڈور کوئی اور کھینچتا ہے.. اُلجھے ہوئے حیات کے

برف سفیدی میں شامل.. اُس میں گندھے ہوئے بنولے چن کر الگ کیے جاتے ہیں.. اس میں جو پتے اور ٹہنیاں رہ جاتی ہیں وہ الگ کی جاتی ہیں.. پھر وہ کپاس پاکیزہ اور سفید کنواری کا رُوپ دھارتی ہے اور اُسے سنوار سنوار کر ایک پُونی کی شکل دی جاتی ہے.. اور تب جا کر وہ اس لائق ہوتی ہے کہ اُس کے اور چرنے کے تھکے کے درمیان ایک نازک ذرا سی بے احتیاطی سے ٹوٹ جانے والا رشتہ قائم ہو..

گھوم چر کھڑے گھوم.. تیری کتن والی جیوے.. کپاس کی پُونی میں سے پہلی تند نکالنا.. اُس کی گھنی سفیدی میں سے ایک دھاگے کا سرا تخلیق کرنا ایک معجزے سے کم نہیں..

چرخہ گھومتا اور گھومتا ہے اور اُس نفاست یا بے ڈھب انداز میں گھومتا ہے جو اُس کی ہتھی گھمانے والے ہاتھ میں ہوتی ہے..

نو کیلے گھومتے تھکے کی قربت میں پُونی پہنچتی ہے تو اُس کی گھماوٹ اُس کے اندر سے ایک دھاگہ کھینچتی ہے جو اُس کے ساتھ پلٹتا جاتا ہے.. اور جو وہی یہ رشتہ قائم ہوتا ہے پُونی والا ہاتھ دھیرے دھیرے بلند ہونے لگتا ہے اور کپاس کے ریشے اُس کے ساتھ گھومتے ایک شکل اختیار کرتے.. ایک دھاگے میں بدلتے تھکے کے ننگے بدن کو اپنی سفیدی سے ڈھانپتے چلے جاتے ہیں.. پُونی اپنا وجود کھونے لگتی ہے.. اپنے آپ کو ادھیڑتی ہوئی تھکے پر اُن کی صورت ایک نیا جنم لینے لگتی ہے..

ہم اس اُن کی کو حقیر نہیں جان سکتے کہ اس میں ایک پیغمبر کو خرید لینے کے امکانات موجود ہوتے ہیں..

ترنجن کی رات ہو تو چنگیریں انیوں سے لبریز ہو جاتی ہیں..

کرکتن ول دھیان کڑے..

جو کڑیاں کتن ول دھیان کرتی ہیں صرف اُنہی کی چنگیریں انیوں سے بھرتی ہیں لیکن.. جو دھیان نہیں کرتیں ان کے چرنے کی ہتھی ڈھلک جاتی ہے اور ان سے کاٹا نہیں جاسکتا.. ان کے تھکے کو بل پڑ جاتے ہیں اور وہ اسے درست کرنے کے لیے لوہا بکیر نہیں دے سکتیں.. اُن کی تند ٹوٹ ٹوٹ جاتی ہے.. نکلا جھولتا ہے اور گھڑی گھڑی جھولتا ہے اور ایک بھی چھلکی.. ایک بھی اُن کی تیار نہیں کر پاتا..

دھاگوں کو اپنی کھڑی پر چڑھاتا ہوں..

ایک تاریک.. قبر نما کچی کوٹھڑی میں نصب اپنی کھڑی کے آگے جو گڑھا ہے اُس میں ٹانگیں اتارے بیٹھا ہوں..

ایسے بیٹھتا ہوں کہ میرے پاؤں اس گڑھے کی کچی تہہ پر جاؤں گے ہیں.. آس پاس اگر دن ہے تو یہاں نیم تاریکی ہے.. میں کھڑی کی پنڈلی پر اپنا پاؤں رکھ کر دبا ہوں اور پھرتا ہوں پینے کے بیچ میں سے سوت کی جھلکی کو بائیں ہاتھ میں پکڑ کر تانے کے نیچے سے دھکیلتا ہوں اور پھر دائیں ہاتھ سے اُسے وصول کر کے پھر سے واپس کرتا ہوں تو پینے کے اندر ہی اندر سوت کے دھاگے ایک کھیس کی شکل اختیار کرتے جاتے ہیں..

چونکہ میرے دھاگے سب کے سب اُلجھے ہوئے ہیں اس لیے میں روٹین کے مطابق یہ عمل نہیں کر سکتا.. مجھے سوچنا پڑتا ہے کہ میں سوت کی جھلکی کو دائیں ہاتھ پر دھکیلوں یا بائیں ہاتھ پر..

یوں کہ اُلجھے ہوئے حیاتی دھاگوں سے.. گانٹھوں سے بھرے سوت میں سے ایک کھیس وجود میں آجائے..

میں ایک ایسا جولاہا ہوں جو لمحہ موجود تک صدیوں سے چلی آنے والی روایت کے تابع سیدھے سادے.. ترتیب والے.. مخصوص نمونوں اور رنگوں کے کھیس بننے والا تھا اور اب مجھے میں پڑ گیا ہوں.. میں نے اگر یہ اُلجھے ہوئے دھاگوں والا.. پھول کہاں آئے گا.. پتہ کہاں نمودار ہوگا یہ جانے بغیر ایک بنا ترتیب کھیس بن بھی لیا تو اسے خریدے گا کون.. کون ہیرا سے اپنے رائنگے پلنگ پر بچھانے کا خطرہ مول لے گی..

چوہدرائیاں جو میرے ہاتھ کے بنے ہوئے کھیسوں کو ہاتھوں ہاتھ لیتی تھیں اور اپنی بیٹیوں کے داج سجاتی تھیں اسے دیکھ کر مجھ سے بدظن ہو جائیں گی.. ناک چڑھا کر کہیں گی جولاہا سٹھیا گیا ہے حواس کھو بیٹھا ہے.. اور چوہدری جو میرے خوش رنگ کھیسوں کو پالے کے دنوں میں اوڑھتے تھے.. اس کھیس کو دیکھ کر مجھ کی کمین کو اگلے برس نہ گندم دیں گے اور نہ گڑ اور نہ مجھے اپنے کھیتوں میں سے بھینس کے لیے چارہ کاٹنے دیں گے..

اس کے باوجود یہ کھیس بننا.. یہ ناول لکھنا میری مجبوری ہے..

مجھے مجبور کس نے کیا؟ محمد علی ڈاکے نے..

اور محمد علی ڈاکے کو ایک بدخشانی گھوڑے پر بٹھا کر اُس لمبے میری طرف کس نے روانہ کیا؟ اُس نے!

جس کے پاس فنا اور بقا کا ڈاک گھر ہے.. جو پوسٹ ماسٹر ہے..

اُس نے کُن کہا ہوگا تو یہ ڈاکیا وجود میں آیا..

اور اگر اُس کے پاس ایک خط میرے نام کا ہے تو اُس نے میرے اندر جستجو کا زہر بھرا کہ میں یہ جاننے کی سعی کروں کہ وہ خط کس کا ہو سکتا ہے..

تو میری کیا مجال کہ میں زوگردانی کر سکوں.. محض اس لیے یہ کھیس بننے سے انکاری ہو جاؤں کہ دھاگے اُلجھے ہوئے ہیں اور کوئی ہیرا سے اپنے رائنگے پلنگ پر بچھانے سے انکاری ہو جائے گی.. اور چوہدری میرا حقہ پانی.. دانہ پانی بند کر دیں گے اور میں بھوکا مر جاؤں گا..

تو میں اپنی نیم تاریک کچی کوٹھڑی میں اسیر انہی اُلجھے ہوئے دھاگوں سے ایک ناول.. جو شاید ناول نہیں ہے.. ایک کھیس.. جو کھیس نہیں ہے.. بننے کی ابتدا کرتا ہوں..

کیا آپ کو کھٹ کھٹ کی آواز آئی؟

یہی تو میری کھڑی کی آواز ہے.. جو میری اس نیم تاریک کوٹھڑی سے نکل کر.. جہاں میں ایک گڑھے میں ٹانگیں لٹکائے بیٹھا ہوں.. آپ کے کانوں پر کھٹ کھٹ دستک دیتی ہے کہ.. یہ کھیس جو بنا جا رہا ہے صرف میرا نہیں آپ کا بھی ہے..

اس میں بنے جانے والے دھاگوں میں سے صرف ایک دھاگا میرا ہے باقی سب آپ کی حیات سے مستعار لیے گئے ہیں..

میں سر جھکائے سوت کی انہی والی کشتی کو نال کو دائیں ہاتھ سے دھاگوں کے درمیان میں سے تیرا تا گزارتا ہوں اور اُس میں سے نکلنے والے دھاگے کو کھٹ سے کھیس کی ہُت کا ایک حصہ بناتا ہوں.. کھٹ!.. اور پھر بائیں ہاتھ میں وہ کشتی وصول کر کے اُسے واپس بھیجتا ہوں.. ایک اور کھٹ!

کھٹ کھٹ..

لیکن ٹھہریے میں اُس منظر کو اب قدرے تفصیل سے زندہ کرنا چاہتا ہوں جس کی پاداش میں مجھے یہ کھیس بننا پڑ رہا ہے..

پہلو تو میں سرسری گزرتا تھا.. لیکن اب اُس کی جزئیات کو بیان کرنا بے حد ضروری ہے..

چنانچہ میں اپنی نیم تاریک کوٹھڑی میں ایک گڑھے میں ٹانگیں لٹکائے اپنی کھڑکی کے سامنے بیٹھا اُس منظر کو دوبارہ بیان کرتا ہوں... سفر نامے کے طور پر نہیں کہ جو کچھ گزرا تھا اسے دوبارہ بیان کر دوں کہ وہ تو بیان ہو چکا.. بلکہ ایک ناول کے طور پر کہ جس میں متخیلہ کو کھلا چھوڑ دیا جاتا ہے.. جیسے ایک اڑیل گھوڑے کی باگیں کھلی چھوڑ دی جاتی ہیں تاکہ وہ جہاں جی چاہے جائے.. عرش کا مسافر ہو جائے یا کسی کھائی میں جا گرے.. تخیل اور گھوڑے کو ایسے کھلا چھوڑ دیا جاتا ہے..

وادی شگر سے آگے.. وہاں کی خانقاہ معطلے کے صحن میں جو سینکڑوں برس قدیم بلند چنار ہیں اور جن کے تنوں میں اب تک ایک آگ سلگتی ہے اُن سے کہیں آگے.. دریائے باشو کے کنارے جو ابھی کچھ دیر پہلے دریائے برالڈ تھا اُس کے کنارے.. عین کنارے.. پانیوں کے پاس نہیں بلکہ اُن سے بلند ہوتی گھنے سبزے والی ڈھلوانوں کے بیچ جو ایک کچی جیب روڈ تھی اُس کے کنارے..

ایک تنہا درخت تھا..

یہ ممکن نہ تھا کہ وہاں صرف ایک درخت ہو اور آس پاس کچھ نہ ہو.. کوئی اور شجر تک نہ ہو.. لیکن ایسا ہی تھا.. جیسے اُس کے آس پاس کسی اور درخت کو سر اٹھانے کی اجازت ہی نہ تھی تاکہ اُس کی تنہا یکتائی میں خلل نہ پڑے.. جیب روڈ کے کنارے کھیتوں کی ہر یادل میں کھڑا ایک گمشدہ تنہا درخت تھا جو زرد پھولوں سے بھرا.. کہ دور سے وہ پھول ہی لگتے تھے.. ایسے کہ ان کے بیچ کسی ایک پتے کی ہر یادل بھی اُس زرد انبار میں سے نہ جھلکتی تھی..

نزدیک ہوئے تو یہ کھلا کہ یہ پھول نہ تھے.. رس بھری خوبانیاں تھیں جن کے زرد سورج اتنی کثرت میں اُس شجر پر طلوع ہوئے تھے کہ دور سے پھول ہی دکھائی پڑتے تھے..

یہ درخت.. خوبانیوں سے ایسے بھرا ہوا تھا جیسے ایک حاملہ عورت کا پیٹ.. اور کسی عام سی عورت کا نہیں بلکہ ایک ایسی عورت جس کی چاہت کا ثمر بہت برسوں بعد اُس کے اندر ٹھہرا ہو.. اور جیسے اُس کے اندر اُس ثمر کے سوا کوئی اور گنجائش باقی نہیں رہتی ایسے وہ درخت تھا.. خوبانیوں سے بھرا ہوا..

ہم اُس کے زرد دھڑ میں گرفتار رک گئے..

وہاں تو ہزاروں سورج طلوع ہو رہے تھے.. اور صرف ایک سورج طلوع ہونے سے ہم جیسے برگشتہ لوگ ایمان لے آتے تھے..

ہم جب رُکے اور اُس درخت کو جھنجھوڑ کر.. اُس کے شانوں کو جھٹکے دے کر اپنی اپنی جھولیاں خوبانیوں سے بھر چکے.. اپنے تئیں اُسے خالی کر چکے اور جب چلے اور پیچھے مڑ کر اُسے دیکھا اور اس شرمندگی سے دیکھا کہ ہماری لوٹ کھسوٹ کے نتیجے میں وہ برہنہ اور خالی ہو چکا ہوگا.. جیسے پیدا ہونے کے بعد پیٹ خالی ہو جاتا ہے.. تو وہ ایسا نہ تھا.. وہ بدستور بھرا ہوا تھا ایسے.. جیسے اُس کی شاخوں سے ایک بھی خوبانی جدا نہ ہوئی ہو..

وہ اُسی طور زرد سورجوں کا انبار تھا جس پر نظر ٹھہرتی نہ تھی..

پھر حشوپی کے سیبوں کے باغ آئے جن کی ٹہنیاں درختوں تلے جوگھاس تھی اور برفانی نالیاں بہتی تھیں اُن پر جھکی ہوئی انہیں چھوتی تھیں..

ان سے پرے وہ نالے آئے.. پُر شور اور پُر وحشت جن میں سے ہماری جیپیں رکتی.. اکتی.. ہمیں جھٹکتیں.. پتھروں سے ٹکراتیں پار ہوئیں..

سوہنی کی مانند ہمارے گھرے کچے نہ تھے.. لوہے کے بنے ہوئے تھے.. وہ پانیوں میں گھلے نہیں.. ہمیں ان کے پار لے گئے..

اور جب ہم پار اترے ہیں.. تو وہ آ رہا تھا..

سامنے سے وہ آ رہا تھا..

اس خوبانیوں کی زردی سے حاملہ تہا درخت سے آگے.. حشوپی کے سیبوں کے باغوں سے بھی کہیں آگے.. دنیا کی دوسری بلند ترین چوٹی شاہ گوری کے راستے پر.. دریا کے چوڑے پاٹ کے کناروں سے جوڈھلا نیں اٹھتی ہیں سبزے کے گھنے سمندر آنکھوں میں اُتارتی ہوئی.. اُن کے برابر میں ایک کچے راستے پر ایک لشکتی اور تھر تھراتی جلد والے بھورے رنگ کے پُرتمنت بدخشانی گھوڑے پر سوار وہ ہماری جانب آ رہا تھا..

لیکن نہیں..

وہ صرف میری جانب آ رہا تھا.. بہت بعد میں جب کوہ نوردی کے قصبے بیان کرتے ہوئے اُن کی یادیں تازہ کرتے ہوئے میں نے اُس کی نموداری کا تذکرہ کیا تو میرے ساتھی لاعلم تھے.. انہوں نے مجھے شک کی نظروں سے دیکھا.. اس ذکر کو جھٹلایا نہیں کہ وہ میری تعظیم کرتے تھے

اور اسے میری عمر رسیدگی کا ایک خیالی منظر جانا لیکن مجھے شک کی نظروں سے دیکھا.. اسے میرا ایک اور واہمہ جانا کہ.. انہوں نے ایسا کوئی گھر سوار نہ دیکھا تھا..

اسی لیے وہ صرف میری جانب آ رہا تھا..

ایک شاندار گھوڑے کی تمکنت اُس کے سوار کی کمر کو سیدھا کر کے اُسے بھی پُرتمنت

کرتی ہے..

یہ گھوڑا ایسا تھا کہ اس کے لیے ایک سلطنت بھی قربان کی جاسکتی تھی.. ایک گھوڑا.. ایک

گھوڑا.. میری پوری سلطنت کے عوض میں.. یہ ایسا گھوڑا تھا.. پس منظر.. ایک ایسا پس منظر جس میں

آسمان کے وصل کی چاہت میں اُبھرتے برفوں سے بھرے پہاڑ ہوں.. سُتھری سردیلی ہوا میں

نکھرتا.. ایسا پس منظر کسی بھی انسان کو تو کیا ایک جانور کو بھی بادشاہ بنا دیتا ہے.. لیکن یہ پہلی بار ہو رہا

تھا کہ ایک جانور اپنے پس منظر کو پُر جلال اور پُر شکوہ بنا رہا تھا.. وہ بنجر زمینوں پر بھی اپنے سُم رکھتا تو

کو نیلیں پھوٹنے لگتیں.. دیرانوں میں قدم رکھتا تو چپکے سے بہا آ جاتی.. یہ ایک ایسا گھوڑا تھا..

وہ ایک خاص نخرے سے چلتا آتا تھا..

جیسے اُس کے پاؤں میں جھانجھریں ہوں..

اور وہ احتیاط کرتا ہو کہ جھانجھروں کی چھن چھن کہیں بلند یوں پر صدیوں سے ٹھہری

برف کو بے آرام نہ کر دے..

اُس کی بھوری پسینے کی تمازت اور گیلا ہٹ سے لشکتی جلد.. جیسے وصال یار میں ہو.. جس

کا بدن.. یار کا بدن مہکتا اور پسینے سے لشکتا ہو.. ایک ایسی جلد جو اُس برفانی پس منظر میں بے قابو اور

وصال پر آمادہ نظر آتی تھی..

اور اس کی ٹانگیں ایک خاص ربط سے اٹھتی تھیں.. اگرچہ نخرے ایسے انداز میں لیکن ایسی اپنی

وحشت کی باگیں کھینچتی ہوئی احتیاط کے ساتھ کہ اُس کے سُموں سے دُھول نہ اٹھتی تھی.. کہ اس کے

پاؤں میں جھانجھریں تھیں..

وہ ایسا گھوڑا تھا کہ نہ صرف اپنے پس منظر کو بلکہ اپنے سوار کو بھی معدوم کر دیتا تھا اور یوں

لگتا تھا کہ ایک کورا کا غنڈ ہے جس پر کسی چینی مصور نے بُرش کے چند ایک سُر و کس لگا کر گھوڑے کا

بدن بنایا ہے اور وہ متحرک ہو کر چلا آ رہا ہے.. ایک خلاء میں چلا آ رہا ہے..

وہ میرے قریب ہوا تو میں اُس سے مخاطب ہونے کو تھا کہ اس کی پشت پر ٹانگیں لپیٹے

ایک سوار نظر آ گیا تو میں نے اس سوار سے سوال کیا ”آپ کون ہیں؟“

سوار متعجب ہوا ”میں؟ آپ نہیں جانتے کہ میں کون ہوں۔“

گھوڑا التعلق کھڑا رہا۔ صرف ایک بار ہنہنایا اپنی ناراضگی کا اظہار کرنے کے لیے کہ تم دیکھتے تو مجھے تھے میری غیر مرمی جھانجھروں کی چھن چھن بھی سنتے تھے اور میرے لیے ایک سلطنت بھی قربان کر دینے کو جائز سمجھتے تھے اور اب مجھ سے نہیں میرے سوار کے ساتھ کلام کرتے ہو۔

”نہیں۔“ میں نے کہا ”میں نہیں جانتا کہ تم کون ہو۔ مجھے علم نہیں۔“

”صاحب۔ اگر لاعلمی ہو۔ بے خبری ہو۔ تو میدانوں کو چھوڑ کر ان بلند یوں پر نہیں آیا کرتے۔ یہاں ہوا میں آسکین کم ہوتی ہے۔ تو دماغ میں فتور بھر جاتا ہے۔ وہ کچھ دکھائی دینے لگتا ہے جو ہوتا نہیں۔“

”تم ہو؟“

”ہاں میں توازل سے ہوں۔“

”تو پھر میں تم سے نہیں پوچھتا کہ تم کون ہو۔ تم اپنا راستہ لو میں اپنے راستے پر جاتا ہوں۔ آگے چلا جاتا ہوں۔“

”آپ تو آگے نہیں جاسکتے“

”کیوں؟“

”اس لیے کہ آپ نصیب کی قید میں ہیں۔ اور نصیب کی تختی پر کچھ پورے ہیں۔ ایک

خطاطوں کے خطاط نے اس تختی پر اپنی اٹل کلک سے مدہم سیاہی میں کچھ حرف اُلیک دیے ہیں۔

اور آپ نے صرف ان مدہم لفظوں پر قلم چلا کر انہیں واضح اور اجاگر کرنا ہے۔ آپ نے اپنی مرضی

سے کچھ بھی نہیں لکھنا۔ آپ نے وہی لکھنا ہے جو لکھا جا چکا ہے۔ تو آپ نے ناحق خود مختاری کی

تہمت اپنے سر لے لی۔ بدنام ہو جائیں گے۔ اس لیے آپ نے اسی عبارت پر قلم چلانا ہے جو لکھی

جا چکی ہے۔ آپ کے بس میں کچھ بھی نہیں۔“

”یعنی تم نے ایک بدخشانی گھوڑے پر سوار۔ بہر طور اس متعینہ لمحہ موجود میں میرے

سامنے نمودار ہونا تھا اور مجھے بھی تم سے یہی سوال پوچھنا تھا کہ تم کون ہو۔ اور اس میں میری منشا کو

کوئی دخل نہ تھا؟“

”نہیں۔ آپ کے نصیب کی تختی پر یہ سب کچھ پہلے سے لکھا جا چکا تھا۔“

وہ درست کہتا تھا۔

ایک تختی تھی۔ میرے دور افتادہ اور اب تو یکسر گمشدہ بچپن میں ایک تختی تھی۔ سکول جاتے ہوئے۔ جماعت سوم کے بلند تعلیمی درجے پر فائز میں جب ایک کھڑکھڑاتی دھول کی دھلی ہوئی کلف سے اکڑی ہوئی شلوار کے پائینچوں کو کچھڑ سے بچاتا جب اس تختی کو صبح سویرے۔ کسی

دھندلی صبح کے سویرے میں۔ اس تختی کو اوس بھرے کھیتوں پر مارتے ہوئے چلتا جاتا تھا تو پچھلے

روز کی لکھائی کی روشنائی اوس کی گیلیا ہٹ سے پھیلے لگتی تھی۔ اس پر لکھے ہوئے حرفوں کی رالیں بہنے

لگتی تھیں اور وہ اپنی پہچان کھونے لگتے تھے۔ اور یہ بھی روٹیں تھیں کہ میں اس تختی کو ایک جو ہڑ میں

دھوتا تھا دیگر تمام بچوں کی مانند اور جوہنی تختی کو پانی میں ڈبو تا تھا تو ایک دوست مینڈک کا بچہ اُچھل

کر اُس پر بیٹھ جاتا تھا اور اپنی بے خوف آنکھیں جھپکتا مجھے اُلفت سے تکتا تھا کہ ہم روزانہ کے

ملاقاتی تھے۔ یہ ملاقات چند لمحوں کی ہوتی۔ میں ہتھیلی سے تختی کو مل کر۔ چلو میں پانی بھر بھر تختی

پر ڈالتا ملتا۔ پچھلے روز کی لکھائی صاف کر کے اُس پر اعلیٰ درجے کی چکنی گا چنی کا پوچا اس نفاست سے

پھیرتا کہ تختی کی سطح پر میرے ہاتھ کی لکیریں بھی دکھائی نہ دیتیں۔ وہ اتنی ہموار اور نفیس ہو جاتی۔ پھر

اس گیلی گا چنی کے لپ کو دھوپ میں رکھ کر سکھاتا۔ یہ ایک نہایت تخلیقی جوہر تھا جو بہت کم بچوں کے

بس میں ہوتا تھا۔ جیسے ایک مصور تصویر بنانے سے پیشتر اپنے کیٹوس کو تیار کرتا ہے ویسے میں اپنی تختی

تیار کرتا تھا۔ تختی سوکھ جاتی تو میں پہلا بچہ ہوتا جو اپنے ٹاٹ سے اُٹھ کر ماسٹر راتھر کے سامنے اسے

ایک فی شاہکار کے طور پر پیش کر دیتا۔ وہ سر ہلا کر اپنی پسندیدگی کا اظہار کرتے پھر اُس کی سادہ اور

کوری سطح پر مدہم پورے ڈال دیتے۔ پورے ہلکی اور مدہم سیاہی میں اُلیکے ہوئے وہ حرف ہوتے

ہیں جن پر ہلک پھیر کر انہیں واضح کرنا ہوتا ہے۔

مجھے نالے کے گرد جو جنگلی سروٹ اُگے ہوئے تھے ان میں سے وہ کانے تلاش کر لینے

میں بھی ملکہ حاصل تھا جن سے بہترین قسم کی قلمیں گھڑی جاسکتی ہیں۔ یہ تپلی بانس نما کونٹیں ایسی

ہوں کہ نہ اتنی کچی ہوں کہ گھڑتے ہوئے وہ موم کی مانند نرم ہوں اور نہ اتنی درشت اور کچی ہوں کہ

گھڑنے والا چاقو کند ہو جائے۔ اور وہ ہاتھ بھی تجربہ کار اور تخلیقی ہونا لازمی تھا جو قلم کو گھڑتے ہوئے

چاقو سے اُسے ایسے تراشے کہ وہ نشیب میں اتر کر یوں اُبھرے کہ بانس کے گودے میں اتر کر

صرف اُس کی ظاہری جلد کو تراش دے۔ اور پھر وہ لمحہ کمال کا جب اس جلد میں چاقو کی دھار سے

ایک ضرب لگا کر.. اس میں ایک لکیر کی خراش لگا کر ایک ایسی قلم وجود میں آئے جو روشنائی کو اپنے اندر اس خراش میں سنبھال سکے اور تختی پر منتقل کر سکے..

ماسٹر اتر ایک ایسی ہی ضرب اور خراش لگا کر میری کلک گھڑتے تھے اور میں اُس قلم سے مدہم پورنوں کو نمایاں کرنے کی سعی کرتا تھا.. انہیں واضح اور خوشنما کرنے کی از حد کوشش کرتا تھا لیکن ہمیشہ ناکام ہو جاتا تھا.. کہ میں ازل سے ایک بدخط شخص تھا.. پاپوش رقم تھا.. نفیس رقم نہ تھا.. لیکن اس کم عمری میں ہی مجھ پر کھل گیا تھا.. مجھے احساس ہو گیا تھا کہ میری اپنی ذاتی کوئی حیثیت نہیں ہے.. پورے کوئی اور ڈالتا ہے اور میرا کام محض یہ ہے کہ جو کچھ لکھا گیا ہے اس پر قلم پھیر کر اسے واضح اور روشن کر دوں.. میں محض ایک نقال تھا..

جو کچھ بھی لکھا جا چکا تھا اس پر میرا کوئی اختیار نہ تھا.. اُسے میں تبدیل کرنے پر قادر نہ تھا.. مجھے صرف اسی لیے پیدا کیا گیا تھا کہ لکھے لکھائے.. پہلے سے طے شدہ حروف پر قلم پھیرتا رہوں.. اور جو چاہے ہے سو آپ کرے ہے.. اور عبث ہمیں بدنام کیا.. بے شک میری تختی کی لپا پوتی سب سے بڑھ کر ہے.. میری کلک کی تراش بے مثال ہے.. لیکن میرا کام صرف یہ ہے کہ لکھے لکھائے پروہ کلک پھیرتا چلا جاؤں..

”درست..“ میں نے سر جھٹکا.. محمد علی ڈاکے کے سامنے.. بلکہ اس کے بدخشانی گھوڑے کی جلد کی لٹکتی تھر تھراہٹ کے سامنے سر جھٹکا اور کہا ”جو کچھ میرے نصیب کی تختی پر پورنوں کی صورت میں اُلکا جا چکا ہے اس کا حتمی اور آخری ہونا اپنی جگہ لیکن.. تم مجھے یہ تو بتا سکتے ہو کہ تم کون ہو؟“

”تمہارا کیا خیال ہے کہ میں کون ہوں؟“

”مجھے علم ہوتا کہ تم کون ہو تو میں تم سے دریافت کرتا کہ تم کون ہو؟“

”ہاں.. کیونکہ تمہیں یقین نہیں کہ میں وہی ہوں.. اس لیے تم پوچھتے ہو کہ میں کون ہوں..“

”میں بتاتا ہوں..“ بدخشانی گھوڑے کے نتھنے تھر کے ”یہ سوال میرے سوار سے کیوں

پوچھتے ہو..“ گھوڑے کی جلد لٹکتی تھی ”تم بتاؤ کہ کیا یہ میرے بس میں ہے کہ مجھ پر کون سوار ہوتا

ہے.. ایک احمق یا دانا.. ایسے ہی یہ تمہارے بس میں بھی نہیں ہے کہ تم پر کون سوار ہوتا ہے..“

”لیکن میں تو گھوڑا نہیں ہوں..“

”تم ہو..“

”کیسے؟“

”ایسے کہ تمہارے پورے لکھے جا چکے ہیں.. تم پر تمہارا لکھا جا چکا نصیب سواری کرتا ہے.. باگیں اُس کے ہاتھ میں ہیں اور وہ انہیں اتنی قوت سے کھینچتا ہے تمہیں متعین کردہ راستے پر ہی رکھنے کے لیے کہ تمہارے نتھنے چرنے کو آتے ہیں.. وہ تمہاری کمر میں ایڑیاں ٹھونکتا ہے کہ چلو.. تو تم چل پڑتے ہو.. باگیں کھینچتا ہے تو تم انہی قدموں پر رُک جاتے ہو.. ڈھیلی چھوڑتا ہے تو تم سر جھٹکا کر چلنے لگتے ہو..“

”تم خاموش نہیں ہو سکتے..“

”میں ہو جاتا ہوں.. کیوں خاموش کرنا چاہتے ہو مجھے؟“

”نا کہ میں تمہارے سوار سے پوچھ سکوں کہ وہ کون ہے..“

”ہم دونوں کا.. میرا اور تمہارا سوار ایک ہی ہے..“

”پھر بھی پوچھنا چاہتا ہوں..“

”پوچھ لو..“

”تم کون ہو؟“

”میں محمد علی ڈاکیا ہوں سر..“ گھوڑا پس منظر میں چلا گیا اور سوار بولنے لگا ”اُدھر دریا کنارے گلشیر کے دہانے پر چند چولہے ہیں وہاں ڈاک دینے جا رہا ہوں.. آخری دو کلو میٹر مجھے گھوڑا کام نہ دے گا.. اسے ایک جل چکے چنار کے سیاہ تنے سے باندھ کر پیدل اوپر جاؤں گا اور اُس بستی کے لوگوں کو.. جس میں آٹھ چولہے ہیں انہیں ان کے نام کے خط پہنچاؤں گا..“

بدخشانی گھوڑا جو تھوڑی دیر پہلے پس منظر میں چلا گیا تھا پھر نمایاں ہو گیا اور میں نے دیکھا کہ اُس کی پشت پر دو چرمی تھیلے جھولتے ہیں.. اُن میں سے ایک تھیلے کا فلیپ اُلٹ کر اُس نے کچھ خط نکالے اور مجھے دکھائے ”یہ خط صاحب..“ وہ انہیں اُلٹ پلٹ کر دیکھتے لگا..

”محمد علی.. کیا ان میں میرے نام کا کوئی خط بھی ہے..“

اُس نے بے دھیانی میں نظر اٹھائی ”آپ کا نام کیا ہے صاحب؟“

میں نے بتایا..

اُس نے اُن چند خطوط کو باری باری نہایت غور سے دیکھا.. ان پر لکھے ناموں کو پڑھا..

آگے پیچھے کیا اور پھر سر ہلا کر نام سا ہوا اور سادگی سے مسکرانے لگا ”صاحب کیا بات کرتے ہو۔۔۔“
ادھر آپ کے نام کا کوئی خط کیسے ہو سکتا ہے۔“

ہاں۔۔۔ یہ ممکنات میں نہ تھا۔

وہاں میرے نام کا کوئی بھی خط کیسے ہو سکتا تھا۔

کہاں؟۔۔۔

وہاں بام دنیا کے ایک پہاڑوں میں پوشیدہ شہر۔ تبت خورد کی بستی سکرو سے آگے۔۔۔
وادی شگر اور خوبانیوں کے سورجوں سے لدے ہوئے ایک شجر سے آگے۔ ایک پر شور برفانی نالے
کے پار۔ کہیں بلند پہاڑوں کی ویرانیوں میں یہ کیسے ہو سکتا تھا کہ بدخشی گھوڑے پر سوار سامنے
سے یکدم نمودار ہونے والے ایک ڈاکے کے پاس کوئی ایک خط میرے نام کا بھی ہو۔۔۔

یہ تو صرف اُس ڈاکے کی سادگی تھی جو میرے پوچھنے پر نہایت سنجیدگی سے ہر لفافے پر
پوسٹ کارڈ پر میرا نام تلاش کرتی تھی اور پھر فوراً ہی یہ سادگی ندامت میں بدل گئی تھی۔۔۔

اور یہی۔۔۔ وہ لمحہ تھا۔۔۔ جب ڈاکیا محمد علی لفافے اور پوسٹ کارڈ نہایت انہماک سے اُلٹتا
تھا۔ میرے نام کا خط تلاش کرتا تھا۔ جس نے آئندہ برسوں میں مجھے چین سے سونے نہ دیا۔ اگر
اُس لمحے وہ اُن میں سے کسی ایک خط پر ٹھہر جاتا۔ بے یقینی سے اُسے کچھ دیر تک اُٹھا کر پھر سر اُٹھا کر کہتا
”ہاں صاحب۔۔۔ آپ کے نام کا ایک خط ہے۔“

تو پھر کیا ہوتا۔۔۔

میرا رد عمل کیا ہوتا۔۔۔

یہ تو نہیں ہو سکتا تھا کہ اس دنیا میں کوئی ایک ایسا شخص ہو۔ ایسی ہستی ہو۔۔۔ بے شک غیب
کا علم رکھنے والی ہستی ہو۔۔۔ پھر بھی اُسے معلوم ہو جائے کہ میں اپنے شہر سے نکل کر سینکڑوں کلومیٹر دور
کسی نا آشنا وادی کے درمیان۔۔۔ فلاں دن۔۔۔ فلاں وقت۔۔۔ دو بج کر اکیس منٹ اور چالیس سیکنڈ پر۔۔۔
ایک برفانی نالہ پار کر کے۔ وہاں موجود ہوں گا اور وہ یہ پتہ۔۔۔ لمحہ بوقت نوٹ کر کے مجھے ایک خط
روانہ کر دے۔ سامنے سے آنے والے محمد علی ڈاکے کے چرمی بیگ کے لیے۔۔۔

بے شک غیب کا علم رکھتا ہو۔ لیکن اتنا باضابطہ۔۔۔ باقاعدہ اور صحیح تو نہیں ہو سکتا۔ کہ یہ خط
فلاں دن۔۔۔ فلاں وقت۔۔۔ سورجوں سے آرائش شدہ ایک شجر کے آگے ایک نالے کے پار یہ خط
مکتوب الیہ تک پہنچے۔ اور وہ اس لمحے پہنچ جائے۔۔۔

یہ ہو تو نہیں سکتا تھا۔

لیکن اگر یہ ہو جاتا۔

محمد علی ڈاکیا ایک خط الگ کر کے میری جانب بڑھاتے ہوئے کہہ دیتا کہ صاحب آپ

کے نام کا ایک خط ہے۔

تو وہ خط کس کا ہو سکتا تھا۔

اگر وہ محض ایک ڈاکیا ہی تھا۔

کوئی اور نہ تھا۔

کچھ اور نہ تھا۔

تو پھر وہ خط کس کا ہوتا؟

انک انک کر گھومتے آہستہ آہستہ احتیاط کے ساتھ اترتے جاتے ہیں۔

ایک ہیجان میں مبتلا بدن کے پسینے کی مہک ہے جو تاریکی میں گوندھی جا رہی ہے۔ اور یہی مہک اُس کی موجودگی کا پتہ دے رہی ہے۔

تب ڈبیا کے بند تابوت کو کوئی سرکاتا ہے جس میں باون اُن جلی دیا سلائیوں لیٹی ہوئی ہیں۔ ایک دوسرے کے ساتھ جڑی ہوئی ہیں اور اُن میں سے ایک میں بھی ہوں۔ ہم سب دم روک لیتی ہیں کہ جانے کس کی اجل آئی ہے۔ ٹولتی ہوئی انگلیاں مجھ پر پھڑپھڑاتی ہیں، مجھے گرفت میں لیتی ہیں اور ڈبیا سے باہر نکالتی ہیں۔ باہر اندھیرے میں ایک مہک ہے جو میرے مساموں میں اتر جاتی ہے۔ انگلیاں میرا ان جلا منہ ڈبیا کے پہلو سے رگڑتی ہیں تو میں فوراً جل اٹھتی ہوں۔

جل اٹھتی ہوں تو اندھیرے میں دفن ایک چہرہ مڑتا ہے اور اُسے دیکھتا ہے جس کی انگلیوں میں میرا جلتا ہوا وجود ہے۔

بس یہی خود سوزی کے آغاز کا وہ لمحہ ہے جسے بازاری لوگ ”محبت“ کہتے ہیں۔ میں زیادہ دیر تک نہیں جلی لیکن اتنی دیر ضرور جلی کہ خود سوزی کی پہلی بھڑک کا باعث بن گئی۔

چھپے مڑ کر دیکھنے والا چہرہ سیڑھیوں کے اندھیرے میں یکدم رونما ہونے والے ایک مختصر شعلے کی روشنی میں ایک نا آسودہ اور بنجر شخص کے چہرے کو دیکھتا ہے اور اُس لمحے وہ انسان سے جانور میں بدل جاتا ہے۔ کہ انسان حساب کتاب۔ جو اس اور منطق کا نام ہے اور جو کچھ اُس ایک مختصر شعلے کے بھڑکنے اور بجھنے کے درمیان ایک چٹکی بھر ساعت میں ہوا وہ صرف ایک جانور کی خصلت ہی ہو سکتی ہے۔ جیسے جنگل میں کہیں ایک ٹہنی ٹوٹنے سے جانور کی تمام تر حیات چوکنی ہو جاتی ہیں۔ ایسے میرے روشن ہوتے ہی اور اُس چہرے کے پلٹ کر دیکھتے ہی۔ ایک فی الفور موت میں تاریک ہو جانے والے شعلے کی مختصر مدت کی روشنی میں نظر آنے والے نا آسودہ اور بنجر شخص کو مڑ کر دیکھنے والے چہرے نے اُس ایک ساعت میں اپنے آپ کو فنا کر لیا۔ آئندہ برسوں کے لیے آئندہ صدیوں کے لیے۔

اور یہ تبدیلی یک طرفہ نہ تھی۔

بنجر شخص نے مڑتے ہوئے چہرے پر وہ سارے موسم دیکھے جن کی غیر موجودگی نے اُس کی زندگی کو بنجر کر دیا تھا۔ خود سوزی کی پہلی چنگاریاں اُس کی آنکھوں میں بھی بھڑکنے لگیں۔

میں ابھی تک ایک ان جلی دیا سلائی ہوں۔

مجھے اپنے آپ جل جانے پر کوئی اختیار نہیں۔ مجھے کوئی جلائے تو جلتی ہوں۔ بہت سے لوگ۔ روزمرہ کے معمول کے مطابق۔ اپنی ضرورت کے تابع مجھے جلاتے ہیں۔ کبھی آتش دان کی لکڑیوں کو سلگانے کے لیے۔ کبھی ایک سگریٹ کے لیے۔ اور کبھی بلخ کے کسی متروک آتش کدے میں مقدس آگ روشن کرنے کے لیے!

اور کچھ لوگ۔ لاکھوں میں سے دو چار لوگ مجھے جلاتے ہیں خود سوزی کے لیے۔

مجھے بھی بالآخر جس مقصد کے لیے جلایا گیا وہ خود سوزی کی ہی ایک قسم ہے جسے بازاری لوگ ”محبت“ کہتے ہیں۔

میں نے کب جلنا تھا۔ کس مقصد کے تابع جلنا تھا اس پر تو میرا کوئی اختیار نہ تھا۔ کوئی بس نہ تھا۔

میں تو ابھی ڈبیا میں تقریباً باون اُن جلی دیا سلائیوں کے ہمراہ قید میں تھی۔ ہم میں سے کسی کو بھی کچھ پتہ نہ تھا کہ کب اس ڈبیا کے اندر ٹولتی ہوئی انگلیاں آئیں۔ ہم میں سے۔ ہم باون میں سے۔ کسی ایک سے چھو جائیں اور اُسے نکال کر ڈبیا کے پہلو سے رگڑ کر جلا دیں۔ چونکہ میں بھی یونہی۔ انجانی انگلیوں کی گرفت میں آ کر۔ جل اٹھی تھی اس لیے یہ سرگزشت بھی میری ہے۔

چونکہ جلی میں تھی اس لیے بیان بھی میں ہی کر رہی ہوں۔

ایک مرغو لے کی مانند اٹھتی گھومتی سیڑھیاں ہیں جن پر کچھ قدم ہیں جو اتر رہے ہیں۔

ہم باون ہیں اُن جلی دیا سلائیوں اور سیڑھیوں کی تعداد بھی باون ہے۔ اور رات ہے۔ سیڑھیوں کا اکھوتا بلب فیوز ہو چکا ہے۔ قدم ناپینا ہیں اور دیکھ نہیں سکتے۔ اندازے سے

برسوں کے لیے.. آئندہ صدیوں کے لیے..

تو میں ڈبیا کے تابوت میں سے ٹوٹی انگلیوں سے نکلی اگرچہ بادن میں سے صرف ایک ماچس کی تیلی تھی لیکن وہ جو ایک عام سی اگرچہ خوش چہرہ لڑکی تھی.. میری بدولت دوام میں بدلی.. میں نے اپنی چند ساعت کی حیات میں اُن دونوں کے چہروں کو.. جو پلٹ کر دیکھتا تھا اور جو اُسے ششدر ہو کر دیکھتا تھا.. ان دونوں چہروں کو متغیر ہوتے.. ایک ہی مختصر لمحے کی بھڑک میں.. انسانوں سے حیوانوں میں بدلنے.. مکمل طور پر خود پسردگی اور فنا میں غرق ہوتے دیکھ لیا تھا.. لیکن میں آپ سے بالکل سچ کہوں گی.. جو کہوں گی دین ایمان سے.. اگر ماچس کی ایک تیلی کا کوئی دین ایمان ہوتا ہے.. تو بالکل سچ کہوں گی.. کہ میں محض ماچس کی ایک تیلی ہوں جس کی حیات بھڑک کر.. بجھ جانے کے درمیان.. ایک پلک جتنی دیر میں جھپکی جاتی ہے اُس وقت کے درمیان حیات ہوتی ہے تو میں بالکل سچ کہتی ہوں کہ اس لمحے میرے خواب و خیال میں بھی نہ تھا کہ یہ دونوں.. جس نے پلٹ کر دیکھا.. اور جس نے اسے میری روشنی میں پلٹتے ہوئے دیکھا.. یہ دونوں آئندہ سارے برسوں.. ساری صدیوں میں یونہی ایک دوسرے کے لیے حیوان ہی رہیں گے اور کبھی بھی عام انسان نہ ہو سکیں گے.. یہ میرے گمان میں بھی نہ تھا.. اُس بھڑک کے عارضی لمحے میں! اور یہ بھی میرے گمان میں ہرگز نہ تھا کہ پلٹنے والے چہرے کی جانب سے اُس کے آخری خط میں مُردہ شاعر کا ایک شعر ہوگا جو اس بنجر شخص کے ضمیر میں ایک کانٹے کی طرح چبھتا رہے گا..

میں تو کسی مُردہ تو کیا.. زندہ شاعرہ کو بھی نہیں جانتی تھی کہ میں محض ماچس کی ایک تیلی تھی.. جو پل بھر کے لیے بھڑکنے کے بعد ہمیشہ کے لیے ناکارہ اور مُردہ ہو جاتی ہے اور وہ دونوں آگے چلے گئے تھے اور میں کسی ایک سیڑھی پر اُسی مُردہ حالت میں پڑی رہ گئی تھی اگرچہ میرے ماسموں میں اس چہرے کا جمال رچ گیا تھا جس نے پلٹ کر میری روشنی میں اسے دیکھا تھا.. میں کسی ایک سیڑھی پر پڑی رہ گئی تھی..

اس سے کیا فرق پڑتا ہے کہ کوئی سیڑھی پر.. بادن میں سے میسویں یا تیسویں سیڑھی پر.. گری پڑی رہ گئی تھی اور وہ آگے چلے گئے تھے.. وہ مجھ پر پاؤں دھر کے.. وہ بنجر شخص.. نیچے اتر گیا تھا..

میں کسی ایک سیڑھی پر مُردہ پڑی رہ گئی تھی اور مجھے تاریکی سے ڈر لگ رہا تھا.. مُردہ تھی

کسی بھی محبت کا آغاز اس سے مختصر وقتے میں کہاں ہوا ہوگا.. کہیں بھی نہیں.. بنجر شخص کبھی ہرا بھرا تھا..

اُسے اعتماد تھا کہ ایک شخص بیک وقت مختلف رشتے برابری کی بنیاد پر نبھا سکتا ہے.. صرف اس کے لیے نیت کی شفافی درکار ہے اور وہ اس آئیڈیل کی تکمیل کے لیے جُت گیا.. لیکن اس کا نتیجہ بے حد غیر متوقع نکلا.. نیت کی درستی انصاف کے پڑوں کو برابر رکھنے میں شدید طور پر ناکام ہوگئی.. یہ کھلا کہ آپ صرف ایک قبیلے کے وفادار رہ سکتے ہیں.. تمام قبائل کے ساتھ محبت اور دیانت کی ایک ہی سطح پر قیام کرنا ممکن نہ تھا.. چنانچہ اسے ہر قبیلے نے دھتکار دیا.. کوئی ایک بھی درنیم وا نہ تھا سب کے سب مضبوطی سے بند تھے اور وہ کب تک سر نہ پختا.. بے چارگی اور بے توجہی نے اُسے ایک ایسے بھیکے ہوئے بے گھر اور لاچار پلے کی مانند کر دیا جو گندی نالی میں پڑا چاؤں چاؤں کرتا رہتا ہے اور کوئی بھی اُس پر ترس نہیں کھاتا..

ایک بھیکا ہوا بے گھر پلا جب اندھیری سیڑھیوں میں یکدم روشنی کی ایک لپک میں مڑتا ہوا ایک چہرہ دیکھتا ہے تو وہ اگرچہ اُس کے جمال سے ششدر رہ جاتا ہے لیکن اُس ایک چہرے میں وہ اپنی تاتر و محرومیاں بھی دیکھتا ہے اور نا آسودگی مزید ایک گہری جھیل ہو جاتی ہے.. پلٹتے چہرے میں بھی ایک ٹھنک ہے.. اسے بھی پتہ نہ تھا کہ صرف مڑ کر دیکھنے سے اس کی ساری حیات کا تانا بانا اُلجھ جائے گا.. اس کی زندگی کے کھیس کا ہر دھاگا بے سمت ہو جائے گا.. ایک معمول کے رنگوں اور خاکے والے.. ایک خاص نقشے والے کھیس کی بجائے.. جو کہ ہر چہرے کے نصیب میں ہوتا ہے.. ایک سراسر مختلف رنگ صرف اُس کے پلٹنے سے وجود میں ایجاد ہو جائیں گے.. اس کے تن بدن میں ایسے خاکے اور نقش جنم لیں گے جو اس مختصر لمحے کی بھڑک کے نتیجے میں ظاہر ہوں گے..

اُسے.. اُس چہرے کو اگر یہ گمان بھی ہوتا تو شاید وہ پلٹ کر نہ دیکھتا.. کیوں دیکھتا.. اگر دیکھتا تو اپنی آئندہ حیات کی مسلسل شکست و ریخت کو یقیناً دیکھتا.. تو پھر کیوں دیکھتا؟ لیکن جو ہونا تھا وہ ہو کر رہا..

اُس چہرے کی حیات کا کھیس بھڑک کے ایک لمحے میں ہمیشہ کے لیے.. اگرچہ سب سے جدا.. بُنا گیا..

کھیس کی بناوٹ پر نہ اُسے.. اور نہ اسے جو اسے دیکھتا تھا.. کوئی اختیار رہا.. آئندہ

لیکن اُن کے اترتے قدموں کی چاپ سن رہی تھی.. وہ سیڑھیاں اتر کر نیچے گلی میں نکل گئے تھے! اب سیڑھیاں ویسے ہی تاریک اور خاموش تھیں جیسے ان کے اترنے سے پیشتر تھیں..

اگرچہ میرے سارے مساموں میں اس پلٹنے والے چہرے کا جمال رچ گیا تھا لیکن میں اسے آنکھ بھر کے دیکھ نہ سکتی تھی.. میں خود روشنی کے جھماکے میں تھی اور میری آنکھیں چندھیا گئیں.. سیڑھیوں پر مردہ پڑے مجھے ایک اور خیال آیا.. میری آنکھیں اس لیے چندھیا گئیں کہ اُس چہرے میں سے چکا چند سورج طلوع ہو رہے تھے..

میں ماچس کی ایک تیلی پھر سے اندھیری ہو چکی باون میں سے کسی ایک سیڑھی پر پڑ اپنے انجام سے مطمئن تھی.. کہ میرا جلنا کام آگیا.. ڈبیا کی باون تیلیوں میں سے یہ میرے نصیب میں تھا کہ اپنی فنا سے پیشتر ایک بھڑک سے دو انسانوں کو حیوان کر جاؤں.. کہ انسانوں کی محبت میرا اتنی پائنداری نہیں ہوتی..

اتنے ڈھیر سارے برسوں کے بعد میرا جی چاہتا ہے کہ اُس بنجر شخص کو ایک خط لکھوا اور اپنا احسان جتاؤں کہ یہ صرف میں تھی جس کے بھڑکنے سے تم پھر ہرے بھرے ہو گئے تھے ابھی تک ہو.. لیکن میرے پاس اُس کا پتہ نہیں ہے.. یہ خط اگر لکھوں تو کس پتے پر لکھوں.. کس ڈاکے کے حوالے کروں جو اُسے.. جہاں وہ ہو وہاں اسے پہنچا دے..

میرا جی چاہتا ہے کہ اُسے ایک خط لکھوں..

یہ سب کچھ ماچس کی ایک تیلی کا کیا دھرا تھا کہ اب عشق.. نڈھی کے تھاؤں تھاؤں بول رہا تھا..

بدن کا ہر مروج بولتا ہے تو ڈھنڈیا پٹ جاتی ہے.. بگل جہان کو خبر ہو جاتی ہے.. چہار سو لاؤ ڈسٹیکر لگ جاتے ہیں، عشق کے اعلان ہونے لگتے ہیں.. زمین پر جتنی بھی مخلوق سانس لیتی ہے اُسے تو خبر ہو ہی جاتی ہے لیکن زمین کے اندر کے مکین بھی جان جاتے ہیں کہ اوپر ایک نڈھی کے تھاؤں تھاؤں عشق بول رہا ہے کہ اس عشق کی ایک دھمک ہوتی ہے جو زیر زمین بھی سنائی دیتی ہے.. عشق کا ہاتھی.. پوش کریندا پوش.. ہر شے کو روندنا چلا جاتا ہے..

جب ڈھنڈیا پٹ جائے.. عشق کی دھمک زیر زمین بھی سنائی دینے لگے.. لاؤ ڈسٹیکر ول پر اعلان ہونے لگیں تو یہ کیسے ہو سکتا ہے کہ شکاری کو خبر ہی نہ ہو کہ اس کے گھر میں کیا ہو رہا ہے.. نڈھی اس کی بیٹی اگرچہ خاموش رہتی تھی لیکن اس کے بدن کے ہر مسام ہر مروج سے عشق بولتا تھا.. تو اُسے کیسے خبر نہ ہوتی..

میں اسی شکاری کی بندوق ہوں.. بیکال ہوں یا پریڈی اس سے آپ کو کیا غرض.. میں محض مرغابیاں نہیں انسانوں کو بھی ہلاک کر دینے پر قادر ہوں..

ذرا ٹھہریئے.. بندوق کی سرگزشت سے پہلے میری بھی ایک مختصر سی کہانی ہے کہ میں عام چمڑے سے بنی ہوئی ایک ایسی بیلٹ ہوں جو پتلون کو ڈھلکنے سے بچاتی ہے اور میں شکاری کی پتلون کی بیلٹ ہوں.. شکاری اس پتہ یقین میں تھا کہ نڈھی یعنی لڑکی کے ہر مروجے بدن سے جو عشق بولتا ہے وہ اس بیلٹ کی زد میں آ کر دم توڑ دے گا.. منت ساجت کرے گا.. ہمیشہ کے لیے

چپ ہو جائے گا۔ زیر زمین رہنے والے بھی اطمینان کا سانس لیں گے اُن کے کانوں تک کوئی دھمک نہیں پہنچے گی اور وہ سکون کی نیند سو سکیں گے۔

چمڑے کی بیلٹ کو ایک کول بدن پر استعمال کرنے کی نوبت تب آتی ہے جب پیار چکار۔ واسطے۔ منت ساجت۔ عزت اور ناموس کے حوالے۔ دھمکیاں اور خاندانی وقار کے آرمودہ گرجا گرنہیں ہوتے۔

مجبوراً چمڑے کی بیلٹ کو پتلون سے کھینچ کر نکالا جاتا ہے اور ایک دُڑے کی صورت استعمال میں لایا جاتا ہے۔

اُس کا۔۔۔ ننھی کا۔۔۔ بدن اشکولے کی کنواریوں ایسا تھا جس پر جب چمڑے کی بیلٹ۔ یعنی جو میں ہوں۔ میرا پہلا وار ہوا تو وہ بدن جو کسی بھی اذیت سے آج تک نا آشنا تھا۔ حیرت بھرے سائلے میں آ گیا کہ یہ میرے ساتھ کیا ہو رہا ہے۔ اس اذیت نے بدن پر عشق کے بولنے والے ہر مُو کا دم لحظہ بھر کے لیے رکاوٹ کو برداشت کرنے کے لیے اُسے چمڑا تھا اور وہ چیخی۔

اُس کی چیخیں نہ صرف ساتھ والے گھروں بلکہ پورے قصبے پر تیرتی دوہائی دیتیں۔ گھر گھر کو جاتی تھیں۔

مجھے۔ یعنی چمڑے کی بیلٹ کو اچھا نہیں لگا کہ میں جو محض پتلون کو ڈھلکنے سے روکنے کے لیے بنائی گئی تھی۔ مجھ سے ایک کول بدن کو پاگل پن سے بے دریغ بیٹا جائے۔ لیکن میں کیا کر سکتی تھی۔ بے اختیار تھی۔ شکاری کا ہاتھ مجھے گھماتا تھا اور مجھے وہی کرنا تھا جو وہ چاہتا تھا۔ میں بدن کے نشیب و فراز پر پوری شدت سے وارد ہوتی اور اُس پر نیلے نشان چھوڑتی جاتی۔ تا آنکہ اُس کا تن من نیل ہو گیا۔ وہ اگرچہ پیدائش سے لے کر اب تک دودھیارنگ کی تھی لیکن میری وجہ سے وہ نیل کی نیلا ہٹ اذیت میں رنگی گئی۔

لیکن وہ بہت ڈھیٹ ثابت ہوئی۔ جیسے ایک جانور ڈھیٹ ہو جاتا ہے۔ میری زد میں آ کر اُس کا ایک مُو بند ہوتا تو دوسرا کھل جاتا اور عشق بولنے لگتا۔

برداشت کی ایک حد ہوتی ہے اور وہ اس کے پار اتر چکی تھی۔ ایک کچے گھڑے پر۔ وہ ناممکن کے حصول کی چاہت میں گرفتار تھی۔ کہ اُسے جس کے ساتھ نتھی کیا جا چکا تھا وہ اُسے ترک کر کے وہ کچھ حاصل کرنا چاہتی تھی جولا حاصل تھا۔ وہ حساب کتاب کرنے کے قابل

نہ رہی تھی کہ ایک مست مُندہ زور ہاتھی تلے کچلی گئی تھی۔

ع حافظ ہاتھی عشق دا پوش کریندا پوش۔

ہٹو بچو۔ ہٹ جاؤ راگیرو۔ پوش پوش کہ۔ عشق کا ہاتھی چلا آ رہا ہے جو اندھا اور پاگل ہو چکا ہے۔ کسی کا۔ جو اس کا راستہ روکے لحاظ نہیں کرتا۔ دریغ اس کی لغت میں شامل نہیں۔ وہ روند دیتا ہے۔ تباہ کر دیتا ہے جو کوئی بھی اس کے راستے میں آئے۔ تو شکاری کو شاید احساس نہ ہوا لیکن میں چمڑے کی بیلٹ جو اس کے کول بدن کو ادھیڑتی تھی میں جان گئی کہ بے شک میں ساری عمر اس کے شفاف چمڑے پر برستی رہوں تب بھی اُس کے ہر مُو سے عشق نے بولنا تھا۔ کہ وہ عشق کے ہاتھی تلے روندی گئی ایک تباہ شدہ لڑکی تھی۔

میں نے ہتھیار ڈال دیئے۔

میں نے کیا شکاری آپ تھک گیا اور اس نے مجھے رکھ دیا۔

جب میں کارآمد ثابت نہ ہو سکی تو شکاری کی جھنجھلاہٹ نے بندوق کو کھوٹی سے اتار لیا۔ اب میری۔ چمڑے کی بیلٹ کی کہانی ختم ہوتی ہے اور میرے بعد جو کچھ کہے گی کھوٹی سے اُتری ہوئی شکاری کی بندوق کہے گی۔

میں بیکال ہوں۔

پر بیڈی نہیں ہوں۔

جھیل بیکال کے نام والی شکاری کی وہ بندوق ہوں جسے وہ اپنی اولاد سے بھی بڑھ کر چاہتا تھا اسی لیے اُس نے مجھے اپنی اولاد پر استعمال کرنے کی ٹھانی۔

مجھے بے حد حیرت ہوئی۔ مجھے یقین نہ آ سکا۔ کہ یہ میری حیات میں پہلی بار تھا جب میری نالی کا رُخ جھیلوں میں اُترتی۔ تیرتی۔ یا اُن پر اُڑان کرتی مرغابیوں کی جانب نہ تھا۔ ایک انسان کی جانب تھا۔ شکاری کی بیٹی کی جانب تھا۔

اگرچہ میرا کام ہلاک کر دینا تھا چاہے وہ ایک آبی پرندہ ہو یا انسان لیکن مجھے مرغابیاں مارنے کی عادت ہو چکی تھی اور میں اپنی ہر ذی روح کو ہلاک کر دینے والی خصلت کو بھول چکی تھی۔ اسی لیے جب میری نالی کا رُخ ایک انسان کی جانب ہوا۔ نشانے کی مکتھی میں ایک آنسوؤں سے بھرا چہرہ نظر آیا تو میں اس تبدیلی کی تاب نہ لا سکی۔ یہ نہیں کہ میں نے فائر کرنے سے انکار کر دیا کہ

میں بھی چڑے کی بیلٹ کی مانند بے بس اور بے اختیار تھی بلکہ میرے وجود کے اندر جتنی بھی بے دریغ ہلاکت تھی وہ بزدل ہو گئی۔

کیا میں اسے بیان کر دوں جو میری نالی کی زد میں تھی اور تھر تھر کانپتی جاتی تھی۔ وہ ایک زرد پڑتا سنہری چہرہ تھا۔ کچا کھل نادان اور یہ سمجھنے والا کہ عشق دنیا کو زیر کر سکتا ہے۔ فح کر سکتا ہے۔ یہ جانے بغیر کہ تمام تر داستانوں کے باوجود عشق کی کوئی حیثیت نہیں۔ یہ خلل ہے دماغ کا۔ اسے کئی روز تک ایک کمرے میں بند رکھا گیا تھا۔

یہ کمرہ تو دراصل نہیں تھا گھر بلکہ کھڑک کا سٹور تھا اور چونکہ کھڑک کا کوروشی اور ہوا کی حاجت نہیں ہوتی اس لیے یہاں ان دونوں کی کمی تھی جو محسوس نہیں کی جاتی تھی کیونکہ جو بھی اس میں آتا تھا پیل دوپل کے لیے آتا تھا اور کوئی ٹوٹی ہوئی میز خالی کارٹن یا کار کی بیکار ہو چکی بیٹری وغیرہ رکھ کر چلا جاتا تھا۔ اُسے بھی وہاں رکھ کر۔ وہ دھکیل کر چلے گئے تھے۔ یہ دھیان بھی نہ رکھا تھا کہ ایک انسان کو ایک باتھ روم کی حاجت ہوتی رہتی ہے۔ اس لیے وہاں متروک اشیاء کی بوسیدگی کے سوا ایک اور بُو بھی تھی۔ ماں کبھی کبھار چوری چھپے اس سے نظریں ملائے بغیر کھانے کو کچھ رکھ جاتی تھی۔

لیکن میں نے اسے تب دیکھا جب اسے گھر کے مختصر صحن میں لایا گیا۔ صحن کی بلند دیواروں سے کچھ بلیں خوف سے چمٹی ہوئی تھیں۔ وہ ابھی تک اُسی پیلے سوتی پیراہن میں تھی جو ان دو ہفتوں کی قید تہائی کے دوران پسینے اور خوف سے بودینے لگا تھا۔ اور یہ سب کچھ ماچس کی ایک تیلی کا کیا دھرا تھا جو تار یک سیڑھیوں میں لٹھ بھر کے لیے بھڑک اٹھی تھی۔

شکاری بُرا شخص نہیں تھا۔ اُس نے اسے پالا پوسا تھا۔ لاڈ پیار کیا تھا۔ بڑا کیا تھا۔ اسے آزادی دی تھی ہر قسم کی لیکن اسے ذاتی پسند سے چناؤ کی حماقت کی آزادی نہیں دی تھی۔ شکاری ہرگز کٹھور اور سخت گیر نہ تھا لیکن رواج کے بندھن اسے یوں باندھتے تھے کہ وہ نہ چاہتے ہوئے بھی چڑے کی بیلٹ کی ناکامی کے بعد میرا انتخاب کرنے پر مجبور ہو گیا تھا۔ دونوں مجبور محض تھے۔

میری لیلیٰ پر جس کی اُننگی تھی وہ بھی اور میری نالی کے سامنے جو تھر تھر کانپتی لڑکی تھی وہ بھی۔ ایک مجبور رواج کے بندھنوں میں بندھا ہوا بے بس تھا۔ اور دوسرے کو عشق کا ہاتھی روند چکا تھا۔

شکاری کی صرف ایک ہی شرط تھی کہ وہ جو اُس کے رُوں رُوں سے عشق بول رہا ہے وہ چپ ہو جائے۔ وہ جو جنگل نیلے میں ٹوک اٹھتی ہے اور کوچہ کوچہ کو بھونک جاتی ہے وہ خاموش ہو جائے۔ اور ان بولوں اور ٹوکوں کی بجائے وہی خاموشی لوٹ آئے جو ایک بھرنے پرے مطمئن اور آسودہ خاندان میں پہلے ہوا کرتی تھی۔

لیکن وہ جو تھی میری اٹھی ہوئی نالی کے سامنے جو تھی۔ وہ اگرچہ تھر تھر کانپنے چلی جا رہی تھی۔ اس کی کچکی چھاتیوں میں خوف کے دودھ خشک ہوتے تھے۔ اُس میں فوری طور پر باتھ روم جانے کی حاجت زور مارتی تھی۔ وہ موت کے لیے تیار نہ تھی۔ لیکن وہ بے اختیار ہو چکی تھی۔ روندی جا چکی تھی اس لیے بے بس تھی۔ ہر نمونے بدن سے اٹھنے والی ٹوک کا گلا گھونٹنے پر قادر نہ تھی۔ چاہتی تو بھی شکاری کی خواہش اور دھمکی کے آگے سر تسلیم خم نہ کر سکتی تھی۔

ہاں۔ میں جو شکاری کی بندوق ہوں اقرار کرتی ہوں کہ مجھے۔ ایک حیرت ہوئی۔ اس ایک حیرت کا سبب یہ تھا کہ شکاری آسمان کے نیلے تالاب میں بلندیوں پر تیرتی مرغاہوں میں سے کسی ایک کا چناؤ کر کے اُسے بے جان کر کے نیچے اپنے قدموں میں لاسکتا تھا۔ اب وہی شکاری ایک اتنے بڑے اگرچہ تھر تھر کانپنے نشانے کی جانب اور بہت قربت میں۔ اتنی قربت میں کہ تھر تھر کانپنے نشانے کو محض ایک پتھر سے سنگسار کیا جاسکتا تھا۔ وہی شکاری شست باندھتے ہوئے۔ میری نالی کا رُخ اس دل کی جانب نہ کرتا تھا جو رندا جا چکا تھا بلکہ ذرا پرے کرتا تھا۔

موت کے ڈر سے مسلسل جھنجھوڑے جانے والے بدن کی آنکھیں اس ذرا سے فرق کو نہیں جان سکتی تھیں۔ صرف میں جان سکتی تھی۔

جب اس نے میری لیلیٰ کو دیا تو مجھ میں سے جنم لینے والے دھماکے کی شدت سے صحن کی دیواروں سے چمٹی ہوئی نیل کی ایک لڑی اینٹوں کا ساتھ چھوڑ کر لٹک گئی۔ بے جان ہو گئی۔ اس نیل کو جو جنم کی دیوار سے ایک مدت سے چپکی ہوئی چپ اور شانت تھی اسے بھی میری نالی میں سے برآمد ہونے والے یکدم دھماکے کی عادت نہ تھی۔ اس فائر نے اسے ہلاک کر دیا۔ حالانکہ اس کی جانب تو میرا رُخ بھی نہ تھا۔ اور جس کی جانب میرا رُخ تھا اس کا خون چھینٹنے اڑاتا ہوا نیل کے ہر پتے پر گر گیا۔ بھر بھری اینٹوں کو مزید سرخ کر گیا۔ اندر۔ گھر کے اندر بیٹھی ہوئی منتظر ماں کے چہرے پر گرا۔ اس نے اپنی بیٹی کے خون کو چہرے سے پونچھا اور انگلیوں کو سرخ گیلا ہٹ میں تر بہ تر پا کر چیخنے لگی۔ اگرچہ اس کی جج اندرونی تھی سنائی نہ دیتی تھی، صرف منہ کھلا تھا اور جھرتیاں ایک دوسرے

کے قریب آتی تھیں۔

اس کا خون چھینے اڑاتا ہوا نیل کے ہر پتے پر گرا اور وہ جو میری نالی کے سامنے تھر تھرتا تھی گر گئی۔ صحن کے فرش پر ڈھیر ہو گئی۔

لیکن میری گولی نے اسے نہیں گرایا تھا کہ وہ اس کے کونکے دل سے بہت پرے ہو کر نکل گئی تھی اور اس کی معصوم پشت پر جو ایک سبز پینٹ والا.. متعدد بار پینٹ ہو چکا دروازہ تھا اس میں چھید کر کے نکل گئی تھی.. شکاری نے جان بوجھ کر نشانہ خطا کیا تھا.. چاہتا ہی تھا کہ وہ موت کے ڈر سے سر تسلیم خم کر دے۔

وہ گری تو چند لمحوں کے لیے گویا وہ ایک ایسی چڑیا ہوئی جس کا چڑیا دل بہت فاصلے پر ہونے والے کسی دھماکے کی تاب نہ لا کر بند ہو جاتا ہے اور وہ درخت سے گر جاتی ہے۔

وہ اس مچھلی کی مانند ہوئی جس کے پانیوں میں کہیں دور بارود کا ایک دھماکہ ہو تو وہ اس کی دہشت سے ہی زندگی ترک کر کے پانیوں پر اوندھی ہو کر بے جان تیرنے لگتی ہے۔

وہ گری تو تادیر گری رہی۔

ایک چڑیا... ایک مچھلی کی طرح یکدم بے جان ہو کر گر تو گئی لیکن جب تادیر گری رہی۔ تو اس نے محسوس کیا کہ اس کے دو ہفتوں کے پسینے بھرے خوف کے مارے زرد پیراہن کے اندر اس کا چڑیا دل ابھی تک دھڑک رہا ہے۔ وہ مری نہیں ہے اور اپنا کچا ان چھو بدن ٹٹولنے پر اسے احساس ہوا کہ خون کے وہ چھینے جو اڑے تھے.. نیل کے پتوں پر پڑے تھے.. ماں کے چہرے پر گرے تھے وہ دھماکے کی دہشت تھے.. حقیقت نہ تھی.. اور یہ محض ایک اتفاق نہ تھا.. بلکہ شکاری جب شست باندھتا تھا.. ہلاکت کے نشانے لیتا تھا تو.. شکاری نہ رہا تھا باپ ہو گیا تھا.. اور وہ گری تھی تو دھماکے کے صدمے کے باعث گری تھی۔

وہ تادیر گری رہی۔

وہ کب تک گری رہتی.. اس کی بھی ایک انا تھی.. پھر سے کھڑی ہو گئی.. لرزتی.. کانپتی.. ناگوں میں ہڈیاں نہیں گودا ہے.. بھوک اور ناتوانی سے ہلدی کی طرح زرد چہرے کے ساتھ جب کہ اس کے پڑیوں جے ہونٹ خوف سے ترچھے ہو رہے تھے وہ پھر سے کھڑی ہو گئی۔

وہ ایک ڈھیٹ چہرہ تھا۔

ایک ضدی چہرہ تھا جسے میں نے اپنی نالی کے سامنے پھر سے کھڑے ہوتے دیکھا۔

میری لیلی اس کے بعد تین بار دہی.. میری نالی میں سے تین گولیاں نکلیں لیکن سب کی سب نشانے سے پرے لگیں.. دو دروازے کے پار اور ایک نیل کے دیوار سے اکھڑے ہوئے پتوں کو تار تار کرتی ہوئی۔

لیکن پہلے دھماکے کے بعد وہ دوبارہ نہیں گری.. اگرچہ دیوار سے چمٹی نیل کی ایک لڑی نہیں بلکہ پوری کی پوری نیل اکھڑ کر نیچے صحن میں آ گری.. یوں مردہ ہو کر گری کہ آئندہ دنوں میں گھر والوں نے بہت کوشش کی وہ کسی نہ کسی طرح پھر سے دیوار میں جڑیں پکڑ لے اس کے ساتھ چپک جائے لیکن ایسا نہ ہو سکا.. وہ ہمیشہ کے لیے خشک اور مردہ ہو گئی اور دیوار کی ہر اینٹ اس کے وچھوڑے میں تنگی اور بدنما ہو گئی۔

وہ کھڑی رہی.. دو ہفتوں سے ان دھوئے چہرے پر آنسو دھیرے سے بہتے میل میں سے رستہ بناتے تھے.. وہ میرے سامنے کھڑی رہی۔

تب شکاری پر کھلا کہ وہ تو اس کی بیٹی ہے.. اس کی مانند ہٹ دھرم اور ضدی.. وہ جان گیا کہ وہ جان سے چلی جائے گی۔

وہ یہ بھی جان گیا کہ وہ خود بھی اتنی بے اختیار ہے کہ اپنے کسی ایک کونکے ٹوکو بھی چپ نہیں کر سکتی.. وہ اسے ہلاک بھی کر دے گا تو اس کا ہر موئے بدن پھر بھی بے جان نہ ہوگا.. بولتا رہے گا.. اس پکار کو ختم کرنے کا اب ایک ہی طریقہ تھا کہ اسے ہر اس اور بدگمان کیا جائے.. اس کے بارے میں جس کی انگلیوں نے باون تیلیوں میں سے ایک کو ڈبیا کے کفن میں سے نکال کر روشن کر دیا تھا.. اور یہ وہی تھا جو اس کے ہر موئے بولتا تھا۔

وہ جو موت کے خوف سے خالی ہو جائے اسے بدگمانی کے زہر سے بھر دیا جائے.. اس سے کسی نہ کسی طور ایک خط لکھوایا جائے جس میں پسپائی کا اقرار ہو۔

یہ حربہ بھی کارگر نہ ہوا اور اسے پھر سے اسی تعفن سے بھرے کمرے میں واپس دھکیل دیا گیا۔

لیکن انہوں نے.. شکاری نے اور ماں نے زچ ہو کر ایک اور ترکیب سوچی۔

اس ترکیب کی کامیابی کا انحصار صرف اس بات پر تھا کہ بنجر شخص کے دل میں.. اس موت کے خوف کو.. اس کی موت کے خوف کو ڈالا جائے اور پھر دیکھا جائے کہ اس کا رد عمل کیا ہوتا ہے.. اگر وہ اس خوف سے پسپائی اختیار کر لیتا ہے تو پھر لا محالہ وہ بھی اس سے بدگمان ہو جائے گی۔

چنانچہ یہی لائحہ عمل اختیار کیا گیا..

بغیر شخص تک یہ مصدقہ اطلاع پہنچادی گئی کہ شکاری شست باندھ چکا ہے.. اب کی بار خون کے چھینٹے حقیقت ہوں گے.. وہ مردہ تیل کے پتوں پر ہی نہیں ایک طویل مسافت میں اڑان کرتے ہوئے اس کے بغیر چہرے پر پڑیں گے اور وہ جتنے دیر میں انہیں پونچھے گا.. وہ مرجی ہوگی.. یہ جوتھی اس کا کوئی نام نہ تھا سوائے اس کے کہ اس کے ہر موئے بدن میں سے وہ بولتا تھا.. وہ جو بقول اس کے بزدل ہو گیا تھا..

اس نڈھی کا کوئی نہ کوئی نام تو ہونا چاہیے.. کسی ایسی بلندی کا نام جس کی برف دھوپ کی شدت کے باوجود پگھلنے سے انکاری ہو جاتی ہے.. دھوپ اور گرمی کے برچھوں کے آگے سینہ تانے کھڑی رہتی ہے اور اُس کے انجماد میں سے ایک قطرہ بھی پسپائی کا نہیں گرنے پاتا.. ایسی بلندی کا کیا نام ہو سکتا ہے..

تو یہ شاہ گوری بھی تو ہو سکتی ہے جس کے راستے میں خوبانیوں سے بھرا ایک درخت ہے.. نالے کے پار بدخشاں گھوڑے پر سوار ایک ڈاکیا ہے..

تو وادی شکر سے پرے.. جستوی کے سیبوں کے باغوں سے آگے خوبانیوں سے بھرے پُرے زرد سورجوں سے آراستہ دیکتے پیڑ سے پرے.. ایک پُر شور نالے کے پار جو ڈاکیا آ رہا ہے تو کیا اسی کا.. شکاری کی بیٹی کا آخری خط لاتا ہے جس میں مردہ شاعرہ کا شعر درج ہے..

”صاحب.. یہ کیسے ہو سکتا ہے کہ یہاں سکر دو سے پانچ گھنٹے کی مسافت پر وادی شکر سے آگے اس لمحے جب آپ میرے سامنے آئے ہو تو کوئی شخص یہ جان گیا ہو کہ آپ اس لمحے یہاں سے گزریں گے تو وہ آپ کو اس پل دو پل کے پتے پر.. ایک عارضی لمحاتی پتے پر خط لکھ دے.. کون لکھ سکتا ہے؟“

ڈاکیا کو پتہ نہیں..

اُس کو کیا پتہ کہ وہ بدگمان تھر تھراتے بدن والی لڑکی یہ جانتی ہے کہ اس نے آئندہ زندگی میں کس ساعت کس لمحے کہاں ہونا ہے.. وہ غیب کا علم رکھتی ہے.. اس لیے کہ اس کی ہر موئے بدن سے وہ اب بھی بول رہا تھا.. اور نہ تو چمڑے کی بیلٹ اُسے شکاری کے راہ راست پر لاسکی ہے اور نہ ہی بیکال بندوق کی کوئی گولی.. چاہے وہ نشانے پر بھی لگ جائے.. تب بھی اس کا بال بیکا نہیں کر سکتی.. کہ اسے عشق کا ہاتھی روند چکا تھا..

اگرچہ مہاوت دہائی دے رہا تھا کہ.. پوش کریندا پوش.. راستے سے ہٹ جاؤ.. پردہ کھڑی رہی اور روندی گئی..

وہ راستے سے ہٹ تو سکتی تھی.. بدنامی، بیلٹ اور بندوق.. ان میں سے کوئی ایک بھی اسے راستے سے ہٹانے کے لیے کافی تھی.. پردہ ہٹ نہیں.. اُسی کا خط ہوگا..

اُس کے سوا اور کس کا ہو سکتا ہے..

عورت اپنے دکھ.. غصے اور شدید نفرت کو دبانے کی سعی کرتی تھی تاکہ وہ عیاں ہو کر سامنے بیٹھے درمیانی عمر تک پہنچتے ہوئے شخص کو بدگمان نہ کریں..

وہ شاید پہلی بار اپنے صحن.. جس صحن کی دیواروں سے چٹھی بیلیں ایک دھماکے سے اکھڑ گئی تھیں.. اپنے گھر سے نکل کر.. جس کے دروازوں پر دبیز چکیں اس میں مقیم بڑھی کے حسن کی رکھوالی کرتی تھیں.. وہاں سے نکل کر ایک ریسٹوران.. بلکہ کسی بھی ریسٹوران میں آگئی تھی اسے سمجھانے.. اس کی منت سماجت کرنے کہ وہ نہیں مانتی تم پیچھے ہٹ جاؤ..

”کیونکہ تم دونوں جو چاہتے ہو وہ ممکن نہیں.. بے شک اس کی جان بھی چلی جائے تب بھی ممکن نہیں ہوگا.. شکاری ہر بار جان بوجھ کر اپنا نشانہ خطا نہیں کرے گا.. تم چاہتے ہو کہ وہ مرجائے.. تمہیں اگر وہ عزیز ہے تو اسے خبر کے بغیر پیچھے ہٹ جاؤ..“

اسے اپنا وجود گندی نالی میں ریگتے ہوئے ایک کیڑے سے بھی غلیظ لگ رہا تھا جس نے اس پاکیزہ اور نیک خصلت عورت کو اپنے صحن.. اپنے گھر سے باہر نکل کر اس کی منت سماجت کرنے پر مجبور کر دیا تھا..

ریستوران میں بیٹھے ہوئے لوگ ان پر ایک اچھتی نظر ڈالتے تھے اور کم روشنی کے باعث ان کی عمروں کے معمولی فرق کو پرکھنے سے قاصر تھے اور یہی خیال کرتے تھے کہ وہ ہم عمر ہیں..

محض ایک دیاسلائی کے بھڑکنے سے.. باون دیاسلائیوں میں سے کسی ایک کے جل اٹھنے سے وہ شرمندگی کی ان حدود تک پہنچ گیا تھا..

وہ پیچھے نہیں ہٹ سکتا تھا کہ.. پیچھے بھی وہ تھی..

اس کے اختیار میں کچھ نہ تھا.. وہ حیوان ہو چکا تھا اور اس کے بس میں کچھ بھی نہ تھا.. سوائے اس کے کہ وہ شرمندہ ہو کر گندی نالی میں ریگتے ہوئے کیڑے کی مانند ہو جائے..

ایک بار جب منصور انا الحق کا نعرہ لگا دے تو اس کے بعد وہ انحراف کرنے کے قابل نہیں رہتا.. بے شک وہ ایسا کرنا بھی چاہے تو بھی..

اس کے دائیں ہاتھ کی پشت کے جوڑ پر ایک مٹی بندھی ہوئی تھی اس لیے وہ چائے کی پیالی بائیں ہاتھ سے اٹھا کر منہ کے قریب لاتا تھا اور گھونٹ بھرنے کے بعد اسے قطعی طور پر احساس نہیں ہوتا تھا کہ چائے گرم ہے یا نہ ہو چکی ہے..

ایک ایسا ہاتھ جس کی عمر اس کے اپنے ہاتھ سے محض دس بارہ برس آگے کی ہوگی بہت دیر سے اپنے اختیار سے باہر انگلیوں کو اپنے بس میں لا کر ٹھنڈی ہو چکی چائے کی پیالی کے کُنڈے کو گرفت میں لانا چاہتا تھا اور انگلیاں انکاری ہو جاتی تھیں.. اور صرف لرزش نہ تھی جس کی بنا پر وہ ہاتھ چائے کی پیالی کے کُنڈے کو گرفت میں لینے سے قاصر ہو رہا تھا بلکہ اسے پکڑ کر منہ تک لے جا کر اس میں ٹھنڈی ہو چکی چائے کا گھونٹ بھرنے کی خواہش بھی اُس میں ذرہ برابر نہ تھی.. بے دلی اور لرزش دونوں اس ناکامی کا سبب تھے.. محض دکھاوے کی خاطر وہ ہاتھ اُس پیالی کو پکڑ کر لبوں تک لے جانا چاہتا تھا اور ان لبوں کے پاس وہ خوشگوار فقرے نہ تھے جو ایک زیر زمین نیم تاریک ریسٹوران کی مصنوعی ٹھنڈک میں سامنے بیٹھے ہوئے کسی شخص سے کہے جاتے ہیں.. یہ ایک خوشگوار ملاقات ہرگز نہ تھی.. بہت دیر بعد وہ بولی تو اس کے ہونٹ اور اس کے پپوٹے بھی انگلیوں کی مانند لرزتے تھے اور وہ بولی ”وہ نہیں مانتی“..

اس کے سامنے زیر زمین ریسٹوران کی نیم تاریکی میں بیٹھی ہوئی درمیانی عمر کی گھریلو عورت میں اُس کی.. جس کا بدن چمڑے کی پٹی سے اُدھڑا تھا اور شکاری نے جسے خوفزدہ کرنے کے لیے اپنی بیکال سے جان بوجھ کر نشانہ خطا کیا تھا اور جس کے دھماکے سے صحن کی بیل اُدھڑ گئی تھی.. اس کی شاہتیں تھیں.. خوش شکلی اسی کی تھی اور خمیدہ ہونٹ اسی کے تھے کیونکہ.. وہ اس کی ماں تھی..

”وہ ہماری بات نہیں مانتی.. تم پیچھے ہٹ جاؤ..“

عورت کے بال رنگے ہوئے تھے اور وہ اُس کی ہمیر ڈائی کے نمبر سے اس لیے واقفیت رکھتا تھا کہ وہ خود اس نمبر کے محلول سے اپنے کپٹیوں پر سفید ہوتے بالوں کو رنگتا تھا..

دائیں ہاتھ پر بندھی ہوئی کے نیچے جو زخم تھے ان میں شیشے کی کرچیاں ابھی تک موجود تھیں اور ان کی چھین زخمی ماس کو چھیلی برداشت سے باہر ہوتی تھی۔ یہ زخم کل رات اس نے اپنی مرضی سے وصول کیا تھا۔

حافظ ہاتھی عشق دا۔۔۔ جب بٹے کو روندتا ہے تو وہ بے حس ہو جاتا ہے۔ اُس میں اگرچہ خون دوڑتا رہتا ہے لیکن رگیں شریانیں کسی قدیم جنگل کے فرش پر گری سوکھی ٹہنیوں اور شاخوں کی مانند مردہ ہو جاتی ہیں۔۔۔

کل رات.....

کل رات بستر پر لیٹے وہ اپنی چارپائی سے جڑی ہوئی بند کھڑکی کے ان شیشوں کو گھورتا تھا جن پر کسی اناڑی رنگ ساز نے سبز پیٹ کر دیا تھا اور اُن کے آ پار نہیں دیکھا جاسکتا تھا۔ اس کی آرزو اور جدائی کی اذیت جب اس کی برداشت سے باہر ہو گئی تو اس نے دائیں ہاتھ کی انگلیوں کو بند کر کے۔ ایک ٹکے کی صورت میں یک جا کر کے۔ کھڑکی کے تیسرے شیشے پر وار کیا۔ جو گھنا سبز پیٹ ہو جانے کے باعث اندھا ہو چکا تھا۔ اس کا بھنچا ہوا ہاتھ اس فریم کے پار گیا جس میں جڑا ہوا نایا شیشہ اس صدمے سے کرچیوں میں بکھرا۔۔۔ ہاتھ چوکھٹ کے۔ اس فریم کے پار گیا تو ہوا کے ایک جھونکے نے۔۔۔ ہاتھ میں سے رستے خون کی بوسو گھی اور ٹھہر گیا۔ یہ ہوا نہیں جانتی تھی کہ آرزو اور جدائی کے آزار سے آزاد ہونے کے لیے یہ ہاتھ خون آلود ہوا ہے۔۔۔

ہوا ان پڑھ ہوتی ہے۔۔۔

پڑھ نہیں سکتی۔۔۔ ورنہ وہ اس خون آلود ہاتھ پر عشق سے روندے جانے والی بے بس کیفیت کی تحریریں پڑھ لیتی۔۔۔

اُس نے کہا تھا۔ جس کی شابائیں وہ سامنے بیٹھی ہوئی عورت میں دیکھ رہا تھا۔ میں تو صرف اُس ہوا میں سانس لینا چاہتی ہوں جس ہوا میں تم بھی سانس لیتے ہو۔ میں اُس ہاتھ روم میں جھانکنا چاہتی ہوں جہاں تم شیو کرتے ہو۔ شیو کرنے کے بعد جوشن لگاتے ہو اُس کی مہک اپنے نتھنوں میں اتارنا چاہتی ہوں۔ ان برتنوں میں کھانا کھانا چاہتی ہوں جن میں تم کھا چکے ہوتے ہو۔ جو تمہارے جھوٹے ہوتے ہیں۔ تمہاری محض موجودگی کی پیشگی چاہتی ہوں۔ ہاں رات کو سونے کے لیے مجھے ایک چارپائی درکار ہوگی۔ بے شک وہ چارپائی جو تمہارے صحن کے ایک کونے میں

مدتوں سے موسموں کی گرمیاں سردیاں بارشیں اور جھکڑ سہتی سہتی اپنی ادواس ڈھیلی کر چکی ہے۔ کیا تم مجھے ایک چارپائی بھی مہیا نہیں کر سکتے۔۔۔

سامنے بیٹھی عورت نے ایک بار اپنی کلائی پر بندھی گھڑی پر نگاہ کی۔ اس کی کلائی بھی اس کی بناوٹ رکھتی تھی اور اس کے آگے جو انگلیاں تھیں ان میں بھی وہی کول مہین پن اور نزاکت تھی۔ کہیں وہ بڑھاپے کا میک اپ کر کے۔ خود آپ ہی اس کے سامنے تو نہیں آ بیٹھی۔ ان میں اتنی مشابہت تھی۔ گھڑی پر نگاہ اس لیے اس نے کی۔ کہ وہ اپنے خاوند اور آل اولاد سے چھپ کر یہاں تک آئی تھی اور گھر سے۔ بلکہ اس صحن سے غیر موجودگی۔ زندگی میں پہلی بار ہوئی تھی اور وہ مضطرب تھی۔ خوف میں تھی کہ اس کے پاس اس غیر حاضری کا کوئی جواز نہ تھا۔

وہ اس آدمی کو جو اسے گھناؤنا معلوم ہو رہا تھا جیسے کوئی بدروح، اپنے تئیں سمجھانے آئی تھی جس نے اس کی بیٹی کو۔ جو ابھی ابھی ٹین ایج میں سے نکلی تھی۔ اپنی اس۔ بقول اس کے ساحرانہ اور مکا رانہ گرفت میں لے لیا تھا۔ جو چڑے کی پیٹی اور شکاری کی بندوق سے بھی کھل نہ سکی تھی۔ یہ ایسی گرفت تھی۔ کھلتی نہ تھی۔

وہ اسے ملنے تو آگئی تھی۔ کسی کو بھی اطلاع کیے بغیر لیکن وہ اس آدمی سے شدید نفرت کرتی تھی۔ جس نے اس کے گھر کو۔ اس کے صحن کو اجاڑ کر دیا تھا۔ ایک اچھی بھلی ہموار زندگی میں ایسی دراڑیں ڈال دی تھیں جن کے اندر تباہی اور فنا کے سوا اور کچھ نہ تھا۔ اس کی بیٹی نے۔ بچپن کے اس سنگیتر کو بھی فراموش کر دیا تھا جو ایک یورپی ملک میں نہایت متمول اور آبرو مند زندگی گزار رہا تھا۔ اور یہ کوئی زبردستی کا نایہ نہیں تھا۔ وہ اس کی پسند ہوا کرتا تھا۔ لیکن اس گھناؤنے آدمی کے زندگی کے سمندر پر نمودار ہوتے ہی اس نے اپنی پسند راتوں رات یکسر بدل دی تھی اور اب کھڑکی کے اس شیشے کی مانند اندھی ہو گئی تھی جس پر پیٹ کر دیا گیا ہو۔۔۔

”وہ میری اولاد ہے۔۔۔ اور میں اسے تم سے بہتر جانتی ہوں۔ تم نے تو اسے اب دیکھا ہے۔ اور میں نے اسے پالا ہے۔ کھلایا ہے۔۔۔ میں بہتر جانتی ہوں۔ وہ کچھ کچھ فاتر العقل اور سادہ ہے۔ بچپن کی مٹگی اس کی مرضی سے ہوئی تھی ہم نے اسے مجبور نہیں کیا تھا اور وہ بہت خوش تھی۔ اب تمہیں ملنے کے بعد اس کے دماغ میں خلل آ گیا ہے۔“

وہ سر جھکائے سنتا رہا۔ ایک شرمندہ نالی میں ریٹکنے والا کیڑا تھا۔ وہ منتا رہا۔

”وہ پچھلے ہفتے گھر سے بھاگ گئی تھی۔“

”بھاگ گئی تھی..“ اس نے چونک کر کہا..

”ہاں..“

”کہاں؟“

”وہ ایک ڈری ہوئی خوف کی ماری کیوتری کی مانند تھی.. جب اس کے باپ نے اسے چمڑے کی بیٹی سے پیٹا تھا تو ایسی ڈری.. وہ بہت چھوٹی ہے.. بچی ہے.. ایسی ڈری کہ گھر سے نکل کر ہمسائیوں کے گیٹ کو کھول کر لرزتی کانپتی ان کے ہاں چلی گئی کہ مجھے بچا لیجیے.. اور یہ ہماری بد قسمتی ہے کہ وہ ایسی شکل کی ہے کہ ہمسائیوں میں سے کوئی ایک شخص تھا جو اس کی آرزو رکھتا تھا اور وہ بہت خوش ہوا لیکن وہاں جا کر بھی اس نے بلند آواز سے تمہارا نام پکارا.. تو تم دیکھ سکتے ہو کہ وہ سوچنے سمجھنے سے عاری ہو چکی ہے..“ عورت نیم تاریک رستوران میں ایک ایسی سرگوشی میں بولتی رہی جس کے کچھ لفظ سنائی دیتے ہیں لیکن بیشتر کھو جاتے ہیں..

”مجھے معاف کر دیجیے..“ اس نے بمشکل کہا..

”میں تمہارے بھلے کی ہی بات کرتی ہوں..“

”میرے بھلے کی؟“

”ہاں.. دیکھو وہ ایک جذباتی اور متلون مزاج لڑکی ہے.. اتنی کہ پل بھر میں کچھ اور

دوسرے پل میں کچھ اور.. کہ وہ تمہیں بھی چھوڑ سکتی ہے..“

”نہیں..“

”اگر وہ اپنی پسند کے منگیتزر کو چھوڑ سکتی ہے تو تمہیں بھی.. تیاگ سکتی ہے..“

”نہیں..“

”ہاں.. وہ میری اولاد ہے.. میں اسے جانتی ہوں.. کہ اس کی طبیعت میں سیما بیت

ہے.. وہ لحوں میں بدل جاتی ہے.. بچپن میں وہ کسی ایک کھلونے کی جدائی برداشت نہیں کر سکتی تھی..

اس کے بغیر سو نہیں سکتی تھی.. اور پھر اگلے روز وہ اسے کھڑکی سے باہر پھینک دیتی تھی اور پھر کبھی اس

کے بارے میں سوچتی بھی نہ تھی.. وہ ایسی ہے..“

”جی..“

”تم بھی اس کے لیے ایک اور کھلونا ہو.. ایک ذہنی یا جسمانی باڑھ ہو.. کسی بھی لمحے وہ

اس باڑھ کو پار کر جائے گی.. وہ تمہیں چھوڑ کر کسی اور کے ساتھ چلی جائے گی..“

”کسی اور کے ساتھ؟“

”ہاں..“

”نہیں..“

”ہاں.. میں اس کی ماں ہوں..“

”وہ آپ کی بیٹی ہے.. آپ اس کے بارے میں اتنے بے رحم الفاظ کیوں استعمال کرتی

ہیں؟“

”اس لیے کہ میں اپنی بیٹی کو جانتی ہوں..“

”میرا خیال ہے کہ آپ نہیں جانتی..“

”آپ کا خیال ہے کہ.. آپ جانتے ہیں؟“

”ہاں..“

”ایک ماں سے زیادہ جانتے ہیں.. جان سکتے ہیں؟“ اس نے اپنی کلائی پر بندھی گھڑی

کو پھر سے دیکھا ”مجھے بہر صورت دو بجے کی بس پر سوار ہو کر واپس اپنے شہر پہنچا ہے.. لیکن وہ تمہیں

بھی چھوڑ دے گی..“

”نہیں..“

”ہاں.. یہ ایک وقتی اُبال ہے.. اس نے بہر طور اتر جانا ہے.. اس عارضی پہچان کے

لیے تم.. آپ.. اسے اور ہمیں برباد نہ کریں.. میں اپنے بیٹوں اور شوہر کو جانتی ہوں.. وہ میری طرح

آپ کی منت سماجت کرنے والے نہیں.. وہ اپنا مذہب بدل سکتے ہیں.. تمہیں قبول نہیں کر سکتے..“

رستوران سے باہر آتے ہوئے اس نے ایک بخار آلود شرمندگی میں صرف اتنا کہا

”میں اسے خوش رکھوں گا.. وہ میرے ساتھ خوش رہے گی..“

”کیا خوشی اس لائق ہے کہ اس کے لیے اتنی بربادی ہو.. اور بربادی ہوگی..“

باہر نیم اندھیرے رستوران میں سے نکل کر تیز روشنی میں فٹ پاتھ پر جو لوگ چلتے

تھے انہوں نے زیر زمین رستوران سے برآمد ہونے والی اس عورت کے سراپے کی جانب ایک

نظر نہ کی جس کے بال رنگے ہوئے تھے اور وہ زندگی میں پہلی بار گھر سے بغیر اطلاع اور بے جواز

نکل گئی تھی.. اور نہ اُس شخص کی جانب دیکھا جو سر جھکائے شرمندگی سے کبھی اس کے برابر میں اور کبھی

پچھے چلا آتا تھا.. لوگ چلتے گئے..

اور وہ بھی چلتی گئی..

رنگے ہوئے بالوں والی.. اس کی شاہت.. اس کی کلائی اور اس کی انگلیاں رکھنے والی عورت چلتی گئی.. دور ہوتی گئی..

ریستوران سے باہر آ کر.. اس عورت کو دور جاتے دیکھ کر شرمندگی اور بے بسی نے اسے دوبارہ دبوچ لیا..

ہاتھ پر بندھی پٹی میں سے تازہ خون رسنے لگا....

جوشکل نظر آئی تصویر نظر آئی..

صرف اسے جس کی آنکھ میں ازل سے تصویریں بھردی گئی ہوں.. ورنہ وہ محض شکلیں تھیں..

سوہنی سستی، صاحبان، بدیع الجمال اور ہیر سیال ایسی تو ہرگز نہ ہوں گی جیسی انہیں ہاشم شاہ، حافظ برخوردار، میاں محمد اور وارث شاہ نے دیکھا.. انہیں جوشکل نظر آئی محض اس لیے تصویر نظر آئی کہ ان کی آنکھوں میں ازل سے تصویریں بھردی گئی تھیں.. ایک شکل میں حسن کی مقدار اتنی ہی ہوتی ہے جتنی کہ آپ کے آب و گل کے پیالے میں حسن سنبھالنے کا ظرف ہوتا ہے.. جانے ان عشق میں تباہ حال شعر جوڑنے والوں نے انہیں کس حال میں دیکھا، اپنی اپنی لیلیٰ کو کیسے مجنوں کی نظر سے دیکھا، تب وہ یوں نظر آئیں ورنہ ان جیسی اور بھی تو بہت تھیں.. گجرات، بھنبھور، دانا باد اور کوہ قاف میں کال نہ تھا..

جانے انہوں نے انہیں کس حال میں دیکھا..

اس نے بھی اسے ایک ایسے ہی حال میں دیکھا کہ اس کی آنکھ میں بھی ازل سے ایک تصویر بھردی گئی تھی.. یہ کیسا حال تھا؟.. حال.. موجود سے الگ.. یکسر کٹا ہوا ایک مست الست بے اختیار کیفیت کا.. جو یکدم ایک سانچے ایک مرگ کی مانند یک لخت آپ کی زندگی کی روانی میں ایک ناقابل عبور اور فنا میں دھکیل دینے والی دراڑ ڈال دیتا ہے.. ایک ایسا حال.. جو گلے پڑ جاتا ہے.. اس سے چھٹکارا ممکن اس لیے نہیں ہوتا کہ وہ آپ پر.. آپ کی من مرضی کے بغیر وارد ہو جاتا ہے اور آپ برنے کے چھتنا و درخت سے جھولنے لگتے ہیں.. بے اختیاری کی کیفیت میں اس کی بلند ترین شاخوں کو چھونے لگتے ہیں.. حال بھی پڑ جاتا ہے..

گاؤں میں سرویوں کی.. ٹھنڈک کی منجدراتیں ایسے اترتی اور پھر ٹھہر جاتی ہیں.. ایسے کہ کچی گلیوں کے درمیان بہتی گندی تالیوں کا سیاہ دانے دار کچڑ بھی جسنے لگتا ہے اور اس میں رینگنے والے وہ کیڑے مکوڑے جو بطخوں کی زرد چونچوں سے بچ جاتے ہیں سردی سے جسے ہو جاتے ہیں.. اگلی صبح تک جب دھوپ کی مرتی ہوئی حدت انہیں پھر سے حرکت دے دیتی ہے..

جولاہوں کی ایک منڈلی ہوتی تھی جو سردیوں کی کسی ایک رات جمتی تھی.. گاؤں کے محلے مختلف ذاتوں میں بٹے خود مختار ریاستوں کی مانند اپنی اپنی زندگی بسر کرتے تھے بے آواز اور خاموش ہوتے تھے..

دن کے وقت وہ گاؤں کی زندگی کا ایک حصہ بن کر اپنی ثقافت کھودیتے تھے لیکن شام ہوتے ہی وہ اپنے اپنے محلوں میں.. اپنے اپنے کونٹھوں کے اندر اپنی خصلت اور خواہش میں آزاد ہو کر اپنی زندگی بسر کرتے تھے..

ایک شیخوں کا محلہ تھا.. جہاں دن کے وقت ایک منہ سے جھاگ نکالتا، بے بس اور عقل سے باہر شخص... شخص کیا.. ایک نو جوان لڑکا.. ہاتھ میں شیشہ پکڑے اپنی کلانیوں کو کریدتا ان میں سے خون نکالتا تھقبے لگاتا تھا.. اور محلے کے اندر وہ لوگ رہتے تھے جو سرشام دبک جاتے تھے.. سو جاتے تھے.. وہ کاروباری لوگ تھے.. بازار میں ان کی.. نالے پراندوں کی.. بھرتوں کی اور کپڑے کی دکانیں تھیں.. دکانیں تو نہیں چھوٹے چھوٹے کھوکھے تھے جن میں وہ سارا دن چوڑی مارے بیٹھتے تھے.. اور ہاں باجی.. جی آپاجی.. کالی آندھی خضاب دوں.. شلواریوں کے لیے رنگین ازار بند دوں.. یا ایک سرگوشی سے.. بال صفا پوڈروں.. باجی..

ان شیخوں میں ڈر بہت تھا.. دبک جاتے تھے.. ڈر جاتے تھے..

اور پھر میراثی ہوتے تھے.. گاؤں میں سب سے دیر سے جاگتے تھے.. دھوپ چڑھے جب گاؤں کے سب کوٹھے چار پائیوں سے ویران ہو جاتے تھے اور جب کاشت کرنے والے اور لوہے کوٹنے والے اور جامت بنانے والے اور چار پائیاں ٹھونکنے والے سب کے سب اپنے کام کاج میں جتے ہوتے تھے تب میراثی سوتے رہتے تھے.. ان کا کام چوہدریوں کی باراتوں میں بھگتیں کرنا.. ان کے شجرہ نصب پڑھنا اور ان کی آل اولاد کو دعائیں دینا اور ان کے رشتے کرانا تھا اور وہ ان فرائض سے سبکدوش ہو کر ایک قابل رشک نیند میں گم اپنے کونٹھوں پر دھوپ چڑھے سوتے رہتے تھے..

اور وہ ان زمانوں کو نہیں جانتے تھے جب وہ سٹیج اور ٹیلی ویژن پر ثقافتی نمائندے گردانے جائیں گے..

گاؤں کی منجدرات کے اترتے ہی نائی، دھوبی، ترکھان، لوہار، ماچھی، جولاہے... بے دم اور بے حال دن بھر کی مشقت کی بدن توڑ تھکاوٹ میں پورا پنے دینے کی لوپنچی کر دیتے تھے کہ ان کے پاس رات میں دیکھنے کو کچھ نہ ہوتا تھا.. اور کچے دینے میں ڈلے کڑوے تیل کو پورا مہینہ چلانا ہوتا تھا..

کاشت کاروں اور جاٹوں کے محلے بھی الگ ہوتے تھے اور وہ بھی سورج غروب ہوتے ہی گہری چپ میں چلے جاتے تھے.. اگر چہ وہ چودھری کہلاتے تھے لیکن ان کی مشقت سب سے بدتر تھی جو انہیں جانوروں میں بدل دیتی تھی.. منہ اندھیرے اٹھ کر ڈنگروں کے لیے چارہ کاٹنا اسے کترنا.. بکھریوں میں ڈالنا.. پھر ڈنگروں کی کونٹھریوں میں بھاپ دیتے گوبر کو ہاتھوں میں سمیٹ کر کچے فرش کو دھونا.. اور اس کے بعد کنواں جوتنا.. کھیتوں میں ہل چلانا مکمل تاریکی میں.. ان کے پاس محض ایک تکبر تھا کہ وہ زمین سے خوراک اگاتے تھے.. تو وہ سرشام بے ہمدہ ہو جاتے تھے..

گاؤں کے سب محلے سرشام چپ میں چلے جاتے تھے اور ان کے دینے بجھ جاتے تھے اور گلیوں میں سوائے آوارہ کتوں کے کوئی اور ذی روح حرکت نہیں کرتا تھا، لیکن صرف جولاہوں کے گھر ایسے تھے جہاں چراغ جلتے رہتے تھے اور کھڑکیوں کی کھٹ کھٹا کھٹ سردیوں کی راتوں میں ورق کو بوں کی دھم دھما دھم کی مانند ایک مخصوص لے کے ساتھ ابھرتی گاؤں سے باہر جو ہڑ سے پار کھیتوں تک چلی جاتی تھی اور وہ ان میں روپوش منڈوں اور مینڈکوں کو بے آرام کر کے انہیں بھدکنے پر اکساتی تھی.. پنجاب کے ہر گاؤں کی مانند اس گاؤں میں بھی عموماً بنیوں اور جولاہوں کو پیدائشی طور پر بے وقوف گردانا جاتا تھا.. تم بندے ہو یا نائی ہو.. کیا جولاہوں ایسی بات کی ہے.. یہ روزمرہ کے محاورے میں شامل تھا.. اگر چہ نائی فرائڈ سے بہت پہلے انسانی نفسیات کی گتھیاں سلجھانے پر قادر ہو چکے تھے.. وہ سارا دن گاؤں کے لوگوں کی کھٹل گھاس ایسی داڑھیاں اپنے کنداستروں سے مونڈتے تھے ان کی بغلیں صاف کرتے تھے ناخن تراشتے تھے اور پھر اسی اُسترے سے اپنے گدھوں کے لیے جاٹوں کی اجازت سے چارابھی کاٹتے تھے.. اپنے آگے سر جھکانے والے ہر شخص کے مزاج اور پیشے کے مطابق مسلسل گفتگو بھی کرتے تھے.. ان کے وجود کی اہمیت صرف تین موقعوں پر ظاہر ہوتی تھی.. جب شادی بیاہ پر وہ دیکھیں پکاتے تھے کہ وہ ماہر باورچی بھی

دوسری ذاتیں جب کسی کو بے توقیر کرنا چاہتی تھیں اسے شرمندہ اور نچل کرنے کے درپے ہوتی تھیں تو یہی طعنہ دیا جاتا تھا کہ تم نے کیا جولاہوں ایسی بات کی ہے... تو جولاہوں کی تنہائی اور دیگر انسانوں سے کٹ کر ایک مخصوص چال میں چلنے کی خصلت انہیں وہ سادگی اور بھولپن عطا کرتی تھی جسے بے وقوفی کے کھاتے میں ڈال دیا جاتا تھا۔ لیکن زندگی کا یہی چلن انہیں بعض اوقات دیگر ذاتوں سے ممتاز کر دیتا تھا... وہ کھڑی پر الگ اکیلے بیٹھے کوئی کھدر یا کھیں بننے اُس نے میں سر ہلانے لگتے تھے جو پہل سرمت کے سر میں دھو میں چپاتی تھی... وہ انسانی معاشرے کی آلودگی سے بچ کر سوچ کی ایسی صوفیانہ راہوں پر چل نکلتے تھے جہاں شاہ حسین اقرار کر رہے ہوتے تھے کہ...

انی حسین جولاہا.. نہ اوہ مومن نہ اوہ کافر
جو آہا سو آہا..

اور یوں نسل انسانی جن سوالوں کے جواب تلاش کرتے کرتے در بدر ہوتی تھی وہ انہیں بوجھ لیتے تھے۔ اور بقیہ ذاتوں سے بلند ہو جاتے تھے۔ اس گاؤں کے جولاہوں کی ایک اور خصوصیت بھی تھی وہ اگرچہ اپنے بنائے ہوئے کھدر کی مانند کورے ہوتے تھے۔ لکھ پڑھ نہیں سکتے تھے لیکن موسیقی کے رسیا تھے۔ عارفانہ کلام کے شیدائی تھے۔ جب کہ دوسرے لوگوں میں یہ جس مفقود تھی۔

ان کے محلے کے درمیان میں ایک وسیع کچا ویڑہ تھا جس کے ایک جانب مسجد کی دیوار سے منسلک چھپروں تلے ان کی کھدیاں تھیں جن کے تانے پیٹنے کچے صحن کے درمیان تک جاتے تھے اور وہیں جہاں تانے پیٹنے ختم ہوتے تھے وہاں گاؤں کا سب سے قد آور اور گھنا برنے کا بیڑ تھا جس کی چھاؤں پورے صحن کو ڈھانپ لینے کے لیے کافی ہوتی تھی۔

یہ حال کا مقام تھا..

برنے کا درخت برابر کی مسجد کے میناروں سے بھی قد میں نکلتا تھا..

یہیں اس کے تلے منڈلی جمتی تھی.. حال پڑتا تھا حال کھیلا جاتا تھا.. لیکن صرف سردیوں کی گھپ اندھیر ٹھہرتی راتوں میں..

بندوبست جولاہوں کا ہوتا تھا لیکن منڈلی میں سبھی لوگ شامل ہوتے تھے.. کیا جاٹ اور کیا لوہا تر کھان..

دولائینوں کی روشنی میں.. جو اس وسیع کچے ویڑے کو جو برنے کے گھنے پن کے

ہوتے تھے.. یا ان کی گھر والی یعنی نائن کچی عمر میں بیاہ دی جانے والی بچی کے ہمراہ اس کے سرال جاتی تھی.. اور اسی کی ڈولی میں بیٹھ کر جاتی تھی اور شب عروسی اسی کوٹھڑی میں اکثر موجود رہتی تھی جس میں دولہا دلہن موجود ہوتے تھے اور دولہا کی نا تجربہ کاری پر دھیان دیتی تھی کہ کہیں وہ بچی کو کوئی ضعف نہ پہنچا دے.. بلکہ ان دونوں نا تجربہ کاروں کو گائیڈ بھی کرتی تھی.. نائی کی حیات میں تیسرا سنہری موقع گاؤں میں کسی بھی بچے کی رسم ختنہ ہوتی تھی.. اس موقع پر وہ سب سے اہم شخصیت ہو جاتا تھا۔ اس کے سامنے چودھری ہوں یا جولاہے سب دبک کر بیٹھتے تھے کہ یہ ان کے بچے اور نسل کے تسلسل کا مسئلہ ہوتا تھا.. نائی کا استرا ذرا تر چھا پڑ جائے تو سب کچھ معدوم ہو جاتا تھا..

بچے کو دو اینٹوں پر بیٹھا کر چاچا نائی اسے پکڑ کر کہتا کہ پتر اوپر دیکھو ایک جبل گدھا اٹھائے لیے جارہی ہے اور پچاس حیرت کے دعوے کو دیکھنے کے لیے اوپر دیکھتا تھا.. ذرا سا بے دھیان ہوتا تھا اور نیچے سے اس کا کام تمام ہو جاتا تھا.. یہ گاؤں کے نائی تھے..

نایوں کے بے وقوف ہونے کا مسئلہ سمجھ میں نہیں آتا البتہ جولاہوں کا معاملہ ذرا الگ ہے..

جولاہے.. ہمہ وقت اپنے تانے پیٹنے میں الجھے رہتے تھے.. الگ تھلگ.. گاؤں کے معاشرے سے الگ مگن رہتے تھے.. گاؤں کے دیگر لوگوں سے ان کا رابطہ نہیں ہوتا تھا.. وہ اپنے تانے پیٹنے میں الجھے رہتے تھے.. وہ ایک اندھیری کوٹھڑی میں ایک گڑھے میں ٹانگیں لٹکائے ایک مخصوص ردھم کے ساتھ دائیں ہاتھ سے سوت کی چرخی کو.. نال کو.. تنے ہوئے رنگ رنگ دھاگوں کے درمیان پھسلاتے اور پھر صرف ایک دھاگے کو بھنت میں شامل کرنے کے لیے بائیں ہاتھ سے ہتھی کو کھینچتے.. ایک اپنے آپ میں مگن اور تنہا زندگی کرتے تھے.. وہ اپنے آپ اور اپنی کھڈیوں میں اتنے مگن رہتے تھے کہ دیگر انسانوں سے میل نہ کر سکتے تھے.. تنہا اور گم رہتے تھے.. شاید اسی لیے دوسرے لوگوں کے ساتھ ربط نہ رکھنے کے باعث.. میل نہ کرنے کی وجہ سے ان کی دانش محدود رہتی تھی.. اتنی ہی رہتی تھی جتنی رب نے ان میں بھردی تھی اس میں اضافہ نہ ہوتا تھا.. مکمل تنہائی کے باعث.. دوسرے انسانوں سے مکمل دوری.. معاشرے سے قطعی طور پر کٹے ہوئے ایک کوٹھڑی میں ایک گڑھے میں ٹانگیں لٹکائے ہوئے.. وہ صرف اپنی ذات میں مگن رہتے تھے..

وہ اسی لیے کم عقل کہلاتے تھے کہ وہ آس پاس سے کٹے ہوئے ہوتے تھے.. چنانچہ

باعث گاؤں کے گلی کوچوں کی نسبت قدرے زیادہ تاریک ہوتا تھا۔ اس کو تو کیا روشن کرتیں لیکن جولاہوں کے پورے محلے میں صرف یہی دو لائینیں تھیں، جو ان دو گھرانوں سے آتی تھیں، جن کے کھیسوں کے نمونے اتنے مختلف اور دل کش ہوتے تھے کہ وہ مزدکی قصبے کی منڈی میں مناسب قیمت پا جاتے تھے۔ ورنہ کسانوں کی بیٹیوں کو جہیز میں دیئے جانے والے کھیسوں کی نقد ادائیگی نہ ہوتی تھی۔ فصل کٹنے پر گندم کی صورت ملتی تھی۔ جس کے پلے نقد رقم ہوتی تھی، صرف وہی اپنی جمع پونجی کے ساتھ ایک لائین خریدنے کی استطاعت رکھتا تھا۔ ان دو گھروں کے علاوہ دوسرے جولاہوں کے گھروں میں وہی مٹی کے چراغ جلائے جاتے تھے، جو سرشام جلتے تھے اور روٹی نگر کھانے کے فوراً بعد بجھادیئے جاتے تھے۔

لیکن ان دو لائینوں کی روشنی ایسی تھی کہ ویڑے میں تو آلوں کے منتظر ہر چہرے کو۔۔۔ برنے کے درخت کی گھنی شاخوں اور بلندی کو۔۔۔ مسجد کے میناروں کو روشنی اور سایوں سے ایسی معنویت دیتی تھی کہ ایک بھید بھری ہزار داستان وجود میں آنے لگتی تھی۔ ایک ایسا اسرار جنم لیتا تھا کہ جس میں سانس لینے والے۔۔۔ تو آلوں کے منتظر چہرے کسی اور دنیا کے باشندے دکھائی دینے لگتے تھے۔۔۔ کبھی ایک ہی ذات کے ہو جاتے تھے۔۔۔

تو آلوں کی آمد سے پیشتر کچھ انتظامات کیے جاتے تھے۔۔۔ برنے کے درخت کی سب سے اونچی ڈال کے گلے میں ایک مضبوط رسہ لٹکایا جاتا تھا۔ اس ڈال کے ساتھ باندھ کر اتنا لٹکا جاتا تھا کہ اس کا سرا جولاہوں کے سروں کے عین اوپر جھولتا تھا اور وہ اپنے سر پر پرے کر کے تھے جیسے وہ رسے کا سرانہ ہوا ایک ناگ کا بھن ہو۔۔۔

سب جانتے تھے کہ اس رسے کا کیا مصرف ہے۔۔۔

اپنے اپنے کھیسوں میں لپٹے کچی زمین کی ٹھنڈک محسوس کرتے لیکن قطعی بے آرام نہ ہوتے۔ منتظر لوگ سرگوشیوں میں باتیں کرتے۔ اور یہ سب وہی لوگ ہوتے تھے جن کی پاٹ دار آوازیں پورے گاؤں میں سنائی دیتی تھیں۔ لیکن یہاں وہ دھیمے ہو جاتے تھے جیسے اونچا بولنے سے بے ادبی ہوتی ہو۔۔۔

تو آل کہیں دو دروازے آتے۔۔۔

پہلے موٹی تنوری روٹیوں اور گاڑھے دودھ کے کچے پیالوں سے ان کی تواضع کی جاتی۔ وہ ذرا تازہ دم ہو جاتے اور اپنی چاریاں کھولنے لگتے جن میں طبلے اور ہارمونیم پوشیدہ ہوتے۔ و

انہیں سر ہلا ہلا کر سر میں کرتے۔۔۔ اس دوران سب لوگ انہیں نہایت اشتیاق سے تکتے رہتے۔۔۔ میراثیوں کا اشتیاق سب سے جدا ہوتا تھا اور وہ طبلے کی ہر تھاپ پر سر جھٹک کر کہتے ”واہ جی واہ۔۔۔ سبحان اللہ میاں صاحب۔۔۔“ جانوں کی سمجھ میں یہ ہرگز نہ آتا کہ وہ سبحان اللہ کس بات پر کہہ رہے ہیں۔ اور وہ ذرا رنجیدہ ہو جاتے کہ ان میراثیوں کو جو کچھ سمجھ میں آ رہا ہے وہ ہمارے پلے کیوں نہیں پڑ رہا۔۔۔

طبلے اور ہارمونیم جب سر میں آ جاتے تو تو آل ذرا وقفہ لیتے اور اس وقفہ میں انہیں پھر سے پھاتاں ماچھن کے تنور سے نکلی ہوئی گھنی بناوٹ کی موٹی موٹی روٹیاں اور چودھریوں کے گھروں سے آئے ہوئے کچے دودھ کی چائیاں پیش کی جاتیں جو وہ بنا سانس لیے اپنے شکم میں اتارتے جاتے اور سر میں آتے جاتے۔۔۔

جب تواضع کا خیر ہو جاتا تو انہیں زردہ کھلایا جاتا۔۔۔

تب وہ مکمل سر میں آ جاتے۔۔۔

گاؤں والے اس پوری روٹین سے واقف تھے اس لیے نہایت صبر سے بیٹھ رہتے۔۔۔ رات گہری ہونے لگتی۔ گاؤں کے نواح میں جتنی بھی سرسبزیاں کھیتوں کی پھیلتی تھیں ان پر کھرا پڑنے لگتا۔ کھیر کے سفیدی رات کے گھنے پن میں بھی دکھائی دینے لگتی۔ لیکن اس کا اثر برنے کے درخت تلے بیٹھے شائقین پر کچھ کم ہوتا کہ درخت کے پتے اس کھیر کو اپنے آپ پر وار د کر کے نیچے بیٹھے لوگوں تک نہ پہنچنے دیتے۔۔۔

تب تو آل شروع ہو جاتی۔۔۔

وہ پہلے تو نہایت دھیمے انداز میں گلے کو صاف کرنے کے لیے کچھ مدھم سی تانیں لگاتے جیسے نیند سے بیدار ہو رہے ہوں۔۔۔ طبلے اور ہارمونیم میں خاصی دیر تک ذرا نچلے سروں میں اپنے آپ کو درست کرتے رہتے جیسے کوئی مشق کر رہے ہوں اور پھر ضبط کے بندھنوں کو توڑ کر بے اختیار اور بلند آہنگ ہو جاتے۔۔۔

اس بلند آہنگ اور بے اختیاری کے شروع ہوتے ہی میراثی بھی بے اختیار ہو جاتے اور ہاتھ اٹھا اٹھا کر ”واہ جی واہ“ الاپتے کھڑے ہو جاتے۔۔۔ صرف یہ ثابت کرنے کے لیے کہ یہ ہماری رات ہے۔ ہم ہی سمجھنے والے ہیں اور ہمیں کمتر سمجھنے والو تم نہیں سمجھ رہے اور ہم سمجھ رہے ہیں۔۔۔

جولاہے نہ بے اختیار ہوتے نہ کھڑے ہو کر داد دیتے کہ جو کچھ بھی ہو رہا تھا، وہ اسے اپنے اندر اتارتے ایک گہرے امن میں چلے جاتے تھے۔ سرد خاموشی میں... برنے کے بیڑ تلے.. مسجد کے میناروں کے سائے میں وہ سر جھکائے.. جیسے اب بھی اپنی کھڑی پر بیٹھے کھیس مٹتے ہوں وہ شانت ہو جاتے تھے..

سرد خاموشی میں.. قوالوں کے گلے کا زور گاؤں کے ہر کواڑ پر دستک دیتا چلا جاتا.. ان کی صدا گاؤں کے باہر جن سرسبزیوں پر گہرے کی سفید تہہ جم چکی تھی اس کی بر فلی سفیدی کے ایک ایک ڈرے تک پہنچتی تھی..

لیکن اب کسان ذرا بے آرامی اور تشویش میں مبتلا ہوتے تھے کہ انہوں نے تھوڑی دیر بعد ڈنگروں کو چارہ ڈالنا تھا اور ہل جوتا تھا.. وہ نہیں جانتے تھے کہ جن بالکوں کو وہ کچی کوٹھڑیوں میں سوتا چھوڑ آئے ہیں، وہ بھی جہاں جہاں دولالینوں کی روشنی اور سائے کا کھیل تھا، وہاں سائے میں روپوش بیٹھے قوالوں کو سن رہے تھے اور برنے کی ڈال سے لٹکتے رستے کو حیرت سے دیکھ رہے تھے..

گہرے کی سرد سفیدی نامعلوم انداز میں برنے کے پتوں میں سے نیچے بیٹھے لوگوں کو گرتی محسوس ہوتی تھی.. لیکن کوئی بھی ٹس سے مس نہ ہوتا تھا.. سردی اتنی بڑھ جاتی کہ مسجد کے سفید مینار بھی برف لگنے لگتے..

کہیں نصف شب کے لگ بھگ نورے ماچھی یادینے تیلی کو حال پڑ جاتا.. ابھی وہ آلتی پالتی مارے اطمینان سے بیٹھا ہوتا اور ابھی وہ منہ کے بل جا گرتا اور اوندھا ہو کر تڑپنے لگتا.. اس مچھلی کی مانند جو جو ہڑ کے کیچڑ میں پھنس جاتی ہے.. جولاہے جیسے اس وقوعے کے منتظر ہوتے.. وہ چنداں متعجب نہ ہوتے اور بڑے اطمینان سے اٹھ کر نورے ماچھی یادینے تیلی کو ڈنڈا ڈولی کر کے اٹھا لیتے اور پھر اس کے دونوں پاؤں رستے سے جکڑ کر اٹالٹا دیتے.. وہ بظاہر بے خبر اور مدہوش ہوتا..

قوال مزید جوش میں آ جاتے اور گلے پھاڑ پھاڑ کر جانے کس کا اور کون سا عارفانہ کلام الاپتے رہتے.. گاؤں کے لوگوں میں کوئی اکا دکا ہی پڑھا لکھا ہوتا ہوگا اور وہ بھی کہیں شہر میں ہوگا اس لیے انہیں اس عارفانہ کلام کی زیادہ سمجھ بوجھ نہ تھی.. بس کہیں کہیں انہیں کوئی ایک ادھ مصرعہ سمجھ میں آ جاتا تو وہ اس کے نشے میں دیر تک سر ہلاتے رہتے..

نورے ماچھی یادینے تیلی کا بھی یہی حال تھا.. جونہی کوئی ایک مصرعہ مکمل طور پر ان کی سمجھ میں آتا تو ان پر حال پڑ جاتا.. عام طور پر وہ س میں ناہیں سب توں.. پر یکدم تڑپنے لگتے اور ان کے تشنج سے کھنچے ہوئے لبوں میں سے.. سب توں.. سب توں.. کی بڑ بڑا ہٹ جاری رہتی.. برنے سے لٹکتے رستے میں بندھا وہ شخص مسلسل تڑپتا رہتا، جیسے کسی کُنڈی میں پھنسی مچھلی تڑپتی ہے.. کبھی وہ کسی کینچوے کی مانند اپنے بدن کو سمیٹتا اور کبھی اسے ڈھیلا چھوڑ کر بے جان سا ہو کر لٹکے لگتا..

قوال اپنی لے تیز تر کرتے جاتے.. طلبے والے کی ناک طلبے کے اوپر جھکتی ہوئی اس پر چلتی انگلیوں کی تھر تھراہٹ سے الجھنے لگتی اور ہارمونیم پر قوالوں کے بال بکھرنے لگتے.. وہ سب کے سب اتنے مگن اور مست ہو جاتے..

تب جولاہے اسے آہستہ آہستہ بھلانے لگتے.. جیسے بھولنا بھلاتے ہیں.. رستے سے بندھا شخص اس حال سے جدا ہو کر کسی اور حال میں جا چکا ہوتا اور بڑے مزے سے جولاہوں کے دھکیلنے سے آہستہ آہستہ جھولنے لگتا.. یہ نہیں کہ وہ شانت ہو جائے.. وہ اب بھی مایہ بے آب کی مانند پھڑکتا اور تڑپتا تھا.. اور دو جولاہے اپنا پورا زور لگا کر اس انسانی جھولے کو اتارتا بھلاتے.. اتنا بھلاتے کہ وہ فائز العقل لگنے لگتے جیسے وہ جور سے کے ساتھ بندھا ہوا ہے اور وہ جو اسے دھکیلے بھولنا بھلاتے ہیں تینوں یک بدن ہوں..

دھکیلے بھلانے والوں میں بھی وہی خود فراموشی عود کر آتی جو رستے کے ساتھ بندھے شخص کو مدہوش اور ماورا کرتی تھی.. اور پھر ایسا بھی ہوتا جو کسی بھی تنومند اور بھرے بدن کی گجری کے بس میں بھی نہ ہوتا.. اونچی اور لمبی ٹالیوں میں جھلارے لیتی گجری کی پیٹنگ کبھی بھی ان بلندیوں کو نہ چھو سکتی تھی جس بلندی پر حال میں آیا ہوا شخص پہنچ جاتا.. وہ اس ڈال سے بھی اوپر نکل جاتا جس کے ساتھ رستہ باندھا ہوتا تھا اور اگر وہ اس لمحے ذی ہوش ہوتا تو یقیناً آسمان سے گرتے سفید گہرے کو اپنے چہرے پر گرتے محسوس کر لیتا..

جب کبھی وہ برنے کی شاخوں سے اوپر نکل کر پتوں کو جا چھوتا تو لمحہ بھر کے لیے نظروں سے اوجھل ہو جاتا اور نیچے بیٹھے لوگ دم رو کے منتظر ہوتے اور تشویش میں مبتلا ہوتے کہ کہیں وہ اُدھر ہی نہ رہ جائے.. کیا پتہ واپس نہ آئے اور پھر اُسی لمحے اس کا پھر کتا وجود نیچے آتا اور دونوں جولاہے اسے پھر سے دو چار قدم بھاگتے دھکیل دیتے..

پھر وہ لمحہ آتا جب اسے دھکیلنے کی ضرورت باقی نہ رہتی..

جولاہے آگے ہوتے اسے زور لگا کر جھلانے کے لیے اور وہ اپنی ٹانگیں سیٹھا ایک اضطرابی اور سیمائی کیفیت میں خود ہی زور لگانے لگتا اور اس میں بہترین نسل کے دس بیلوں کا زور جانے کہاں سے آ جاتا.. اور وہ مدہوش بدست جولاہوں کے دھکیلنے سے بے نیاز ہو جاتا..

دونوں جولاہے پیچھے ہو کر وہیں جا بیٹھتے جہاں سے وہ اٹھے تھے.. وہ جان جاتے تھے کہ اسے اب ان کی مدد کی ضرورت نہیں رہی..

رستے کے ساتھ الٹا بندھا ٹورا یا دینا ٹانگیں سیٹھا بے خود حالت میں.. اتنے زور میں جو شاید دس نسلی بیلوں میں بھی نہ ہوتا تھا.. اپنے زور سے برنے کی بلند ترین شاخوں تک جاتا تھا..

وہ جو ایک بالک تھا.. اپنے کسان باپ کے سامنے جھوٹ موٹ سو گیا تھا، اب چوری چھپے سائے میں بیٹھا سردی میں ٹھٹھرتا اس حیرت ناک عمل کو منہ کھولے دیکھ رہا تھا..

سب کی توجہ کا مرکز نور یا دینا تھا.. کوئی بھی قوالوں کو نہیں سن رہا تھا.. اور قوال بھی اس بے توجہی سے واقف تھے اور ان کی نظریں بس برنے کے رستے سے اٹلے بندھے ٹانگیں سیٹھتے پھڑ پھڑاتے شخص پر تھیں اور وہ بھی حیرت میں تھے کہ ہم نے کیا الاپ دیا ہے جو اس ان پڑھ شخص پر یہ اثر ہوا ہے کہ اس میں دس بیلوں کا زور آ گیا ہے اور وہ اس زور کے بل بوتے پر تنہا زور لگاتا برنے کی بلند ترین شاخوں میں جا روپوش ہوتا ہے۔

وہ جو منہ کھولے چوری چھپے سائے میں اپنے آپ کو روپوش کرتا اس حیرت ناک عمل کو منہ کھولے دیکھ رہا تھا.. وہ تب.. ایک بالک کے طور پر.. اُن گئے گزرے زمانوں میں یہ قیاس نہیں کر سکتا تھا کہ کسی ذی ہوش کے لیے.. کسی بھی عام شخص کے لیے ایسا ہو جانا بھی ممکن ہے کہ وہ نورے اور دینے کی مانند پھڑکنا ترپنا لگے.. ایسے کہ دو جولاہے اسے ایک جھولے کی مانند جھلانے لگیں اور وہ بے خبر رہے.. تڑپتا پھڑکتا رہے اور پھر ایک ایسا وقت بھی آ جائے کہ بے خودی کے بے عقل اور بے شعور زور میں وہ اس عالم مستی میں ایسا خود کفیل ہو کہ اسے کسی کی مدد کی ضرورت باقی نہ رہے اور وہ جذب کی ایسی کیفیت میں چلا جائے کہ خود ہی اپنے بدن کی بے اختیار کار کا جھولنا جھلاتے برنے کی بلند ترین شاخوں سے بھی آگے نکل کر آسمان کو اپنی نظر سے دیکھنے لگے..

وہ یہ قیاس بھی نہیں کر سکتا تھا.. نہ..

... کہ ایسے زمانے بھی آنے کو ہیں جب ایک شکل کی گرفت میں آ کر وہ بھی ایک ایسے

ہی رستے سے بندھا ہوگا اور حال کھیلتا ہوگا.. بے خود اور بے پروا ہوگا..

اس کے گمان میں بھی نہ تھا..

گنی رات.. جب قوالوں کے گلے بیٹھ جاتے.. سردی برداشت سے باہر ہو جاتی، حال کھیلنے والے شخص کا بدن ڈھیلا پڑ کر رستے سے لٹکنے لگتا تو وہی دونوں جولاہے اٹھ کر اس کے پاؤں سے بندھے رستے کو کھول دیتے تھے اور وہ جولاہوں کے ویہڑے کے کچے اور سر دفرش پر ایک لاش کی مانند دھپ سے بے جان گر جاتا تھا اور اگلی سویر تک وہیں بے مُسدھ پڑا رہتا تھا۔

سویر ہوتی.. برنے کی شاخوں میں سے دھوپ کے زرد ڈرتے اس کے بے مُسدھ بدن پر اترتے تو وہ یوں اطمینان سے اٹھ بیٹھتا جیسے وہ ہر سویر اٹھتا تھا.. کسی بھی یادداشت کے بغیر.. وہ اگر قدرے فکرمند ہوتا تو صرف اس لیے کہ آج میرے بدن میں یہ اکڑاؤ ہے، نسیں اور ٹٹھے تنے ہوئے اور تھکے کیوں ہوں.. پھر وہ ایک کی کمین کی مانند جسے سوچنے کا اختیار نہیں تھا، چپ چاپ اٹھ کر اپنے کام کاج کی جانب چلا جاتا.. نہ کوئی اس سے دریافت کرتا کہ پچھلی رات تم پر کیا ہوتی.. اور اگر کوئی پوچھتا بھی تو وہ نہیں جانتا تھا کہ اس پر کیا ہوتی تھی.. پچھلی شب اس پر کیا گزری تھی.. جو گزری سو گزری، ہم پر شب ہجر..

بس یہی حال تھا جو اسے پڑ گیا.. ایک دیا سلائی کے چلتے ہی..

اندھیری سیڑھیوں میں ایک شکل کے مرکز دیکھنے سے..

لیکن بہت زمانوں کے بعد..

جانے تو نے اسے کس حال میں دیکھا..

بس اسی حال کا بیان تھا..

تو محمد علی ڈاکیا اس کے لیے ایک خط لے کر آتا ہے جو حال میں ہو.. جس پر حال

پڑتا ہو..

وہ بے شک برنے کی بلند ترین شاخوں تک جھول جاتا ہو لیکن یہ ڈاکیا اس تک وہ خط

پہنچا دیتا ہے۔

یہ طے نہیں کہ اس جھولے میں کون جھولتا ہے.. کوئی سوہنی یا منتالیہ..

وہ سب ایک ہیں۔

ڈاکیا یہاں بھی پہنچ گیا تھا..

ایک خط کے ساتھ..

اسے کھول کر دیکھنا ہے کہ یہ کس نے تحریر کیا ہے کس کے نام لکھا ہے.. برنے کی بلند ترین شاخوں کو ایک شاہ گوری کی ناک بھی چھوتی تھی.. کیا یہ خط اس نے لکھا ہے؟

اندھیری سیڑھیوں میں بادوں سیڑھیوں میں سے کسی ایک سیڑھی کے اوپر جوتا ایک خلا ہے اس میں یکدم دیا سلائی بھڑکنے کے.. فوراً بعد چمڑے کی بیلٹ اور شکاری کی بندوق نہیں آ جاتی.. ان کے درمیان کچھ اور پڑاؤ بھی ہیں جن کے نتیجے میں بقیہ اکیاؤں دیا سلائیاں بھی بھڑک اٹھی تھیں۔

حافظا برخوردار نے عشق کے جس ہاتھی کو بیان کیا ہے وہ یکدم تو مست نہیں ہو جاتا.. ایک دیا سلائی کے بھڑکنے سے تو وہ محض ٹھکتا ہے کہ یہ کیا ہوا ہے اور پھر دھیرے دھیرے وہ اپنے وجود سے اپنی ذات سے بے پروا ہونے لگتا ہے.. پاگل ہوتا ہے اور پھر یوں بے قابو ہو جاتا ہے کہ ہر شوشور مچ جاتا ہے کہ..

پوش پوش... ہٹ جاؤ ہٹ جاؤ۔

ان کے درمیان کچھ اور پڑاؤ بھی ہیں۔

سرما کے کھرے کی ماری ہوئی خشک گھاس سرسراتی ہوئی ایک میدان کی صورت محض پس منظر کا کام دیتی ہے۔ ایک عشق سے دکتے دنیا سے ڈرے ہوئے چہرے کے لیے.. گھاس اتنی خشک ہے کہ لا پرواہی سے پھینکے جانے والے ایک سگریٹ کے لمس سے ہی سلگ اٹھتی ہے اور سلگا ہٹ آگ میں بدل کر یوں پھیلتی ہے کہ ہر جانب دھواں ہی دھواں اٹھتا ہے مگر وہ دمکتا چہرہ صاف دکھائی دیتا رہتا ہے..

کبھی وہ اپنے ساتھ بارش لے آتی ہے.. صحن کی بیلوں پر جو بوندیں تیرتی ہیں گویا اس کے رخساروں پر پڑتی ہیں اور وہ انہیں پونچھتی ہوئی اپنے زرد پیراہن میں اپنی سانسیں درست کرتی ہے.. زرد پیراہن پر جہاں جہاں بارش کی بوندیں پڑ رہی ہیں وہاں وہاں ایک سنہرا این سے جو اس

پھر ایسا کیا ہوا کہ مردہ شاعرہ کا شعر ایک اختتامی کاغذ پر منتقل ہوا جو کہ آخری خط کہلایا۔ یقیناً بزدلی بے بسی اور اس بندوق کے سامنے کچی کوئیل کی مانند ڈر سے تھر تھراتی لڑکی کی فنا کا خوف۔ جس کا وجود اسے انسان بنائے رکھنے پر قادر تھا۔ اگر وہ وجود ہی نہ رہے۔ ہلاک کر دیا جائے تو وہ ارتقاء کی تمام تر سیڑھیوں سے گرتا ہوا پھر وہیں جا گرتا تھا جہاں ایک گندی نالی تھی اور وہ پھر سے ایک کیڑے میں بدل سکتا تھا۔ یہ محض اس وجود کی فنا کا ڈر تھا۔ جس صحن کی بیللیں دیوار سے اکھڑ کر لٹک گئی تھیں، سرخ اینٹوں کے فرش پر ادھ موٹی ہو کر گر گئی تھیں، اس صحن میں رہنے والوں کے اس وجود کے عزیزوں کا مشترکہ فیصلہ تھا کہ وہ نہیں ہوگا جو وہ چاہتی ہے اور اگر وہ ڈھیٹ بنی رہتی ہے تو اس کی زندگی کی ڈوری کو کاٹ دیا جائے تاکہ وہ خلاؤں میں کھو جائے۔ اس تک یہی اطلاع پہنچائی گئی۔ یہ دھمکی بھی ہو سکتی تھی اسے بلیک میل کرنے کے لیے۔ بیک آؤٹ کروانے کے لیے۔ لیکن یہ حقیقت بھی ہو سکتی تھی اور اس کا امکان زیادہ تھا۔ بس یہی بزدلی اور بے بسی تھی جس کے باعث اس کے وجود کے سانسوں کی تاریں بے حسی اور خاندانی وقار کی قینچی سے کھٹ کھٹ کترے جانے کے امکان کے خوف سے وہ بیک آؤٹ کر گیا۔ تاکہ وہ زندہ رہ سکے۔ اور اس کے رد عمل میں اس کی جانب سے مردہ شاعرہ کا وہ شعر اس تک پہنچا۔ ایک زہر بجھے تیر کی مانند۔ اسے مجرم گردانتا۔ اس پر لعنت بھیجتا۔ ایک شعر۔

میں سے اس کی کوہ نور دی کا آغاز ہوا تھا۔ کہ وہ اس شعر کے زہر سے اپنے مجرم ہونے کے احساس سے فرار حاصل کرنا چاہتا تھا۔ دشت نور دی اس نے اس لیے اختیار نہ کی کہ آس پاس اتنا بڑا دشت نہ تھا جس میں ایسا بڑا زہر اور جرم دفن کیا جاسکتا۔ شہروں اور بستوں میں انسان کے مخصوص پتے ہوتے ہیں۔ مکان نمبر اور گلی نمبر ہوتے ہیں جب کہ کہیں بلند پہاڑوں میں کچھ بھی نہیں ہوتا سوائے پتھروں اور برف کے۔ کوئی پتہ نہیں ہوتا۔ اگر ہوتا تو وہاں کے ہر پتھر۔ ہر بوٹے اور برف کے ہر ڈرے کے نام ڈھیروں خط پوسٹ کر دیئے جاتے۔ اور وہ سب کے سب ظاہر ہو جاتے۔ ان کی بے بسی اور جرم بھی عیاں ہو جاتے۔ وہ معصوم تھے صرف اس لیے کہ ان کا کوئی مستقل پتہ نہ تھا۔

وہ کوہ نور ہوا تو انہی پتھروں بوٹوں اور ندیوں کا ایک حصہ بن کر بے نام اور بے پتہ

کے بدن کا ہے۔ چمڑے کی بیلٹ اور شکاری کی بندوق تب آتی ہے جب صحن اور جنسی کشش بہت پیچھے رہ جاتے ہیں اور آگے ایک آگ کا دریا ہے جس کے پار ڈوب کے جانا ہے۔ ایک ایسا صحرا ہے جس کے غزال ہی جانتے ہیں کہ دیوانے پہ کیا گزری اور جن اونٹوں والوں نے اسے پار لے کر جانا تھا، وہ کب کے کوچ کر چکے تھے۔ ایک کچا گھڑا ہے جس نے ہر صورت چناب کے پانیوں میں گھل جانا ہے اور اسے پار نہیں لے جانا۔ اور اس کے باوجود یہ آگ مزید بھڑکتی ہے زرتشت کی مقدس آگ اس کے سامنے ماند پڑ جاتی ہے اور کسی چمڑے کی بیلٹ یا شکاری کی بندوق سے نہیں بجھتی۔

انسان اگرچہ ایک جانور ہے لیکن اسے سچ مچ کا جانور بننے دیر نہیں لگتی۔ انسانی رشتوں کی بے حسی اسے بالآخر ایسا بنا دیتی ہے۔ وہ بھونکتا نہیں لیکن ایک سگ کی صورت اختیار کرتا جاتا ہے۔ وہ کلبلا تا نہیں لیکن گندی نالی میں ریگتے کیڑے کی مانند ہوا جاتا ہے۔ اسے تھوڑی سی الفت اور توجہ سے ایک شاہی سنگھاسن پر بٹھایا جاسکتا تھا، لیکن بے حسی اور بے مہربانی سے وہ ایک دھنکارا ہوا کتا۔ گندی نالی میں ریگتے والا کیڑا ہو جاتا ہے۔ اگر وہ طیش میں آجائے تو قتل پر آمادہ ہو جاتا ہے اور اگر اس میں بزدلی ہے تو اپنے آپ کو مار دینے کے بارے میں سنجیدگی سے سوچنے لگتا ہے۔ لیکن مکمل سنجیدگی سے نہیں کہ وہ ابھی مرنا نہیں چاہتا۔ محض اس حقیقت کا اظہار کرنا چاہتا ہے۔ معاشرے کو سندیرہ دینا چاہتا ہے کہ میں ناخوش ہوں کچھ توجہ تھوڑی سی مسرت کا طلب گار ہوں وہ کہیں سے بھی مل جائے کیونکہ مجھے ایک کتے ایک کیڑے کی زندگی اچھی نہیں لگتی۔

لیکن شاید ایسا ہے کہ وہ ایک برادار کا رتھا اس کا چہرہ اس کی ناخوشی کا اظہار کرنے سے قاصر تھا اس لیے معاشرے تک اس کا سندیرہ پہنچتا نہیں تھا بلکہ اسے ایک تماشا سمجھ کر پھبتیاں کسی جاتی تھی اور تب وہ سچ مچ اپنے آپ کو سانسوں کی روہم سے آزاد کرنے کے طریقوں پر غور کرنے لگتا تھا تو انہی بے بسی اور بے چارگی کے دنوں میں اندھیری سیڑھیوں میں ایک دیاسلائی بھڑک کر اور اس کی روشنی میں مڑنے والا چہرہ اس سے کلام کرتا ہے۔ کوہ طور کی آگ کی روشنی اور آہورہ مزدہ کے احکامات کے تابع جلتی ہوئی آگ کی روشنی۔ اس دیاسلائی کی روشنی کے سامنے مدھم پڑ جاتی ہیں اور چہرہ کلام کرتا ہے کہ تم جانور نہیں انسان ہو۔ اور میں رب ہوں جو انسان بنانے پر قادر ہے۔ میں ہوں تو تم ہوا!

ہوا.. مردہ شاعرہ کے شعر سے فرار ہو گیا.. گناہ ہو گیا تاکہ اسے کوئی بھی خط نہ لکھے.. کوئی نہ پہچانے اور دشنام نہ دے کہ تم ہی بزدل تھے.. لیکن یہاں بھی.. کہیں بلند پہاڑوں میں وہ پکڑا گیا.. پہچان لیا گیا کہ یہ وہی ہے..

اسی لیے وادی شکر سے پرے.. سورجوں سے حاملہ بیڑے کہیں آگے.. ایک ندی کے جھاگ اڑاتے تند پانیوں کے پار وہ چلا آتا تھا..

اپنے بدخشی گھوڑے کی پشت سہلاتے.. تھکتا.. چلا آتا تھا.. اس کو نظر میں رکھتا جو فرار ہو کر ان پہاڑوں میں روپوش ہو جانا چاہتا تھا.. اسے نظر میں رکھتا چلا آتا تھا کہ محمد علی ڈاکیے کے چرمی تھیلے میں شاید اور کچھ بھی نہ تھا صرف ایک خط تھا..

ڈاکیا صرف ایک خط پہنچانے کے لیے اس کی جانب چلا آتا تھا..

اور اگر اس کے نام کا کوئی خط تھا تو پھر اسی کا ہو سکتا تھا..

اتنے طویل برسوں کے بعد.. اسی کا ہو سکتا تھا..

اگر اس کا نہیں تو پھر کس کا ہو سکتا تھا..

کسی کا بھی نہیں!

صرف اس کا جس کے صحن کی بیلیں دیوار سے اکھڑ گئی تھیں..

بزدلی، نامردی سے بڑھ کر شرمناک ہوتی ہے.. ایک مرد کے لیے!

اور یہ بزدل.. بکری کا دل حیرت انگیز طور پر اس کے.. جو دیاسلائی کے بھڑکنے سے ہلٹی تھی اس کے بدن میں نہیں تھا.. جس نے دیاسلائی بھڑکائی تھی اس کے اندر تھا..

بے شک لاکھ جواز ہوں کہ وہ اس کی جان کے ڈر سے پیچھے ہٹا تھا.. لیکن پھر بھی یہ بزدلی تھی جو نامردی سے بڑھ کر شرمناک ہوتی ہے.. مرد اوّل تو عشق کے ہاتھی تلے مکمل طور پر روندنا نہیں جانتا اور اگر ایسا ہو جائے تو بھی اپنے حواس میں رہتا ہے اور جواز تلاش کرتا ہے جو اس لمحے جب وہ پیچھے ہٹنے کا فیصلہ کرتا ہے اگرچہ مکمل سچائی کے سوا کچھ نہیں ہوتے لیکن وقت کے گزرنے سے جو شدید اندوہ لپیٹ میں لے لیتا ہے جو پچھتاوا جنم لیتا ہے وہ اسے مطعون کرتا رہتا ہے کہ یہ محض بزدلی تھی! اگر جان جانے کا خدشہ تھا تو ملاپ کا بھی بے شک موہوم سہی امکان تو تھا اور تو نے اس امکان کو گنوا دیا.. اسے چنداں ملال نہ ہوتا اگر وہ تمہارے لیے جان سے چلی جاتی.. مگر اب عمر بھر کا ملال ہے.. رنجیدگی اور شکایت ہے..

سڑک پار کرنے کے لیے زیر اکرا سنگ کی سفید دھاریاں تھیں..

جو ان کے قدموں تلے آئیں اور ابھی دیاسلائی کے بھڑکنے کے بعد چند روز ہی گزرے تھے..

انہوں نے ایک دوسرے کو چھوا تک نہیں تھا..

اگر ایک بندوق کلام کر سکتی ہے.. چڑے کی ایک بیلٹ بول سکتی ہے تو وہ سفید دھاریاں بھی زبان رکھ سکتی تھیں، جن پر سڑک عبور کرتے ہوئے وہ شاہہ بٹانہ چلے تھے تو ان دھاریوں میں سے ایک نے تو ضرور دیکھا ہوگا کہ ان دونوں کے ہاتھ شعوری طور پر یا اتفاقاً ایک دوسرے

ہیں جنہوں نے اسے حنوط کر رکھا ہے اور یہ پٹیاں اس کی پسپائی کے سوت سے بنی ہوئی تھیں۔۔۔ وہ ایسا جولاہا تھا جو اس کے لیے شادی کا لباس تیار نہ کر سکا اور اپنی بزدلی کی کھڑی پر اسے ہمیشہ کے لیے حنوط کرنے کے لیے یہ سوتی پٹیاں مہیاں کرتا رہا۔۔۔

اسے یقین تھا کہ اس نے شاید ایک اچھتی ہوئی نظر اس پر ڈالی تھی۔ اس کی آنکھوں میں کچھ شرارے اسے پہچان کر بھڑکے تھے اور پھر اس نے کچھ ضبط کیا۔ اس کی۔۔۔ بقول اس کے۔۔۔ پسپائی کو یاد کیا۔۔۔ بزدلی اور نامردی کو یاد کیا اور پھر ایک اجنبی کی مانند چلتی گئی۔۔۔

اس اچھتی ہوئی نظر میں بزدلی کے طعنے کا وہ تیر تھا جو نامردی سے بڑھ کر شرمناک ہوتا ہے۔۔۔ اور یہ تیر اس کے بدن میں ایسے پیوست ہوا کہ اس کے اندر جو کچھ تھا وہ باہر آنے کے لیے بے اختیار ہوا اور وہ ایک مرتے ہوئے شخص کی مانند منہ کھول کر غاں غاں کرتا دوہرا ہوا اور فٹ پاتھ پر قے کرنے لگا۔۔۔

آئندہ زمانوں میں۔۔۔ برسوں بعد۔۔۔ بیس پچیس برسوں بعد بھی وہ جب کبھی ادھر سے گزرا۔۔۔ سفید بالوں اور جھریوں سے بھرے چہرے کے ساتھ تو بھی فٹ پاتھ کے اس حصے سے نظر چرا کر گزرا۔۔۔ جہاں اب تک نشان باقی تھے۔ اس کی قے اور بزدلی کے نشان باقی تھے۔۔۔

سے چھوٹے ہوئے آپس میں جڑ گئے تھے اور یہ قضیہ بہت دیر تک چلا کہ پہل کس نے کی تھی۔۔۔ دونوں میں سے کوئی ایک بھی ماننے کو تیار نہ تھا کہ یہ اس کا ہاتھ تھا جس نے دوسرے کے ہاتھ کی خواہش کی تھی۔۔۔

زیرا کرا سنگ کی وہ ایک دھاری گواہی دے سکتی تھی لیکن وہ تو کب کی نائروں اور جوتوں کی رگڑ کی زد میں آ کر معدوم ہو چکی تھی اور اس پر تازہ پینٹ متعدد بار ہو چکا تھا جس کے نیچے وہ دفن ہو چکی تھی اور دفن ہو چکی بے شک ایک دھاری ہو وہ گواہی نہیں دے سکتی۔۔۔ دیے اور بہت کچھ بول سکتا تھا۔۔۔

وہ رکشا بھی بول سکتا تھا جس کا دروازہ کھٹ سے بند ہوا۔۔۔ وہ تو اسے کھلا رکھنا چاہتی تھی اسے ایک نظر دیکھنے کی خاطر لیکن اس کے سپرنگ اس کے بس میں نہ تھے اور وہ کھٹ سے بند ہو گیا۔۔۔ بند ہوا تو اس کی سفید شال کا ایک حصہ باہر رہ گیا اور جب وہ رکشا دور ہوتا گیا تو بھری پری ٹریفک کے ہجوم اور شور میں سفید شال کا وہ حصہ جدائی کے ایک پرچم کی مانند دور تک پھڑپھڑاتا دکھائی دیا۔۔۔

زیرا کرا سنگ کی وہ سفید دھاری نہ سہی اس مکان کی کوئی نہ کوئی اینٹ تو موجود تھی جو گواہی دے سکتی تھی کہ اس نے اپنے ڈھکے ہوئے سر کو مزید ڈھک کر اس استفسار پر کہ یہ ممکنات میں سے ہے کہ ”دوبول“ پڑھ لیے جائیں۔ اس نے اثبات میں سر ہلا دیا تھا۔۔۔ وہ جس آہنی کرسی پر آ بیٹھی تھی۔ پہلی بار اپنا نگہ دکھلاتی تھی اس کی سخت نشست اس کی پیٹھ کے بھار سے آہنی ہونے کے باوجود دب گئی تھی۔ اس کی پشت اس پر ایسے ثبت ہو گئی تھی جیسے گوردوارہ پنج صاحب کے ایک پتھر پر گوردونا تک کا ہاتھ۔۔۔

جان چلی جانے۔۔۔ اس کی جان جانے کے ڈر سے جب وہ پسپا ہوا تو اس کے بعد جواب میں مردہ شاعرہ کا شعر آیا۔۔۔

اور اس کے بعد۔۔۔

شہر کی ایک پرہجوم شاہراہ کے فٹ پاتھ پر۔۔۔ کئی ماہ کے بعد۔۔۔ وہ اچانک اسے نظر آ گئی۔ اس کی چال اب بھی شاہانہ اور زرد شہزادیوں کی طرح بلند اور پروقار تھی لیکن یہ ایک مصری می کی مانند مردہ اور بے روح تھی۔۔۔ وہ اپنے لواحقین کی جلو میں اپنی شادی کے لیے مناسب لباس کے انتخاب کرنے کے لیے نکلی تھی۔۔۔ وہ دیکھ سکتا تھا کہ اس کے بدن کے گرد سفید سوتی پٹیاں

لیکن تمہارے نام کے نہیں تھے۔

بہت بار ایسا ہوا کہ کوئی خط ملا جو تمہارا نہیں تھا لیکن تم نے وصول کر لیا۔ اور وہ کسی اور کے نام کا تھا۔ تم اس ”کسی اور“ کو بھی جانتے تھے اس لیے تم نے اسے کھولا نہیں بلکہ ری ڈائریکٹ کر دیا۔

پھر کوئی ایک خط ایسا بھی تھا۔ تم جانتے تھے۔ یقین رکھتے تھے لیکن ثابت نہیں کر سکتے تھے۔ جو لکھا تو گیا تھا اب حیات کے پانیوں سے۔ ان مٹ۔ نصیب کے پورنوں کے ساتھ لیکن وہ پوسٹ نہ ہوا۔ اسی لیے تم تک نہ پہنچا۔ اور یہ یقین کہاں سے آیا کہ خط تمہارے نام کسی نے کسی نے کہیں نہ کہیں لکھا لیکن کوئی نہ کوئی مجبوری تھی ایسی کہ وہ پوسٹ نہ کیا جاسکا۔ کسی نے خبر کی؟ سرگوشی کی تمہارے کان میں؟ کسی وہم میں آیا۔ کسی خیال میں کوئی دستک ہوئی اور تم جان گئے کہ ایک خط لکھا جا چکا ہے۔ ایک تحریر کو رے کا غدر پر منتقل ہو چکی جو تمہارے لیے ہے۔ اور اسے پوسٹ نہ کیا جاسکا۔ دنیا کے ہر حصے میں تم اس خط کے منتظر رہے جو نہ آنا تھا نہ آیا کہ اسے پوسٹ ہی نہیں کیا گیا تھا۔

لیکن ایک خط تو بہر طور پوسٹ ہو چکا تھا۔ اب حیات سے نصیب کے پورنوں کا ان مٹ خط۔ جس کے لیے تم سرگرداں تھے۔

ایک عام خط تو دو چار دن میں مل جاتا ہے۔ تو اس ایک خط نے وادی شگر سے پرے بدخشانی گھوڑے پر سوار ڈاکے کے چرمی تھیلے میں پہنچنے کے لیے اتنے ڈھیر سارے برس کیوں لگا دیئے۔ جب کہ تمہارے سر کے علاوہ بدن کے دیگر حصوں کے بال بھی سفید اور مرجھا چکے تھے۔ تمہارا ماس ڈھلک گیا تھا۔ دانت جھڑ رہے تھے اور بینائی میں فرق آ رہا تھا تو اتنی دیر کیوں ہو گئی۔ یہ ”وہ“ پوچھ رہا تھا۔ میں نہیں!

میرا گمان ہے کہ یہ خط لکھا تو گیا لیکن پوسٹ بہت بعد میں ہوا۔

ہر شخص کی زندگی میں ایک خط ہوتا ہے!

کسی کو وہ مل جاتا ہے۔

اور کسی کو نہیں ملتا۔

جس کو وہ مل جاتا ہے وہ اپنے آپے میں نہیں رہتا۔ کرتھیا تھیا ناچنے لگتا ہے۔ انا الحق

تو وہ خط کس کا ہو سکتا تھا۔

اگر وہ محض ایک ڈاکیا ہی تھا۔

کوئی اور نہ تھا۔

کچھ اور نہ تھا۔

وہ خط کس کا ہو سکتا تھا؟

شاید مردہ شاعر کا۔

اب یہ سوال میں نہیں ”وہ“ پوچھ رہا ہے کہ میں نے اسے یعنی اپنے آپ کو اپنے ہی مقابل کھڑا کر لیا ہے تاکہ ”وہ“ مجھ سے سوال پوچھے اور میں جواب دینے کی سعی کروں کہ میں اپنے آپ سے کب تک باتیں کر سکتا ہوں اس لیے ”وہ“ میری مجبوری ہے۔ چنانچہ میں فرض کر لیتا ہوں کہ یہ خط اس کے نام کا تھا لیکن اسے وصول میں نے کیا تھا۔

تو بس وہی یہ پوچھ رہا ہے کہ یہ خط کس کا ہو سکتا تھا؟

بھئی یہ بھی تو عین ممکن ہے کہ تم ساری حیات اس خط کی خواہش میں ہی سرگرداں رہے۔ در بدر ہوتے بھٹکتے رہے۔ اس کی تلاش میں نکلے۔ تم نے آوارگی کا بہانہ کیا، آشفستہ سری کو ڈھال کیا۔ صحرا نوردی میں پناہ لی۔ پتھروں سے کلام کیا۔ تاکہ تمہارا بھید ظاہر نہ ہو جائے۔ اور بھید یہی تھا کہ تم اس خط کے منتظر تھے جو کہیں نہ کہیں آ جانا تھا۔ انڈلس میں۔ ارض روم میں۔ بلیک فارسٹ میں۔ جھیل جینوا کے کناروں پر یا شاہ گوری کی بریلی قربت میں کہیں بھی آ جانا تھا۔ پتھروں سے بھی تم نے یہی پوچھا کہ میرے نام کا کوئی خط ہے۔

اور خط تھے۔

کے نعرے لگاتا داری کی جانب چلنے لگتا ہے۔ کوچہ کو چہ کو بکہٹکتا ایک اندھے کنویں میں دفن ہو جاتا ہے۔ عشق کے ہاتھی تلے بخوشی روندنا جاتا ہے اور فنا ہو جاتا ہے۔ اور جس کو یہ خط نہیں ملتا وہ شکوک اور تذبذب کی دلدل میں حیات گزار دیتا ہے اور نہیں جانتا کہ اسے وہ خط لکھا بھی گیا ہے یا نہیں۔ اگر لکھا گیا ہے تو ابھی تک آیا کیوں نہیں۔

تو ہر شخص.. ہر ذی روح.. ہر شہر، گل بوٹے.. یہاں تک کہ ہر پتھر کے نام بھی ایک خط ہوتا ہے.. جو کبھی مل جاتا ہے.. اور کبھی نہیں ملتا.. وہ اس خط کے لیے بھٹکتا رہتا ہے..

اور کبھی ایسا بھی ہوتا ہے کہ وہ خط اس کی تلاش میں بھٹکتا رہتا ہے.. وہ چاہتا ہے کہ اسے وصول کیا جائے اور جس کے نام وہ ہوتا ہے وہ ملتا نہیں..

بھٹکے ہوئے خط اور روحوں بہت خطرناک ہوتے ہیں۔

اور کبھی بکھار دہ آپس میں گٹھ جوڑ بھی کر لیتے ہیں..

خط کو وصول کرنے والا نہیں ملتا اور روح کو بدن نہیں ملتا۔

وہ دونوں.. بے اثر.. رازیں اور مایوس ہو کر.. آپس میں گٹھ جوڑ کر لیتے ہیں اور یہ فیصلہ کر لیتے ہیں کہ اب اگر کوئی وصول کرنے والا سامنے آ جائے تو ہم نے وصول نہیں ہونا اور اگر کوئی بدن آ جائے تو ہم نے اس میں حلول نہیں کرنا..

تب ”وہ“ بولا...

وہ تنگ آ چکا تھا ”تم بھی تو خطوں اور روحوں کی مانند بھٹک رہے ہو۔ تم صرف یہ بتاؤ کہ ایک ایسا خط جس پر ہمارا نام درج ہو.. اگر آتا ہے تو کس کا ہو سکتا ہے؟

”میں نہیں جانتا اسی لیے تو بھٹک رہا ہوں۔“

”کچھ قیاس کرو.. مہینہ دو اپنے تخیل کو..“

”یہ مسئلہ یوں حل ہونے کا نہیں.. اسے حل کرنے کے لیے بھی تھوڑا بھٹکتا پڑے گا.. بہت سے رنگ آلود قفل توڑنے ہوں گے.. بند دروازوں پر دستک دینی ہوگی.. کائی زدہ پتھروں کو اٹھا کر ان کے نیچے جو روئیدگی ہوتی ہے اس پر جھکنا ہوگا.. بہت سے اندھے کنوؤں میں جھانکنا ہوگا.. دھوپ میں آئے ہوئے بدنوں پر جو سنہری روئیں چھب دکھاتی ہیں ان میں سے ہر ایک کو قریب سے دیکھنا ہوگا۔“

اگرچہ ایک رنگ آلود قفل کا.. ایک بند دروازے اور کائی زدہ پتھر کا.. اندھے کنویں کا اور ایک دھوپ میں بدن سے الگ ہوتے سنہری روئیں کا آپس میں کوئی ربط نہیں لیکن اس مسئلے کا حل اس بے ربطی میں پوشیدہ ہے۔

یہ ایک مردہ شاعرہ کی انگلیوں.. مردہ انگلیوں سے لکھا گیا ایک بے ربط خط بھی تو ہو سکتا ہے۔

ناگہانی عشق کی آفت میں مبتلا ہوتے تھے تو وہ بھی اس کے شعروں کا سہارا لیتے تھے۔ کیونکہ وہ ایک... شاعرہ... تھی۔

اور تیروں کی طرح نشانے پر بیٹھنے والے اس کے شعروں میں ایک شعر ایسا تھا جو اس کے سینے میں نہ صرف آج تک پیوست تھا۔ آج تک ایک پھانس کی مانند انکا ہوا اسے مجرم بناتا تھا کہ اس نے اپنے آخری خط میں مردہ شاعرہ کے اس شعر کا حوالہ دے کر اسے بے عزت کیا تھا۔ کیونکہ وہ شعر اس کی بزدلی اور کم حوصلگی کے عین مطابق تھا۔ اس شعر کے حوالے کے بعد ہی اس نے مردہ شاعرہ کے لیے ایک شدید ناپسندیدگی کا رویہ اختیار کر لیا۔ وہ اگر یہ شعر نہ لکھتی تو وہ ابھی تک باعزت ہوتا۔ محفلوں میں وہ نظریں چرا لیتا۔ بیڑھیوں پر چڑھتے ہوئے وہ نظریں نیچی کر لیتا اور جب وہ کہتی کہ... جی آپ کیسے ہیں تو وہ مصنوعی ہڑبڑاہٹ سے بوکھلا کر کہتا۔ اچھا آپ ہیں میں نے دیکھا ہی نہیں۔ یہاں تک کہ اس کی تصویر بھی اسے مجرم بنادیتی۔ ظاہر ہے مردہ شاعرہ کو قطعی علم نہ تھا کہ یہ شخص اتنا روکھا کیوں ہو گیا ہے۔ اور نہ اسے پروا تھی۔ سینکڑوں اتفاقی ملاقاتیوں میں سے ایک کا رویہ اگر بدل جائے تو کیسے علم ہو سکتا ہے۔

چنانچہ مردہ شاعرہ کو زندہ حالت میں اس نے بہت کم دیکھا تھا۔

وہ اکثر بہت ڈھیلے ڈھالے گاؤں نما لباس زیب تن کرتی جن سے نشیب و فراز کی کم مانگی کا اندازہ نہ ہو اور وہ بہت شاہانہ دکھائی دیتی۔ ہر نظر۔ ہر کمرے کا فوکس اس کے چہرے پر ہوتا جو ان ہزاروں بحری جہازوں میں سے چند ایک کے بادبان اس محفل میں کھول دیتا۔

حسب معمول اس سویر بھی، تقریباً ساڑھے دس بجے کے لگ بھگ وہ اس ایک چوک میں سے گزر کر شاہراہ کی جانب مڑا۔ جس چوک میں سے گزر کر وہ ہمیشہ اسی وقت شاہراہ کی جانب مڑتا تھا۔ تو اس نے ایک ہجوم دیکھا۔

وہ چوک میں سے گزر کر شاہراہ کی جانب بائیں ہاتھ پر مڑنے کو تھا جب اس نے ایک ہجوم دیکھا۔

یہ کوئی سیاسی ہجوم نہ تھا کہ خاموش تھا۔ یوں بھی اس مقام پر ہجوم کو جمع ہونے کا موقع پولیس نہیں دیتی تھی کہ عین سامنے شاہراہ کے آخر میں صدارتی محل تھا۔ صدر صاحب۔ ایک جمہوریہ کے صدر صاحب۔ جیسے تیسے بھی ہوں۔ بے شک پتلی تماشا ہوں۔ ایک قصر صدارت کے آس پاس

مردہ شاعرہ کو زندہ حالت میں اس نے بہت کم دیکھا تھا۔

وہ ایک دوسرے کے وجود سے تو آگاہ تھے، لیکن ایک دوسرے کو جانتے نہ تھے۔ کبھی کسی محفل میں آنا سامنا ہونے پر ماتھے تک جاتا ہوا ایک ہاتھ۔ کسی مشاعرے میں ایک ہلکی سی پہچان والی مسکراہٹ۔ کبھی کسی ناشر کی بیڑھیاں چڑھتے۔ اور وہ اترتی۔ آپ کیسی ہیں؟ اور آپ کیسے ہیں؟ کسی شادی میں کسی اور کی مثلاًشی نظروں میں اس کا چہرہ فوکس میں آ جاتا تو وہ ٹھنک جاتی۔ یہ لوگ آپ کے بھی عزیز ہیں؟ اور اس کے سوا اخباروں میں رنگین تصاویر۔ اور وہ تصویر کھنچوانے میں بے حد محتاط تھی۔ اس امر سے بخوبی آگاہ کے چہرے کے کون سے رخ کے ساتھ کیمرا اچھا سلوک کرتا ہے اور کون سا موڈ اس کی شاعری کی نمائندگی کرتا ہے۔ ٹیلی ویژن پر انٹرویو اور میزبانی کے فرائض۔ ادبی جرائد میں کلام۔ بس اتنا ہی ربط تھا۔ جو سینکڑوں لوگوں کے درمیان ہوتا ہے۔

ایک واقف کار جو اسے کالج کے زمانے میں جانتا تھا اس کا کہنا تھا کہ بس اس کا چہرہ ہے اور اس کے نیچے وہ قدرے ناتواں اور میدانی ہے۔ لیکن جب اس کا چہرہ بنتا تھا احتیاط اور حس جمال کے ذوق کو بروئے کار لا کر میک اپ کے ساتھ۔ تو جب وہ چہرہ تیار ہوتا تھا بنتا تھا تو ایسا چہرہ ہو جاتا تھا جو، یلین آف ٹرائے کی مانند ایک ہزار بحری جہازوں کے بادبان کھول سکتا تھا۔

وہ بے پناہ مقبولیت میں سانس لیتی تھی۔ اس کے شعر شکایتی خطوں میں Quote کیے جاتے تھے۔ اور تیروں کی طرح نشانے پر بیٹھتے تھے۔ بے وفائی۔ نارسائی۔ راتوں کو اٹھ اٹھ کر رونے پر ایک ایسی اوس کی طرح گرتے تھے جو کسک تو کم کرتی تھی لیکن اس کی اذیت کا لطف برقرار رکھتی تھی۔ یہ نہیں کہ وہ صرف کچی عمر کے جذبوں کی شاعرہ تھی بلکہ کچی عمر والے بھی جب کبھی کسی

دو چار کلو میٹر کے دائرے میں ظاہر ہے ایسا ہجوم برداشت نہیں کر سکتے جو سیاسی ہو۔
ہجوم خاموش تھا اور اس کے درمیان میں کوئی ایسی شے تھی جسے ”وہ“ پر تشویش نگاہوں

سے تنگ رہا تھا۔

”یہاں کیا ہوا ہے منظور۔“ اس نے ڈرائیور سے دریافت کیا جس نے کار کی رفتار کم کر دی تھی۔

”کیا پتہ صاحب.. آپ کہو تو گاڑی روکتا ہوں اور پتہ کرتا ہوں۔“

”نہیں.. تم چلے چلو۔“

”کوئی حادثہ ہوا لگتا ہے صاحب.. ایک کار کچھ تباہ ہو گیا لگتا ہے صاحب۔“

حادثے تو ہوتے رہتے تھے۔

تو کسی ایک حادثے کے لیے اپنا پینڈا اکھوٹا کرنا.. چہ معنی۔

”تم چلے چلو۔“

کام سے واپسی پر.. اس نے اپنے میر پوری ملازم کی موٹی بیوی کے ہاتھوں کا بنایا ہوا
بدمزہ کھانا کھایا اور کرسی سیدھی کرنے کے لیے لیٹ گیا۔ کمرے میں مکمل تاریکی تھی اور یہ معلوم نہ پڑتا
تھا کہ باہر ابھی دو پہر ہے.. دھوپ ہے.. جب فون کی گھنٹی اس کی تھکاوٹ اور بے سکونی کو کچھ
دیتی پہنچے گی.. چپ نہ ہوئی۔

دوسری جانب اس کا ایک منتر شاعر اور عزیز دوست تھا.. اور شاعر بھی تھا..

”تمہیں پتہ ہے شاعر مر گئی ہے؟“

”کون سی شاعرہ؟“

”شہر میں ایک ہی تو شاعرہ تھی.. وہی مر گئی ہے۔“

”کیسے؟“ اس کا سوال اس کے سوا اور کیا ہو سکتا تھا۔

”آج صبح.. وہ دفتر کے راستے میں تھی.. سامنے سے ایک اور کار سیدھی اس کی وینڈسکرین

پر آگئی.. فلاں چوک سے مڑتے ہوئے.. ڈرائیور بھی مر گیا ہے.. وہ بچھلی نشست پر تھی۔“

ایک سینئر شاعرہ جو حیرت انگیز طور پر خوشی اور غمی کے ہر موقع پر موجود ہو جاتی تھی.. تسلی

بخش فقرے ایک تسلسل سے کہتی چلی جاتی تھی۔ اس نے بتایا ”اے بمشکل اکٹھا کیا گیا.. اس کا

چہرہ.. جو ایک ہزار بحری جہازوں کے بادبان کھول دینے پر قادر تھا.. حادثے کی شدت سے پھٹ گیا

تھا.. اسے یکجا کرنے کے لیے سیا گیا تھا.. ترتیب دے کر سوئی دکھا گئے سے پھر سے بنایا گیا تھا۔“
”تمہیں اطلاع کرنی تھی کہ جنازہ پچھلے پہر ہے“ منتر شاعر نے اطلاع کی اور فون

بند کر دیا۔

اسے شاعرہ کی موت کا دکھ نہیں ہوا تھا.. ہاں ایک ایسی موت کا دکھ ہوا تھا جو یونہی

بے وقت سرسری طور پر درمیانی عمر میں پہنچنے ہی آگئی تھی جب کہ اصولی طور پر اسے بہت بعد میں

آنا چاہیے تھا۔

وہ ان لوگوں کے جنازوں میں بھی چلا جاتا تھا، جنہوں نے زندگی بھر اسے زچ کیا تھا۔

اس کی راہ میں روڑے اٹکائے تھے.. اس لیے نہیں کہ وہ ایک طمانیت محسوس کرتا تھا کہ وہ اس سے

پہلے رخصت ہو گئے بلکہ اس لیے کہ موت تمام تر رنج اور شکایتیں تلف کر دیتی ہے.. اگر نہیں تلف

کرتی تو حیوانوں کے لیے نہیں کرتی انسانوں کے لیے کر دیتی ہے۔

تو شاعرہ کے جنازے پر اسے بہر صورت پہنچنا تھا کہ اگر وہ دوست نہ تھی تو دشمن بھی

ہرگز نہ تھی۔

بہت کم لوگ تھے۔

اتنے کم کہ جنازہ گاہ میں پہنچ کر اسے اس کی موت کا زیادہ دکھ ہوا۔

مقبولیت آپ کے جنازے کو بڑا نہیں کر سکتی۔

لوگ آپ کے لفظ کے شیدائی ہوتے ہیں آپ کے نہیں۔

آپ کی بجائے اگر آپ کے لفظ مرجائیں تو ان کا جنازہ بہت بڑا ہوگا۔

البتہ ایسا جنازہ اخباروں اور ٹیلی ویژن پر آہستہ آہستہ بہت بڑا ہو جاتا ہے جب سوگوار

ہم عصر نہایت دکھی شکلیں بنائے بھرائی ہوئی آواز میں شاعرہ کے ساتھ دیرینہ اور نہایت قریبی

تعلقات کے دعوے کرتے ان آنسوؤں کو پوچھتے ہیں جو وہاں نہیں ہوتے اور پھر پوچھا کرتے

ہیں کہ یا تم نے شاعرہ کی موت پر میرا کالم پڑھا تھا.. میرا بیان دیکھا تھا..

لیکن اس کے جنازے پر وہ نہیں پہنچ پاتے۔

چنانچہ اتنے کم لوگ دیکھ کر اسے اس کی موت کا مزید دکھ ہوا.. وہ اتنے کم تھے کہ دور سے

یہی لگتا تھا کہ چند لوگ قبرستان کی تنہائی میں کوئی خفیہ بات کرنے آئے ہیں۔

نماز کے بعد اس کی سیاہ پوش چار پائی اٹھائے ہوئے جب وہ اس کے سرکاری محلے کی

تن دہی کی بدولت پہلے سے کھودی گئی قبر کی جانب جاتے تھے تو کندھادینے کی باری بار بار آ جاتی تھی کہ بس اتنے ہی لوگ تھے۔

چار پائی قبر میں سے کھودی جانے والی مٹی کے ڈھیر پر رکھی گئی تو اس کے تینوں پائے تو مٹی پر جم گئے لیکن چوتھا ڈھلوان پر ٹیڑھا ہو کر پڑا۔ چار پائی کا توازن بگڑا تو سیاہ چادر تلے کفن میں لپٹی لاش لڑھک کر اس کی رینگ کے ساتھ آگئی۔ اس رینگ کا یہی مقصد تھا کہ مردہ بدن ادھر ادھر ڈھلک کر چار پائی سے گرنے جائے۔

قبر میں اتارنے سے پیشتر اعلان کیا گیا کہ جنازہ زنا نہ ہے۔ اسے صرف حقیقی رشتے دار ہی اٹھا سکتے ہیں۔ نا محرم ہاتھ نہیں لگا سکتے۔

قریبی رشتے دار اس لمحے صرف ایک ہی تھا جو ایئر پورٹ سے براہ راست ابھی ابھی قبرستان پہنچا تھا۔ کراچی سے آیا تھا اور بوکھلایا ہوا تھا۔ اس نے کچھ توقف کیا اور پھر اس کے ذہن میں آیا کہ اسی کو قبر میں اتر کر اپنی عزیزہ کو وصول کرنا ہے۔ ظاہر ہے اسے قبروں میں اترنے کا کوئی خاص تجربہ نہ تھا۔ اس لیے وہ جھجکتا ہوا۔ ایک دو ہاتھوں کو تھمتا نیچے اترا۔

اب کسی نہ کسی کو اسے۔ شاعرہ کو چار پائی سے اٹھا کر۔ یوں اٹھا کر کہ سفید کفن میں لپٹی۔ سلی سلائی مردہ شاعرہ کی کمر میں ہاتھ ڈال کر اسے مضبوطی سے یوں جکڑنا تھا کہ اس کا بقیہ بدن بھی ڈھلک نہ جائے۔ نیچے ہانپیں پھیلائے قریبی عزیز کے ہاتھوں میں دینا تھا۔ کسی نہ کسی کو۔

سبھی ایک دوسرے کو دیکھنے لگے۔

یہاں اگر شاعرہ کی کوئی دوست ہوتی۔ کوئی عزیزہ کوئی چاہنے والی ہوتی تو یہ کام کتنا آسان ہو جاتا لیکن اس کی اجازت نہ تھی۔

ایک عورت مرنے کے بعد بھی کتنی لاچار اور تنہا ہوتی ہے کہ اسے اس کی کوئی ہم جنس قبر میں بھی اتار نہیں سکتی کہ اس کی اجازت نہ تھی۔

ایک ہم عصر معنک شاعر جو اس کی از حد تعظیم کرتے تھے آگے بڑھے اور جھک کر مردہ شاعرہ کے بدن کو۔ کچھ اور لوگوں۔ نا محرم لوگوں کی مدد سے اٹھایا اور اسے قبر کے اندر رکھ دے قریبی عزیز تک پہنچانے کے لیے جھکنے کو تھے کہ ان کے چہرے کا رنگ متغیر ہو گیا۔ لبرز نے لگے۔ انہیں دل کا عارضہ تھا اور اس لمحے یکدم دھڑکن اتنی تیز ہو گئی کہ لاش ان کے ہاتھوں میں سے گرنے والی تھی جب انہوں نے اسے اپنے سامنے مٹی کے ڈھیر پر رکھ دے دیکھا اور کہا ”یار تم آ جاؤ پلیز۔“

مجھ سے یہ نہیں سنبھلتی۔“

وہ جو ایک تماشا کی طرح اس ڈھیر پر کھڑا پردہ کرنے کا منتظر تھا۔ معنک شاعر کی پکار پر قدرے بوکھلا گیا اور آگے ہو کر دونوں ہاتھ پھیلائے۔ اس کے ڈھلکے ہوئے کفن میں لپٹے بدن کو سنبھال لیا۔

اگرچہ ہر لاش اپنی زندگی کی نسبت موت میں زیادہ بھاری ہو جاتی ہے لیکن مردہ شاعرہ کا بدن مور کے رنگین پرایسا ہلکا تھا۔

مٹی کے ڈھیر پر کھڑے لوگ اسے مسلسل ہدایات دے رہے تھے۔ کمر پر گرفت مضبوط رکھیں۔ سر کے ڈھلکنے کا خیال رکھیں۔

اور تب۔۔۔ جب وہ اسے قبر میں اتار رہا تھا۔ قریبی عزیز کے بڑھے ہوئے ہاتھوں تک اتار رہا تھا تو اس نے محسوس کیا کہ کفن کے اندر مردہ شاعرہ کا جو ہاتھ تھا۔ مردہ ہاتھ تھا وہ اس کے فی الحال زندہ ہاتھ کی گرفت میں آ گیا۔ یوں آیا کہ اس کی ایک ایک ڈھلکی ہوئی مردہ انگلی کے درمیان جیسے کفن کا کپڑا نہ ہوا۔ اور وہ اسے زندگی میں تھامے ہوئے ہو۔ یہ ایک ناقابل بیان سنسنی تھی اوہ وہ سناتے میں آ گیا۔ اس کا ہاتھ ایک سوئے ہوئے بچے کی طرح بے جان اور بے حس تھا۔ اور اس لمحے اس سناتے میں ایک خیال تیرا۔ کہ انہی انگلیوں نے وہ شعر لکھا تھا جسے اس نے اپنے آخری خط میں Quote کر کے اسے کہیں کا نہ رکھا تھا۔ انہی انگلیوں نے۔ جس شعر نے اسے زندگی بھر کے لیے مجرم بنا دیا تھا۔ وہ انہی بے جان انگلیوں نے لکھا تھا جب ان میں جان تھی۔ زندگی کی حدت دکھتی تھی۔

یہ لمحہ بھی اس کی مانند سناتے میں آ کر ٹھہر گیا۔ جامد ہو گیا۔ پتھر ہو گیا۔ ایک مجسمے میں بدل گیا۔

ایک ایسا مجسمہ جسے آج تک کسی سنگ تراش نے تراشا نہ تھا۔ جس کی کوئی مثال نہ تھی۔ سوائے ایک مثال کے۔

روم کے کلیسائے سینٹ پیٹر کے گنبد تلے البتہ ایک مجسمہ تھا۔ بی بی مریم سر جھکاے۔ سر کو چادر سے ڈھکے۔ سنگ مرمر کی اس سفید چادر سے ڈھکے جسے مائیکل انجلو نے تراشا تھا۔ اپنے بیٹے عیسیٰ کی لاش کو بازوؤں میں تھامے۔ ڈھلکتی ہوئی۔ بازو ڈھلکے ہوئے۔ ٹانگیں مردہ اور ان کی رگیں ڈھیلی۔ بی بی مریم بیٹھی ہیں۔ اپنے بیٹے کی لاش کو اپنے

زانوؤں پر رکھے سر جھکائے.. ان کے ہاتھ زندگی میں ہیں اور بیٹے کی انگلیوں میں جان نہیں ہے..
بس یہی ایک مثال تھی..

یہ مجسمہ اس کے سامنے ہمیشہ آویزاں رہا.. شاعرہ کی لاش اٹھائے ہوئے اس کی مردہ انگلیوں کو گرفت میں لیے ہوئے.. ہر چوک میں.. ہر شاہراہ پر.. اس کے بستر کی سائیڈ ٹیبل پر.. ٹیبل لیمپ کے عین نیچے یہی مجسمہ سجا رہا.. کفن میں پوشیدہ انگلیوں پر اس کی زندہ گرفت.. پتھر ہو گئے.. اس لمحے جب وہ مجسمہ تخلیق ہونے کو تھا تو اس نے شکایت تو کی تھی کہ اسے مردہ انگلیوں تم نے وہ شعر کیوں لکھا جس نے مجھے بے توقیر کیا..

تو اس شکایت کے جواب میں ان مردہ انگلیوں نے کچھ نہ کچھ تو لکھا ہوگا..

کیڑے مکوڑوں کا رزق بننے سے پہلے..

مردہ انگلیاں اگر لکھ سکتیں تو کیا لکھتیں..

شاید انہوں نے اس مردہ حالت میں بھی ایک شعر اُس کے لیے لکھا ہو..

اسے لفافے میں بند کر کے اسے پوسٹ کیا ہو..

اور ڈاکیا اسی مردہ شاعرہ کا خط لیے اُس کی جانب آ رہا ہو..

کیا پتہ...

کون؟

کون.. کوئی ایک فرد بھی ہو سکتا ہے.. ایک انسان..

کون.. ایک بوٹا ہو سکتا ہے.. ایک کوئیل ہو سکتی ہے.. چند روزہ حیات کی پھڑ پھڑاہٹ کی حامل ایک تتلی.. ایک پتنگا.. برسات میں زمین سے نکلنے والی ایک بیر بہوٹی بھی ہو سکتی ہے..

کون.. ایک خیال بھی تو ہو سکتا ہے جو ماورا ہوتا ہے کہ کون زمان و مکاں کے کس لمحے میں وہ حیات کر رہا ہے اس کا فیصلہ نہیں ہو سکا..

ایک بوٹا.. کسی ڈائناسورس کے بھاری دھکم والے پاؤں تلے روندنا جانے والا بوٹا.. یا پھر کسی کوہ نورد کے بھاری بوٹوں سے کچلا جانے والا وہ بوٹا جو 2003ء میں نائنگا پر بت کے راستے میں رُوپل وادی میں سر اٹھاتا ہے.. اس بوٹے کی فہم میں یہ نہیں ڈالا گیا کہ وہ زمان و مکاں کے کون سے لمحے میں زندہ ہے اور پھر اگلے لمحے میں کچلا گیا ہے...

چند روزہ حیات کی تتلی جو ایک اٹھارہ برس کے فرعون کے مقبرے میں رہ گئی تھی جب کہ اسے دفن کرنے والے اس کے زیر زمین مقبرے کو پتھر کی رسلوں سے بند کر کے چلے گئے تھے تو وہ اُس کے تابوت کے سنہری نقاب پر بیٹھ کر یہ سوچتی تھی کہ میں کہاں ہوں... یہ تتلی اس تتلی سے مختلف نہیں ہوتی جو 2002ء میں تقریباً تین ہزار برس بعد سنولیک کی برفوں میں گر کر حنوط ہو جاتی ہے۔ اسے جو مقبرے میں رہ گئی تھی اسے جو کچلا گئی تھی اور اسے جو برف میں مدفون ہو گئی تھی اُن تینوں کو علم نہیں ہوتا کہ وہ کون سے زمانے میں پھڑ پھڑاتی تھیں..

اور اسی طور ایک بوٹے ایک تتلی کی مانند انسان بھی اگرچہ کبھی ڈائناسورس کو شکار کرنے کی سعی کرتا تھا اور کبھی چاند پر قدم رکھتا تھا لیکن وہ بھی نہیں جانتا کہ اُن زمانوں میں کون سا زمانہ ہے.. جس میں وہ سانس لیتا ہے زندگی کرتا ہے۔

اسی ڈاکے نے شاہ گوری کے نیلونیل بدن پر خطوں کے پھاہے بھی رکھے تھے۔ جہاں جہاں چمڑے کی بیٹ اس کے بدن میں کھب کر اپنے نشان چھوڑ گئی تھی، وہاں وہاں اس نے ایک ایک خط رکھا تھا۔

ایک خط شکاری کی لیلیٰ کو دبانے والی انگلی پر چپکا دیا تھا تا کہ نشانہ خطا ہو جائے۔ عجیب ڈاکیا تھا جو کولرج کے افیون کے گولے کو ایک خط میں لپیٹتا تھا۔ غالب کے روز ابرو اور شب ماہتاب کے شراب میں جھلکتا تھا۔ قراۃ العین طاہرہ کو تلاش کرنے کے لیے کنویں میں جھانکتا تھا۔ ابونواس کے جام میں گھلتا تھا۔ کبھی ایک ویران ریلوے سٹیشن کے بیچ پر ایک خط رکھتا تھا جس پر ٹالسٹائی نے آ کر مرجانا تھا۔ کالی داس کی شکنتلا کے قلائچیں بھرتے ہوئے ایک ہرن کے آگے اپنا گھوڑا کھڑا کر کے اسے روکتا تھا اور ایک خط اس کے نام کا اس کے آگے رکھتا تھا۔

کہیں یہ ڈاکیا وہ تو نہیں جس کی ہر ذی روح کو ازل سے تلاش ہے کہ وہ آئے اور اس جہان سے آگے ایک اور حیات کی نوید دے۔

وہ خوب آگاہ تھا کہ کس کے نام کون سا خط ہے۔ اگر ہے تو۔۔۔ اور وہ انہیں گڈمڈ نہیں کرتا تھا۔ جانتا اس لیے تھا کہ یہ سب خط اسے اس کے پوسٹ ماسٹر نے دیئے تھے پہنچانے کے لیے۔۔۔ اور وہ تو صرف ڈیوٹی دے رہا تھا۔ جسے جو خط جس لمحے۔۔۔ جہاں پہنچنا تھا۔۔۔ پہنچا رہا تھا۔۔۔

میں نے پہلے بھی عرض کیا تھا کہ یہ صرف میں نہ تھا جو وادی شگر سے پرے۔۔۔ خوبانیوں کے سورجوں سے لدے پیڑ اور خوشنوی کے سیبوں کے باغوں سے کہیں آگے ڈاکے کو اپنی جانب آتے دیکھتا تھا۔

صرف میں نہ تھا۔

آپ سب بھی تھے۔

کبھی جو منتظر اور متلاشی ہوتے ہیں۔ وہ سب تھے۔

میں تنہا نہ تھا۔

آپ سب بھی تھے۔

اور جب میں صیغہ واحد متکلم استعمال کر رہا ہوں تو اسے جمع کر لیجیے۔۔۔ کہ یہ صرف میں

وہ۔۔۔ انسان۔ محض ورغلا یا جاتا ہے۔۔۔ تاریخ اور عقیدے کے کٹڑے بے پلک اور متعصب حوالوں سے کہ تم فلاں عہد میں سانس لے رہے ہو۔۔۔ ورنہ اسے کچھ پتہ نہیں ہوتا کوئی علم نہیں ہوتا۔ وہ ایک بُلے ایک تتلی کی مانند اپنا فرض پورا کر رہا ہوتا ہے۔ زندہ رہنے اور اپنے آپ کو دھوکے میں رکھنے کے لیے۔۔۔ تاریخ اور عقیدہ اسے ورغلاتا ہے۔

معاشرہ اور اس معاشرے کی سازش سے چلنے والی تمام گھڑیاں اسے کسی ایک لمحے میں قید کر کے اسے یقین دلادیتی ہیں کہ تم محض اس زمان و مکاں کے باسی ہو۔

جب کہ ایسا ہوتا نہیں۔

ایک بُلے۔ ایک تتلی اور ایک انسان کی مانند ڈاکیا محمد علی بھی یہ نہیں جانتا تھا کہ وہ زمان و مکان کے کسی ایک لمحے میں۔۔۔ وقت کی کسی ایک طے شدہ کترن میں۔۔۔ اپنے گھوڑے کی بادامی رنگت کی لشکتی پشت تھپکتا میری جانب نہیں آ رہا۔ بلکہ وہ ہمیشہ سے جب دھند پانیوں پر تیرتی تھی اور ابھی روشنی نہیں ہوئی تھی اور روشنی کو ہو جانے کا اذن نہیں ملا تھا اور جسے ازل بھی کہتے ہیں تب سے میری جانب چلا آ رہا تھا۔ اور وہ جو میری طرح بھولے بھٹکے اور تشکیک میں مبتلا ہوتے ہیں متلاشی ہوتے ہیں ہمیشہ منتظر ہوتے ہیں ہمیشہ اس سے پوچھتے ہیں کہ میرے نام کا کوئی خط تو نہیں؟۔۔۔ اور اگر اس کے نام کا کوئی خط اس کے چرمی تھیلے میں ہوتا ہے تو وہ منتظر وہ متلاشی برگزیدہ ہو جاتا ہے۔

محمد علی ڈاکیا چونکہ ہمیشہ سے جسے ازل کہتے ہیں کسی نہ کسی کی جانب اپنے گھوڑے کی پشت کو تھپکتا چلا آ رہا ہے اس لیے وہ کبھی تو ایک جلتی ہوئی جھاڑی کی قربت میں نظر آتا ہے اور اس کا گھوڑا کوہ طور کے پتھروں پر بے آواز چلتا آتا ہے۔ کبھی وہ ایک صلیب کے سامنے کھڑا دکھائی دیتا ہے اور اس خط کو دیکھتا ہے جو اس کے نام آیا تھا جس نے دوسروں کے گناہ اپنے سر لے لیے تھے۔ ڈاکیا کسی اندھے کنویں میں جھانک کر یوسف کو بھی تلاش کرتا ہے۔ اس نے عین وقت پر پہنچ کر اسماعیل کی گردن پر رکھی چھری کو ہٹایا تھا۔ کبھی وہ عارحرا کے آس پاس منڈلاتا ہے۔

وہ کسی بھی زمان و مکان کے کسی ایک لمحے میں قید نہیں۔ اگرچہ وہ بھی نہیں جانتا اور یہی قیاس کرتا ہے کہ سامنے سے جو کوہ نور چلا آ رہا ہے کیا اس کے نام کا بھی کوئی خط میرے پاس ہے یا نہیں۔

نہیں آپ سب بھی ہیں...

ہم سانچے متلاشی اور منتظر ہیں..

اسی طور وہ جو سامنے سے چلا آ رہا ہے وہ بھی محض ایک ڈاکیا نہیں ہے... کچھ اور ہے...

کیا ہے؟.. اس کی تو تلاش ہے کہ کیا ہے..

نہ وہ کسی ایک لمحے میں.. کسی بھی زمان و مکان میں.. قید تھا اور نہ میں..

اور ہم دونوں ازل سے ایک دوسرے کو ڈھونڈتے آئے تھے..

اس کے پاس بہر صورت میرے نام کا ایک خط ہونا تھا.. اگر نہ ہوتا تو وہ سامنے سے

کیوں آ رہا ہوتا.. اسی لمحے.. اسی مقام پر وہ کیوں دکھائی دیتا... وہ ڈاکیا صرف اسی صورت ہو سکتا

تھا... اس کے ڈاکیا ہونے کا انحصار صرف اس بات پر تھا کہ اس کے چرمی بیگ میں میرے نام کا

ایک خط تھا..

اگر اس کے چرمی بیگ میں میرے نام کا کوئی خط نہ تھا.. تو اس کے سامنے سے آنے کا

کوئی جواز نہ تھا.. اس مقام.. اس لمحے یہاں نمودار ہونے کا کوئی جواز نہ تھا.. اگر خط نہ تھا اور پھر بھی

وہ سامنے سے آ رہا تھا تو وہ ڈاکیا نہ تھا.. ایک بہرہ و پیہ تھا..

اس کے بہرہ و پیہ نے ہی تو تمام تر شک و شبہات کو جنم دیا تھا..

بہرہ و پیہ کا ہی سارا فساد تھا..

میں ناہیں.. سب توں اور انا الحق کا فساد..

اگر میں نہیں تو وہ ہے... وہ ہے تو میں ہوں..

اسی لیے وہ اپنے ہونے کا انحصار مجھ پر کرتا ہے.. میں.. جو انسان ہوں.. چاہوں تو وہ

ہو.. نہ چاہوں.. منکر ہو جاؤں تو وہ نہیں ہے..

وہ بہرہ و پیہ نہ بھرتا تو کسی کو کوئی شک شبہ نہ ہوتا.. ہر کوئی چین اور آئندگی نیند سوتا.. کوئی

بھی تشکیک کا شکار نہ ہوتا..

لیکن میں کہاں سے کہاں چلا گیا ہوں.. میں یقیناً بھٹک گیا ہوں.. راہ راست سے

بھٹک کر کہیں اور نکل گیا ہوں..

میں تو محض ایک عام سے.. معمولی ڈاکے کو بیان کر رہا تھا.. اس قسم کا ڈاکیا جس کے وجود

سے بھی ہم واقف نہیں ہوتے.. وہ باقاعدگی سے آ کر ڈاک بھیک کر چلا جاتا ہے.. اور کبھی دو چار

ہفتوں کے بعد اگر کوئی رجسٹری خط آ جائے تو دستخط کروا کے چلا جاتا ہے.. عید بقرعید.. پر عیدی لے

کر چلا جاتا ہے..

محض ایک معمولی سا ڈاکیا.. بس اسی نوعیت کا ایک ڈاکیا لمحہ موجود میں میری جانب چلا

آتا تھا..

ویسے میں راہ راست سے بھٹک کر اگر کہیں اور نکل گیا ہوں تو مجھے بھٹکانے اور

راہ راست سے ہٹانے والا بھی تو وہی ہے کہ سب کچھ اس نے اپنے اختیار میں رکھا ہوا ہے.. اس

کی مرضی کے بغیر ایک پتہ بھی نہیں مل سکتا.. یہ پتہ جو انسان ہے اگر ملتا ہے بھٹکتا ہے تو اسے کون

ہلاتا ہے بھٹکتا ہے.. قضا اور قدر کا مسئلہ تو اسی نے کھڑا کیا ہے ورنہ انسان تو سر جھکا کر بے شک

بے شک کہنے والوں میں سے ہے.. کس نے قراۃ العین طاہرہ کو درغلایا.. راہ راست سے بھٹکایا

طے شدہ شریعت سے انحراف کرنے پر مجبور کیا.. اس نے نہیں تو کس نے؟ طاہرہ کی کوہ کو چہ بہ

کو چہ در ماندگی اور آوارگی کا کون ذمہ دار ہے.. طاہرہ.. جس کے بس میں کچھ نہ تھا یا وہ.. جس کے

بس میں بقول اس کے سب کچھ ہے.. اس کے شریعت سے انحراف اور محبت کی ایک نئی شریعت

کے اعلان کو کس کی پشت پناہی حاصل تھی.. اس کی نہیں تو کس کی؟ وہ خود تو ایک گوشت پوست کے

ایک عارضی وجود کے سوا کیا تھی جو بالآخر ہر انسان کی مانند قبر کے کیڑوں کی خوراک بنی.. اس کنویں

کی قبر کے کیڑوں کی خوراک جس میں ایک ریشمی رومال سے اس کا گلا گھونٹ کر پھینک دیا گیا تھا

اور کنویں کو مٹی سے پُر کر دیا گیا تھا..

ہاں واقعی... میں کچھ زیادہ ہی بھٹک گیا ہوں.. متعینہ راہ راست سے کچھ زیادہ ہی ہٹ

گیا ہوں..

میں نے اسے موت کے سیاہ پوش کی صورت میں وادی سوختہ آباد میں پامیر کے سائے

میں دیکھا تھا لیکن تب یہ نہیں جانتا تھا کہ یہ محمد علی ڈاکے کا ہی ایک بہرہ و پیہ ہے جو میرا پیچھا کر رہا

ہے... یہ اس کی موجودگی تھی جو ہر منظر ہر چہرے کو حسن اور بے مثالی کی شعاعیں عطا کرتی تھی جن

کی زد میں آ جانے والا شخص... فاجر العقل ہو کر انہیں پوجنے لگتا ہے کہ اس سیاہ پوش کی موجودگی اسے

احساس دلاتی ہے کہ یہ منظر ہمیشہ رہے گا اور تم نہیں رہو گے اور یہ چہرہ بھی فنا ہو جائے گا اس لیے

اسے جی بھر کے دیکھ لو..

اگر چہ ایک بوٹا ایک تتلی اور ایک انسان یہ نہیں جانتے کہ وہ زمان و مکاں کے کون سے

لحے میں سانس لے رہے ہیں... مجبور اور بے بس ہیں... کوئی ایک ڈائنا سورس کے پاؤں تلے آ جانے پر... کوئی برف کی سلطنت میں حنوط ہو جانے پر... اور کوئی لکھی گئی تقدیر کے ہاتھوں مجبور اور بے بس ہے... اور اس کے باوجود یہ سب... ایک بوٹا، ایک تتلی، ایک انسان گواہی دے سکتے ہیں کہ محمد علی ڈاکے کا وجود ہے..

یہ نہ ہوں تو محمد علی ڈاکے کا بھی کوئی وجود نہ ہو..

جولاہے کو ابھی ابھی ایک بے وقوفی کا احساس ہوا ہے..
وہ بے شک بے وقوف ہے لیکن کوئی عام جولاہا نہیں، اس لیے اسے اس کا احساس ہوا ہے..

اس بیانیے کو پڑھتے ہوئے اس پر کھلا ہے کہ شاید پڑھنے والے کے دل میں ایک غلط فہمی جنم لے چکی ہو..
کہ یہ صرف جولاہے کی سرگزشت ہے..

کہ وادی شگرے پرے خوبانیوں سے حامل اور بوجھل ہوتے درخت کے آگے اس پہاڑی نالے کے پار سے آنے والے ڈاکے کو صرف اس نے دیکھا ہے.. اس کے بدخشی گھوڑے کی لشکتی جلد کو صرف اس نے دیکھا ہے جب کہ ایسا نہیں ہے۔

وہ سب جو اس جہان رنگ و بو میں لمحہ موجود میں سانس لے رہے ہیں، ان سب نے اسے دیکھا ہے.. اپنی جانب بڑھتے ہوئے..

جولاہے کی وہاں اس وقت کی کترن میں موجودگی محض علامتی ہے.. اس کی وہاں موجودگی ان سب کی موجودگی ہے جو اس جہان رنگ و بو میں سانس لے رہے ہیں..
جولاہا ایک نمائندہ ہے..

ہر اس شخص کا جو شعور کی سرحدوں کو پار کر کے.. شعور کی وہ سرحدیں جنہیں معاشرہ اپنی بنیاد پرستی کی تلوار سے ایک گھاؤ کی مانند کھینچ دیتا ہے.. اور وہ شخص جب دوسروں سے الگ اور مختلف ہو جاتا ہے.. اخلاقیات اور محسوسات کے پیمانے اس کے سب سے الگ ہو جاتے ہیں تو ہر اس شخص کے سامنے سے ڈاکیا محمد علی اپنا چرمی تھیلا گھوڑے کی لشکتی جلد پر بھلتا چلا آتا ہے۔

ہر اس شخص کے لیے اس کے تھیلے میں کوئی نہ کوئی سند یہ ضرور ہوتا ہے چنانچہ جو کچھ یہ جولاہا بیان کر رہا ہے وہ آپ بیتی ہرگز نہیں.. جگ بیتی ہے اور وہ محض ایک علامت ہے.. ایک نمائندہ ہے.. یوں بھی حیات ایک کاک ٹیل کی مانند ہے جس کا ایک گھونٹ بھرنے سے قطعی طور پر اندازہ نہیں ہو سکتا کہ اس میں کون کون سی شراہیں شامل ہیں..

جولاہے کو ابھی ابھی اس بے وقوفی کا احساس ہوا ہے کہیں آپ یہ نہ سمجھ بیٹھیں کہ یہ صرف اور صرف اس کی زندگی کا بیان ہے.. جو کچھ آپ پر.. اس لمحہ موجود میں سانس لینے والے ہر شخص پر پیتا ہے وہی بیان کیا جا رہا ہے۔

جولاہا فقط ایک نمائندہ ہے۔

چرمی بیگ میں کسی کے نام کا بھی ایک خط ہو سکتا ہے..

لمحہ موجود میں سانس لینے والے کسی بھی ایک شخص کے نام..

جولاہا تو محض ایک نمائندہ ہے..

ہر شخص اپنی زندگی میں کوئی نہ کوئی جرم کرتا ہے..

یہ جرم جان بوجھ کر منصوبہ بندی کے ساتھ نہیں کیا جاتا.. ہو جاتا ہے... ہو جانے کے کچھ

عرصہ بعد احساس ہوتا ہے کہ یہ تو ایک جرم تھا جو ہو گیا ہے..

کوئی اپنی من پسند کتاب ایک بک شاپ کے مالک کی نظروں سے اوجھل ہو کر اپنی

شلوار کے نیپے میں اڑس کر باہر آ جاتا ہے.. گھر پہنچنے پر پچھتا تا ہے کہ میں نے ایسا کیوں کیا.. میٹر

اسے خرید سکتا تھا تو چوری کر کے کیوں لے آیا.. پچھتاوے کی تاب نہ لا کر اسے واپس جا کر ارا

شیلف میں رکھ دینا چاہتا ہے اور بعض اوقات ایسا کرتے ہوئے پکڑا جاتا ہے اور دفاع میں یہ بھی

نہیں کہہ سکتا کہ ٹھیک ہے میں نے اسے چوری کیا تھا، لیکن میں تو اب اسے واپس رکھ رہا تھا اور دیگ

گاہکوں کی موجودگی میں بے عزت کر کے بک شاپ سے باہر دھکیل دیا جاتا ہے.. اور اکثر اوقات

احساس جرم کی شدت کے باوجود اس میں اتنی ہمت نہیں ہوتی کہ وہ اس کتاب کو واپس رکھ آ۔

اور وہ ایک کتاب زندگی بھر اسے چین نہیں لینے دیتی، کچھ کے لگاتی رہتی ہے..

اس کا جرم قدرے سنگین نوعیت کا ہے..

اس میں ساڑھے پانچ انچ لمبا ایک نشان ہے جو ایک کومل پیٹ پر کھنچا ہوا ہے..

شمس الدین تجربہ کار.. بہت تجربہ کار تھا..

وہ پاکستان سے گیا تو بہت کچا تھا.. یورپ کے مختلف ملکوں کی گوریوں نے اسے اپنی

بھٹیوں کی آگ میں ڈال کر پکایا اور پکا کر دیا..

اور وہ ایک عام پاکستانی مڈل کلاس نوجوان کی مانند سب کچھ جانتا تو تھا لیکن کسی بھی عملی

تجربے میں سے گزرنے کے بغیر بس جانتا تھا.. جیسے ”تیرا کی سیکھے“ کی گائیڈ بک پڑھ کر آپ یہ تو

جان جاتے ہیں کہ پانی میں اترنے کے بعد سطح پر رہنے کے لیے ہاتھ پاؤں کیسے مارتے ہیں لیکن

آپ یہ نہیں جان سکتے کہ جب سچ مچ پانی میں اتر جائے تو پھر کیا کرنا ہے اور کیسے کرنا ہے..

لیکن ”وہ“ یعنی شمس الدین متعدد بار پانی میں اتر چکا تھا بلکہ پانی کا کیڑا تھا اور خوب

جانتا تھا کہ ایک چھوٹی سی آہستہ روندی میں.. یا ایک تند اور خود سر پہاڑی نالے میں جواپنے آپ

میں قدم رکھنے نہیں دیتا یا ایک جوڑ میں داخل ہو کر کیسے اس میں نہایا جاسکتا ہے..

وہ اکثر بھیگا رہتا تھا..

”ڈونٹ ٹیل می ڈیٹ“ اس کے شمس الدین کے چہرے پر بے یقینی پھیل گئی..

اور ہاں شمس الدین اس کے بچپن کا یار تھا۔ یورپ میں منافع بخش اطمینان سے زندگی

گزارتا تھا اور ان دنوں اپنی ماں کی ناگہانی موت پر بہن بھائیوں کے سامنے صرف سرخرو ہونے

کے لیے چند روز کے لیے پاکستان میں تھا تو اس کے چہرے پر بے یقینی تھی، جب اس نے کہا

”ڈونٹ ٹیل می ڈیٹ“ یعنی تم ابھی تک ورجن ہو.. تمہارا مطلب ہے کہ تم ابھی تک.. یو ڈونٹ نو

وہاٹ اے دو مین از..“

”نہیں..“ اس نے جھل ہو کر انکار میں سر ہلایا تھا۔

”نہیں.. کیوں نہیں؟“

”اپنے ملک میں گوریاں نہیں ہوتیں شمس الدین۔“

”ہوتی ہیں جان.. بلکہ ان سے بھی کہیں آسان ہوتی ہیں.. یورپ میں تو محبت کا

ڈھونگ رچانا پڑتا ہے۔ کچھ ادب آداب ہوتے ہیں.. اور وہ مرضی کی مالک ہوتی ہیں.. مرضی نہ ہو تو

آکس برگ سے بھی زیادہ ٹھنڈی ہو جاتی ہیں.. منت سماجت کرنی پڑتی ہے.. ماحول تخلیق کرنا پڑتا

اسے یقین تھا کہ وہ ایسی نہیں ہیں اور وہ انتظار کرنے لگا کہ شمس الدین اس مشن میں ناکام ہو اور پھر وہ اسے ذلیل کرے لیکن یہ موقع اس کے نصیب میں نہ تھا۔

مین بلیوارڈ کے بڑے پانی کی دھاریں بوجھاڑیں اگلنے فوراً رے کے قریب جو بھی سناپ ہے اس کے عقب میں درختوں کی اوٹ میں بظاہر چہل قدمی کرتیں دو لڑکیاں تھیں۔ وہ عام سے لباس میں عام سی نارمل قسم کی لڑکیاں تھیں۔

اس نے نہیں شمس الدین کی نظر نے نوٹ کیا کہ دیکھنے والی نظر وہ رکھتا تھا کہ ان میں سے ایک کبھی کبھار مرکز ادھر دیکھتی ہے جدھر مین بلیوارڈ کی ٹریفک رواں تھی۔

شمس الدین کی ہونڈا ان کی چلنے کی رفتار کے ساتھ ہم آہنگ ہونے لگی۔ انہوں نے نظریں اٹھا کر قطعی طور پر یہ نہ دیکھا کہ ان کے برابر میں ایک کار انہی کی رفتار سے دھیرے دھیرے چلتی ہے اور اس میں دونو جوان ہیں جن میں سے ایک کا چہرہ پُر اعتماد۔ کسی حد تک پُر تکبر۔ ہے اور دوسرا اپنی نشست میں دھنسا ہوا دکھائی دیتا ہے۔

”ہیلو۔“

وہ بدستور چلتی رہیں۔

”ہیلو۔“ ظاہر ہے یہ شمس الدین تھا۔

آپس میں کھسر پھسر کرتی وہ چلتی گئیں۔

”دیکھیں۔ اگر آپ نے کہیں ڈراپ ہونا ہے تو ہم آپ کو ڈراپ کر سکتے ہیں۔“

ان میں سے ایک نے ایک مختصر بل میں ان کی جانب دیکھا۔

شمس الدین نے بریک پر پاؤں رکھ دیا ”پلیز آجائے۔ ہم آپ کو ڈراپ کر دیں گے۔“

وہ اپنے ماتھے پر آئے ہوئے پسینے کو پونچھ بھی نہیں سکتا تھا کہ وہ اتنا نروس تھا۔ اسے

معلوم تھا کہ شمس الدین کی اس پیشکش پر یا تو وہ اسے گالیوں سے نوازیں گی یا زیر لب بڑبڑاتی چلی جائیں گی۔ لیکن وہ بالکل سنائے میں آ گیا جب وہ دونوں کچھ بھی کہے بغیر شمس الدین کے دھکیلے ہوئے دروازے میں سے داخل ہو کر کار کی پچھلی نشست پر بیٹھ گئیں۔

”ہم دونوں میکڈونلڈ جا رہے تھے ایک آئس کریم کے لیے۔ تو کیا آپ۔“

”نہیں۔“

”پلیز۔“

ہے۔ اور یہاں محض ایک لمس کافی ہوتا ہے اور کچھ لاؤ شروع ہو جاتا ہے۔ بہت آسانی ہے۔ آؤ میرے ساتھ چلو۔ تمہاری کنوار پن کی مہر توڑتے ہیں۔“

”میں اس بازار میں نہیں جاؤں گا۔“

”نہ۔ وہاں نہیں۔“

”تو پھر کہاں؟“

”رہتے تم ہو پاکستان میں اور بتانا مجھے پڑتا ہے کہ اب ادھر ہر بازار۔ وہ بازار ہے۔“

بس دیکھنے والے کی نظر چاہیے۔ آؤ۔“

گلابرگ کا مین بلیوارڈ۔ ڈیفنس کی وہ سڑک جس کے آس پاس غیر ملکی خوراک گھر ہیں۔ رات کو نہیں۔

دن کے وقت۔ کڑکٹی دھوپ میں۔ پچھلے پہر۔

شمس الدین کی ہونڈا باہر کے موسموں سے بے خبر ٹھنڈک میں ہو لے ہو لے کر دزکر

رہی تھی۔

”یار۔ یہاں کیا ہو سکتا ہے؟“

”یہاں سب کچھ ہو سکتا ہے اور۔ ہوتا ہے۔“

”میں اکثر ان علاقوں میں سے گزرتا ہوں۔ کچھ بھی نہیں ہوتا۔“

”تم موٹر سائیکل پر گزرتے ہو۔“

”کچھ ہونے کے لیے ایک ہونڈا کار بنیادی شرط ہے؟“

”ہاں۔ ایک نئی کار اور۔ دیکھنے والی نظر۔“

”جو میرے پاس نہیں۔“

”نہیں۔ میں نے پچھلے دو تین ہفتوں میں اس شہر کی اس رگ کو جان لیا ہے جس پر

صرف ہاتھ رکھنے کی دیر ہے اور وہ دھک دھک کرتی کھلے لگتی ہے۔ میں اماں کے چالیسویں تک

یونہی سوکھا پڑا نہیں رہ سکتا۔ مجھے گلیا ہٹ چاہیے تھی۔ اور وہ میں نے تلاش کر لی۔ اور اتنی آسان

گلیا ہٹ جو محض چھو لینے سے بہنے لگتی ہے۔“

اسے وہ بہت برا لگا۔

وہ اس کے دیس کی لڑکیوں کے بارے میں جو کچھ کہہ رہا تھا وہ اسے بہت برا لگا۔

پیچھے ہاتھ دھو کر پڑ جاتی ہے کہ جلد از جلد اس سے چھٹکارا حاصل کر کے اطمینان کا سانس لوں اور جب اس کی کوششیں بار آور ثابت ہوتی ہیں تو وہ کہتی ہے شکر ہے خدا کا یہ بوجھ تھا میرے دماغ پر جو ابز گیا۔ لیکن عمر اور تجربے کے ساتھ ساتھ وہ مشکل ہوتی چلی جاتی ہے۔ آسانی سے تھیا نہیں ڈالتی کہ آپ کی ہر چال کو وہ سمجھتی ہے۔ کیونکہ اس کے ساتھ بہت سے نوجوان یہ چالیں چل چکے ہوتے ہیں۔ آپ اسے ورغلا نہیں سکتے۔ فریب نہیں دے سکتے۔ منت سماجت سے بھی اپنا کام نہیں نکال سکتے۔ یوں بھی اس کا بدن ڈھیٹ ہو چکا ہوتا ہے اور وہ بے شک پوری شب بنا حجاب کے آپ کے ساتھ گزار دے لیکن آپ کو گزرنے نہیں دے گی۔ وہ اپنی گانٹھ کی پکی ہوتی ہے اور اسے کھولتی نہیں۔ جب تک کہ اس کی اپنی مرضی نہ ہو۔ اسے کھولنے کی۔ اور اس کے برعکس یہاں کی لڑکی۔ اگرچہ جانتی بہت کچھ ہے۔ اس نے بہت کچھ پڑھ رکھا ہوتا ہے۔ دیکھ رکھا ہوتا ہے جو ”نپلاہٹ“ کے زمرے میں آتا ہے لیکن وہ ان چھوٹی ہوتی ہے۔ اور جب زندگی میں پہلی بارتہائی میں چھوٹی جاتی ہے تو وہ پکھل جاتی ہے بے بس ہو جاتی ہے۔ جدوجہد کرنا بھی چاہے تو اس کا بدن ساتھ نہیں دیتا۔ اسی لیے وہ ایک یورپی لڑکی کی نسبت کہیں زیادہ آسان ہو جاتی ہے۔“

اور بالکل ایسا ہی ہوا تھا۔

بات آکس کریم تک ہی محدود نہیں رہی تھی۔

دہلی پتلی لڑکی کے ساتھ الگ سے دو چار رو مانوی ملاقاتوں کے بعد جب اس نے ایک تہائی میں اسے سرسری سا چھوا تو اس کی آنکھیں چڑھ گئیں اور وہ بے بس اور ڈھیلی ہو گئی۔ اتنی ڈھیلی کہ وہ اپنی ناتجربہ کاری کے باوجود اس میں تیرنے لگا۔ یہ کسی حد تک۔ بلکہ یقینی طور پر ایک بالبحر عمل تھا کہ اس میں دہلی پتلی لڑکی کی منشا شامل نہ تھی، محض اس کے بدن کی ان چھوٹی زمین پر ایک مرد کا پہلا ہاتھ تھا۔

تجربے کی شرافت کی سب سے بڑی دلیل یہ ہوتی ہے کہ وہ کبھی حاملہ نہیں ہوتا۔ وہ ہو گئی۔

کیونکہ دونوں کے پاس تجربے کی شرافت نہ تھی۔

سرگودھا کے کسی چمک سے لاہور کے ایک ہوسٹل میں آئی ہوئی لڑکی جس کے والدین معمولی مزارع تھے اور خواہش کرتے تھے کہ ان کی بیٹی چودھرائیوں کی فربہ رانیں ساری عمر دبائے کے بجائے پڑھ لکھ کر سکول ٹیچر ہو جائے۔ لیہ سے لاہور شہر میں آ جانے والی اپنی روم میٹ

”آپ ہمیں ڈراپ کر دیں۔“

”صرف پانچ منٹ لگیں گے آکس کریم کے لیے۔ پلیز۔“

”نہیں۔“

”ہم آپ کو اس کے فوراً بعد آپ کے ہوسٹل اتار دیں گے۔“

”آپ کیسے جانتے ہیں کہ ہم ہوسٹل آئیں۔“ وہ ہنسنے لگیں۔

”میں نے یونہی اندازہ لگایا تھا۔ پلیز۔ صرف ایک آکس کریم ہمارے ساتھ شیئر

کریں۔ پلیز۔“

”اوکے۔“

اس ایڈونچر کے کچھ روز بعد شمس الدین نے اسے بتایا تھا کہ یہ تمہارے شہر کے تازہ ترین رواج ہیں اور تم نہیں جانتے۔ یہ ایک روٹین بن چکی ہے۔ اس میں کوئی خدشہ نہیں کوئی خطرہ نہیں۔ ہوسٹلوں میں رہنے والی کچھ لڑکیاں۔ ورکنگ وومن ہوسٹل یا یونیورسٹی کالج کے ہوسٹل میں رہنے والی کچھ لڑکیاں گیم ہوتی ہیں۔ کیبل اور وی سی آر کی ڈس ہوتی۔ بلیو فلموں کو دیکھ دیکھ کر نڈھال۔ ایک آدھ تجربے والی ساتھی کی پرجوش باتیں سن سن کر۔ یہ گیم ہو جاتی ہیں۔ فاسٹ فوڈ جوائنٹس کی شائق۔ یونہی پچھلے پہر جوڑوں میں چہل قدمی کرتی ہیں۔ اپنا نام نہیں بتاتیں۔ پتہ فون نمبر روپوش رکھتی ہیں اور جسٹ فارن کے ضمن میں آپ کے ساتھ ایک برگریا آکس کریم میں شریک ہو کر چلی جاتی ہیں۔ جسٹ فارن۔ وہ اس حد سے آگے جانے کی نہ خواہش رکھتی ہیں۔ اور نہ ان میں سکت ہوتی ہے۔ جب تک کہ کوئی شمس الدین ایسا معصوم دکھائی دیتا اندر سے گھاگ نوجوان ان کی ناتجربہ کاری میں اپنا تجربہ داخل نہ کر دے۔

اس کے حصے میں جو لڑکی آئی تھی۔ اور شمس الدین نے ان کے برابر میں کارروکنے سے پیشتر ہی اسے آگاہ کر دیا تھا کہ وہ جو قدرے فربہ اپنی قیص میں پھنسی ہوئی ہے وہ میری ہے۔ اور جو ذرا دہلی پتلی اور گھبرائی ہوئی ہے وہ تمہاری ہے۔

تو دہلی پتلی اور گھبرائی ہوئی اس کے حصے میں آئی تھی اور وہ اس سے کہیں بڑھ کر گھبرایا ہوا تھا۔

”دیکھو میں تمہیں ایک پتے کی بات بتاتا ہوں۔“ شمس الدین نے اس ایڈونچر پر نکلنے سے پیشتر اسے لیکچر دیا تھا ”یورپی لڑکی جو اپنی پریم سے باہر قدم رکھتی ہے وہ اپنی دوشیزگی کے

آواز سے بھی ڈرتے تھے کہ کہیں ہماری آوازیں مل کر پھر وہی نتیجہ نہ برآمد کر دیں۔

ایم بی اے مکمل کر کے وہ امریکہ چلا گیا۔ سینٹ ویلنٹائن ڈے تھا جب اس نے بس

اس کا جی چاہا۔ اور اس نے اسے ایک کارڈ روانہ کر دیا ”کیا میں اب بھی تمہیں یاد آتا ہوں“

اور اس نے اپنے نام کے بغیر کاغذ کے ایک ٹکڑے پر لکھ بھیجا تھا ”میرے پیٹ پر ایک

ساڑھے پانچ انچ کا نشان تمہیں یاد رکھنے کے لیے کافی ہے۔“

اس کی شادی ایک ایسے زمیندار سے ہو گئی جو مزارعوں کی بہو بیٹیوں کے پیٹوں کو جانتا

تھا۔ بہت دنوں اس نے روشنی میں اسے اپنا آپ دیکھنے نہ دیا اور ایک شب جب اس نے اس نشان

کو محسوس کیا تو فوراً نیبل لیپ آن کر کے ہاتھ کے نیچے آئی ہوئی پیٹ کی کھر دری سطح کو دیکھا ”یہ

کس کا تھا جسے تم نے ضائع کر دیا۔ مجھے احمق سمجھتی ہو۔“

شادی کے چند ہفتوں بعد اس نے اپنی مرضی سے یا خاوند کے کہنے پر خودکشی کر لی تھی۔

اپنے ساڑھے پانچ انچ لمبے نشان کے ساتھ!

ہر شخص زندگی میں کوئی نہ کوئی جرم کرتا ہے۔

یہ جرم جان بوجھ کر نہیں کیا جاتا۔ بہت دیر بعد احساس ہوتا ہے کہ جرم ہو گیا ہے۔ تو

وادی شکر سے پار۔ خوبانیوں کے بوجھ سے حاملہ درخت سے آگے۔ ایک پر شور برفانی نالے کے

دوسری جانب۔ ڈاکیا چلا آتا ہے اور اس کے چرمی بیگ میں ایک ساڑھے پانچ انچ لمبے نشان کا

بھی تو ایک خط اس کے نام ہو سکتا ہے جو اس نے خودکشی سے پہلے لکھا تھا۔

کے جھانے میں آگئی کہ۔ تم چلو تو سہی۔ کچھ نہیں ہوتا۔ تھوڑی سی ڈرائیو اور پھر ایک آکس کریم یا

برگر۔ جسٹ فارن یار۔۔۔ اور لیہ سے آنے والی دو ماہ پیشتر لاہور کی ایک لڑکی۔ جس کے والدین

انگلستان میں مقیم تھے۔ اس کے بھرے میں آگئی تھی کہ چلو کچھ نہیں ہوتا۔ اور واقعی پہلے کچھ بھی نہیں

ہوا تھا۔ اور تب کچھ ہو گیا۔

لیہ سے آنے والی لاہور والی سے گریکھ چکی تھی اس لیے اس کا پیٹ ہموار رہا۔

اور دہلی پتلی کا پیٹ پھولنے لگا۔

جب پہلی بار انکشاف ہوا تو وہ دونوں اتنے نروس ہوئے کہ رونے لگے۔

ان کی ہچکیاں بندھ گئیں۔

انہیں تو یاد بھی نہ تھا کہ تب کیا ہوا تھا اور کیسے ہو گیا تھا۔

نا تجربہ کاری بھی کتنی بڑی لعنت ہوتی ہے۔

اس نا تجربہ کاری کی بنا پر وہ بہت دن تک منتظر رہے کہ نہیں یہ نہیں ہوگا۔ کچھ نہ کچھ ایسا ہو

گا کہ پیٹ پھولنے سے باز آ کر پھر سے ہموار ہو جائے گا۔

ایسا کچھ بھی نہ ہوا۔ اور جب نہ ہوا تو ٹیمپل روڈ پر واقع ایک معروف کلینک کی کُل لاہور

میں ان کاموں کے لیے شہرت رکھتی بوڑھی لیڈی ڈاکٹر نے اس کا معائنہ کرنے کے بعد کہا ”تم

دونوں نے اگر جھک مارتی تھی تو پہلے دو چار ہفتوں میں کیوں نہیں آئے۔ اب چار ماہ کے بعد تو

نارمل ابورشن نہیں ہو سکتی۔ سینزیرین کر کے نکالنا ہوگا۔ تو اتنی فیس ہوگی۔“

اتنی فیس کے لیے اس کا موٹر سائیکل فروخت ہو گیا۔

دہلی پتلی لڑکی جواب اتنی دہلی پتلی نہ رہی تھی اس نے پتہ نہیں کیسے کیسے بہانے تراش کر

سرگودھا کے چک سے جتنی رقم منگا سکتی تھی۔ منگائی۔

تب جا کر ایک ایسی دوپہر آئی جب وہ دو گھنٹے کے بعد کلینک سے نکلی تو اس کا چہرہ ہلدی

سے بھی زیادہ زرد اور پرشمرہ تھا اور وہ چل نہیں سکتی تھی۔

انہوں نے ایسا اس لیے کیا کہ ان کی ذات۔۔۔ الگ الگ تھی۔۔۔ وہ اس مجبوری کے تحت

بھی شادی کا سوچ بھی نہیں سکتے تھے۔ انہیں ایک دوسرے کے ساتھ عشق وغیرہ بھی نہ تھا۔ محض

نا تجربہ کاری کے ہاتھوں مارے گئے تھے۔

انہوں نے اس وقوعہ کے بعد بہت کم آپس میں رابطہ رکھا ڈرتے تھے ایک دوسرے کی

اطلاع دور پار کے عزیزوں کو ایک پوسٹ کارڈ کے ذریعے ہی بھجوائی جاتی تھی۔ ایسا پوسٹ کارڈ گاؤں کا ڈاکیا اسے ذاتی طور پر نہیں تھماتا تھا جس کے وہ نام آتا تھا بلکہ مکینوں کو اپنا چہرہ دکھائے بغیر صحن میں پھینک کر چلا جاتا تھا۔ وہ جس کے نام یہ پوسٹ کارڈ آتا تھا وہ جھکتا تھا اسے کچے فرش سے اٹھا کر پڑھے بغیر یہ جان جاتا تھا کہ یہ کسی موت کی خبر آئی ہے۔

اور اس کچے صحن کے مکین جو حرف سے نا آشنا رکھتے تھے۔ ان پڑھ ہوا کرتے تھے وہ اس پوسٹ کارڈ کو فرش پر پڑا دیکھتے ہی بین کرنے لگتے تھے۔ اسے پڑھے بغیر کہ وہ پڑھ نہیں سکتے تھے۔ صرف دیکھتے تھے اور آہ وزاری ان کے کچے کوٹھے سے بلند ہو کر پورے گاؤں کے دروازوں پر موت کی دستک دیے لگتی تھی۔

اس لیے کہ... پوسٹ کارڈ کا ایک کونہ پھٹا ہوا ہوتا تھا۔ پھاڑ دیا جاتا تھا کہ یہی موت کا سندیرہ بھیجنے کا طریقہ تھا۔

تو میں جو طے کر چکا تھا کہ کوئی سندیرہ صرف ایک لفافے میں ہی بند ہو سکتا ہے اپنے نام ایک پوسٹ کارڈ آنے پر۔ اسے دیکھتے ہی یہ اطمینان کر سکتا تھا کہ اس کے چاروں کونے موجود ہیں۔ اگر ایک کونہ۔ عام طور پر دائیں جانب والا کونہ اگر ناموجود ہے تو مجھے اسے پڑھنے کی حاجت نہ ہوتی اور میں فی الفور جان جاتا کہ یہ خبر بری ہے۔ یہ کتنی بڑی آسانی ہوتی۔

ہاں۔ اگر ایک کونہ پھٹا ہوا ہوتا تو میں اسے دیکھ کر قطعی طور پر آہ وزاری نہ کرتا۔ بین نہ کرتا۔ بھلا کوئی اپنی ہی موت کی خبر پر بین کر سکتا ہے۔ آہ وزاری کر سکتا ہے۔ لیکن میں ابھی تک نہیں جانتا تھا کہ ڈاکیکے کے پاس میرے نام کا کوئی سندیرہ ہے بھی یا نہیں۔

اگر ہے تو ایک لفافے کی صورت میں ہے یا کسی پوسٹ کارڈ پر میرا نام درج ہے۔ اور اسے بھیجنے والا کون ہے۔

بس یہی حماقت مجھ سے ہو گئی کہ لفافہ یا پوسٹ کارڈ۔

اب میں جان گیا ہوں کہ ان دونوں میں سے کچھ بھی ہو سکتا ہے۔

میں نے ایک اور شدید حماقت کی ہے۔ ایک حماقت تو میں نے ایک ایسا ناول شروع کر کے کی ہے جو ناول نہیں ہے اور دوسری حماقت یہ سرزد ہوئی ہے۔ جب کہ جو کچھ ابھی تک لکھ چکا ہوں اس پر ایک نظر ڈالتے ہوئے۔ مجھے اس دوسری حماقت کا احساس ہوا ہے۔

یہ خیال ابھی ابھی میری کھڑی کے تانے بانے میں ایک کنکر کی مانند اٹک گیا ہے اور کھڑی کھٹ کھٹ نہیں اٹک کر کھٹک چلتی ہے اور اکتی ہے۔ میں نے پہلے سے ہی یہ قیاس کیوں کر لیا کہ وہ خط جو میرے نام کا آ سکتا ہے ایک لفافے میں ہی بند ہوگا۔ ایک پوسٹ کارڈ کی صورت میں نہ ہوگا۔ بس یہی حماقت ہو گئی ہے کہ میں ابھی تک اس خط کو ایک لفافے میں بند خیال کرتا رہا ہوں۔

جب کہ یہ ایک پوسٹ کارڈ بھی ہو سکتا ہے۔ اگر پوسٹ کارڈ ہو تو اس میں بہت سی آسانیاں ہو سکتی ہیں۔

اسے پڑھے بغیر۔ صرف دیکھ کر ہی انسان جان جاتا ہے کہ یہ زندگی کی نوید دیتا ہے یا کسی موت کی خبر۔ اسے نزدیک کی عینک ناک پر جما کر پڑھنے کی ضرورت درپیش نہیں ہوتی۔ ایک ان پڑھ کے گھر میں بھی جب ایک پوسٹ کارڈ آتا ہے تو وہ اسے اپنی چوکھٹ سے اٹھاتے ہوئے یہ جان جاتا ہے کہ مجھ تک زندگی کے تسلسل اور سکھ چین کا سندیرہ آیا ہے یا آنے والے دن ماتم کے ہیں۔

لیکن یہ تو گئے زمانوں کے۔ گزر چکے زمانوں کی بات ہے۔ شاید اب بھی کہیں کہیں دور افتادہ دیہات میں اُن زمانوں کے آخری سانس ہچکیاں لے رہے ہوں۔ جب ایک موت کی

وہاں آبنائے سسلی کے درمیان میں سے گزرتے ہوئے یونانی دیو مالائی سمندری جہازوں کو کم از کم یہ سہولت تھی کہ وہ شیطان اور گہرے نیلے سمندر کے گرداب کے درمیان چناؤ کر سکتے تھے۔ یہاں صرف گہرا نیلا سمندر نیچے تھا جس میں گر جانا تھا۔

ایک یقینی موت کے بارے میں کہا جاتا ہے کہ اسے سامنے پا کر اس لمحے تمہیں خدا یاد آتا ہے پھر اپنے پیاروں کے چہرے سامنے آنے لگتے ہیں۔ لیکن ایسا ہوتا نہیں، کم از کم اس کے ساتھ تو نہیں ہوا۔ کچھ بھی یاد نہیں آتا۔ نہ خدا۔ نہ اپنے پیارے۔ انسان ایک سحر زدہ سنائے میں چلا جاتا ہے اور اس پتھریلے بے جان سکوت میں انتظار کرتا ہے۔

اس انتظار کا خاتمہ سمندر میں گرنے کے شrap آبی شور سے نہیں ہوا بلکہ ایک ملفوف سی ڈھپ سے ہوا جیسے ایک سکائی سکرپر سے کودنے والے شخص کا وجود نیچے ساٹھویں منزل سے نیچے گر کر فٹ پاتھ پر ڈھپ سے گر کر فٹ پاتھ کے پتھروں کے درمیان خون بہانے لگتا ہے۔

بس زمین پر گری تھی۔

سمندر صرف چند میٹر کے فاصلے پر منتظر جھاگ اڑاتا تھا لیکن وہ سب ذرا دھڑا کرے تھے اور بھر بھری مٹی کے ایک بند پر آگرے تھے اور یوں بس اس مٹی میں دھنس کر ٹھہر گئی۔

یہ نہیں کہ بس ایک ملفوف سی ڈھپ سے خاموشی سے گری تھی بلکہ زمین کے روکنے پر اس کے اندر ایک بھونچال آیا تھا اور سب کچھ اٹھل پھل ہو کر اپنے مقام سے ہٹ گیا تھا۔

شکست و ریخت کے عناصر بس کے اندرون میں اڑنے لگے تھے۔

ان آخری لمحوں میں اگرچہ اس نے اگلی نشست کو اس آس میں مضبوطی سے اپنے سنائے میں آئے ہوئے ہاتھوں سے جکڑ رکھا تھا، دانت سختی سے بھیجنے لیے تھے کہ کریش کی اس شدت کو کسی نہ کسی طور سہہ جائے، لیکن جونہی بس کے ڈھانچے کے نیچے زمین کی دیوار آئی تو اس کی انگلیاں اگلی نشست کی پکڑ سے یوں الگ ہوئیں جیسے اس میں بجلی کا کرنٹ آ گیا ہو۔ وہ اس جھٹکے کے بے مہار زور سے اپنی نشست پر سے ایک کھلونے کی مانند اوپر اٹھا، ذرا معلق ہوا اور پھر گر گیا۔

اسے نہیں معلوم تھا کہ اس کے بدن کے کون کون سے حصے کہاں کہاں ٹکرائے ہیں اور ان کا آپس میں کوئی ربط رہا بھی ہے یا نہیں۔

یکدم آہ و بکا کی چیخ پکار مٹ گئی۔ سکوت اتر آیا جیسے ابھی حادثہ ہونے کو ہے اور پھر اذیت اور خوف کے در کھل گئے۔ منہ کھل گئے اور ان میں سے حرف برآمد نہیں ہوتے تھے، محض ڈر اور

بس ہوا میں گرتی گئی۔

ایک پر کٹے پرندے کی مانند گرتی گئی۔

بس کے مسافروں کے چہرے جیسے حوط ہو گئے۔ ٹھہر گئے انہی تاثرات میں منجمد ہو گئے جو شاہراہ پر ابھی پل دوپل پہلے ہنسنے سے۔ مسکرانے سے۔ بور ہونے سے یا اونگھنے سے ان کے چہروں پر آئے تھے۔ ان تاثرات کو۔ پھیلی ہوئی مسکراہٹ، جوانی کی جنسی خوشی اور بوریٹ کی لکیروں کو ابھی علم ہی نہیں ہوا تھا کہ ان پر پل دوپل میں زندگی یا موت کے دروازے کھلنے والے ہیں۔ ان کے چہرے رک گئے تھے، تاثرات کی روانی میں یکدم ٹھہر گئے تھے۔

بس کے اندرون کی خاموشی بے یقینی میں تھی۔

ان میں سے بیشتر یورپی اور امریکی سیاح تھے جو استنبول سے تہران جانے والی اس بس میں آ بیٹھے تھے اور جب بیٹھ رہے تھے تو ان کی سفر کی خوشی اور آنے والی اجنبی بستیوں کی منتظر چلبلاہٹ کو گمان بھی نہ تھا کہ ابھی تھوڑی دیر بعد یہ بس ایک سرخ ترک کو بچانے کے لیے باس فورس پر معلق پل کی ایک ریٹنگ سے ٹکرائے گی اور ہوا میں گرتی جائے گی، ایک پر کٹے پرندے کی مانند گرتی جائے گی۔

بس کے اندرون کی خاموشی کچھ دیر بے یقینی میں ٹھہری رہی اور پھر صدمے کی شدت سے یکدم شور و غوغا میں بدل گئی۔ جتنی قومیتوں کے لوگ اس میں تہران جانے کی آس میں تھے ان سب کی الگ الگ زبانوں میں جو آہ و بکا بلند ہوئی، اسے تو عام حالات میں بھی سمجھ جانا مشکل تھا چن چا یکدم موت میں گرنے کے ایک لمحے میں ان کی کچھ تفہیم ہو جائے۔

نیچے سمندر تھا۔

خوف کی گھگھکیائی ہوئی آوازیں بلند ہوتی تھیں اور ان سب کی زبان ایک تھی۔

ہر کوئی بس کے انجر پنجر ہو چکے ڈھانچے میں سے فی الفور نکل جانا چاہتا تھا چاہے وہ کسی نشست میں پھنسا ہوا تھا، زخمی تھا یا مر چکا تھا، نکل جانا چاہتا تھا۔

کسی کے تحت الشعور میں ٹیلی ویژن پر دکھائی جانے والی ایک فلم چلتی تھی کہ ایسے حادثے کے فوراً بعد کار یا بس کو آگ لگ جاتی ہے اور اس میں سوار افراد جہنم ہو جاتے ہیں۔

چند لمحوں کے مردہ اور بے یقین سناٹے کے بعد اس پر بھی انکشاف ہوا کہ اگر وہ بچ گیا ہے... زخمی نہیں ہے... ابھی مرا نہیں ہے تو ابھی یہ بس آگ کے ایک گولے میں بدل جائے گی اور وہ جہنم ہو جائے گا۔

بس کا دروازہ حادثے کی شدت سے جکڑا چکا تھا اور سیاح شدہ کھڑکیوں اور کرچی کرچی ہو چکی وینڈسکرین کے راستے باہر پھلاٹکیں لگا رہے تھے۔ اس کی نشست کے برابر میں جو کھڑکی تھی، بد قسمتی سے اس کا شیشہ سلامت رہا تھا۔ اسے اور کچھ نہ سوچا اور اس کے ہاتھ میں اس کا اشنائی ہینٹلنگ کیمرہ آگیا جو قدیمی ہونے کے باعث خاصا بھاری تھا۔ اور اسے اس نے ایک پتھر کے طور پر استعمال کیا اور کھڑکی کے شیشے پر مار کر اسے چور کر دیا۔ کھڑکی میں سے اپنے آپ کو باہر دھکیلتے ہوئے بچے کچھ شیشے کی نوکدار کرچیوں نے اس کے بدن سے خون آلود خراشوں کا خراج وصول کیا۔ اور وہ باہر اسی بھر بھری مٹی پر جا گرا جس میں بس گری تھی۔

وہ کچھ دیر تو وہیں ایک بوکھلائے ہوئے فائر ایفیل شخص کی مانند گرا رہا۔ ہانپتا رہا۔ خوف سے لرزتے بدن کی ہر رگ کے دھڑکنے کو محسوس کرتا رہا اور پھر اسے خیال آیا کہ اس کا سفری تھیلا پاسپورٹ اور ٹریولر چیک تو وہیں رہ گئے تھے۔ وہ اگر ابھی مرا نہیں تھا تو ان کے بغیر بھی وہ زندوں سے بدتر ہو سکتا تھا۔

اس نے اپنا سانس درست کیا۔ بس سے ذرا دور ہو کر اسے پتھرائی ہوئی آنکھوں سے تکتا رہا کہ یہ ابھی ایک دھماکے سے شعلوں میں بدل جائے گی اور جب وہ بے جان اور بے آگ رہی تو وہ اس کھڑکی کے راستے پھر سے اندر داخل ہوا جب کہ اس کے آس پاس وہاٹ دے فلنگ ہیل آریوڈونگ... اوئے کیا کر رہے ہو۔ موت کے منہ میں جا رہے ہو۔ کی صدائیں بلند ہوتی تھیں۔ اس نے نشست پر سے اپنا سفری تھیلا اٹھایا اور پھر سے باہر کود گیا۔

بھر بھری مٹی کے بند پر بے سندھ پڑے۔ لیٹے ہوئے اور بمشکل بیٹھے ہوئے حادثے

کے صدمے میں جکڑے ہوئے سیاح کچھ بے حواس تھے اور کچھ اپنے زخم سہلارہے تھے۔ وہ بھی ان میں سے ایک تھا۔

ایک جرمن سیاح نے۔ اور جرمن بے حد تنظیم پسند ٹھنڈے اور کھور ہوتے ہیں۔ اپنے بیگ میں سے سکاچ و ہسکی کی بوتل نکالی اور کہنے لگا ”اگرچہ میں نے یہ سکاچ بُرے موسموں کے لیے سنبھال رکھی تھی، لیکن اس سے برے موسم اور کیا ہوں گے کہ تم سب جو ابھی مرنے لگے تھے یا کچھ مر بھی گئے ہیں تو تمہیں اس کی زیادہ ضرورت ہے۔ اپنے اپنے زخم ننگے کر دو کہ اس سے بہتر اینٹی سپٹک کوئی نہیں“ وہ بند بوتل اپنے دائیں کان کے قریب لایا اور اس کے ڈھکن کو گھماتے ہوئے جو ایک ٹونے کی سرگوشی ہوئی، اس سے لطف اندوز ہو کر اس کے منہ سے منہ لگا کر ایک طویل شکرانے سے لبریز گھونٹ بھرا ”کون کون امیدوار ہے؟“

یوں مٹی پر لیٹے بیٹھے اوندھے پڑے۔ ابھی تک صدمے میں، موت سے بچ نکلنے کی بے یقینی میں۔ دوسرے سیاحوں کی پیروی میں۔ اس نے بمشکل اپنی تنگ نیلی جین کے پائینچے چڑھا کر اپنے زخموں کو عیاں کیا۔ دونوں ٹانگوں پر گھٹنوں سے نیچے پنڈلیوں پر زخم تھے۔ کہیں خون تھا اور کہیں مردہ نیلا ہٹ۔ بقیہ بدن پر خراشیں اذیت کی لکیریں کھینچتی تھیں۔ وہ ہسکی کے چھینے پڑے تو وہ درد سے دوہرا ہو گیا۔ الکوحل تیزاب کی مانند زخموں اور خراشوں کو جیسے زندہ جلانے لگا۔

ایک امریکی لڑکی نے ایک اور سیاح خاتون کی مدد سے اپنا خون آلود بلاؤز کھولا تو اس کی چھاتیاں جیسے ذبح ہو چکی تھیں۔ کسی نے بھی اس کی مددھر چھاتوں کو کو ان نظروں سے نہ دیکھا جو مردوں کی حریص نظریں ہوتی ہیں بلکہ ان میں شدید ہمدردی اور دوستی کا رچاؤ تھا۔ جرمن نے ان پر وہ ہسکی کا چھڑکاؤ کیا تو لڑکی ترپنے لگی۔ مٹی پر لوٹنے لگی۔

صرف ایک سیاح ایسا تھا جس کی جانب کوئی توجہ نہ کرتا تھا۔ کیونکہ اسے کسی اینٹی سپٹک کی ضرورت نہ تھی۔ وہ مر چکا تھا اور اس کی ساتھی لڑکی اپنے حواس کھو چکی تھی اور جرمن زبان میں جانے کس کو پکار رہی تھی۔

تھوڑی دیر بعد ایک ایسوی لینس کے سائرن سنائی دینے لگے۔ پولیس کی گاڑیاں پہنچ گئیں۔

اب جو ترک سپاہی آئے وہ اس امریکی لڑکی کی خون آلود چھاتوں کو انہی نظروں سے دیکھ رہے تھے جو کہ مردوں کی ہوتی ہیں کیونکہ اس نے انہیں ڈھکا نہیں تھا۔

مٹی کے بند کی ڈھلوان پر جو سیاح مردہ پڑا تھا.. ڈھلوان کی وجہ سے لگتا تھا کہ وہ ابھی کھڑا ہو جائے گا.. وہ اب تنہا تھا کیونکہ اس کی ساتھی لڑکی اس کی موت سے سمجھوتہ کر کے اس سے کچھ دور بیٹھی اپنے زخم سہلا رہی تھی..

اس نے دل کڑا کر کہ.. فرانسکو کو ایک نظر دیکھنے کی خاطر اٹھنے کی کوشش کی تو گر گیا.. خراشیں اور زخم ٹھنڈے ہو رہے تھے.. خون جم گیا تھا.. بدن اکڑ گیا تھا اور اٹھنا ممکن نظر نہ آتا تھا.. اس کے پاؤں جیسے جوگرز کی سلاخیاں ادھیڑ کر تے تو ذکر باہر آنے کو تھے کہ وہ حادثے کی شدت سے خمیرے آلے کی مانند سوچ چکے تھے.... اب اسے ترکی ایران اور افغانستان کی سرزمینوں پر تقریباً ننگے پاؤں چلنا تھا.. انہیں کوڑھ کے مریضوں کی مانند پیوں میں لپیٹ کر چلنا تھا کہ ان کی سوجن کے باعث وہ کسی جوگر یا بوٹ میں سہا نہیں سکتے تھے..

اور شام ہو رہی تھی..

اپنے گھر سے.. وطن سے دور ایک اجنبی دیار میں..

اور یہ کوئی تسلی نہ تھی کہ اس دیار کے لوگ اس کے ہم مذہب ہیں..

تسلی صرف اپنی دھرتی کے سینے کے ساتھ لگ کر ہوتی ہے.. بے شک اس دھرتی کا مذہب تمہارے مذہب سے جدا ہو.. وہ ایک پاکستانی عیسائی باباجی کو جانتا تھا جو امریکہ میں قیام پذیر تھے، لیکن انہوں نے وصیت کی کہ اگر میں مر جاؤں تو مجھے گوروں کے اس دیس میں نہیں اپنے پنجاب کے اس گاؤں میں دفن کیا جائے، جہاں میں پیدا ہوا تھا.. اور ایسا ہی ہوا..

اور شام ہو چکی تھی..

ان کے اوپر باسفورس کے نئے پل پر سے گزرتی ریگتی بے شمار ٹریفک کی بے شمار لائش حرکت کر رہی تھیں اور وہ نہیں جانتی تھیں کہ نیچے ایک بھر بھری مٹی کے بند پر ایک تباہ شدہ بس کے ڈھانچے کے آس پاس چالیس پچاس غیر ملکی سیاح کیسے اپنے اپنے وطن کو.. اور ماؤں کو یاد کرتے بے آسرا اور زخموں سے بھرے پڑے ہیں.. بے شک ان میں ان کا ایک ہم مذہب بھی کراہ رہا ہے..

سٹر پیچر اس کے قریب سے گزر گیا..

سٹر پیچر پر فرانسکو کا خون آلود بدن بھاری ہو رہا تھا.. اس کے بازو سٹر پیچر سے لٹکے ہوئے تھے.. اور برابر میں اس کا اطالوی ہم سفر اسے پھٹی پھٹی نظروں سے دیکھتا اس سے باتیں کرتا

پولیس والوں کے لیے یہ امر باعث اطمینان تھا کہ زخمی مسافروں میں کوئی ترک نہ تھا.. اور یہ جو غیر ملکی تھے، اگر سمندر میں ڈوب جاتے یا سب کے سب مر جاتے تو بھی وہ سوگوار نہ ہوتے.. اس شام تیز ترک وائن سے حسب معمول لطف اندوز ہوتے.. وہ قطعی طور پر ہمدرد نہ تھے بلکہ اس پوری صورت حال سے لطف اندوز ہو رہے تھے.. اور سیاح خواتین کے بارے میں ریما کس کس رہے تھے..

کچھ لوگ بس کے ڈھانچے کو ایک کلبائے کی مدد سے کانٹے کی کوشش میں تھے..

”کیا ہوا ہے؟“

”ڈرائیور کی نشست کے عین پیچھے جو اطالوی لڑکا بیٹھا ہوا تھا، اس کا بدن سٹیرنگ میں پرویا گیا ہے اسے نکالنے کی کوشش کر رہے ہیں.. وہ ابھی تک سانس لے رہا ہے..“

”کیا؟“ وہ حواس باختہ سا ہو گیا..

اسے فرانسکو کا خیال ہی نہ رہا تھا.. موت کے ڈر اور زخموں کی اذیت نے وہ پوری دو پہر فراموش کر دی تھی جو اس نے اس اطالوی کے ہمراہ شہزادوں کے جزیرے کی ایک ڈھلوان پر لیٹے ایک خمار آلود کیفیت میں نیچے نیلے سمندر میں تیرتے سفید بادبانوں کو دیکھنے میں گزاری تھی.. وہیں فرانسکو نے اسے بتایا تھا کہ میرے والدین بے حد وہمی ہیں.. شگونوں پر یقین رکھتے ہیں اور وہ مجھے گھر سے نکلنے نہیں دیتے تھے.. بھلا مجھے کیا ہونا ہے.. ہزاروں نوجوان سیاحت کے لیے گھر سے نکلتے ہیں.. انہیں کیا ہوتا ہے.. لیکن اسے.. فرانسکو کو وہ ہو گیا تھا اور سٹیرنگ اس کی پسلیوں میں پرویا گیا تھا..

سفر کے آغاز میں وہ اپنی نشست.. ڈرائیور کے عین پیچھے والی نشست سے کھڑا ہوا تھا اور اسے ہاتھ ہلا کر خوش دلی سے کہا تھا.. یہ بس ذرا شہر سے نکل لے تو میں تمہارے پاس آ بیٹھوں گا..

اس ڈھلوان پر لیٹے جب وہ محویت سے سمندر میں تصویر ہوتی سفید بادبان والی ایک کشتی تکتا تھا تو اس نے پوچھا تھا کہ فرانسکو کیا دیکھ رہے ہو؟ تو اس نے کہا تھا.. ”زندگی.. زندگی.. کتنی خوبصورت ہے“ اور اب وہ سٹیرنگ کی پلاسٹک کی سلاخوں میں پرویا ہوا تڑپ رہا تھا.. زندگی! وہ اس ”زندگی“ کا سامنا کرنے سے گریزاں تھا اور اس جانب دیکھنے سے گریزاں تھا.. جہاں کچھ لوگ فرانسکو کو سٹیرنگ سے آزاد کرنے کی سعی کر رہے تھے..

جاتا تھا جو.. فرانسکو تو نہیں سن رہا تھا کہ اس کا سینہ چاک تھا..

جونہی وہ سڑیجر اس سے دور ہوا تو اسے یاد آیا کہ اس فرانسکو نے اپنا ٹرک سیک اس کے حوالے کیا تھا کہ آگے ڈرائیور کی نشست کے پیچھے اس کے لیے جگہ نہیں ہے.. تم رکھ لو.. تہران پہنچ کر تم سے وصول کر لوں گا.. اور وہ رک سیک ابھی تک وہیں تھا.. بس کے اندر!

اس نے اپنے اکڑے ہوئے بدن پر بوجھ ڈالتے ہوئے جھک کر جوگرز کے اب اذیت دیتے ہوئے تموں کو کھولا.. اپنے سوجے ہوئے پاؤں کو آزاد کیا اور لڑکھڑاتا ہوا اٹھا.. اب تک یہ تو طے ہو چکا تھا کہ بس کا تباہ شدہ ڈھانچہ آگ نہیں پکڑے گا.. اس لیے دوبارہ اس کے اندر جانے میں کوئی تباہ نہ تھی.. اس کے سوجے ہوئے پاؤں اس کا بوجھ اٹھانے سے انکاری ہوتے تھے اور اس کے باوجود وہ کسی نہ کسی طرح اٹھا اور بس کے اندر جا کر فرانسکو کا ٹرک سیک اٹھالایا.. وہ نہیں جانتا تھا کہ یہ ٹرک سیک اب کس کے حوالے کرنا چاہیے.. زندگی!

پولیس نے انہیں بھیڑیوں کی مانند دھکیل کر ایک ٹرک میں سوار کیا اور ایک عجیب ویرانی میں سے سفر کرتے.. جہاں روشنیاں بہت کم تھیں.. اندھیرے راستے تھے.. کہیں شائبہ نہ ہوتا تھا کہ یہ مشرق کا روم استنبول ہے.. ایک نیم تاریک پولیس اسٹیشن میں لے گئی.. جہاں پر کارروائی ہونی تھی.. حادثے کا شکار سیاحوں نے کچھ سرکاری کاغذات پر دستخط کرنے تھے.. بیان دینے تھے.. اگرچہ وہ دستخط کرنے یا بیان دینے کی حالت میں ہرگز نہ تھے.. کہ وہ سب کے سب بے حد بھوکے پیاسے ہو چکے تھے اور زخمی تھے.. وہاں اس ٹرک میں سے جب ان بھیڑیوں کو نکال کر نیم تاریک پولیس اسٹیشن میں انڈیل دیا گیا تب معلوم ہوا کہ جس نے ان سے دستخط کروانے ہیں.. بیان ریکارڈ کرنے ہیں وہ پولیس افسر ابھی وہاں موجود نہ تھا کہ اس کے اکلوتے بیٹے کے ختنے آج ہو رہے تھے اور وہ اس رسم سے فراغت کے بعد ہی ادھر آئے گا..

چنانچہ وہ سب.. اس تھانے سے باہر کھلی جگہ پر آ کر ادھر ادھر بیٹھ گئے..

کچھ نڈھال ہو کر لیٹ گئے.. اور کچھ رونے لگے.. ہاں بلکتے ہوئے رونے لگے اور کچھ

گانے لگے..

حادثے نے ان سب کو ایک برادری بنا دیا تھا..

عارضی طور پر رنگ، نسل، قومیت کا فرق مٹ گیا تھا..

سب ایک دوسرے کو دلاسہ دیتے تھے.. ڈھارس بندھاتے تھے.. ٹھنڈے ہو چکے

زخموں کے اکڑاؤ کو سہتے پوچھتے تھے.. آریو آل رائٹ.. تم ٹھیک ہو.. زیادہ چوٹ تو نہیں آئی.. اگرچہ خود زخموں سے کراہتے تھے..

جنہیں بہت چوٹیں آئی تھیں.. ابھی پیٹہ نہیں چل رہا تھا کہ ہڈیوں کی کیا کیفیت ہے.. شاید کچھ ٹوٹ چکی ہیں وہ بھی اپنے زخموں سے بے نیاز پوچھتے تھے.. آریو آل رائٹ.. کین آئی ہیپ یو..؟ اور پھر جس کے سفری تھیلے میں کھانے پینے کا جو بھی سامان تھا باہر آ گیا..

سوس ٹا بلر چاکلیٹ کون کھائے گا..؟ کون کھائے گا..

چکن سینڈویچ.. ڈبل روٹی.. پیئر.. دودھ اور بیئر کے ڈبے.. وائن کی بوتلیں.. اور ٹین بند خوراکیں اور سوپوں کے ڈھیر.. چولہے گرم ہو گئے.. اور ایک اوپن ایئر پکنک شروع ہو گئی.. کراہتے.. کبھی تاب نہ لا کر چلا اٹھتے.. کبھی بے دم ہو کر گر بھی جاتے.. سیاحوں کے لیے ایک پکنک کا اہتمام ہو گیا.. ہر ایک کی پوری اور پر خلوص کوشش تھی کہ اس کے پاس جو کچھ ہے وہ خود استعمال نہ کرے بلکہ دوسروں کے کام آئے..

بازنطائن، قسطنطنیہ، کانسٹنٹنوپل، استنبول، سات پہاڑیوں پر آباد دوسرا روم.. کانسٹنٹائن اور سلطان محمد کا شہر جہاں مسلمانوں نے عیسائیوں کے چاند کو اپنے لیے منتخب کر کے اسے اپنا نشان بنالیا.. ڈھلوانوں پر شہر کی روشنیاں اترتی سمندر تک جاتی تھیں.. رات بیت رہی تھی..

پکنک کا جوش و خروش ختم ہو چکا تھا اور زخم ٹھنڈے ہو کر دراڑیں بنتے تھے اور ان کی ٹیمیں برداشت سے باہر ہوتی تھیں..

لگتا تھا کہ اس کے پاؤں بھی سوج سوج کراتے بڑے اور بھاری ہو جائیں گے جیسے ان کے ساتھ چکی کے پاٹ بندھے ہوں..

اور وہ اس پولیس افسر کے منتظر تھے جس نے ان کا بیان ریکارڈ کر کے انہیں آزاد کرنا تھا..

اور وہ ابھی نہیں پارہا تھا..

جن کے گھر قدرے قریب تھے.. جرمنی، اطالیہ یا انگلستان میں تھے وہ بقیہ سفر کا ارادہ ترک کر کے اپنے وطن میں سے لوٹ جانے کا سوچ رہے تھے.. انہوں نے خواہش کے تمام دریاؤں، صحراؤں اور پہاڑوں کو ترک کر دیا تھا.. وہ اپنے گھروں کی عافیت میں پہنچ کر دیک جانا

سوچ بھی نہیں سکتے کہ میں نے کیا دیکھا.. بھلا میں نے کیا دیکھا..“ وہ چپ ہو گیا کہ شاید کوئی تو پوچھے گا کہ کیا دیکھا لیکن جب کسی نے نہ پوچھا تو اسی عالم سرخوشی میں ہنستا ہوا بولا ”وہاں اس تاریکی سے پرے ایک بہت بڑا اور قدیم ترک قبرستان ہے.. ہزاروں قبریں ہیں اور سب کی سب بلڈی ٹرکس کی.. اور تم ایک قبر کو دور سے دیکھ کر بتا سکتے ہو کہ یہ ایک مرد کی ہے یا عورت کی.. مردوں کی قبروں پر پتھر کی پٹریاں ہیں اور عورتوں کے سر ہانے پتھر لیے پھول ہیں.. میرا خیال ہے یہ ایک زبردست اور انوکھی رسم ہے.. ہمیں بھی اس کی پیروی کرنی چاہیے امریکہ میں.. وہاں تو پتہ ہی نہیں چلتا کہ کس قبر میں کون ہے.. ہم تو ترکوں کی مانند پٹریاں نہیں پہنتے تو ہم ان پر ہیٹ ہی سجا سکتے ہیں اور عورتوں کی قبروں کے لیے.. یہی پھول مناسب رہیں گے.. کیا خیال ہے..؟“

کسی نے کچھ نہ کہا..

”لیکن سر پرانز تو ابھی باقی ہے.. میں نے جب اس قبرستان کو دیکھا تو سوچا کہ اگر آج ہم سب مر جاتے تو یہی قبرستان ہم جیسے غیر ملکیوں سے لبریز ہو جاتا.. ڈیٹ گر یو یارڈ وڈ ہیو بین فل آف بلڈی فارنز.. ذرا سوچو کہ یہ کتنی مزاحیہ بات ہوتی کہ اس میں دفن ترک اتنے غیر ملکیوں اور غیر مذہب کے لوگوں کی آمد سے کتنے بے آرام ہوتے..“

واقعی وہ قبرستان بلڈی فارنز سے فل ہو جاتا.. لیکن کم از کم ایک فارنز کی آمد سے.. کہ وہ بھی ان کا ہم مذہب تھا.. وہ بے آرام نہ ہوتے..

”گائز..“ امریکی ان کا پیچھا نہیں چھوڑتا تھا.. ”ذرا سوچو ہم وہاں اس لمحے دفن ہو رہے ہوتے.. اگر نہیں ہوئے تو ہم خوش نصیب ہیں تو اتنی سوگواری کیوں؟“

بہت غور سے دیکھنے پر.. پولیس شیشن کے باہر اس دیرانے میں جہاں وہ بیٹھے تھے اس سے پرے تاریکی میں قبروں کے شاہجے استنبول کی اس بے مہر رات میں دکھائی پڑتے تھے.. امریکی درست کہہ رہا تھا.. جائے حادثہ سے قریب ترین یہی قبرستان تھا.. اور اگر وہ لاوارث لاشیں ہوتے جو کہ وہ ہو جاتے کہ یہاں کون ان کا وارث تھا تو اسی قبرستان میں انہیں جگہ ملتی.. اور کسی کو ملتی یا نہ ملتی.. کم از کم اسے مل جاتی کہ وہ پورے گروپ میں واحد اسلامی بھائی تھا.. بقیہ حضرات اپنے اپنے عقیدے کے قبرستان میں جا کر آرام کرتے.. استنبول میں عیسائیوں اور یہودیوں کے لیے بھی مناسب بندوبست تھا..

”ہے گائز..“ وہ امریکی باز نہیں آتا تھا.. بولتا چلا جاتا تھا ”کم آن... ووئی آر ناٹ

چاہتے تھے.. لیکن اس سفر کو جاری رکھنا چاہے ہر روز ایک حادثہ ہو جائے اس کی مجبوری تھی کہ اس کا گھر کہیں آس پاس نہ تھا بہت دور تھا.. ٹوبے ہوئے پاؤں کے ساتھ بے شک پیدل چل کر اسے تو اپنے گھر پہنچنا تھا..

البتہ امریکی سیاح تذبذب میں تھے ان کا گھر اس کے گھر سے بھی کہیں دور رہ گیا تھا.. ایک امریکی سیاح جس کے بال شانوں پر آتے تھے اور اس نے ناک میں سونے کا ایک چھلا جھلایا ہوا تھا اس تاریک اور مرگ آور ماحول میں بھی نچلا نہیں بیٹھتا تھا.. مسلسل باتیں کرتا جا رہا تھا.. ہے گائز ہم کسی تدفین پر تو اکٹھے نہیں ہوئے تو اتنے سنجیدہ چہرے کیوں.. تمہیں تو پر مسرت ہو کر یا ہو کر ہو کے نعرے لگانے چاہئیں کہ تم اور ہم سب زندہ بچ گئے ہیں.. ہم زندہ ہیں ڈیم اٹ.. سانس لیتے ہیں.. مردہ نہیں ہیں تو اتنی سوگواری کیوں..

کسی نے اسے فرانسسکو کے بارے میں بتایا.. اس جرمین کے بارے میں بتایا جس کی لاش کسی ہسپتال کے مردہ خانے میں پڑی تھی..

”تو پھر کیا ہوا.. اگر وہ مر گئے ہیں.. تو وہ مر گئے ہیں.. ہم تو نہیں مرے.. چلو اس زندگی کے انعام کا جشن مناتے ہیں..“ اس نے اپنی گٹار کو کیس میں سے باہر نکالا اور اس کی تاروں کو چھیڑنے لگا.. کنٹری میوزک کی کوئی دھن بجانے لگا اور گانے لگا..

کبھی چپ رہے.. کچھ نہ بولے.. سنتے رہے..

وہ اپنی گٹار پر جھکا گانے میں مگن رہا.. اور پھر یکدم اپنی جین کے درمیان میں ہاتھ مار کر بولا.. ”ہے.. میں پچھلے چھ گھنٹوں سے ہر شے روکے ہوئے ہوں.. ٹائلٹ نہیں گیا اور دیش اے ریکارڈ.. میں ذرا اپنے آپ کو ہلکا کر آؤں.. کوئی میرے ساتھ آئے گا؟.. نہیں؟ تو پھر مجھے معاف کیجیے گا..“

وہ اس گروہ سے الگ ہو کر تاریکی میں چلا گیا.. واپس آیا تو ہنس ہنس کر دوہرا ہو رہا تھا.. وہ بہت دیر تک خود ہی ہنستا رہا اور کسی نے بھی یہ نہ پوچھا کہ اس طرح کیوں ہنسے جا رہے ہو.. ان میں سے کچھ ایسے بھی تھے جو تادیر چپ رہنے کے بعد یکدم قہقہے لگانے لگتے تھے اور پھر چپ ہو جاتے تھے تو یہ صورت حال انوکھی نہ تھی.. اس لیے اس سے کسی نے کچھ نہ پوچھا..

”ہے گائز.. سنو.. میرے پاس ایک خبر ہے..“ اس نے سب کو متوجہ کیا.. ”میں ابھی اپنے آپ کو ہلکا کرنے کے لیے ادھر تاریکی میں گیا.. ذرا دور گیا تو پتہ ہے میں نے وہاں کیا دیکھا.. تم

اس سے بُرے وقت اور کیا ہو سکتے تھے۔
اس سوگوارے خانے میں جتنے بھی شرابی تھے ان کے لیے محض ایک ایک گھونٹ ہی کافی تھا۔ نشہ شراب کی مقدار پر نہیں موقوف۔
فرانسسکو کے بارے میں بھی اطلاع آچکی تھی کہ اس کی حیات منقطع ہونے سے بچ گئی ہے۔

رات آدھی ہو گئی۔

لیکن اب کسے پروا تھی۔ زخم بھول گئے تھے۔ وہ اپنے نموجے ہوئے پاؤں اور خون آلود خراشیں فراموش کر چکا تھا۔ نہ وہ اس مردہ جرمن کے بارے میں سوگوار تھے کہ یہاں ایک نامانوس پولیس سٹیشن کے باہر تاریک ویرانے میں۔ جانے کون سے مقام پر۔ استنبول میں۔ ایک قدیمی قبرستان کے کنارے چالیس کے لگ بھگ غیر ملکی تھے۔ اپنے گھروں سے کہیں دور اور گلے پھاڑ پھاڑ کر گائے چلے جا رہے تھے ”ہینگ ڈاؤن یور ہیڈ ٹام ڈولی۔ ٹام ڈولی۔ ٹام ڈولی۔“

ڈبل روٹی اور پیاز کھا رہے تھے۔ چاکلیٹ ہڑپ کر رہے تھے اور خود فراموشی کی منزلوں پر تھے۔ جب پولیس سٹیشن کی جانب سے ایک باوردی ترک نمودار ہوا۔ یہ وہی پولیس افسر تھا جس نے ان کے بیان لینے تھے۔ اس نے شدید حیرت میں اپنے سامنے غیر ملکیوں کے اس گروہ کو غل غپاڑہ کرتے دیکھا اور یقین نہ کر سکا کہ ابھی اسی شام یہی لوگ تھے جن کی بس فضا میں اڑتی باسفورس کے کناروں پر جا کر لیش ہوئی تھی۔ یہ سب زخمی اور لاچار ہیں۔ ان کا ایک ساتھی مر چکا ہے۔ ایک اور ساتھی ہسپتال میں ٹوٹی ہوئی پسلیوں کے ساتھ بے ہوش پڑا ہے اور پھر بھی یہ کوئی جشن منارہے ہیں۔ ان میں سے ایک جو گٹار بجا رہا تھا، تھقبے لگاتا اس کے قریب آیا اور منہ پھاڑ کر کہنے لگا ”ہیلو۔ ٹام ڈولی۔“

پرے ایک قدیم قبرستان پھیلا ہوا تھا۔ اور اگر اس میں کوئی جگہ باقی تھی تو وہ اس لمحے بلڈی فارنرز کی لاشوں سے پُر ہوتا۔

وہاں زمین کا کوئی ٹکڑا ایسا بھی تھا جو اس کے حصے میں آ سکتا تھا۔

اس کی قبر بن سکتا تھا۔ اور نہ بنا۔

ڈیڈ۔ دوئی آر الائیو اینڈ کلنگ۔ اور اگر تم موت کا کوئی گیت ہی سننا چاہتے ہو تو وہ بھی میں سناسکتا ہوں۔ میں تم کو ٹام ڈولی کی پھانسی کا گیت سنا دیتا ہوں۔“

”ہینگ ڈاؤن یور ہیڈ ٹام ڈولی۔ ہینگ ڈاؤن یور ہیڈ اینڈ کرائی۔“

کار ٹومارو یو آر گونگ ٹو ڈائی۔“

ٹام ڈولی اپنا سر جھکا لو۔ اور سر جھکا کر رونے لگو۔ کہ کل سویرے تمہیں پھانسی پر چڑھ جانا

ہے۔

اگرچہ یہ امریکی کنٹری میوزک کا ایک بہت ہی الٹا گیت تھا، لیکن وہ امریکی اسے جھوم جھوم کر۔ خوش ہوتے۔ مسکراتے ہوئے گائے چلا جا رہا تھا۔

کسی نے اس کا ساتھ نہ دیا اور پھر وہ امریکی لڑکی جس کی چھاتیاں زخموں سے چھلنی تھیں اور وہ ان کی اذیت میں مبتلا دہری ہوئی جاتی تھی، سر اٹھا کر ایک رندھی ہوئی آواز میں اس کا ساتھ دینے لگی۔ ہینگ ڈاؤن یور ہیڈ ٹام ڈولی۔ آہستہ آہستہ جیسے خوابیدہ لوگ بیدار ہوتے ہیں۔ بقیہ سیاح بھی۔ جو انگریزی جانتے تھے اور جو نہیں جانتے تھے وہ بھی ان دونوں کی آواز میں آواز ملانے لگے۔

ٹام ڈولی۔ ٹام ڈولی۔ تم نے کل صبح پھانسی پر جھول جانا ہے۔

یہ ٹام ڈولی کسی اور ثقافت کی نمائندگی کرتا تھا۔ وہ نہیں جانتا تھا کہ وہ کون تھا اور کیوں پھانسی لگایا گیا اور اس کے بارے میں یہ لوگ گیت کیوں لکھا گیا لیکن اس کے باوجود وہ بھی ان میں شامل ہو کر ٹام ڈولی ٹام ڈولی الاپنے لگا۔

موت کے اس گیت نے حیرت انگیز طور پر سب لوگوں کو حادثے کے صدمے سے نکال کر نارمل کر دیا۔ وہ جرمن سیاح جس نے وہسکی کی ایک بوتل بُرے وقتوں کے لیے سنبھال رکھی تھی اور اسے بے دریغ ان کے زخموں پر چھڑک رہا تھا، اٹھا اور اسی بوتل کو منہ لگا کر ایک طویل طمانیت کا گھونٹ بھر کر کہنے لگا۔ ”ابھی اس میں کچھ سکاچ باقی ہے اور یہ صرف بدن کے ہی نہیں روح کے زخموں کو بھی مندمل کرتی ہے۔ اور آپ سب اس میں سے اپنا اپنا حصہ لے سکتے ہیں۔ کون امیدوار ہے۔؟“

اس کے یہ کہنے کی دیر تھی کہ ایک عجیب سوگوارے خانہ کھل گیا۔

تقریباً ہر ایک کے پاس۔ اُس کے سوا۔ برے وقتوں کے لیے کچھ نہ کچھ موجود تھا۔“

یہ خط اس خالی زمین کا بھی ہو سکتا تھا کہ میں تمہاری منتظر رہی تم کیوں مجھ میں دفن نہ

ہوئے.. تمہارے مُسو جے ہوئے پاؤں کے لیے مجھ میں بہت گنجائش ہوتی..
 ہو سکتا ہے وہ قبر.. استنبول کے اس قدیمی قبرستان میں ایک مدت تک اس کے انتظار
 میں رہی اور اب جا کر وہ بے صبر ہوئی اور اس نے یہ خط لکھا ہو کہ آ جاؤ.. میں اب بھی تمہارے انتظار
 میں خالی پڑی ہوں..
 اس قبر کا خط اگر ہے تو یقیناً ترکی زبان میں ہوگا.. اور من ترکی نمی دانم!

گاؤں کی سردیوں کی ایک اور رات ہے..
 جولاہوں کا کچا صحن.. برنے کا پیڑ اور اس سے ملحقہ مسجد کے مینار وہی ہیں..
 فرش پر چوکڑیاں مار کر بیٹھے ہوئے جولاہے.. میراثی.. ترکھان.. لوہار.. جاٹ.. وغیرہ
 بھی وہی ہیں..
 لیکن.. یہ رات اور ہے..
 آج رات برنے کے پیڑ سے بندھے رستے کے ساتھ نوراماچھی یادینا تیلی نہیں جھول
 رہا بلکہ وہ جولاہا حال کھیل رہا ہے جو اندھیری کوٹھڑی میں ایک گڑھے میں ٹانگیں لٹکائے ایک ایسا
 کھیس بننے کی سعی کر رہا تھا جس کے سارے دھاگے الجھے ہوئے ہیں..
 آج وہ جھول رہا ہے..
 یہ نہیں کہ وہ اپنی کھڈی کو چھوڑ کر ادھر آ جھولا ہے.. نہیں، کھیس کی بُنت بھی جاری ہے اور
 رستے سے الٹا لٹکے جھولنا بھی جاری ہے..
 اس کے بدن کو اب کوئی بھی نہیں جھلارہا، اس میں بھی دس بیلوں کا زور آ چکا ہے اور
 اس کی ناک برنے کے پتوں کو چھوتی آسمان کو اپنے بدن میں اتارتی ہے..
 فرش پر چوکڑیاں مار کر بیٹھے کھیلوں اور کھیسوں کی بکلوں میں سے صرف جن کے سر
 دکھائی دیتے ہیں، وہ سارے لوگ اور وہ ایک بچہ بھی چوری چھپے یہاں آیا ہے.. یہ سب کے سب
 اسے فراموش کر چکے ہیں.. جسے انہوں نے رستے سے باندھا تھا اور توالوں کے سُروں کے ساتھ مُر
 ہلاتے ہیں.. پوہ ماگ کی اس ایک سردرات میں بھول چکے ہیں کہ ان پر سایہ لگن ایک برنے کا شجر
 ہے جس کی ڈال سے بندھے رستے کے ساتھ وہ جولاہا اپنے زور میں جھومتا چلا جا رہا ہے..

وہ بھی شاہ حسین کی مانند ذات جولاہے کی رکھتا تھا..

”فقیر حسین جلاہا..

نہ اس مول نہ لاہا..

نہ گھریاری.. ناں اوہ مسافر..

جو آہا سو آہا..!

یا پھر جو بھی عشق آتش میں بھسم ہوتا ہے وہ جولاہا ہو جاتا ہے..

ازل سے جیسے ڈاکیا ایک سے.. جس پوسٹ ماسٹر نے اسے روانہ کیا ہے وہ ایک ہے ایسے ہی برنے کا پیڑ بھی ایک ہے اور اس کی ڈال سے بندھا رسہ بھی وہی ہے البتہ اس کے ساتھ جھولنے والے بدل جاتے ہیں..

کیفیت وہی رہتی ہے لیکن جھولنے کے انداز بدل جاتے ہیں..

کبھی نامہ براور قاصد کا انتظار ہوا کرتا تھا اس کے آنے سے پیشتر ہی یہ جان لیا جاتا تھا کہ وہ کیا لکھیں گے جواب میں اور ایک اور خط لکھ لیا جاتا تھا.. سیاں جی کے نام چٹھی لکھی جاتی تھی اور اکثر لکھوائی جاتی تھی..

زمانے بدل گئے تھے!

قاصد.. نامہ براور چٹھیاں مٹروک ہو گئی تھیں.. جیسے زمانوں کے بدلنے سے خدا مٹروک ہو جاتے ہیں ایسے وہ دور بھی ماضی کی گچھا میں گم ہوا اور ان کی جگہ براہ راست صوت و آواز وصلہ وصل و جدائی ٹھہرے.. کمپیوٹر پر ای میل اور واکس چیٹ سے رابطے ہونے لگے.. ٹیلی فون نامہ بر ہو گیا..

زمانے بہت بدل گئے.. وقت بہت گزر گئے.. پوشاکیں.. رہائش گاہیں اور مذہب اور کے اور ہو گئے لیکن حافظ برخوردار کے عشق کا ہاتھی نہ بدلا وہ اب بھی اسی طور پر دندا تھا.. پوش کریندا پوش...

عشق اور حسی عمل ایک ہوتے ہیں..

جیسے جنس کا حرکتی عمل آدم سے لے کر لہر موجود تک.. زمانے اور وقت سے ماوراء ایک ہی انداز میں.. ایک اُکتا دینے والی یکسانیت کے ساتھ اسی ایک انداز میں چلا آتا ہے اسی طور عشق بھی ہمیشہ سے وہی آگ ہے جو جلانے نہیں جلتی اور بجھائے تو بالکل نہیں بجھتی.. نہیں بنتی!

البتہ بہت سوں کے ذہن میں ایک سوال کلبلاتا ہے کہ نورے ماچھی یا دینے تیلی کو رستے سے باندھنا تو ہمیں یاد پڑتا ہے اس جولاہے کو ہم نے کب باندھا تھا.. یہ کچھ یاد نہیں آ رہا.. یا ہم تو ایل میں غافل تھے اور اسے کوئی اور باندھ گیا.. ہم نے ہی اس کے پاؤں کو باندھا ہوگا اس کی ترپ کے آزار کو کم کرنے کے لیے اور ہمیں یاد نہیں آ رہا اور نہ یہ اپنے آپ کو تو الٹا نہیں باندھ سکتا.. چنانچہ اب دو فریق ہیں..

ایک زمین پر.. کچے فرش میں سرایت کرتی ہوئی بخ کو اپنی پیٹھ کی کانٹھی پر محسوس کرتے پہلو بدلتے.. قوالوں کے شعروں کو نہ سمجھتے ہوئے بھی.. جھومتے.. مارا بہ غمزہ کشت و قضا را بہانہ ساز.. دعار بہانہ ساز.. بہانہ ساز.. نہ سمجھتے ہوئے بھی.. جھومتے..

اور دوسرا فریق ان کے سروں کے عین اوپر برنے کی ڈال سے بندھے رستے کے ساتھ ہلارے لیتا.. موج کرتا..

اور دونوں ایک دوسرے کی غفلت کے مارے ہوئے..

وہ.. قضا را بہانہ ساز میں مست.. اور وہ اپنے ہلارے میں گم..

جولاہا ایک گجری.. ایک تنے بدن کی لشتی جلد والی.. جیسی جلد ایک بد خاشانی گھوڑے کی ہوتی ہے ویسی جلد کی گجری کی طرح اپنی وحشت اور حسی بے اختیاری میں خود ہی زور لگاتا.. اپنی دیوانگی کی سرمستی میں خود ہی ٹانگیں سمیٹ کر.. اپنے سر سے اپنے ہی پاؤں کو جا چھوتا برنے کی بلندیاں تک چلا جا رہا تھا.. پھر واپس آ رہا تھا اور پھر ٹانگیں سمیٹ کر اپنے آپ زور لگاتا اور پر شاخوں تک جا پہنچتا تھا..

جولاہے کو خود بھی یاد نہیں پڑتا تھا کہ اس رستے کے ساتھ اس کے پاؤں کس نے باندھے تھے..

اگرچہ اس کے پاؤں بندھے ہوئے تھے لیکن اس کے باوجود وہ اپنی کھڑی کے پیڈل کو دباتے تھے.. تانا پینا کھلتا تھا اور اس میں سے نال گزرتی تھی.. کھٹ کی آواز اور کھیس کی بُنت میں ایک اور دھاگے کی بُنت کا اضافہ ہو جاتا تھا..

اگر اس لمحے کوئی اس کی اندھیری کچی کوٹھڑی میں جھانکتا تو وہ وہاں تھا.. اور جو اس سے غافل ہو چکے تھے ان میں سے کوئی نظر اٹھا کر اوپر برنے کو دیکھتا تو وہ وہاں بھی تھا..

عشق اور جنس پر... بلیک ہول اور روشنی کی تکنوں کا.. روشنی کی رفتار سے بھی تیز زمانوں کے گزرنے کا کچھ.. ذرہ بھر اثر نہیں ہوتا.. یہ دونوں بہت ڈھیٹ ہیں اور اس کا جذبہ.. عشق کا.. اور اس کا تحریک.. جنس کا ہمیشہ ایک سار ہوتا ہے..

ٹیلی فون قاصد ہے.. نامہ بر ہے.. لیکن یہ اپنی مرضی کا نامہ بر ہے.. جی چاہے تو نامہ لے آئے نہ جی چاہے تو گنگ پزار ہے..

ایک ایسا دربان بن چکا ہے یہ ٹیلی فون کہ جس کے اذن سے ہی محبوب تک رسائی ممکن ہوتی ہے.. بے شک مدتیں بیت جائیں اس کی گھنٹی بجتی ہے تو دل رکتا ہے کہ شاید وہ ہو.. یہاں تک کہ ایک شاپنگ پلازہ.. کسی دوست کے گھر میں.. کسی پوسٹ آفس میں کھڑے اندر کہیں کسی کی میز پر فون کی گھنٹی بجتی ہے تو بھی اس کی آواز سن کر ایک لمحہ اسی آس کا اترتا ہے کہ شاید اس کا ہو.. اور اگلے ہی لمحے حماقت کا احساس ہوتا ہے اور پھر بھی مایوسی ہوتی ہے کہ یہ اس کا فون نہیں ہے..

وہ بھی ایک مدت سے منتظر تھا کہ ٹیلی فون کی گھنٹی بجے اور دوسری جانب وہ ہو.. اور ایسا ہونے نہیں رہا تھا.. وہ جو روندا جا چکا تھا.. اس کا حال اس انتظار میں سودا نیوں ایسا ہو رہا تھا.. وہ اس بد صورت سیاہ رنگ کے بد ہیئت آلے کو.. دن رات فراموش کر کے.. بھوک پیاس سے ماورائے تکتا رہتا تھا اور اس کی منت کرتا تھا اپنی آنکھوں سے.. اور کبھی دھمکیاں دیتا تھا کہ اے بے ہنگم شکل کے آلے تیرے اندر جو گھنٹی ہے وہ اس کے پوروں تلے دبتے نمبروں کے زور سے کیوں نہیں بجتی.. تیرے بچوے جنیں اس کی آواز سنا دے.. تو اگر ایسا کر دے تو میں تجھے دیسی گھی سے نچرتی شکر بھری چوری کھلاؤں.. تیرے پاؤں میں چاندی کی جھانجھریں باندھوں کہ تو وہ کاگا ہے جو پیا کا سندھ لاسکتا ہے.. اس پیا کا جس نے اپنے آخری خط میں مردہ شاعرہ کا شعر لکھ کر اسے بے عزت کر دیا تھا..

تو اس مدت میں کوئی ایک رات ہے..

شاید وہی رات ہے سردیوں کی جب ادھر برنے سے وہ جولاہا جھول رہا ہے اور ادھر ٹیلی فون کی گھنٹی بجتی ہے اور دوسری جانب وہ ہے ”ہیلو“ اور یہیں سے برنے کے پیڑ سے الٹا جھولتا حال کھیلتا جولاہا ٹیلی فون کے چونگے کوکان سے لگاتا ہے تو اس ایک ”ہیلو“ کو سنتا ہے جس کے لیے وہ صدیوں سے منتظر تھا..

باجھ جن مینوں ہو رہا نہ مجھدا

تن تندور آجیں دے لے بوجھ چڑھی مینڈھ ہاتن من مجھدا

تن دیاں تن جانے من دیاں من جانے محرم سو جودل دیاں مجھدا

تو وہ جسے اس کے سوا اور کچھ بھائی نہ دیتا تھا.. جس کا تن تندور تھا.. جس میں آہوں کے الاؤ اب بھی بھڑکتے تھے وہ چونگے کوکان کے ساتھ اتنی شدت سے دبائے کہ وہ دکھنے کو آتے تھے اس وہم سے کہ کہیں اس کی آواز کوئی راہ پا کر فرار نہ ہو جائے.. اپنی نشست سے اٹھتا ہے اور نہیں جانتا کہ اس ”ہیلو“ کے بعد جو کچھ کہا جانے کو ہے وہ کیسے وصول کرے اور جب اس کی سمجھ بوجھ جواب دے جاتی ہے تو وہ چونگے کوکان کے ساتھ بھینچے اٹھتا ہے اور ننگے فرش پر لیٹ جاتا ہے اور تڑپتا ہے.. نڈھال ہوتا مسرت سے اور اپنی خوش بختی پر یقین نہ کرتا ہوا.. اب بھی شک کرتا ہوا کہ یہ وہی ہے.. کوئی دھوکا فریب تو نہیں.. وہ بے قابو کیفیت میں لیکن یہ احتیاط کرتا کہ چونگے کان سے بال برابر بھی الگ نہ ہو.. وہ یوں تڑپتا ہے جیسے حال پڑ گیا ہو اور وہ اس سے باتیں کرتا چلا جاتا ہے.. وہ اپنی کہے جاتی اور وہ اپنی.. نہ دونوں میں سے کوئی ایک سانس لیتا ہے اور نہ دوسرے کی سنتا ہے اور پھر بھی سب کچھ بھائی دے رہا ہے..

وہ اس سے باتیں کرتا جاتا ہے.. ننگے فرش پر لوٹتا ہے.. بے سُدھ جولاہا..

اور وہ جانے کہاں ہے.. شاید کسی فانیو سٹار ہٹل کی آسودگی میں.. کسی پبلک کال آفس میں یا کسی ایسے گھر کے صحن میں جس کی دیواروں کے ساتھ جو بیل چمٹی ہوئی تھی.. ایک فائر کی دہشت میں جو اکھڑ گئی تھی اور اب سوکھ چکی ہے اس کی قربت میں وہ بیٹھی ہے اور اب اطمینان سے.. مایوسی از حد جو اطمینان تخلیق کرتی ہے اس میں.. وہ باتیں کرتی ہے اور خوب آگاہ ہے کہ دوسری جانب جو شخص ہے وہ اس کی آواز سن کر کیسے نڈھال ہو رہا ہے.. اگر آگاہ نہ ہوتی تو کبھی اپنی ملک پوروں سے اس کا نمبر نہ دباتی..

اس کی باچھیں اس کے قابو میں نہ تھیں.. اتنا نڈھال اتنا خوش اور اس کا بدن لیک مدت کے تناؤ میں جکڑے رہنے کے بعد آزاد ہو گیا تھا اور وہ ننگے فرش پر بخوشی اپنی مرضی سے لوٹتا اس سے باتیں کرتا جاتا تھا..

کیا یہ ممکن ہے کہ جولاہا وہی ہو؟

گڑھے میں پاؤں لٹکائے کھیں بنتا..

برنے سے جھولتا..

کھڑی کی اس کھٹ کھٹ پر شاہ حسین نثار ہوا اور ہمیشہ ورق کو یوں کے محلے میں سے گزر کر ہر شام دریائے راوی کے کنارے پہنچتا تھا۔ اپنے مادھولال کے ساتھ!
ہاں... جیسے عشق اور جنسی عمل کبھی نہیں بدلتے۔ ایسے ہی ایک جولاہا بھی کبھی نہیں بدلتا۔
برنے کے پیڑ سے جھولتا، اندھیری کوٹھڑی میں کھیس 'بنتا یا ننگے فرش پر کانوں سے چونگا لگائے تڑپتا
بے حال ہوتا۔ ایک ہی جولاہا ہوتا ہے۔

لیکن ایک ایسا فون آیا ہی نہیں تھا جس کے دوسری جانب وہ ہوتی جس کے صحن کی دیوار سے چمٹی نیل ادھر کر نیچے آ گری تھی۔ وہ ہمیشہ کے لیے گم ہو چکی تھی اور باقی صرف نامردی، بزدلی اور ایک شعر رہ گیا تھا۔ یہ جولاہے کا گمان تھا کہ ایک ایسا فون کبھی نہ کبھی آئے گا۔ پروہ نہ آیا۔
اور یہ خط اسی کے نام کا ہو سکتا ہے۔ اس کی جانب سے جو گم ہو چکی تھی...
اس کے۔ جس نے یہ خط بھیجا تھا۔ جس کسی نے بھی بھیجا تھا اس کے بس میں یہ بھی تھا کہ اس جولاہے کی ناک جب برنے کی بلند ترین شاخ کو چھوئے تو یہ خط وہاں پیش کر دیا جائے۔
جب اندھیاری کوٹھڑی میں وہ الجھاؤ والے دھاگوں سے کھیس کی بُت کرتا تھا تب... یا ننگے فرش پر لوٹنے ہوئے۔ اگرچہ یہ ایک گمان تھا۔

یہ تینوں پتے تو عیاں تھے۔ خط ان پر جانا چاہیے تھا۔
لیکن نہیں گیا۔

ایک ایسے پتے پر گیا جو پتہ ہی نہ تھا۔
وادی شکر سے آگے۔ پر شور نالے کے پار تو کوئی پتہ نہیں۔

کہتے ہیں کہ فرشتہ اجل تمہیں وہیں لے جاتا ہے جہاں اس نے طے کر رکھا ہوتا ہے کہ بس یہیں میں نے اس کی جان قبض کرنی ہے۔

تو یہ بھی طے ہو چکا تھا کہ اس جولاہے کو جو خط پہنچانا ہے وہ۔ وادی شکر سے آگے پر شور نالے کے پار ہی پہنچانا ہے۔

تو یہی پتہ ہے!

اسی کا ہو سکتا ہے جو گم ہو چکی تھی...

اور کان سے فون کا چونگا چپکائے ننگے فرش پر لوٹا۔
عشق کا ممکنات سے کوئی واسطہ نہیں۔

ہم جو ایک ہی زمان و مکاں کے عادی ہیں اور اس کے باسی ہیں ان کے دھیان محدود ہیں اور وہ ہر شے کو ممکن یا ناممکن کے سوا اور کچھ اس دھیان میں شامل کرنے سے قاصر ہیں۔
یہ دھیان گیان۔ سمجھ بوجھ اور فہم و فراست عشق کے زمان و مکاں کی تفسیر نہیں کر سکتے کہ وہ اس مقام پر آ کر پانچ ہو جاتے ہیں۔

اسی لیے وہ ممکن اور ناممکن کے الجھاؤ میں الجھے یہ سمجھ ہی نہیں سکتے کہ ایک جولاہا بیک وقت۔ ایک ہی معینہ لمحے میں کھیس بھی بُن سکتا ہے۔ برنے کے رستے کے ساتھ بندھا جھول سکتا ہے اور ننگے فرش پر لوٹا اس جن کی آواز بھی سن سکتا ہے جس کے سوا اسے اور کوئی نہیں سوچتا۔
کیا یہ تم ہو۔

ہاں...

کیا یہ تم ہو۔

ہاں۔

اور اسے یقین نہیں آ رہا اور وہ "کیا یہ تم ہو؟" کی گردان کرتا۔ پکارتا۔ بسکتا۔ کبھی چیختا اور کبھی سرگوشیاں کرتا کہ کیا یہ تم ہو۔ ننگے فرش پر لوٹتا چلا جاتا ہے۔

ہاں۔ یہ میں ہوں!

ہاں۔ یہ میں ہوں!

اور فون کے چونگے میں سے برآمد ہوتی جو اس کی آواز "ہاں۔ یہ میں ہوں۔" ہاں یہ میں ہوں۔" آتی تھی تو ایک مخصوص ردھم میں آتی تھی۔ کھڑی کی کھٹ کھٹ ردھم میں اور۔ ورق کو یوں کی سونے چاندی کے ورق ایک چوبی تھوڑے سے کوٹے جانے والی ردھم۔ ردی کاغذ میں سونے چاندی کے نامعلوم ذرے رکھ کر انہیں تب تک دھم دھم کوٹے جانے کی ردھم کہ جس کے نتیجے میں وہ درقوں میں بدل جاتے تھے۔

ان تینوں کی لئے سانجھی تھی۔

ورق کو یوں کی اس دھم دھم کی نغسگی کے تسلسل نے عطار کو کپڑے پھاڑ کر جنگل کی راہ

دکھائی تھی۔

رہتا ہے جھولتا ہوا نیچے نہیں آتا اور اس کی آنکھوں کے سامنے وہ پتے خزاں رسیدہ ہو کر جھڑتے ہیں اور جب گرتے ہیں تو فل سیکپ لکیر دار کھر درے کا غنڈ پر لکھے ہوئے سینکڑوں خطوط کی صورت گرتے ہیں۔

کیوں نہ جولاہے کو اس معلق حالت سے نجات دلا دی جائے۔ تاکہ وہ پھر سے حال مست جھولنے لگے۔

اور اس گانٹھ کو کھولنے کی کوشش کی جائے جس میں نتالیہ اور رُودین بندھے ہوئے ہیں۔ ایک نادیدہ غیر قدرتی اور نہ سمجھ میں آنے والے عشق میں بندھے ہوئے ہیں۔ تار کھڈی پر سے رواں ہو جائے اور کھس جیسا تیسرا بھی ہے بنا جائے۔

محمد علی ڈاکے کے چرمی بیگ میں ایک خط آستانہ رومی سے بھی تو آ سکتا تھا۔ برس ہا برس بعد جب وہ دونوں اپنی جھڑیوں پر یقین نہ رکھتے تھے اور بالوں کو رنگتے تھے اور ایک دوسرے کے وجود اور مقام سے آگاہ تک نہ تھے کہ کون کہاں ہے تب ایک نتالیہ اپنے رُودین کو ایک اور خط... برس ہا برس کے تعطل کے بعد بھی لکھ سکتی تھی۔

اگرچہ وہ ایک سید زادی تھی لیکن ذات کی وہ بھی جولاہی تھی اور برنے کی بلند ترین شاخ سے بندھے رے میں بندھی بے سُدھ وہ بھی جھولتی تھی۔

مُجھولتی تھی اپنے گورے اُن جھوٹے پنڈے کے ساتھ جس پر وہ ایک پاروشنی کی مانند ہتھیلیوں پر ہی نہیں اپنی ناف تلے جو سنہری تگون تھی اس پر بھی مہندی سے نقش و نگار لکیتی تھی۔ تاکہ سے کوئی دیکھے۔ لیکن ایک ان دیدہ عشق میں ایسے مقامات کیسے آسکتے ہیں؟ وہ جھولتی تھی ان نگلیوں کی نزاکت کے ساتھ جنہیں آستانہ رومی کے آس پاس جو دیہات تھے وہاں سے آنے والی عورتیں مسلسل چومتی تھیں اپنے آنسو ان پر گراتی تھیں۔ ایک سید زادی کی انگلیاں چوم کر آخرت میں ثواب حاصل کرنے کے لیے۔

اور یہ سید زادی دراصل ایک نتالیہ تھی۔

اور دیہاتی عورتیں سیدوں گدئی نشینوں کی عقیدت میں شرابور شرمسار اس کے دونوں اٹھ ایک مقدس صحیفہ کی مانند اپنے ہاتھ میں تھامے سر جھکائے اس کی انگلیوں کو چومتی جاتی تھی اور ان کے کھر درے ہاتھوں میں جولاہن اور پیاز کی بُورچی ہوتی تھی وہ منتقل ہو جاتی تھی سید زادی کی انگلیوں کی پوروں میں۔ اور اسے ابکائی آتی تھی۔ اپنے ہاتھ چھڑا کر وہ ہاتھ روم میں جا کر کسی امپورنڈ

جولاہا اپنی اندھیاری کوٹھڑی میں گڑھے میں ٹانگیں لٹکائے سر جھکائے الجھے ہوئے دھاگوں سے ایک ایسا کھس بُنتا جا رہا ہے جس کے ڈیزائن میں کوئی ربط نہیں... ایک پھول ابھرتا ہے تو کھٹ سے اس کی جگہ ایک خلاء آ جاتا ہے اور پھر کوئی سیاہ حاشیہ جنم لینے لگتا ہے جو غم حسین کے دھاگوں سے وجود میں آنے لگتا ہے۔ کبھی کوئی نیل دو چار پتے زرد رنگ کے ظاہر کرتی ہے تو انگلی کھٹ سے وہ سرخ ہو جاتے ہیں۔ کھس کی سطح بھی ہموار نہیں کہیں کہیں مسوت کی گانٹھیں ابھری ہوئی ہیں۔

جولاہا سر جھکائے بُنتا جا رہا ہے۔ ایک اور کھٹ ہوتی ہے اور کھڈی اٹک جاتی ہے۔ ایک دھاگہ کھس کا حصہ بننے سے انکاری ہو جاتا ہے کہ اس میں ایک بڑی پکئی پیڈی گانٹھ ہے۔

جولاہا زور لگاتا ہے کہ الجھا ہوا یہ دھاگا کھس میں بُنا جائے۔ اور وہ نہیں بُنا جاتا۔ یہ گانٹھ ایک نادیدہ غیر قدرتی اور نہ سمجھ میں آنے والا عشق ہے جس کی بنیاد صرف خطوط تھے۔

ان دونوں نے کبھی بھی۔ ایک دوسرے کو دیکھا تک نہ تھا۔

یہ خط ایک نتالیہ کی جانب سے ایک اُن دیکھے رُودین کو لکھے گئے تھے۔

کیوں نہ اس گانٹھ کو کھولنے کی سعی کی جائے۔

برنے کے پیڑ کی شاخ سے بندھے رے کے ساتھ تو الٹا لٹکا جولاہا بھی جب ایک حیوانی زور لگاتا اس ڈال سے بھی اوپر نکل جاتا ہے جس کے گرد وہ رسہ جکڑا ہوا ہے تو جن شاخوں کو اس کی ناک چھوتی ہے اس کے ہر پتے پر نتالیہ اور رُودین کی مہریں ثبت ہیں۔ اور وہ وہیں معلق

صابن سے انہیں خوب خوب دھوتی تھی۔ بار بار پوروں کو گھسکتی تھی اور تب تک دھوتی رہتی تھی جب تک تسلی نہ ہو جاتی تھی اور پھر باہر صحن میں آ کر پلنگ پر بیٹھتی تھی تو پھر کوئی عورت نیکیاں بھرتی اپنی پھٹی ہوئی چادر چہرے پر کھینچے اس کے قدموں میں بیٹھ کر اس کی انگلیاں دبوچ کر انہیں چونے لگتی تھی۔

اس اُن چھوئے گورے پنڈے اور لامسی تھر تھراتی برف کی بنی ہوئی کونپلوں ایسی انگلیوں کے ساتھ وہ ایک نادیہ عشق کے ہاتھی تلے گھر بیٹھے چار دیواری سے نکلے بغیر اس بڑے صحن میں بیٹھے جس کی کچی دیواروں کے چوبی دروازے اتنے بلند تھے کہ ان میں سے اونٹ بھی گزر سکتے تھے۔ وہیں بیٹھے بٹھائے وہ اس ہاتھی تلے روندی گئی۔

سید زادی ذات کی جولاہی ہو گئی بُرنے کے رستے کے ساتھ بندھ ہو گئی اور عشق کی پینگ جھلانے لگی۔ گھر بیٹھے بٹھائے۔

عشق کے راستے نرالے ہوتے ہیں۔

سڑخ آردی ویز آف کو۔

کانونٹ کے برآمدوں میں۔ راہباؤں کے سفید پیراہنوں کی سرسراہٹ کے تقدس اور تسبیح میں چلتی وہ لڑکی ایک مذہبی خانوادے سے متعلق وہ لڑکی اپنے دل میں بزرگوں کے عقیدے کے مطابق ایک گناہ اور ارتداد پالتی تھی کہ وہ سید زادی نہ ہو ایک راہبہ ہو۔ اس خواہش کا اقرار کرنے سے آستانہ رومی کے درود یوار اور گنبد منہدم ہو سکتے تھے۔ تباہی کے سوا اور کوئی نتیجہ نہ نکل سکتا تھا اس لیے وہ اقرار نہ کرتی تھی۔ گنگ رہتی تھی صرف چاندی کی ایک صلیب اپنی رس بھری چھاتیوں کے درمیان میں پوشیدہ کرتی کانونٹ کے برآمدوں میں چلتی تھی۔ اور مجرم محسوس کیے بغیر چلتی تھی۔ اگرچہ وہ ایک خانقاہی ماحول کی پروردہ تھی۔ شاید اسی لیے راہبانیت اس کے اندر جڑیں پکڑتی تھی۔

چاندی کی صلیب شدید سردیوں میں اسے اپنی مردہ ٹھنڈک سے آزار دیتی تھی۔ البتہ گرمیوں میں اس کی حدت اس کے بدن کی حرارت سے ہم آہنگ ہو جاتی تھی۔

اس کے سفید ریش ہر لحظہ ورد کرتے تسبیح پھرتے عبادت میں مگن۔ اپنے آپ میں گم ”بابا“۔ مرید جولاہوں کے ہاتھوں کے بنے ہوئے سفید پاکیزہ کھدر کے کرتے اور تہہ میں۔ اسی کھدر کی ستھری دو چار تہوں کی سادہ پگڑی سے سر کو ڈھانکے بابا بچھلے پچیس برس سے اپنے

آستانے سے باہر نہیں آئے تھے۔ نہ اپنے پیاروں کی شادیوں پر نہ ان کی موت پر۔ بارہا تیں آستانے میں اترتیں۔ دولہا دلہن اپنے سروں کو جھکا کر ان کا پیار اور دعائیں وصول کرتے اور چلے جاتے۔ ان کے بیٹے بھی اور رخصت ہوتی بیٹیاں بھی۔ اسی طور جنازے بھی آتے اور وہ آستانے کے صحن میں نماز جنازہ پڑھاتے۔ کندھا دیتے اور دروازے سے واپس اپنے حجرے میں لوٹ جاتے۔

سید زادی ان کی فیورٹ پٹری تھی۔

بچپن میں وہ ان کی گود میں کھیتی ان کی سفید ریش میں سے پرندے تلاش کرتی۔ اسے یقین تھا کہ اتنی گھنی داڑھی کے اندر پرندوں کے گھونسلے ہوں گے اور ان میں ان کے بچے ہوں گے۔ انڈے ہوں گے۔

”بابا پرندے کہاں ہیں۔“

”تلاش کر ڈھیری۔ تلاش کرنے سے وہ کچھ بھی مل جاتا ہے جو نظر نہیں آتا۔“ اور بابا اپنی ٹھوڑی اونچی کر کے اسے اپنی داڑھی میں ننھی منی انگلیاں چلانے کی اجازت دے دیتے۔

یہ کھیل تماشا اور پرندوں کی تلاش تب تک جاری رہتی جب تک کہ اس کی ماں اسے ڈھونڈتی ہوئی حجرے میں نہ آنکلتی۔

وہ اکثر غائب ہو جاتی۔

ماں اس کے چھوٹے بھائی کو دودھ پلانے میں مصروف ہوتی۔ وہ بچھلی کو ٹھڑی کے اندر جا کر اس کے بلکتے منہ کے لیے اپنی قمیض اوپر کرتی تو وہ اس موقع کی تاک میں رہتی اور غائب ہو جاتی۔

اس کے پاؤں نکتے نہ تھے کہ وہ شروع سے ایک آوارہ روح تھی۔

سرسوں کے کھیتوں میں گدڑے مارتی۔ ان میں سے لمبی سفید مولیاں کھینچ کر انہیں کچر کچر جاتی، بالآخر اس کی منزل بابا کا آستانہ ہوتا۔ جہاں بابا اپنے استغراق میں گم ہونے کے باوجود اپنے بازو کر دیتے اور ان کے بازوؤں اور کھدر کے کرتے سے ایک تھری تھری مہک آتی۔ وہ جو کچھ بھی پڑھنے میں مشغول ہوتے۔ اسے مکمل کر کے اسے ایک ایسی مسکراہٹ سے نوازتے کہ وہ فوراً ان کی داڑھی میں انگلیاں چلا کر پرندے تلاش کرنے لگتی۔ اس سے پیشتر جب وہ اپنے ذکر میں مگن ہوتے تو چپ چاپ ان کی گود میں بیٹھی رہتی اور جو نبی وہ مسکراتے اسے کھلی

خافاہ کی اندھی پچاروں کے ہاتھوں میں سے اس کی پوروں میں منتقل ہوتی لہسن اور پیاز کی بوا سے پریشان کرتی تھی۔

اگرچہ وہ بابا کی فیورٹ پٹری تھی لیکن وہ ایک برگشتہ روح تھی۔ اگر ان کی پوتی۔ ایک سید زادی۔ ایک بیران پیری کی پوتی۔ اپنی چھاتیوں کی وادی میں چاندی کی ایک صلیب چھپائے رکھتی ہے تو اس سے بڑھ کر برگشتہ اور اپنے عقیدے سے پھر جانے والی۔ ارتداد کی مرتکب روح اور کیا ہوگی۔

لیکن یہ برگشتگی تب ابھری جب اسے نزدیکی شہر کے ایک کانوٹ میں داخل کروادیا گیا۔

یہ ایک اور خافاہ رومی تھی اگرچہ اس کا عقیدہ الگ تھا۔

وہ بڑی ہو چکی تھی۔ کانوٹ میں داخل ہو چکی تھی اور اس کے باوجود جب کبھی وہ گھر لوٹتی۔ اگرچہ اب اس کا چھوٹا بھائی بھی بڑا ہو چکا تھا اور ماں نے مدتوں پہلے اسے دودھ پلانا ترک کر دیا تھا۔ سفر کی تھکاوٹ اتارے بغیر اپنا سامان اور کتا میں اپنے کمرے میں پھینک کر اگلے لمحے حویلی سے باہر نکل کر خافاہ کا رخ کر لیتی۔

اگرچہ بابا کی گود مختصر ہو چکی تھی اور ان کے واکیے جانے والے بازوؤں میں لرزش آ چکی تھی لیکن وہ سمٹ سمٹا کر اس میں بیٹھ جاتی اور آنکھیں بند کر کے کہتی ”بابا میری تلاش ختم نہیں ہوتی۔“

”پٹری یہ تو خوش بختی ہے۔“ بابا چونک کر کہتے کہ بازو دار کرنے میں اسے گود میں لینے کے تمام تر عمل سے وہ اس لمحے تک غافل تھے اور موت کی بالآخر آمد سے آگاہ تھے ”تلاش اگر ختم ہو جائے اور وہ بھی مل جائے جو نظر نہیں آتا پھر بھی شک باقی رہتا ہے۔ شرک زور پکڑتا ہے اس لیے یہ تیری خوش بختی ہے کہ تیری تلاش اختتام کو نہیں پہنچتی۔ تو میری داڑھی میں وہ پرندے تلاش کر جو وہاں نہیں ہیں۔“

اور وہ سچ سچ اتنی بڑی اور بدن کے بھر جانے والی ہونے کے باوجود ایک ننھی بچی کی مانند بابا کی ریش میں اس آس میں پرندوں کے گھونسلے تلاش کرنے لگتی کہ اگر وہ اب تک نہیں ملے تو آج مل جائیں گے۔

اور بابا اپنی نقاہت۔ عمر رسیدگی اور موت کی قربت میں ٹھوڑی اونچی کر کے اپنی پٹری کو

چھٹی مل جاتی۔

ماں حجرے میں داخل ہوتی اور یہ جانتی ہوئی کہ وہ یہیں ہوگی اور اس کے باوجود اسے بابا کی گود میں بیٹھے دیکھ کر ایک دھکا سا لگتا۔ وہ مل جاتی کہ یہ کہاں بیٹھی ہے اور کیا کر رہی ہے۔ وہ اس صدمے سے نڈھال اسے بازو سے پکڑ کر گود سے الگ کرتی اور شرمندہ کھڑی ہو جاتی۔

بابا اس کو اپنے سے الگ کرنے پر کچھ نہ کہتے۔ ماں اسے گھسیٹتی ہوئی جب باہر لے جا رہی ہوتی تب وہ کہتے ”پٹری کو کچھ نہ کہو۔ اسے تلاش ہے۔ تلاش کرنے والے کو وہ کچھ بھی مل جاتا ہے جو نظر نہیں آتا۔“ اور پھر سے سر جھکا کر کچھ پڑھنے لگتے۔ لیکن ان کی آنکھیں اس پٹری کا تب تک پیچھا کرتی رہتیں جب تک اس کی ماں شرمندگی کے بوجھ تلے دبی اسے بازو سے پکڑے گھسیٹتی ہوئی خافاہ کے بڑے دروازے سے باہر نہ نکل جاتی۔

پھر وہ بڑی ہو گئی۔

خافاہی ماحول میں۔ اپنے حویلی نما گھر کی اونچی کچی دیواروں میں وہ بڑی ہو گئی۔ اور اسے اپنے بچپن کے بیت جانے کا۔ اور بڑے ہو جانے کا احساس تب ہوا جب ایک سویر جب وہ صحن میں کچھے پلنگ پر سردیوں کی دھوپ میں ٹانگیں پھارے اور گھر رہی تھی تو کسی نے اس کا ہاتھ پکڑ کر انگلیوں کی پوروں کو چوم لیا۔ وہ ہڑبڑا کر اٹھ بیٹھی۔

زوہراں مصلن پلنگ کے پائے کے ساتھ لگی زار و قطار روتی۔ اپنے سیاہ چہرے پر آنسوؤں کی دھاریں گراتی اس کی انگلیاں چوم رہی تھی اور کہہ رہی تھی ”آل نبی اولاد نبی۔ میرا خصم شیداں نائن کے ساتھ چلا گیا ہے۔ اسے واپس لے آؤ۔“

”زوہراں میں اسے کیسے واپس لاسکتی ہوں جھٹھے۔“

”سید زادی میرے حق میں دعا کرے اور وہ اترے واپس نہ آئے۔ تو بہ۔ تو بہ۔“

پھر یہ سلسلہ شروع ہو گیا۔

وہ بچپن کی سرحد کو پار کر کے ادھر بدن بھرنے کے زمانوں میں آئی تو اس عقیدت اور التفات سے لطف اندوز ہونے لگی۔ وہ ان دیہاتوں کی آہ و زاری کے جواب میں کچھ نہ کچھ بڑبڑا دیتی اور وہ اسے دعائیں دیتی چلی جاتی۔

لیکن اس سارے عمل کا کھوکھلا پن اسے پریشان کرتا تھا۔

اپنی سفید گھنی ریش میں سے وہ پرندے تلاش کرنے دیتے جو وہ جانتے تھے کہ وہ وہاں نہیں ہیں۔۔۔
لیکن اگلی چھٹیوں میں جب پُتری گھر آئی تو وہ دیر تک سفر کی تھکاوٹ اتارتی رہی۔۔۔ نہ
اس نے اپنا سامان اور کتابیں اپنے کمرے میں پھینکے اور نہ اگلے لمحے اس نے حویلی سے باہر نکل کر
خانقاہ کا رخ کیا۔۔۔

اس کے گلے میں ایک زنجیر سے بندھی چھاتیوں کی وادی میں آرام کرتی چاندی کی
ایک صلیب تھی۔۔۔

وہ قطعی طور پر مجرم محسوس نہیں کرتی تھی اس کے باوجود اسے خدشہ تھا۔۔۔ اور جب وہ اپنی
ماں کے کہنے پر کہ ”تم ابھی تک بابا کو سلام کرنے نہیں گئیں۔۔۔“ وہ گئی۔۔۔ حسب معمول بازو دوا ہوئے۔۔۔
وہ جھجکتی ہوئی سفید ریش کی ناتواں گود میں بیٹھی تو بابا اپنے استغراق سے بیدار ہوئے اور اس کے
سیاہ بیگالی سحر والے بالوں پر ہاتھ پھیرتے ہوئے کہنے لگے ”پُتری۔۔۔ تلاش کرنے والوں کو جدا جدا
منزلیں ملتی ہیں۔۔۔ مومن لائی لگ سے کھوجی کافر بہتر ہوتا ہے کہ وہ تلاش کرتا ہے۔۔۔ تو بھی کھوج
کرنے والوں میں سے ہے۔۔۔ نہ جھجک کہ میں آگاہ ہوں۔۔۔ تیرے سینے کے درمیان جو کچھ تجھے
آسودگی دیتا ہے اسے میں جانتا ہوں۔۔۔“

”یہ جرم ہے بابا۔۔۔“

”نہیں۔۔۔ اُس ذات کی قربت میں جانے والا کوئی بھی راستہ جرم نہیں۔۔۔ سبھی راستے اس
ایک چوٹی پر پہنچتے ہیں۔۔۔ کوئی ڈھلوان پر گرتا پڑتا اپنے ٹخنے گھٹنے پھیلتا خون آلود کرتا اور پہنچتا ہے۔۔۔
اور کوئی کسی صراطِ مستقیم پر چلتا آسانی سے وہاں جا نکلتا ہے۔۔۔ چوٹی تک پہنچنا سچائی ہے۔۔۔ کس راستے
پر چلتے ہوئے وہاں تک پہنچنا ہے یہ ہمارے اختیار میں نہیں۔۔۔“

”بابا۔۔۔ میں کیا کروں؟“

”تم میری داڑھی میں پرندے تلاش کرو کہ میں ایک عرصے سے تمہاری انگلیوں کا منتظر

تھا۔۔۔ چلو پُتری۔۔۔“

اور بابا نے اپنی ٹھوڑی اونچی کر دی۔۔۔

اس کا باپ ایک آوارہ گرد شکاری تھا۔۔۔ لیکن ظالم نہ تھا۔۔۔ دھیمہ اور خاموش طبع تھا۔۔۔
شکار کے شوقین عام طور پر منہ اندھیرے گھر سے نکلتے ہیں۔۔۔ جہاں شکار کی شنید ہو وہاں
بروقت پہنچتے ہیں اور شام ڈھلے لوٹ آتے ہیں۔۔۔ کچھ وہاں جھیلوں جو ہڑوں اور دریا میں ابھرتے
ہوئے ریتلے ٹاپوؤں پر خیموں یا کچے کوٹھوں میں دو چار دن کے لیے مقیم ہو جاتے ہیں لیکن اس کا
باپ گھر سے نکلتا تھا تو اکثر موسم بدل جانے پر ہی گھر واپس آتا تھا۔۔۔ مہینوں غائب رہتا تھا اور جب
واپس آتا تھا تو کبھی اس کے تھیلے میں شکار کیے گئے پرندے نہ ہوتے تھے۔۔۔ اس کی ماں سمجھوتہ کر چکی
تھی کہ زندگی یونہی گزرنی ہے۔۔۔

اور سید زادی کے لیے یہ باپ ایک ورائٹی تھی جسے کبھی بکھار دیکھ کر وہ اپنی آنکھوں کا
ذائقہ بدل لیتی تھی۔۔۔ ورنہ اس کے لیے بابا کافی تھے۔۔۔

بابا کو بھی اپنے نزدیکی عزیز کی اس آلِ اولاد سے غفلت کا شدید احساس ہوگا۔۔۔

باپ کی ساری ڈاک وہ وصول کرتی۔۔۔

اس کے نام جو خط آتے وہ اس کے باپ کے نام ہوتے اور وہ رودین کی ہینڈ رائٹنگ

سے جان جاتی کہ یہ میرے لیے ہے۔۔۔

کانونٹ کے بلند چھتوں والے گوتھک طرز کے کیتھڈرل میں جب یسوع کی شان میں
گیت گائے جاتے تو وہ پچھلے بچوں پر چپ بیٹھی رہتی اگرچہ راہبائوں کی خواہش ہوتی کہ غیر مذہب
کی یہ کافر لڑکیاں گانے میں شامل ہو جائیں۔۔۔ کیا پتہ یہ سیدھے راستے پر آجائیں یسوع کی بھیڑیں
بن جائیں اور ان کی عاقبت سنورر جائے لیکن وہ چپ بیٹھی رہتی البتہ ایک بار جب ڈچ مشنریوں
اور راہبائوں کا ایک گروپ ان کے کانونٹ میں آیا اور انہوں نے آرگن کی بلند آہنگ۔۔۔

مصلوب عیسیٰ کے مجسموں سے ٹکراتی.. مریم کے پتھر یلے لبادوں کو چومتی موسیقی کی ہمراہی میں ”آوے ماریا“ پورے منہ کھول کر مریم کی محبت میں سرشار ہو کر گانا شروع کیا تو اس کے لب خود بخود دہلنے لگے کہ اس گیت میں بلا کی کشش اور روحانی خوبصورتی تھی..

اسے محسوس ہوا کہ اس کی چھاتیوں میں آرام کرتی چاندی کی صلیب خالی نہیں اس پر عیسیٰ کا مصلوب بدن ہے اور اس کے دامن میں بیٹھی مریم بین کر رہی ہے...

بابا کے علاوہ صرف ثریا آپا کو اس صلیب کی موجودگی کا علم تھا.. آپا ثریا کی شادی نہیں ہوئی تھی.. انہوں نے اپنے آپ کو عبادت کے لیے وقف کر رکھا تھا، ہمیشہ سیاہ لباس میں سوگوار رہتی تھیں.. غم حسین میں سینہ کو بی کرتی تھیں اور دنیا کی آسائش سے منہ موڑے آستانہ رومی میں راہبانیت کی زندگی گزارتی تھیں..

وہ اس سے اتنی بڑی تھیں کہ بچپن میں اسے نہلایا کرتی تھیں..

یہ نہلانا تب موقوف ہوا جب آپا ثریا کو اس کے تیزی سے تبدیل ہوتے بدن سے شرم آنے لگی.. اسے تو بالکل سمجھ نہ آتی کہ آپا ثریا اب اسے نہلانے سے کیوں اجتناب کرنے لگی ہیں.. نہلانے کا متبادل انہوں نے یہ سوچا کہ پتری کی گردن اور کندھوں پر باقاعدگی سے اسی کے تیل کی مالش کی جائے تاکہ پڑھائی کی نشست میں اس کے جو پٹھے تن جاتے ہیں وہ ملائم اور پرسکون ہو جائیں۔

اسی ایک مالش کے دوران آپا ثریا کا ہاتھ اس کی گردن کے گرد گورے بدن پر لیٹی زنجیر پر پڑا اور انہوں نے محض تجسس کی خاطر اسے کھینچ کر دیکھا کہ اس کے ساتھ جولا کٹ بندھا ہے اس پر اللہ کا نام ہے یا ہمارے پیغمبر کا..

اور وہاں ایک صلیب تھی چاندی کی.. ثریا آپا کا رنگ فق ہو گیا.. ان کا پورا بدن لرزش میں آ گیا اور وہ بلند آواز میں لرزتی اور خوفزدہ آواز میں لالچول پڑھنے لگیں..

وہ.. ثریا آپا کے مشاق ہاتھوں کے لمس کے لطف میں ادھ موٹی پڑی تھی اور اسے یکدم کچھ گمان نہ ہوا کہ کیا ہوا ہے.. جب تک آپا نے زنجیر کو نہایت شدت سے کھینچ کر اسے توڑنے کی کوشش نہ کی.. تب وہ بیدار ہو گئی.. اور آپا کا ہاتھ پکڑ لیا..

”آپا.. کیا ہوا ہے؟“

آپا کا سانس اکھڑنے کو آ رہا تھا.. ”میں نے تو پہلے دن سے دہائی دی تھی کہ پتری کو ان

کرشناؤں کے سکول میں داخل نہ کراؤ.. پہلے دن سے کہتی تھی.. پتری تو اپنے حسب نسب کو بھول گئی..“

اسے احساس ہو گیا کہ کیا سانحہ ہو گیا ہے.. ”آپا یہ تو فیشن ہے.. آپ بیچ تن پاک کی قم لے لو، میں نے اسے محض فیشن کے طور پر پہنا ہے..“

وہ آپا کو یہ بتا ہی نہیں سکتی تھی کہ بابا کو بھی علم ہو گیا ہے اور انہوں نے کوئی سرزنش نہیں کی..

”تو پھر اس شیطانی شے کو اتار دو..“ وہ مسلسل کچھ نہ کچھ پڑھے جا رہی تھی.. ”میں تو پہلے دن یہ کہتی تھی..“

”اتار دی..“ اس نے زنجیر کھول دی..

”اب اسے پھینک دو..“

”کہاں؟“

”میں پھینک آتی ہوں.. اگرچہ میں اس ہاتھ لگانے سے آلودہ ہوتی ہوں..“

”دراصل آپا یہ صلیب مجھے میری ایک نہایت عزیز کلاس فیلو نے سالگرہ کے تحفے کے طور پر دی تھی.. قیمتی ہے.. میں اسے واپس کر دوں گی.. کل ہی..“

”میں کل کے بعد اس منحوس شے کو نہ دیکھوں..“

”نہیں دیکھیں گی آپا.. وعدہ..“

ثریا آپا بڑبڑاتی ہوئی.. اپنے سیاہ پوش ان چھوئے بدن میں اپنی عبادت اور پاکیزگی کا بوجھ برداشت کرتی.. چلی گئیں..

اگلی بار جب ثریا آپا اسی کے تیل کی کپتی تھامے اس کی گردن کی رگوں کو سکون دینے کی خاطر مالش کرنے آئیں تو اس نے انکار کر دیا.. ”ثریا آپا.. مجھے اسی کے تیل سے الرجی ہے..“

میرے پورے بدن پر پھپھو لے سے ابھرنے لگتے ہیں..“

وہ ایک برگشتہ روح تھی.. لیکن اس کی برگشتگی ایک چاندی کی صلیب تک ہی محدود نہ تھی.. اس سے بہت آگے جاتی تھی..

وہ.. ایک نہایت پریقین اور ایماندار کمیونسٹ بھی تھی..

یہ ایک عجیب و غریب کمی نیشن تھا.. آستانہ رومی کی سید زادی.. چاندی کی صلیب اور

مرید اور ملازمین حتی الوسع اپنا تلفظ درست کرنے کی سعی کرتے اور مسلسل نماز پڑھتے رہتے۔ اس دوران پیر مٹھایا دالہی میں اتنے مگن ہوتے کہ انہیں اپنی خبر نہ رہتی اور کچھ مریدین اپنی نماز توڑ کر انہیں بمشکل اٹھا کر کہ وہ قدرے فربہ تھے ان کے فرانس سے لائے ہوئے بڑے پلنگ پر جالٹاتے اور الٹے پاؤں لوٹ آتے۔

کبھی کبھار پیر مٹھا وجدان میں آ کر مریدوں اور ملازموں... جب کہ وہ ان کے حکم کے تابع نماز کی نیت میں ہوتے۔ ان کے آگے ایک امام کی طرح کھڑے ہو کر بلند آواز میں تلاوت فرمانے لگتے۔

نہ وہ کہیں لڑکھڑاتے نہ ڈولتے۔ نہ ان کی زبان و سکی کی پوری بوتل بھاری کر سکتی اور وہ بلند آواز میں مصری لہجے میں قرآن پاک کی قرأت کرنے لگتے۔ پورا گاؤں.. سوتے ہوئے بیدار ہو جاتا۔ ان کی بلند آہنگ تلاوت میں اتنا اثر تھا۔ لوگ روتے روتے اپنے گال گیلے کر لیتے۔ ان کی تلاوت میں شیرینی ایسی ہوا کرتی تھی۔

سوان جو پیر مٹھا کی نسل سے بہت برس بعد وجود میں آیا تھا اس کے بارے میں بھی گاؤں کے بڑے بوڑھے یہی پیش گوئی کرتے تھے کہ یہ سوان ایک اور پیر مٹھا ہوگا۔

سوان... ناکارہ اور کند ذہن.. مریدوں سے اپنا تن بدن دیوتا.. انہیں خواہ مخواہ زد و کوب کرتا، دوسفید اور سیاہ کتوں والی و سکی نہیں پیتا تھا۔ کیکر اور گنے کی شراب پیتا تھا۔ اس میں بھی خوش الحانی بہت تھی۔ اس نے بمشکل میٹرک پاس کیا اور پھر ایڈورڈز کالج میں ایک نگری سفارش کی بنا پر داخل ہو گیا۔ ایف اے تک وہ وہیں رہا اور بی اے میں داخل ہوتے ہی وہ کچھ اور ہو گیا۔ وہ منہ کھولے ایک ایسے عیسائی پروفیسر کے لیکچر سن رہا جو ایک عمر کنوارا رہنے کے بعد کسی احمدی خاتون سے شادی کر بیٹھا تھا۔

پروفیسر اعجاز کے لیکچروں نے اسے ہلا کر رکھ دیا۔ اس کے آستانہ رومی کو ہلا کر رکھ دیا۔ پروفیسر کے آس پاس کچھ اور انقلابی بھی تھے۔ اور وہ ان کی صحبت میں بیٹھ کر اپنے خاندانی پس منظر کو شک کی نگاہوں سے دیکھنے لگا۔

اگرچہ کند ذہن تھا پر اس رفاقت میں اس کا ذہن کام کرنے لگا۔ اسے اپنے آپ پر ندامت ہونے لگی۔ کہ میں آج تک کیا کرتا آیا ہوں۔

مارکس اور لینن کی گرویدہ۔ وہ پیدائشی طور پر سید زادی تھی۔ جذبہ باقی طور پر ایک صلیب کی گرویدہ تھی اور انقلاب نے اسے موہ کر اس کی حیات میں راستے بنائے تھے۔ ان راستوں پر اسے اس کے بڑے بھائی سوان نے ڈالا تھا۔

سوان خانقاہی ماحول کا ایک مخصوص کردار تھا۔ نکما آوارہ گرد اچھا پہننا، اچھا کھانا اور کچھ نہ کرنا۔ سفید داڑھیوں والے خانقاہی درویش ہمہ وقت خدمت پر معمور اس کے پاؤں چھونے کو سعادت سمجھتے۔ یہ چھوٹے شاہ صاحب بیشتر پیر بیچوں کی مانند کند ذہن اور لڑاکے تھے۔ گاؤں کے کسی لڑکے کی مجال نہ تھی کہ وہ قریب سے گزریں تو اپنا راستہ چھوڑ کر کھیت میں اتر کر ہاتھ باندھ کر وہ نظریں نیچی کیے تب تک کھڑا نہ رہے جب تک وہ گزر نہ جائیں۔ چھوٹے شاہ صاحب کا ہاتھ بھی اکثر چھوٹ جاتا تھا اور وہ من کی موج میں آ کر کسی بھی مرید یا راگیر کو پیٹ سکتے تھے اور وہ مار کھاتا ہوا بھی سر جھکائے رکھتا تھا کہ کہیں بے ادبی نہ ہو جائے۔ اس کے بزرگوں میں ایک ایسے بڑے پیر صاحب بھی گزرے تھے جو پیر مٹھا کہلاتے تھے کیونکہ انہیں مٹھائی بہت مرغوب تھی۔ ان کا آستانہ طرح طرح کی مٹھائیوں سے بھرا رہتا اور ان کے پیر و کاروں کی سب سے بڑی خواہش یہی ہوتی کہ وہ ان کی پیش کردہ مٹھائی میں سے صرف ایک لٹو کو کچھ ہی لیں اور وہ اکثر سرفراز فرما دیتے۔ پیر مٹھا صرف مٹھائی کے یوں شوقین تھے کہ انہیں کشف ہوا تھا کہ و سکی کی سفید اور سیاہ کتوں والی پوری بوتل پینے کے بعد اگر مٹھائی کھائی جائے تو ایک اور بوتل کا نشہ ہو جاتا ہے۔ پیر مٹھا ہمیشہ عالم جذب میں رہتے اس لیے باقاعدہ نماز پڑھنے کا اتفاق کم ہی ہوتا، البتہ کبھی کبھار اسی عالم سرشاری میں روحانی مستی میں اپنے مریدوں اور ملازموں کو حکم دیتے کہ کم بخنو نماز پڑھو تم پر فرض ہے۔ یہ حکم اکثر اوقات گئی رات ایسے وقتوں میں دیا جاتا جب کسی بھی نماز کا وقت نہ ہوتا۔ اور تاکید یہ کی جاتی کہ بلند آواز میں پڑھو تاکہ میں تمہاری گنوار پن کی عربی کا تلفظ درست کر سکوں۔ مرید اور ملازم فوری طور پر قطار باندھ کر جانے کو نہ نماز کی نیت کر کے کھڑے ہو جاتے اور بلند آواز میں کورس میں نماز پڑھنے لگتے۔ اور پیر مٹھا کو یہ کریڈٹ بہر حال جاتا تھا کہ وہ عالم جذب میں بھی زیر زبر کا ایسا حساب رکھتے تھے کہ جو نہی کسی سے تلفظ میں ذرا سی بھی چوک ہوئی وہ اس کی کمر پر ایک ٹھنڈا رسید کر کے کہتے ”خبیث.. سراط کہہ رہا ہے۔ کہہ صراط.. جس سے.. کم بخت کیوں جہنم خرید رہا ہے۔ روز حشر تیرے منہ میں پیپ ڈالی جائے گی کہ غلط تلفظ سے نماز پڑھتا رہا ہے خبیث...“

تب وہ ترقی پسند گروہ کے اراکین کی سفارش پر ایڈورڈ کالج سے معمولی سابی اے کرنے کے بعد مزید تعلیم کے لیے ماسکو کی پیٹرس لومبایونیورسٹی میں چلا گیا۔

اور یہیں سے وہ کوئٹلیس پھوٹیں جو نتالیہ کے آستانہ رومی میں شگاف کرتی ہوئیں ایک لادین نظام کے باوجود نہایت کول اور مستقبل کی درخشندگی کی علامت تھیں۔ اگرچہ نہیں تھیں۔

سوان اسے ماسکو کے عوامی اشاعت گھر سے شائع ہونے والے روسی ادب کے اردو میں ترجمہ شدہ پلندے بھیجتا۔ وہ روسی زندگی کی سادگی اور مزدوروں کی بے مثال قوت جو ایک کیونسٹ معاشرہ تشکیل کرنے کے لیے دن رات خون پسینہ ایک کر رہی تھی ان کے قصے بیان کرتا۔ یونیورسٹی میں تعلیم حاصل کرتے اپنے افریقی اور جنوبی امریکی ساتھیوں کے جوش اور ولولے کی داستانیں سنا تا کہ وہ کیسے اپنے اپنے ملکوں میں واپسی پر غیر ملکی آقاؤں سے نجات حاصل کرنے اور وہاں برابری کا یہ نظام رائج کرنے کا عزم رکھتے تھے۔ کانگو کے ترقی پسند اور شعلہ بیان لیڈر پیٹرس لومبایو کو جب استعماری طاقتوں نے اپنے راستے کی دیوار جان کر قتل کر دیا تو ماسکو یونیورسٹی کا نام بدل کر اسے پیٹرس لومبایو نیورسٹی کا نام دے دیا گیا چنانچہ افریقی طالب علم تعداد میں یورپی امریکی اور ایشیائی طالب علموں کی نسبت کہیں بڑھ کر تھے۔ سوان کے سر ہانے ہمیشہ ”داس کیپٹل“ پڑی رہتی اور وہ اس کا مطالعہ اسی عقیدت اور جذبے سے کرتا جیسے ایک زمانے میں وہ اپنی مقدس کتاب کا کیا کرتا تھا۔

وہ یکسر بدل چکا تھا۔ لینن کے ہر موضوع پر نظریات اسے از بر تھے اور وہ سوویت یونین کو ایک رہنما ستارے کی حیثیت سے صدق دل سے قبول کرتا تھا جس کی روشنی میں وطن واپسی پر اس نے خانقاہی اور جاگیر داری نظام کا قلع قمع کرنے کی جدوجہد میں شامل ہو کر ایک بے مثال آج تک انسانی سوچ میں نہ آیا ہوا ایک ایسا مساواتی نظام تشکیل دینا تھا جس میں سوویت یونین کی مانند خلق خدا راج کرے گی اور تب تخت اچھالے جائیں گے اور راج کرے گی۔ خلق خدا۔

وہ اکثر اپنے خطوں میں اپنی دوست روسی لڑکیوں کا تذکرہ کرتا اور نتالیہ اپنے گورے چہرے پر ایک نامعلوم لالی تیرتی محسوس کرتی۔ ان کی تفصیل پڑھتی کہ کیسے وہ مردوں کی برابری میں ایک نیا نظام تشکیل دے رہی ہیں اور کیسے انہیں اپنے کلاسیکی شاعر اور ادیب از بر ہیں اور وہ پوشمن اور گوری کے حوالوں کے بغیر محبت بھی نہیں کر سکتیں۔

نتالیہ آستانہ رومی کے ماحول میں بیٹھی ہوئی ان اردو میں ترجمہ شدہ روسی ناولوں اور

شاعری سے متاثر ہونے لگی۔ وہ کسی حد تک ایک نسوانی سوان ہو گئی کہ اسے بھی اس خانقاہی اور جاگیر داری نظام کے کھوکھلے پن سے وحشت ہونے لگی اور وہ بھی ایک بڑے انقلاب کے خواب دیکھنے لگی۔

اس کے سارے خواب سوویت یونین اور اس کے ادب اور شاعری سے منسلک ہو گئے۔ وہ ظ۔ انصاری کے ترجمہ شدہ ناولوں کی خصوصی زبان اپنے اظہار کے لیے گفتگو میں اور تحریر میں بھی لاشعوری طور پر اختیار کرنے لگی۔ آستانہ رومی کے ارد گرد جو ہرے بھرے حد نظر تک پھیلے کھیت اور چراگاہیں تھیں انہیں وہ دیکھتی تو نالسانی اور شولوخوف کے ”اورڈان بہتارہا“ کی نظر سے دیکھتی جیسے وہ روسی سرزمین اور وسیع میدانوں کے نقشے تحریر میں کھینچتے تھے۔ صرف پوشمن کی آوارہ منش شاعری اس کی چھاتیوں کے درمیان آرام کرتی چاندی کی صلیب کے نیچے جودل تھا اس کی دھڑکن اتنی تیز کر دیتی کہ صلیب بے آرام ہونے لگتی۔

وہ بھی سوان کو نہایت طویل خطوط لکھتی۔ اور اتنی طوالت عام رائٹنگ پیڈ میں نہ سما سکتی تھی اس لیے وہ انہیں لکیر دار رجسٹر کے فل سیکپ ورقوں پر لکھتی اور لکھتی چلی جاتی۔ بابا کے پاس اس کی آمد و رفت اتنی کم ہو گئی کہ بعض اوقات بابا کا پیغام آ جاتا کہ پتری بے شک تلاش جاری رکھ لیکن اپنے حال سے ناتا نہ توڑو۔

انہی وقتوں میں اس نے ٹیلی ویژن پر روڈین کو ”ادب اور معاشرہ“ کے موضوع پر ایک ٹاک شو میں گفتگو کرتے دیکھا۔ پھر کسی اور پروگرام میں اسے باتیں کرتے اور اپنے خیالات کا اظہار کرتے دیکھا تو وہ اس کی گرویدہ ہو گئی۔ پوشمن کی ساری شاعری گویا اس کی شخصیت اور خیالات تھے۔ وہ جیسے چاندی کی ایک صلیب اور کیونز م کے سحر میں آئی تھی ویسے ہی اس کے مڈل ایج دھیمے پن اور سیاہ آنکھوں کی اسیر ہو گئی۔ اور تب اس نے اسے اپنا پہلا خط لکھا۔ رجسٹر کے اس لکیر دار کھر درے فل سیکپ کاغذ پر۔

تسلیمات!

آپ کو کافی دنوں سے خط لکھنے کا ارادہ تھا مگر حوصلہ نہ پڑتا تھا۔ خیال گزرتا تھا کہ آپ ایک بڑے آدمی ہیں، مشہور آدمی ہیں اس لیے مغرور بھی لازمی طور پر ہوں گے پھر مصروف بھی ہوتے ہوں گے۔ ان سب باتوں کو سوچنے کے

کچھ لکھو ہم نظر انداز کرنے کے لیے نہیں ہیں۔ ہم میں درڈزور تھ ہے، ہم میں احمد ندیم قاسمی ہے، ہم میں قراۃ العین حیدر ہے، شوکت صدیقی ہے اور الطاف فاطمہ ہے۔ لکھو لکھو ضرور لکھو تم ہماری طرف سے آنکھیں نہیں بند کر سکتیں کہ ہم تو تمہارا احساس ہیں شعور ہیں۔

تو میں کیا کروں؟ آپ چونکہ خود فنکار ہیں، ادیب ہیں آپ سمجھ سکتے ہیں کہ پھر کیسی بے چینی، خلش اور خلا خلا میں محسوس کرتی ہوں اور اس وقت تک سکون نہیں ملتا جب تک کہ کچھ نہ کچھ لکھ نہ لوں۔ جناب میں نے کئی افسانے لکھے اور پھاڑ دیئے۔ دل کی تسلی اور اطمینان نہ ہو سکا جیسے یہ کچھ نہیں کچھ اور کروں، کچھ اور کروں پھر میں نے گزشتہ دنوں ایک ناول لکھنی شروع کی۔ مجھے صرف لڑکے اور لڑکی کی محبت کی کہانیاں پسند نہیں جیسی عام طور پر ہمارے عورتوں کے رسالوں اور ناولوں میں ہوتی ہیں۔ ٹھیک ہے محبت بھی زندگی کا، انسانوں کا ایک اہم جزو ہے مگر حقیقتیں کچھ اور بھی تو ہیں۔ دلفریب بھی، دل شکن بھی تو کچھ ایسے ہی خیالات اور پلاٹ یا مرکزی باتیں تھیں میرے ذہن میں جب میں نے اپنی کتاب لکھنی شروع کی۔ میں خود بھی حیران رہ گئی اور آپ بھی یہ جان کر حیران ہوں گے کہ جب میں نے کاغذ اور قلم سنبھالا تو خیالات، جذبات، الفاظ، مناظر، کردار سب کچھ میرے ذہن میں اس تیزی سے اس خوبصورتی اور تسلسل سے آتے گئے اور کاغذ پر سنورتے گئے جیسے کہ یہ سب اصل واقعات، حالات کردار میرے دماغ میں کسی قید خانے میں تھے اور رہائی کے اس شدت سے منتظر تھے کہ دروازہ کھلتے ہی دوڑتے ہوئے باہر آنے شروع ہو گئے۔ میری والدہ اکثر مجھ پر ناراض ہو جاتیں، جھنجھلا جاتیں کہ تم کیا کرتی رہتی ہو۔ یہ کیا لکھتی رہتی ہو۔ مجھے بتائیے کہ میں انہیں کیا جواب دے سکتی تھی یا دے سکتی ہوں۔ خیر اب جب کہ یہ کتاب مکمل ہو گئی ہے (رف ہے ابھی) تو مجھے جیسے ایک بھاری بوجھ سے نجات مل گئی ہے۔ میرا دل چاہتا ہے کہ یہ جھپے، یہ چھپنے کے قابل ہے الماری میں پڑے پڑے ضائع ہو جانے کے لیے نہیں ہے مگر سمجھ نہیں آتا کہ میں کیا کروں، ہو سکتا ہے کہ یہ بالکل بے کار کتاب ہو، محض میری خوش فہمی ہو کہ یہ ایک اچھی تحریر ہے اور قابل اشاعت ہے۔ کوئی اچھا ادیب یا نقاد ہو سکتا ہے کہ اسے

باوجود بھی آخر آپ کو خط لکھنے کا حوصلہ کر ہی لیا۔ جانتے ہیں کیوں؟ اس لیے کہ آپ بُرے آدمی نہیں لگتے۔

عرض یہ ہے کہ جناب مجھے لکھنے پڑھنے کا شوق رہا ہے۔ نصاب کی کتب سے زیادہ (معیاری و مقبول) غیر نصابی کتب و رسائل و جرائد پڑھنے کا۔ مجھے یاد آتا ہے کہ بچپن ہی سے مجھے کتابیں پڑھنے کا اتنا شوق تھا کہ میں گاؤں سے اپنے والد صاحب کے ہمراہ جب شہر جاتی تھی تو کھلونے یا کھانے پینے کی اشیاء کی بجائے ہمیشہ بچوں کے رسالے اور کہانیوں کی کتابیں خریدنے پر اصرار کرتی تھی۔

جب میں کالج میں پہنچی جناب تو مجھ پر انکشاف ہوا کہ میں پڑھنے کے علاوہ کچھ لکھ بھی سکتی ہوں۔ اس طرح میں نے کالج میگزین میں لکھنا شروع کیا پھر جب بی۔ اے کے فائنل ایئر میں پہنچی تو میگزین کے اُردو حصے کی انچارج بن گئی اور اخبارات وغیرہ میں بھی لکھنا شروع کر دیا۔

بی۔ اے کے بعد میرا شہر سے رابطہ بالکل ختم ہو گیا ہے۔ میں گھر میں ہوتی ہوں اور کچھ نہ کچھ لکھتی رہتی ہوں اور پھاڑتی رہتی ہوں جیسے اطمینان نہیں ہوتا تسلی نہیں ہوتی۔ مجھے کوئی رہبری کرنے والا نہیں.... گاؤں کے ماحول اور لوگوں میں شعر کہنے یا افسانے لکھنے اور وہ بھی ایک لڑکی سے تصور ہی نہیں کیا جاسکتا۔ میرے بھائی اور والد ہیں انہوں نے کبھی میرے اس ذوق یا شوق کو سنجیدگی سے سمجھا ہی نہیں۔ سب ہنستے اور مذاق اڑاتے ہیں۔ مگر میں کیا کروں میرے ارد گرد پھیلی ہوئی خوبصورت اور حسین چیزیں سرسوں کے کھیت، کیکر پھلا ہی شیشم اور سرس کے درخت ہوا کے جھونکوں میں بسی ہوئی ان کی مہک ان کی شاخوں پر کوئی فاختاؤں کی سوز و سکون بھری آوازیں، سبز کھیتوں اور میالے میدانوں میں بل کھاتی پگڈنڈیاں، مویشی چراتے ہوئے لوگ، بے فکری اور آسودگی سے جرتی ہوئی گائیں، کنوئیں پر پانی بھرتی عورتیں، تسلسروں پر رکھے گوبر چنتے بچے اور فصل کاٹی عورتیں غرض کیا کیا لکھوں چھت پر کھڑی ہو کر اکثر صبح و شام کا نظارہ کرتی رہتی ہوں اور یہ سب چیزیں اور بے شمار دوسری معمولی اور غیر اہم چیزیں ارد گرد پھیلے ہوئے لوگ جیسے سب کاغذ بن کر میرے قلم کے نیچے آ جاتے ہیں اور مجھے مجبور کرتے ہیں کچھ لکھو

جانے لگا۔ گلیوں میں کچی نالیاں بن گئیں۔ کوڑے کے ڈھیر اٹھالیے گئے۔ وردی پوش گاؤں کے ہر گھر میں۔ ہر کھرکی میں سے سرسری طور پر جھانکتے چلے جاتے۔

یہ وہی دن تھے جب ”بابا“ کی خوشنودی حاصل کرنے کی خاطر ان زمانوں کا ایک حکمران اپنی نقلی بستی پر بمشکل اپنے ہونٹ پھیلانے اپنی عیار مسکراہٹ کو بمشکل سمیٹتا، مونچھیں سنوارتا۔ آستانہ رومی میں حاضر ہوا۔

بہت روز بعد پتری نے بابا کی سفید داڑھی تلے جو فراخ سینہ تھا اس پر سر رکھ کر اتنے آنسو بہائے کہ ان کے لہادے کو گیلا کرتے ہوئے وہ ان کے سفید بالوں تک پہنچے اور اس نے سسکیاں لیتے ہوئے ان سے پوچھا ”بابا.. آپ نے اس دُڑے لگانے والے اور پھانسیاں چڑھانے والے بہروپے کو کیوں آستانے میں آنے دیا..“ تو بابا نے زندگی میں پہلی بار شرمندگی سے کہا ”پتری اسے میں نے تو نہیں بلایا تھا.. وہ خود آیا تھا..“

”آپ نے اسے کیوں آنے دیا تھا؟“

”آستانے پر کوئی بھی آ سکتا ہے پتری..“

”چاہے وہ بہروپیا ہو..“

”ہاں.. کہ یہ فیصلہ کرنے والوں میں سے ہم نہیں ہو سکتے کہ کون روپ میں ہے اور کون بہروپ میں.. آج کے روپ کل کے بہروپ ہیں اور آج کے بہروپ کل کے روپ بھی ہو سکتے ہیں.. ہم فیصلہ کرنے والوں میں سے نہیں ہو سکتے..“

”ہو سکتے ہیں بابا.. ہم ہی فیصلہ کرنے والوں میں سے ہیں.. اگر ہمیں اختیار نہیں تو اور کس کو ہے..“

”تو تو سیانی ہو گئی ہے پتری..“ بابا نے اس کے گیلے رخساروں پر ایک بوسہ دیا ”تو تلاش میں ہے.. اور یہ جان لے کہ آج جو فیصلے ہو رہے ہیں وہ کل کو باطل ہو جائیں گے.. یہ بتا کہ سوان کا کوئی خط آیا ہے؟“

”ہاں..“

”وہ اسی طور ابل رہا ہے لاوے کی مانند پگھل رہا ہے..“

”ہاں بابا.. وہ آپ کی مانند خلق خدا کے دکھ سے کٹ کر.. لا تعلق ہو کر بیٹھ نہیں گیا.. بابا اتنے برسوں سے آپ نے آستانے سے باہر قدم نہیں رکھا.. آپ جانتے ہی نہیں کہ خلق خدا پر کیا

پڑھے تو مجھ پر ہنسے گویا مجھے بالکل پتہ نہیں کہ میری یہ تحریر کیا ہے، سونا ہے یا پیتل۔

آپ سے میں اسی سلسلے میں مدد چاہتی ہوں کیونکہ میں آپ پر آپ کی انسان دوستی اور انسانیت پر اعتماد کر سکتی ہوں۔ مجھے آپ سے توقع ہے کہ میری کتاب کا مسودہ اگر آپ کے خیال میں قابل اشاعت نکلا تو آپ اس میدان میں ایک بے بس اور بے سہارا دیہاتی لڑکی کی تخلیق چرائیں گے نہیں (سنا ہے کہ اکثر بے ضمیر لوگ نئے مجھ سے غریب لکھنے والوں کے ساتھ یہ کرتے ہیں) بلکہ کسی اچھے پبلشر سے اس کی اشاعت کے سلسلے میں میری مدد کریں گے، طریقہ کار بتائیں گے کہ مجھے کیا کرنا ہوگا، کیا کر سکتی ہوں، میرے پاس بینک میں بارہ چودہ سو روپیہ بھی ہیں میرے اپنے ذاتی اکاؤنٹ میں اگر اس سے بھی کچھ ہو سکے تو کوئی بات نہیں مگر میں اپنے قلم کو اظہار ضرور دینا چاہتی ہوں، ضرور دینا چاہتی ہوں۔ میں نہیں چاہتی کہ یہ یہاں اس گاؤں کی اس چھوٹی سی حویلی میں جو میرا گھر ہے دفن ہو کر رہ جائے اسی لیے میں نے بہت سوچ سوچ کر آپ کو مخاطب کیا ہے کہ آپ ہی میری دانست میں واحد صحیح انسان ہیں، میں شکر گزار ہوں ٹی وی کی کہ آپ سے متعارف کرایا اور میں آج آپ کو یہ خط لکھ سکی۔

مجھے اُمید ہے کہ آپ جواب سے نوازیں گے، منفی یا مثبت جو بھی ہو۔

والسلام۔

آپ کی مخلص۔

”نتالیہ“

اس کا خط روایتی اردو سے ہٹ کر رومی ادب کے ترجمہ شدہ ناولوں کی زبان میں تھا.. ایک سید زادی اپنے آپ کو عیاں تو نہ کر سکتی تھی اس لیے وہ نتالیہ ہو گئی اور ایڈریس پر اس کے شکاری باپ کا نام تھا کہ اس کی غیر موجودگی میں وہی ڈاک وصول کرتی تھی اور جان جاتی تھی کہ لفافے پر رودین کی تحریر ہے تو یہ اس کا خط ہے.. اس میں کوئی خدشہ نہ تھا کہ شکاری جب اگر کبھی بکھار گھر موجود ہوتا تو ڈاک وصول کرنے کی ذمہ داری پھر بھی وہی نبھاتی تھی..

وہ دن بھی تھے جب آستانہ رومی تک آنے والی کچی سڑک کو راتوں رات پختہ کیا

بیت رہی ہے۔“

”پتری.. بابا نے اس کے گھنے سیاہ بنگالوں ایسے بالوں پر ہاتھ پھیرا ”تو تلاش کرتے کرتے کیسے واہموں میں گھر گئی ہے۔“ انہوں نے اپنی ٹھوڑی اونچی کر کے پتری پر نچھاور ہوتے ہوئے کہا ”ذرا میری داڑھی میں وہ پرندے تو تلاش کر جو اس میں گھونسلے بنائے بیٹھے ہیں۔“

”نہیں بابا.. اب میں بڑی ہو گئی ہوں.. میں جانتی ہوں کہ آپ کی داڑھی میں پرندے نہیں ہیں.. مجھے بے وقوف نہ بنائیے۔“ وہ جیسے ان سے روٹھ گئی۔

”پرندے ہیں.. جو تلاش کرنے والوں کو مل جاتے ہیں.. گویا تو نے اپنی تلاش ترک کر دی.. کیوں پتری..؟“

”نہیں بابا..“

”ہاں.. تو دیکھ تو سہی.. واہموں سے باہر آ کر دیکھ تو سہی۔“

اس کی آنکھیں بھی اس کے سیاہ بالوں ایسی سیال اور سیاہ جھیلوں ایسی تھیں.. انہوں نے بے یقینی میں پلکیں جھپکتے دیکھا کہ بابا کی سفید ریشمی داڑھی کے بھیتز میں سے.. اس کے بالوں میں سے مختصر اور ناخنوں جتنے چھوٹے چھوٹے پرندے خوش رنگ پرندے.. پھڑ پھڑاتے ہوئے سفید بالوں کی دھند میں سے نمودار ہو رہے ہیں۔

کسی ایک چھوٹے سے پرندے کے گلے میں اس کے سید زادی ہونے کا طوق ہے.. ایک اور غم آ سب پنچھی کے گلے میں چاندی کی ایک صلیب لٹک رہی ہے..

اور.. بابا کی سفید ریش میں سے برآمد ہونے والا ایک پرندہ ایسا بھی ہے جس کے بال و پر تمام تر سرخ رنگ میں رنگے ہوئے ہیں..

ان میں سے کون سا پرندہ ایسا ہے جس کی بتالیہ کو تلاش تھی..

سارے پرندے.. کچھ طوق گلے میں سہارتے.. ایک صلیب کا بوجھ برداشت کرتے اور بیشتر سرخ رنگ میں رنگے ہوئے بابا کی داڑھی میں سے نکل کر اس کے پتری کے آس پاس پرواز کرنے لگے.. وہ اس میں سے چھپاتے ہوئے یوں غول کے غول برآمد ہوتے تھے جیسے چنے کے چھینرنے سے اس میں ہے شہد کی کھیاں بھنبھناتی نکلتی ہیں..

وہ بہت مختصر اور چھوٹے چھوٹے تھے.. انگلی کی پور کی جسامت اتنے.. ناخنوں جتنے داڑھی کے سفید راکھ جنگل میں سے نکلتے اس کی سفیدی کے پس منظر میں ان کے پروں کے رنگ

آنکھوں کو خیرہ کرتے..

بتالیہ کی سیال آنکھوں میں جو بے یقینی اور اچنبھا تھا وہ دھیرے دھیرے سکون اور یقین میں بدلا..

وہ ان کے چھپاتے غول میں سے جو حجرے کے گنبد کو بھی بھر رہا تھا وہ پرندہ تلاش کرنے لگی جو اس نے آستانہ رومی کے دنیا جہان سے کئے ہوئے ماحول میں.. سوان کے روانہ کیے ہوئے رومی ناولوں کے اردو ترجمے میں.. اور اس کھلی سرسبز تنہائی میں جو ان کے گاؤں کے آس پاس اتری ہوئی تھی.. اس میں اس نے.. بتالیہ نے تخلیق کیا تھا..

اس کے کچھ جذباتی.. رومانی اور کچے معیار تھے.. انہیں مارکس اور لینن کی تعلیمات نے اور چاندی کی صلیب نے کسی حد تک پکا دیا تھا.. سید زادی ہونے کی نسبت سے اس کی کچھ مجبوریاں تھیں جن سے وہ نجات حاصل کرنا چاہتی تھی.. اس خانقاہی ماحول سے بے شک جسمانی طور پر نہ سہی لیکن روحانی حوالے سے فرار ہونا چاہتی تھی چنانچہ اس نے اپنے لبو میں ایک اپنا من پسند تصوراتی رومی ناولوں کے کسی مل اتج کردار کی سوچ اور چال ڈھال ایسا ایک پرندہ تخلیق کر رکھا تھا.. یہ اس کے لبو میں ہمہ وقت تیرتا تھا.. اسے گہرا یقین تھا کہ کہیں نہ کہیں اس کا وجود ہے پر کہاں.. وہ اسی خود ساختہ.. اپنی پسند کے رنگوں میں رنگے ہوئے پرندے کو بابا کی داڑھی کے گھنے پن کی سفیدی میں سے نکلتے ہوئے پرندوں میں تلاش کرتی تھی..

لیکن وہ وہاں نہیں تھا..

ہو بھی نہیں سکتا تھا کہ یہ سب بے انت ناخنوں پوروں جتنے پکھیر و جو اس کے بابا کی سفید ریش میں جانے کب سے.. نسل در نسل چلے آئے تھے اور آج تک تلاش کرنے کے باوجود نہیں ملے تھے یہ سب اس کی.. بتالیہ کی اپنی ذات کے پر تو تھے.. عکس تھے.. اسی لیے تو کسی کے گلے میں چاندی کی صلیب لٹکتی تھی.. کوئی اپنے بھاری طوق کو مجبوراً سنبھالتا تھا اور کوئی شفق کی سرخی میں ابھی ابھی نہا کر نکلتا تھا..

اس کی سیال کھلی بھنورا سیاہ آنکھوں کے پانی گہرے اور اتھاہ تھے اور کسی ایک پرندے نے اس کی ناک کی قربت میں آ کر ان دو جھیلوں کو دیکھا اور وہ ان میں سے کسی ایک میں ڈوبنے کے لیے اپنی پرواز کا رخ بدل کر ان میں اتر گیا.. یہ گویا اک اشارہ تھا کوچ کا تھا رہا بقیہ پرندوں نے بھی اس کی پیروی کی اور آہستہ آہستہ سب کے سب حجرے کے گنبد سے ٹکراتے ایک زندہ

پھڑ پھڑاتے ہوئے بادل کی صورت نیچے آنے لگے۔

غول کے غول رنگوں کے ڈھیر گرنے لگے۔ وہ سب نتالیہ کی کھلی آنکھوں میں اتر کر ان میں ڈوبتے گئے یہاں تک کہ حجرے میں کوئی ایک پرندہ بھی باقی نہ رہا۔ ان کی پرواز کی سرسراہٹ کا ایک واہمہ موجود رہا اور چند روئی کے ریشوں ایسے پر جو دھیرے دھیرے نیچے آتے تھے اور نتالیہ کے گھنے بنگالی بالوں کی سیاہی پر اترتے تھے۔

وہ اگر اس لمحے آئینہ دیکھ لیتی تو اپنے آپ کو آج سے تیس برس بعد دیکھ لیتی۔

بال سفید ہو چکے تھے۔ روئی ایسے سفید ریشوں ایسے پر انہیں ڈھانکتے تھے۔

”تو نے دیکھا پتری؟“ بابا نے اپنی ٹھوڑی نیچے کر لی اور اس کے بالوں پر ہاتھ پھیرا تو پروں کی سفیدی شاید ان کی تھیلی میں جذب ہو گئی۔ ”تو نے دیکھا پتری۔ واہموں سے باہر آ کر دیکھا۔“

نتالیہ نے شاید صدیوں بعد پہلی بار آنکھیں جھپکیں۔ ”ہاں بابا۔“

”اور ان میں وہ پرندہ نہیں تھا جس کی تو تلاش میں ہے۔ نہیں تھا؟“

بابا دلوں کے بھید جانتے ہیں۔ اس کے بدن میں خوف اور ندامت کی ایک لرزش لہر لہر ٹھاٹھیں مارنے لگی۔ وہ ترکیف کے ناول ”رودین“ میں سے زندہ ہوا تھا اور اس کے تخیل نے اس کی مانگ کی تھی۔ اور ایک سید زادی کے لیے اس سے بڑا گناہ اور کیا ہو سکتا تھا کہ وہ ایک غیر کے خیال کو۔ اپنے لہو میں ایک پرندے کی مانند تیرنے دے۔ وہ جانتی تھی کہ ایسے بہت سارے فقیر اور بابے ہیں جو مرچکے لوگوں سے ان کے عزیزوں کو ملا دیتے ہیں اور وہ آپس میں باتیں کر سکتے ہیں۔ وہ سچ مچ نمودار نہیں ہوتے بلکہ ایک دھند کی صورت اس کمرے میں اترتے ہیں جہاں وہ فقیر کلام پڑھتے ہیں اور عمل کرتے ہیں۔ اسے یہ بھی معلوم تھا کہ وہ سائل کو اپنی روحانی قوت سے متاثر کرنے کی خاطر کوئی ایسا عمل کرتے ہیں کہ وہ اپنے آس پاس لا تعداد کبوتر اڑتے ہوئے دیکھتا ہے۔ ان کا حجرہ کبوتروں کی پھڑ پھڑاہٹ اور غرغروں سے بھر جاتا ہے اور پھر پل دوپل میں وہ سب غائب ہو جاتے ہیں۔ کیا بابا بھی ایسے ہی شعبہ باز ہیں۔

”پتری۔ تو شک کی دھند میں اتر گئی ہے۔ یہ تجھے متاثر کرنے کی خاطر نہیں تھا۔ اس میں میرا کوئی عمل نہیں۔ یہ تو خود تھی۔ سب کے سب تیرے سائے تیرے عکس تھے۔ تو بچپن سے انہیں میری داڑھی میں تلاش کرتی آئی ہے اور آج تو بے یقینی اور شک میں تھی اس لیے یہ نمودار

ہوئے تجھے یقین میں لے جانے کے لیے۔ اگرچہ ان میں وہ پرندہ نہیں تھا جو تو نے تخیل کی کنواری مٹی کو گوندھ کر بنایا تھا۔ نہیں تھا؟“

”نہیں بابا۔“

”جان لے کہ یہ تجھے نہیں ملے گا۔“

”میں۔۔ اپنے خاندان کی دوسری لڑکیوں کی مانند یونہی ایک بیکار اور بے مقصد زندگی بسر کر کے۔ خاوند کے آگے سر جھکا کر۔ یونہی خوابوں کے بغیر مر جاؤں گی؟“

”میں مستقبل میں نہیں جھانک سکتا پتری۔ غیب کا علم صرف خدا کو ہے۔ جان لے کہ یہ تیرے تصور کا پرندہ تجھے نہیں ملے گا۔“

نتالیہ کا ڈر یکدم کا فور ہو گیا۔ اس کے بدن کی لرزش تھم گئی۔ اس نے آنکھیں اٹھا کر بابا کے پر شفقت اور الوہی چہرے پر ایک نظر ڈالی اور اپنے آپ سے کہا۔ بابا آپ نہیں جانتے میں تصور کے اس پرندے کو پہلا خط لکھ چکی ہوں۔ مجھ پر وہ جن بلکہ شاہ جنات آچکا ہے جو ہماری روایت میں ایک سید زادی پر آ ہی نہیں سکتا۔ وہ آچکا ہے۔

تسلیمات!

اللہ تعالیٰ کا لاکھ لاکھ شکر ہے کہ میرے خط نے آپ کو بوڑھیں کیا۔ جب کافی دن آپ کے خط کے انتظار میں گزر گئے تو میں نے سوچا مارو گولی! یہ سب شہرت یافتہ لوگ ایسے ہی مغرور اور فضول ہوتے ہیں۔ میں نے کیا حماقت کی کہ اپنے چالیس پیسے اور کاغذ اور الفاظ و خیالات ضائع کیے۔

مگر پھر آپ کا خط آ گیا یقین کریں کہ حیرت اور مسرت نے مجھے بالکل مبہوت سا کر دیا۔ آپ دلچسپ اور خوش مزاج انسان لگتے ہیں مگر ساتھ ہی حقیقت پسند اور صاف گو بھی۔

آپ نے مجھے لکھنے کے متعلق جو مشورے دیئے ہیں قابل غور ہیں اور میں ان کے لیے آپ کی ممنون ہوں۔ آپ یقین کریں کہ میں لکھنے کے معاملے میں بالکل سنجیدہ ہوں۔ مجھے معلوم ہے کہ ناول ایک وسیع کینوس ہے لیکن جب آپ کے پاس حقیقت میں کچھ کہنے کو ہو مشاہدات اور احساسات کی گہرائی اور شدت ہو تو

کسی بھی اُمید کو دل میں جگہ نہ دوں تو اس کا تو مطلب ہے کہ میں لکھوں ہی نہیں۔ جب اُمید ہی نہ ہو تو لکھنے کا کیا فائدہ۔ تیسری بات پبلک ریلیشننگ کی ہے۔ آپ کو بتاؤں کہ گاؤں کا ماحول اور سادات سے تعلق (اور بد قسمتی یا خوش قسمتی سے وہ جو اپنے ہونے والے ”مجازی خدا“ ہیں ان کا تعلق تو اسی علاقے کے ایک پیروں کے سلسلے سے ہے۔ دیکھئے میں کوئی بے شرم لڑکی نہیں ہوں لیکن چونکہ آپ سامنے نہیں ہیں اس لیے آپ کو اتنی ذاتی بات لکھ دی ہے لیکن اس اعتماد کے ساتھ کہ آپ اتنے وضعدار گھرانے کی ایک پردہ نشین لڑکی کے خط کو رسوا و عام نہیں کریں گے۔ آپ کے دل میں سادات کا کچھ نہ کچھ احترام تو ہوگا) یہ سب میرے لیے مشکلیں ہیں یا باندیاں ہیں۔ میرا ماحول تو ایسا ہے کہ مجھے آپ کو خط ہی نہیں لکھنا چاہیے تھا شاید غلطی کر رہی ہوں شاید میرے اندر کوئی بڑی غلط لڑکی چھپی بیٹھی ہے شاید لکھنا ہمارے خاندان میں غلط کام ہے۔ بہر حال میں کچھ کرنا ضرور چاہتی ہوں۔ میرا مطلب ہے ادب میں۔

”مثالیہ“

رودین ایک آسیب کی مانند اس پر مسلط ہو چکا تھا۔ ایک ان دیکھا شخص اس سے تقریباً دو گنی عمر کا ایک شادی شدہ شخص.. چار بیٹوں کا باپ جس کی اس نے آواز تک نہیں سنی تھی.. ٹیلی ویژن پر چند ادبی پروگراموں میں دیکھنا تو کوئی دیکھنا نہیں ہوتا.. کسی ادبی مسئلے پر بحث کرتے ہوئے اسے سننا تو کوئی سننا نہیں ہوتا.. ایک بالواسطہ دیکھنا اور سننا.. نہ دیکھنا ہوتا ہے اور نہ سننا..

واسطہ صرف خطوں پر لکھے ہوئے حرفوں سے.. اور ان حرفوں میں بھی اس کی جانب سے کوئی تسلی کوئی دلاسا نہ تھا.. بلکہ وہ کسی اور کا اسیر تھا.. کسی اور کی قید میں تھا اور وہ اس اسیری میں خوش تھا.. اس قید میں پُرسرت زندگی بسر کرتا تھا.. اور وہ کڑھتی تھی.. ہر سویر اپنے آپ کو آئینے میں نگتی تھی کہ میرے بنگالی بالوں گوری رنگت اور سیاہ آنکھوں کے تو ہر سوچو چے ہیں.. خاندان کے ہر لڑکے کی خواہش.. حصول کی خواہش وہ ہے تو وہ کون ہے جس کے لیے رودین ایسا وقف ہوا ہے کہ میرے لیے تسلی اور دلا سے کا ایک حرف بھی اس کے پاس نہیں.. وہ اس نامعلوم.. رودین کے عشق

یہ بھی ممکن ہو سکتا ہے ناکہ آپ افلاںوں کی چھوٹی چھوٹی ندیوں سے گزرے بغیر ایک دم سمندر کے کھلے پانیوں میں محو سفر ہو جائیں۔ مجھے علم ہے کہ اکثر کامیاب ناول نگار افسانہ نگار پہلے بنے تھے اور بنے رہے لیکن ایسی مثالیں بھی تو ہیں خاص طور پر غیر ملکی ادب میں کہ لوگوں نے محض 15 سال کی عمر میں پہلی بار ہی ایک ناول لکھا اور مقام بنالیا۔ اگرچہ وسائل کے اعتبار سے ہمارے ملک میں کسی کے لیے ایسا کرنا بہت مشکل ہے لیکن ہو سکتا ہے کہ ذہن کے لحاظ سے ایسا ممکن ہو۔ آپ نے فرمایا ہے کہ ناول کے لیے تجربہ مطالعہ اور عمر چاہیے اور مجھے آپ کی اس بات سے اتفاق بھی ہے۔ تجربے کے لیے میرے خیال میں عمر کی قید نہیں ہوتی۔ اگر آپ کا ذہن حساس اور بیدار ہے اقبال کے بقول آپ کے پاس ایک دیدہ بینا بھی ہے تو آپ بچپن سے ہی تجربہ کار بننا شروع ہو جاتے ہیں اور اگر آپ بے حس ہیں تو شاید عمر خضر بھی آپ کو ایک فنکار کا سا احساس و تجربہ ندے سکے۔

دوسری بات مطالعے کی ہے آپ کو کیا بتا سکتی ہوں یوں سمجھئے کہ میرے تمام پیسے عام طور پر فلموں یا میک اپ کی چیزوں یا کپڑوں کی بجائے عام طور پر کتابوں کی خرید یا کرائے پر خرچ ہوتے ہیں اور اچھی کتابوں پر.. مثلاً میں نے آدم جی انعام یافتہ تمام کتابیں پڑھی ہیں۔ قرآن العین، عزیز احمد وغیرہ کی تمام کتابیں پڑھی ہیں۔ قاضی صاحب کو پڑھا ہے۔ جوش تک کو پڑھا ہے۔ پہلے یہ سب کتابیں اکثر میرے سر پر سے گزر جاتی تھیں مگر اب سمجھ آتی ہیں اور غیر ملکی ادب میں بھی بہت سے ادیبوں کو پڑھا ہے۔

خیر آپ کی تمام باتوں پر عمل کے طور پر میں نے سوچا ہے کہ اپنی ناول کو دو چار ماہ کے لیے بالکل بھول جاتی ہوں اور اس کے بعد دوبارہ پڑھوں گی (میں نے کہیں پڑھا بھی تھا کہ کسی تحریر کو مکمل کرنے کے بعد چند ماہ بعد پھر نظر ثانی کرنی چاہیے) اور پھر سکون سے خامیاں دور کر کے دوبارہ لکھوں گی اور آپ کو بھیجوں گی۔ لیکن اس سلسلے میں بہت سی قباہتیں ہیں۔ ایک تو یہ کہ یہ کیا ضمانت ہے کہ چند ماہ بعد بھی آپ مجھے یاد رکھیں گے اور یہ خاص طور پر یاد رکھیں گے کہ آپ نے میری کتاب پڑھنے اور مدد کرنے کا وعدہ کیا ہوا ہے۔ پھر یہ کہ آپ نے لکھا ہے کہ میں

خاص سے کوئی عداوت نہیں رکھتی تھی.. اسے قبول کرتی تھی.. اگرچہ بے حد حسد کرتی تھی.. لیکن اس شراکت کو قبول کرتی تھی..

تسلیمات!

آپ کا عنایت نامہ مل گیا تھا۔ بے حد مشکور ہوں اور مسرور بھی تاہم ہنسی آتی ہے کہ میرا خط آپ جیسے انسان کے لیے ”بصیرت افروز“ (کہ آپ نے ایسا لکھا ہے) کیسے ہو گیا.... بہر حال حسن ظن یا ذرہ نوازی ہے آپ کی جو چاہیے کہیے مع جو چاہے آپ کا ذہن کرشمہ ساز کرے۔

اس خط میں آپ نے اتنی حیرت ناک اتنی خوبصورت اتنی یادگاری باتیں لکھی ہیں کہ لگتا ہے جیسے آپ ”رودین“ نامی روسی ناول کے رودین ہیں بالکل (مرکزی کردار) جو کہ ایک بیوہ رئیس زادی کی دعوت پر اس کے گاؤں کے محل میں چند دن گزارنے آتا ہے اور اپنی باتوں، علم معلومات اور قابلیت والی دلنشین گفتگو کے سحر سے اس کی بیٹی نتالیہ کے سادہ، نوخیز اور کم علم رکھنے والے معصوم دل و دماغ کو اس طرح مسحور کر ڈالتا ہے کہ آخر ایک دن اسے اس لڑکی کو اپنی شخصیت کے سحر سے آزاد کرانے اور حقیقتوں کی طرف لوٹانے کے لیے وہاں سے رات کو بغیر اطلاع کے روانہ ہونا پڑتا ہے۔ ایسی منزل کی طرف جس کا پتہ و نشان وہ کسی کو نہیں دیتا پھر بالکل آخر میں وہ انقلاب کی جدوجہد میں مارا جاتا ہے۔

سوان میرا بھائی بھی کم عمری میں ماسکو گیا ہے یعنی اپنی اٹھارہویں سالگرہ اس نے وہاں جا کر منائی تھی اور سالگرہ کس طرح منائی تھی خوب تصویریں بھیجی تھیں ہمیں۔ یہاں تو ہم اس کی سالگرہ بس سادگی سے منا لیتے تھے اس کا جنم دن۔ اور کیک کی بجائے امی کے پاس موت کی ایک ست رنگی خوبصورت لڑی ہے اس میں ہر سال ایک چاندی کا Ring پرودیتے ہیں۔ ہائی سکول میں ہی اس کی دوستی اپنے ایک دوست کی وجہ سے بڑے بڑے عجیب و غریب لوگوں سے ہو گئی تھی جیسے دادا امیر حیدر... ان سب کی باتیں وہ صرف مجھے سناتا تھا اور میں یقین ہی نہ کرتی تھی مگر آخر ایک دن اس کی یہ بات صحیح ثابت ہوئی اور اللہ تعالیٰ کی مدد سے یا

اپنے دوستوں کی مدد سے وہ پڑھنے کے لیے وہاں چلا گیا جہاں جانا ہمیں بالکل ناقابل یقین اور خواب لگتا تھا۔

اکثر میں چاہتی ہوں کہ میں اگر بزرگوں کی رضا و روایات کو نہیں توڑ سکی تو کاش میرا کوئی بھائی ہی ایسا کر دے اور دعا مانگتی ہوں کہ میرا چھوٹا بھائی ضرور باہر سے شادی کر لائے تو میرے لیے بے حد مسرت بخش بات ہو۔ آپ شاید ہمیں میں سوچتی ہوں کہ اگر مجھ میں حوصلہ ہوتا اور حق حاصل ہوتا تو میں محض یہ روایت توڑنے کے لیے کہ ”غیر سید“ ہمارے خاندان میں شامل نہیں ہو سکتا کسی غیر سید سے ہی نہیں غیر قوم کے فرد سے شادی کر ڈالتی چاہے وہ کوئی نیکو یا افریقی ہی کیوں نہ ہوتا۔

دیکھیں جناب آئندہ مجھے ”پیرنی“ جیسا فرسودہ اور دقتا نوی لفظ نہ لکھیں مجھے اپنے بابا (جو کہ اصل میں ہمارے تو دور کے رشتہ دار ہیں) اگر پسند ہیں تو اس لیے کہ وہ بہت مہربان، بہت میٹھے اور شفیق انسان ہیں۔ بے غرض ہیں کوئی نذرانہ وغیرہ لوگوں سے بالکل نہیں لیتے، بہت عابد و زاہد بھی ہیں، اتنے دھمے اور میٹھے لہجے میں وقار سے گفتگو کرتے ہیں کہ آپ بالکل سحر زدہ پاتے ہیں خود کو۔ اور ان کی آنکھیں تو اتنی شفیق اتنی مہربان اتنی گہری لگتی ہیں کہ جب وہ آپ کی طرف دیکھتے ہیں تو آپ کا دل خود بخود ان کے قدموں میں بھٹکنے کو چاہنے لگتا ہے۔ دربار پر وہ رہتے ہیں ہمیشہ (جو ہمارے اور ان کے گاؤں کے درمیان میں واقع ہے تقریباً ڈیڑھ ڈیڑھ میل کے فاصلے پر ”آستانہ روی“ کہلاتا ہے کیونکہ بنیادی طور پر شاید صدیوں پہلے ہمارے بزرگ مشہد سے ترک وطن کر کے یہاں آئے تھے) میں اکثر جب بہت بیزار ہوتی ہوں دنیا سے اور اپنے آپ سے تو وہاں جاتی ہوں اس لیے کہ وہ بہت خوبصورت سیرگاہ ہے۔ باغات، روشیں، گہری چھاؤں، خاموشی، سکون، تنہائی اور خوشبوئیں اور تتلیاں اور ہمارے بزرگوں کی قبریں مجھے یہ سب بہت اچھا لگتا ہے اور وہاں ہم صرف ایک چادر پلیٹ کر جاسکتے ہیں۔ بابا بھی مجھے بہت پسند کرتے ہیں اور بابا کا ٹوائیلٹ آپ حیران رہ جائیں اگر دیکھیں ایسا ہے جیسے کسی نواب کا (ان کے تریلا کے کسی مرید نے بنوا کر دیا ہے) سنگ مرمر اور بہترین ماربل کی دیواریں اور فرش، فرنیچر، واشنگ مین و شب وغیرہ اور اتنے بے شمار

اسے سچ بتا دیتی، اب وہ کیا سوچتا ہوگا میرے بارے میں.. پھر وہ چپ چاپ باہر نکل گیا البتہ جاتے جاتے دروازے میں سے اس نے ایک دفعہ مڑ کر دیکھا مجھے اور افسوس کی بات یہ تھی کہ تب میں خود بھی اسے دیکھ رہی تھی۔ بس اس کے بعد میں نے اسے کبھی وہاں نہیں دیکھا، پتہ نہیں وہ کون تھا۔ مگر میرا خیال ہے کہ میں یہ واقعہ کبھی بھول نہیں سکتی بھلا آپ ہی بتائیں اتنا خوبصورت واقعہ کوئی بھلا بھول سکتا ہے۔ میرا خیال ہے کہ خود وہ بھی نہیں بھول سکے گا۔

”نتالیہ“

ایک مڈل اٹیج شادی شدہ.. چار بیٹوں کا باپ شخص اور اس پرستزادیہ کہ وہ اسے کسی اور کے حسن اور اسیری کی داستانیں سناتا تھا.. اور اس کے باوجود وہ اپنے خیماتی رودین کے عشق سے جدا ہونے کا سوچ بھی نہیں سکتی تھی.. اپنی کوکھ میں صرف اس کے بچے کی آرزو کرتی تھی.. یہ بے وجہ اور بے جواز لگن اسی لیے تھی کہ وہ ایک نادیدہ عشق کے ہاتھی تلے روندی جا چکی تھی.. اس ٹڈھی کے تھاؤں تھا ئیں بھی عشق یوں بولتا تھا کہ بابا کو بھی خبر ہوگئی تھی..

سٹرنج آدے ویز آف لو..

محبت کے راستے بہت عجیب ہوتے ہیں..

لیکن یہ راستے کچھ زیادہ ہی عجیب تھے..

ان میں اگرچہ عمر کا کچا پن.. خانقاہی ماحول کی گھٹن.. کانٹ کے برآمدوں میں چلتے ہوئے مریم کے مجتھے کو دیکھ کر.. یکدم رک کر اس کے سامنے سر جھکا دینے کی بے اختیار خواہش.. مارکس اور لینن کے اقوال اور روسی ناولوں کا ماحول اور کردار شامل تھے.. پھر بھی یہ راستے کچھ زیادہ ہی عجیب تھے..

یہ راستے اتنے عجیب اور نہ سمجھ میں آنے والے تھے کہ وہ اپنے احساس گناہ سے کبھی نجات حاصل نہ کر سکتی.. نہ اسے دیکھنا نہ اسے سننا اور محض خطوں کے رابطے سے اس کے سامنے اپنے دل کو کھولنا.. ہر رگ اور شریان میں اس کی.. اس رودین پرندے کی موجودگی کا اقرار کرتے چلے جانا..

یہی احساس گناہ تھا جو اسے رلاتا تھا اور وہ اس سے نجات حاصل نہیں کر سکتی تھی.. شاید

غیر ملکی ٹوتھ پیسٹ، لوشن، کریمیں اور عطریات کہ چرانے کو دل چاہے مگر بابا خود کچھ بھی استعمال نہیں کرتے جو مرید باہر سے آ کر ٹھہریں اور معزز ہوں وہ استعمال کرتے ہیں۔ میں جب بھی جاتی ہوں بہت سعادت مندی سے بابا کے لکھائی پڑھائی کے کچھ کام کر دیتی ہوں (جن سے سب بھاگتے ہیں) اس لیے وہ مجھ پر زیادہ مہربان ہو جاتے ہیں۔ ان کے تمام ذاتی کمروں اور مہمان خانے میں بھی کبھی کبھی گھومتی رہتی ہوں۔ ایک دفعہ بہت مزہ آیا کہ جو خاص مقبرہ ہے بابا کے والد کا ایک گنبد میں وہاں عام عورتوں کو جانے کی اجازت نہیں ہوتی مگر میں جاسکتی ہوں تو ایک شام میں وہاں گئی کہ اگر بتیاں اور موم بتیاں لگا دوں جا کر تو وہاں ایک شخص ہلکی گرم چادر کندھوں پر ڈالے قرآن پاک پڑھ رہا تھا۔ اتنا مجھ تو اسے میرے اندر جانے کی خبر ہی نہیں ہوئی۔ وہ ایک نوجوان شخص تھا اور سفید ٹوپی کے نیچے اس کے کچھ لمبے لمبے براؤن سنہرے بال بہت خوبصورت تھے اور ایسی ہی خوبصورت تھیں تھوڑی تھوڑی (بعد میں اس کی آنکھیں بھی براؤن نکلیں) وہ سورہ رحمان پڑھ رہا تھا بآواز بلند.. پھر ختم کر کے جب اس نے دعا مانگی، سر اٹھایا تو مجھے وہاں کھڑے دیکھا اور میں نے اندازہ کیا کہ سخت حیران رہ گیا۔ میں دل میں بڑی خوش یونہی کھڑی رہی تو اس نے گھبرا کر ایک دم پوچھا اور حیرت ہے کہ صاف اردو میں مگر پٹھانی لہجے میں کہ تم کون ہو یہاں عورتوں کا اندر آنا منع ہے۔ پتہ نہیں کیسے میں بھول گئی کہ میں بابا کی عزیز ہوں اور میں نے بڑے سکون اور شرات سے اسے کہا میں وہی ہوں جن کا ذکر ابھی تم نے سورہ رحمان میں پڑھا ہے (آپ کو کبھی پتہ ہوگا کہ سورہ رحمان میں جنوں اور حوروں کا ذکر ہے) آپ یقین کریں کہ وہ اس قدر بوکھلایا، ایک دم کھڑا ہو گیا اور مجھے دیکھتا رہ گیا۔ تب میں نے سوچا کہ اس پر رعب جما دوں کہیں یہ کوئی نامناسب جواب نہ دے کہ آخر میں بابا کی عزیزہ ہوں۔ اس لیے میں نے بنجیدگی سے کہا کہ میں یہاں آ سکتی ہوں کیونکہ یہ مقبرہ میرے نانا کا ہے اور بڑھ کر مزے سے اگر بتیاں لگانے لگی اور اس کی طرف دیکھا تک نہیں لیکن مجھے احساس ہے کہ وہ تھوڑی دیر یونہی کھڑا رہا جیسے سکتے میں ہو گیا ہو۔ یہ بات سن کر اور مجھے پشیمانی اور شرمندگی ہونے لگی کہ میں نے سورہ رحمان والی بات کیوں کہہ دی تھی۔ میں پہلے ہی

میں نہ آنے والے اور عجیب نہیں ہوتے۔

ایک مصنف ایک خاص حد تک ہی فرض کر سکتا ہے۔ تخیل کی پرواز بھی ایک محدود دائرے کے باہر جانے سے قاصر ہوتی ہے۔ ایک کردار تخلیق کی ایک قید میں ہی سانس لے سکتا ہے۔ اس کے باہر لے جانے سے وہ مردہ ہو جاتا ہے۔ جب تک کہ اس میں حقیقت کے نشے کی آمیزش نہ ہو۔

۲

تو یہ کردار اس خاص حد سے پرے۔ مجدد دائرے میں سے نکل کر۔ اس تخیلاتی پرواز کی حدیں عبور کر کے تبھی زندہ رہتا ہے جب اس میں حقیقت کے کچھ ٹکس ہوں۔ اس حقیقت کا ادراک تب ہوتا ہے جب اس کردار کا پیرایہ اظہار اور لہجہ۔ لکھنے والے کے پیرایہ اظہار اور لہجہ سے بغاوت کر کے خود ایک الگ راستے پر چل نکلتا ہے۔ باغی ہو جاتا ہے۔ تنالیہ کا جولوہہ تھا۔ وہ سراسر بغاوت کے حروف سے آراستہ تھا۔ یہ خط ایک تخیلاتی رودین کو لکھے گئے۔ ایک حقیقی تنالیہ کی جانب سے۔

تسلیمات!

دیے آپ کو بتاؤں میں خطوط کے معاملے میں گھر بھر کی ہی نہیں نصف گاؤں کی سیکرٹری ہوں۔ ہر روز کئی خطوط لکھنے اور پڑھنے پڑتے ہیں جو عورتیں لاتی ہیں یعنی وہ جو ملکہ ترنم کہتی ہے سچ چٹھی ذرا سیاں جی کے نام لکھ دے۔ تو شاید میرے جیسے لوگوں سے کہتی ہے۔ اس سب کے باوجود ایسا ہوتا ہے کہ میں اکثر رات کو سوتے سوتے بھی جاگ اٹھتی ہوں اور سو جیتی ہوں میں کیا کر رہی ہوں۔ مجھے آپ کو خط نہیں لکھنے چاہئیں پھر اللہ سے دعا کرتی ہوں کہ اے رب تو جانتا ہے کہ میں کوئی گناہ نہیں کر رہی ہوں تو مجھے گھر میں سرخرو اور باعزت رکھنا جس طرح اب تک رکھا ہے تو جانتا ہے کہ میرے دل میں کوئی بری بات نہیں۔ اگر گھر والے جان جائیں کہ میں آپ کو اس قسم کے خط لکھتی ہوں تو یہ ان کے لیے اس قدر حیرت ناک اور غیر متوقع بات ہو جیسے کہ کوئی کہے کہ امام خمینی نے شاہ کو تخت واپس کر دیا ہے۔

”تنالیہ“

یہ لذت گناہ تھی جو اس خانقاہی ماحول اور خاندانی حسبِ نصب کی جکڑ بند یوں میں اسے زندہ رکھے ہوئے تھی۔

سال بھر میں صرف ایک شب آتی ہے۔ شب عاشورہ۔

وہ آپاثر یا کی سیاہ پوشی کے برابر میں۔ بابا کے حجرے کے باہر بیٹھی ہوئی۔ خود بھی ایک ماتمی سیاہ شلوار اور قمیض میں جو اس کے گورے رنگ پر خوب بھیتی تھی وہ قرآن پاک سامنے رکھے اپنی سیال آنکھیں مقدس ترین حروف پر رکھے۔ انہیں پڑھتی جاتی ہے اور سیال آنکھوں کے اندر جتنی بھی جھیلیں ہیں ان کے پانی آنسوؤں کی صورت میں مقدس اوراق پر ٹپ ٹپ گرتے چلے جاتے ہیں اور ان کی نمی سے وہ آیات گیلی ہو کر کچھ کا کچھ مطلب نکالتی چلی جاتی ہیں۔ جب بابا اس کے سر پر ہاتھ رکھ کر کہتے ہیں ”پتری۔ غم حسین میں تو کوئی اتنا نہیں روتا۔ تجھے کیا غم ہے۔“ بابا دلوں کا حال جانتے تھے اس لیے اس نے کچھ نہیں کہا۔ صرف قرآن پاک پر اپنی سیال آنکھوں کو بچھا یا تو وہاں آیت تھی ”پس ہم حال جانتے ہیں تمہارے دلوں کا۔ مگر تمہارے لیے پہچان ہے ہر چیز میں۔ تم علم سے کیوں نہیں دیکھتے۔“ تو بے شک سب دلوں کا حال جانتا ہے لیکن تو میرے ایک اس دل کا حال کیوں نہیں جانتا۔

اس نے۔ تنالیہ نے صرف یہ سوچا اور پھر مزید روتے ہوئے گڑگڑا کر معافی مانگی کہ میں نے یہ کیا سوال کر دیا ہے۔

بابا چپ اسے دیکھتے رہے۔ قرآن پاک پر جھکے اس نے اپنے آنسو چھلکاتے ہوئے اور پھر انہوں نے اپنی سفید ریش پر ہاتھ بھیر کر دل ہی دل میں وہی کہا جو وہ کہہ چکے تھے۔ پتری۔ غم حسین میں تو کوئی اتنا نہیں روتا۔ تجھے کیا غم ہے۔“

محمد علی ڈاکیا۔ اتنی طویل مدت کے بعد اس بنگالی آنکھوں کی حامل ایرانی خدو خال والی۔ کہ اس کے بزرگ وہیں سے آئے تھے اور اپنی نسل میں ملاوٹ نہیں ہونے دیتے تھے۔ اس خاتون کا خط بھی تو لاسکتا تھا۔

یہ خاتون ایک مفروضہ نہیں۔ ایک فرضی خیالی کردار نہیں۔ فرضی اور تخیلاتی کردار کبھی اتنے جاندار۔ اتنے ناقابلِ یقین۔ اتنے عام زندگی کے بس

سے، دھیمے سے اور شفیق... آپ کو بتاؤں کہ وہاں سے میٹرک کر کے نکل آنے کے بعد میں ہمیشہ بنجیدگی سے سوچتی تھی کہ کاش میں ایک Nun بن سکتی۔ اپنی مذرا تھکتی یا سسٹر جینا کی طرح لیکن جب مجھے اچھی طرح علم ہو گیا کہ ہمارے مذہب میں ایسی کوئی گنجائش نہیں تو مجھے بڑا افسوس ہوا جو آج بھی ہوتا ہے۔ چلیں پھر Nun بننے سے تو مذہب نے روک دیا تو پھر میرا آئیڈیل تھا کہ بہت مشہور صحافی خاتون بنوں بہت تیز اور سرگرم قسم کی۔ ہر وقت مصروف عمل رہنے والی ہر فنکشن ہر مقام پر موجود یا پھر کوئی بہت مشہور شاعرہ بن سکوں۔ تمام مشاعرے اٹینڈ کرنے والی مگر میری یہ دو خواہشات بھی بالکل ناقابل عمل ہیں تو پھر بتائیے کہ میں کیا کروں۔ مجھے یہی خیال اکثر ہر چیز سے بے زار کر دیتا ہے کہ میں اپنی مرضی کے خلاف ایک بالکل عام اور روایتی زندگی گزار کر مر جاؤں گی اور گویا بالکل رائیگاں جاؤں گی۔

ہماری فیملی بلکہ برادری کو اس بات پر بڑا فخر اور طمانیت ہے کہ انہوں نے اپنی نسلوں کو ملاوٹ سے محفوظ رکھا ہے مگر کیا آپ جانتے ہیں کہ اس حفاظت کی قیمت کس طرح ادا کی گئی ہے۔ اس طرح کہ ہماری کئی عزیز ایسی بھی ہیں جو اب بوڑھی ہو چکی ہیں اور ان کی شادی محض اس وجہ سے نہیں کی گئی تھی کہ برادری میں کوئی لڑکا نہ تھا اور غیر برادری کا سید بھی قابل قبول نہ تھا پھر یہ مثالیں بھی ہیں کہ بیویاں شوہروں سے دس بارہ سال تک بڑی ہیں اور بعض دفعہ شوہر بیویوں سے بیس سال تک بڑے ہیں اور سب مان لیتے ہیں۔ لڑکے تک کوئی بغاوت نہیں کرتے (البتہ میرا خیال ہے کہ ایسا بے جوڑ رشتہ سوان کبھی نہ مانتا مگر خوش قسمتی سے اس کے لیے ایسا بھی نہیں)

بابا اور آستانہ رومی کے بارے میں آپ نے جو اشتیاق ظاہر کیا ہے مجھے وہ بڑا حیران کن لگا۔ میں نے سوچا کہ ایسا کبھی نہ ہو سکے گا کہ آپ ہمارے مہمان ہوں اور میں ایک گائیڈ کی طرح آپ کو دربار کا گوشہ گوشہ دکھاؤں شاید اگر آپ کی سوان سے دوستی ہو سکی تو پھر مہمان تو آپ ہمارے بن جائیں اور دربار بھی گھوم لیں مگر میں خود آپ کی گائیڈ تب بھی نہ بن سکوں گی حالانکہ یہ ایک بالکل بے ضرر خواہش ہے۔ میری شہر کی جو ایک دو سہیلیاں ہیں وہ کبھی اپنے مہمانوں کو لے کر

تسلیمات!

آپ کا خط اس قدر جلد ملا کہ میں حیران رہ گئی پھر اتنا اچھا اتنا مہرباں خط کہ یقین فرمائیں بار بار پڑھتی ہوں اور ہر بار ایک نئی مسرت کا احساس ہوتا ہے۔ اگر میں آپ کو خط نہ لکھتی تو اس عجیب خوشی سے کبھی آشنا نہ ہو سکتی جو اتنا پیارا خط پاکر کسی کو ہو سکتی ہے۔

ویسے مجھے آپ کا یہ خط پڑھ کر زیادہ احساس ہوا کہ آپ بالکل روسی ناول کے ہیرو "زودین" کی طرح ہیں۔ اسی طرح حقیقت پسند ترقی پسند ظلم کے خلاف اور ادیب۔ انسانیت اور آزادی کے پرستار۔ اسی طرح سنجیدہ اور عالمانہ باتیں لیکن خوبصورت اور پُر اثر انداز میں اور اسی طرح اپنی عمر اور وقار کا احساس کہ زودین مثالیہ (جو کہ صرف 18 سال کی تھی) سے تقریباً گنی عمر کا انسان تھا اور ایک بار کسی بات پر باغ میں بیٹھے ہوئے کوئی بحث کرتے ہوئے وہ مثالیہ کو بتاتا ہے کہ میرے یہ کنپٹیوں کے سفید بال دیکھتی ہو۔ انہوں نے مجھے بہت تجربات دیئے ہیں جبکہ تم یہ تجربے کبھی نہ کر سکو گی اور نہ ہی تمہیں کرنے چاہئیں۔

میں نے جو وقت کا نوٹ میں گزارا وہ آج بھی میرے لیے ایک خوبصورت ترین خواب کی طرح ہے کہ دوستوں سے زیادہ مجھے خود کا نوٹ پسند تھا۔ شفاف طویل برآمدے چکوتروں اور لیموں کے درختوں سے بھرا گھنا باغ، سرخ بجری کی روٹیں، گھنی پھولدار جھاڑیوں سے ڈھکی ہوئی پُراسراری اور ان کے سائے میں چپس کی بنچیں جہاں انسان گھنٹوں خاموش بیٹھا کچھ سوچتا رہے پھر ایک پہاڑی (مصنوعی) پر مقدسہ مریم کا رنگین قد آدم (پتھر کا) مجسمہ گود میں حضرت عیسیٰ اور قدموں میں ایک گڈرے کا مجسمہ جھکا ہوا۔ پھر سکول کے باغ کی ایک دیوار ٹاپ کر ہم ملحق چرچ میں جاسکتے تھے وہاں چھپ کر اندر چوروں کی طرح دبے پاؤں چپ چاپ حضرت عیسیٰ کے بڑے بڑے مجسموں اور تصویروں کے درمیان گھومتے رہنا مجھے بہت پسند تھا۔ غرض کا نوٹ میں میرے لیے اتنی خوشیاں ہوتی تھیں، چھوٹی چھوٹی کہ میں انہیں آج بھی بھول نہیں سکتی۔ نیلی اور گہری براؤن آنکھوں والی سفید لمبا دوں میں ملبوس مدرزا اور سنسز اور فادرز سب لوگ اتنے شرمیلے مقدس سے بیٹھے

مجھے لگتا ہے کہ بابا بھی آپ کی طرح اس بات پر یقین رکھتے ہیں۔ اس خوبصورت بات پر کہ سچ جگہ جگہ بکھرا پڑا ہے کسی ایک جگہ نہیں ہے۔ میں ان دنوں محسوس کرتی ہوں کہ اگرچہ قیمتی بہت اچھے انسان ہیں مگر جب وہ ظلم کرواتے ہیں روزانہ گولیاں لوگوں کو اڑاتی ہیں تو دکھ مجھے بھی محسوس ہوتا ہے حالانکہ ایسا ہونا نہیں چاہیے۔ میں ایک گھریلو لڑکی ہوں۔ مجھے ان سب باتوں سے کیا غرض مگر میں جیسے مجبور ہوں۔ ایسا لگتا ہے کہ فوجی بوٹوں نے کوڑوں اور مارشل لاء کے سر پر لوگوں کے ہونٹ سی دیئے ہیں پتھر بنادیئے ہیں لیکن کب تک۔ مجھے امید ہے کہ ایک نہ ایک دن آستین کا لہو ضرور پکارے گا۔ البتہ اس بات کا مجھے کامل یقین ہے کہ ایکشن ہوئے تو ہمارے گاؤں سے سوائے ملاؤں کے دو چار روٹوں کے اور کوئی دوٹ کم از کم اتحاد کو ہرگز نہ ملے گا۔ عورتیں ابھی تک اس شہید کے لیے روتی ہیں اور اسے بھولتی نہیں ہیں حالانکہ یہ سب غیر سیاسی محنت کش لوگ ہیں جنہیں اس نے شاید کچھ بھی نہیں دیا تھا ماسوائے اس شعور اور احساس کے کہ وہ بھی انسان ہیں ایک طاقت ہیں برابری کا حق رکھتے ہیں اور مانگ سکتے ہیں اور یہی اس کا کارنامہ ہے کہ اس نے جان دے دی مگر لوگوں کو یوں جگا دیا ہے کہ اب وہ کبھی نہ سوکیں گے۔ ہر عورت تک سیاست کی بات کرتی ہے۔ کھیتوں میں کام کرنے یا گوبر تھاپنے والی جاہل بے خبر عورت بھی۔

”مثالیہ“

تسلیمات!

امید ہے کہ آپ بخیریت ہوں گے۔

آپ نے میرے خط کا جواب جان بوجھ کر نہیں دیا ہے یا پھر ہو سکتا ہے کہ میرے خط نے آپ کو ناراض کیا ہو۔ کیونکہ وہ جو میرے اندر کوئی خود پسند روح چھپی بیٹھی ہے وہ کہتی ہے کہ تم اتنی غیر اہم تو ہو نہیں کہ تمہیں کوئی بھی اس قدر جلد بھلا دے۔

لیکن آپ کی بات اور ہے آپ کچھ اور شخصیت ہیں اور میرا آپ سے رابطہ بھی صرف قلمی رہا ہے اس لیے یہ بھی ہو سکتا ہے کہ آپ واقعی مجھے بھول بھی چکے ہوں۔

ہمارے گاؤں آتی ہیں پھر دربار پر جانے کی ضد ضرور کرتی ہیں۔ بڑا اچھا لگتا ہے انہیں بھی وہاں کا ماحول۔ پھر ہم وہاں جاتے ہیں اور بابا میری سہیلیوں کے خیال سے فوراً کسی خادم سے نفیس بلوریں پیالیوں میں قہوہ بنواتے ہیں (وہ ہمیشہ قہوہ ہی پلاتے ہیں چائے وغیرہ نہیں) خوشبودار اور مزیدار اور ساتھ مٹھائی، بسکٹ جو کچھ اس وقت میسر ہو سب کو اپنے ہاتھ سے دیتے ہیں۔ اپنے خاص کمرے میں بٹھاتے ہیں سب عزیزوں کو باہر بھیج کر۔ پھر ہم سب باہر آ کر باغ میں ایک گھاس کے چوکور خوبصورت قطعے میں بنے سنگ سرخ کے چبوترے پر مزے سے جوتے اتار کر پیر اوپر کر کے بیٹھ جاتے ہیں اور خوب ہنستے اور باتیں کرتے رہتے ہیں۔ جب کہ بابا کے دونوں خاص بوڑھے مرید یا خادم جوازل سے ہم نے وہیں دیکھے ہیں پریشان اور خوفزدہ پھرتے رہتے ہیں کیونکہ اس چبوترے پر بابا کے علاوہ اور کوئی نہیں چڑھ سکتا اور لوگ اسے بوسے دیتے ہیں مگر ہم پرواہ نہیں کرتے اور بابا بھی دھیمی مسکراہٹ سے نظر انداز کر جاتے ہیں مگر ہم ایسا صرف جی بھی کرتے ہیں جب دربار پر باہر کے مرید ٹھہرے ہوئے نہ ہوں۔ ویسے آپ کو بتاؤں بابا کو لوگ مانتے بہت ہیں۔ دُور دُور سے بھی آتے ہیں اور اکثر اپنی مرادیں پاتے بھی ہیں۔ کئی مرید اُن کے بہت امیر بھی ہیں۔ ان ہی میں سے ایک نے بابا کو مقبرے کے لیے ایران سے بہت خوبصورت دروازہ منگوا کر دیا ہے۔ بہت قیمتی اور رنگین کام کا۔

قیمتی کی طرح وہ بھی زمین پر سوتے ہیں اور ان کی خواب گاہ میں ہاتھ کی بنائی ہوئی حضرت علیؑ کی ایک قدیم تصویر بھی ہے جو کہ کہا جاتا ہے کہ مشہد سے بزرگوں کے ساتھ آئی تھی۔ جب ہم وہاں جاتے ہیں تو اُسے چومتے ہیں مگر آپ کو بتاؤں میں نے اور سوان نے دل سے اس کی اصلیت پر زیادہ یقین کبھی نہیں کیا ہے۔ بابا کی ایک خوبی یہ بھی مجھے پسند ہے کہ وہ شیعہ اور سنی میں کوئی فرق نہیں سمجھتے۔ اہل شیعہ سے زیادہ ان کے سنی مریدین ہیں اور وہ اپنی زبان سے کبھی کسی کو بُرا نہیں کہتے حالانکہ ہمارے بعض عزیز کہتے ہیں کہ یہ ان کی مصلحت ہے مگر جو کچھ بھی ہے یہ حقیقت ہے کہ وہ دربار پر عبدالقادر جیلانیؒ غوث الاعظم کا عرس بھی کرتے ہیں جو کسی بھی شیعہ درگاہ پر کبھی نہیں ہوتا اور نہ ہی ہمارے لوگ مانتے ہیں انہیں۔

اور میں اس سے لپٹ کر خوب روؤں۔ باہر تیز بارش برس رہی ہے (کہ ابر باران رحمت آپ کے خط کے ساتھ ساتھ آیا تھا) سامنے کھیت بڑی خاموشی اور سکون سے جس آسودگی سے بارش میں دھواں دھواں بھیگ رہے ہیں اور ہمارے گاؤں کو آنے والی سڑک بڑی بے فکری سے کھیتوں اور چھوٹے چھوٹے مکانوں کی چھوٹی چھوٹی آبادیوں کے درمیان چمک رہی ہے اور کوئی وقت ہوتا تو میں بھی امی کے منع کرنے کے باوجود پانی پینے اٹھا کر صحن میں اس بارش میں ضرور گھومتی بچوں کی طرح اور خوب بھگیکتی لیکن اب تو میں سارے جہاں سے بیزار بیٹھی ہوں۔

آپ کو خط لکھتے تین چار ماہ سے زائد نہیں ہوئے شاید مگر ایسا لگتا ہے جیسے ہمیشہ سے ایسا تھا۔ آپ میرے لیے اتنے نزدیک اور اتنے اپنے تھے شاید آپ اتنے اچھے خط نہ لکھتے تو ایسا نہ ہوتا۔ آپ بھی میرے لیے ایک عام انسان رہ جاتے اور کچھ بھی نہ ہوتا۔ میں آپ کو ایک دو خط لکھ کر چھوڑ دیتی جیسا کہ سوچا تھا لیکن جیسا کہ آپ نے بھی لکھا ہے آپ میرے لیے کیا ہیں محض ایک واہمہ سراب اور جنگل کا درخت ایسے جنگل کا درخت جس میں داخل ہونا تو کجا جس کے نزدیک سے گزرنا بھی میرے لیے ممنوع ہو تو میرے لیے بہتر یہی ہے کہ میں آپ کو خط نہ لکھوں اس کے بعد اور اگر کبھی کبھار لکھوں بھی تو بس مختصر اور عام سا خط۔

میں نے اپنے لیے سنجیدگی سے شاید آج تک کچھ اللہ تعالیٰ سے مانگا ہی نہیں کہ کوئی بھی چیز یا انسان اتنا اچھا لگا ہی نہیں... اور جب لگا بھی تو بالکل پاگل پن کے ساتھ بے ہودگی کے ساتھ اور میرے لیے یہ کیسے ممکن ہے کہ آپ اللہ تعالیٰ سے یہ دعا مانگ لیں کہ اے خدا تو چاند کو آسمان سے توڑ کر میرے ہاتھوں میں پھینک دے۔ ظاہر ہے کہ آپ اللہ تعالیٰ سے وہی دعا مانگ سکتے ہیں جو ان کے بھی اختیارات سے باہر نہ ہوئے شک وہ قادر مطلق ہیں مگر کچھ ان کی بھی تو مجبوریاں ہیں جو صاف ظاہر بھی ہیں (نعوذ باللہ)۔ اور چلتے چلتے میرا ایک اور فضول شعر سن لیں ع

اٹھا کبھی دھواں نہ کبھی روشنی ہوئی
جلتی رہی حیات یونہی خامشی کے ساتھ

”نتالیہ“

لیکن ان تمام باتوں کے باوجود اگر آپ مجھے خط لکھنا نہیں چاہتے تو بھی کوئی بات نہیں کیونکہ آپ ایک بے حد بے حد اچھے انسان ہیں اس لیے اگر آپ میرے خط کا جواب نہیں دے رہے تو اس میں ضرور میری کوئی بہتری ہوگی کیونکہ کسی کے ساتھ کوئی بُرائی یا تکلیف دینے کا کام تو آپ کبھی کری ہی نہیں سکتے۔

میں چاہتی تھی کہ آپ کو سال نو کی مبارکباد دوں اور ایک خوبصورت کارڈ کے ساتھ دوں لیکن ایک تو موسم اس قدر بدترین ہے کہ شہر جانے کا سوال ہی نہیں اور پھر والد صاحب نے کہا کہ بھائیوں کو بھی نئے سال کے مبارکبادی کارڈ نہ بھیجو کہ یہ ہم مسلمانوں کا رواج نہیں ہمارا سال تو محرم سے شروع ہو جاتا ہے۔

آپ بے شک میرے خط کا جواب نہ دیں میں انتظار نہیں کروں گی ویسے مجھے اس بات پر افسوس ضرور ہے کہ آپ نے اب مجھے بھی ان بے شمار لوگوں میں شامل کر ڈالا جن کے خطوط کے جواب آپ نہیں دیا کرتے اور جواب نہ دے کر یقیناً آپ مجھ سے آپ کو خط لکھنے کا حق واپس لے رہے ہیں اس لیے خودداری کا تقاضا یہی ہے کہ میں بھی اب یہ حق استعمال نہ کروں۔ خدا حافظ۔

”نتالیہ“

تسلیمات!

گزشتہ خط میں نے آپ کو کس طرح کسی آزاد پرندے جیسے ہلکے پھلکے پن، سرخوشی اور بے فکری کے ساتھ لکھا تھا مگر وہ خوشی کس قدر جلد ختم ہو گئی ہے۔ میں تھک کر دوسری منزل پر واقع سوان کے نئے بنے ہوئے کمرے میں آرام کر رہی ہوں اور میری طبیعت ٹھیک نہیں ہے جب کہ میں شیشوں کے پار کھڑکیوں سے باہر دیکھتی رہی ہوں۔ اتنی اُداسی اور بیزاری کے ساتھ کہ بس مر جانے کو دل چاہے اور ہر چیز ہر انسان بُرا لگے اپنے گرد و پیش کا زندگی کا۔ ایسا لگتا ہے کہ بہت دنوں بعد اس دفعہ مجھ پر اُس بے حد اُداسی اور کوفت اور تنہائی کا کوئی دورہ پڑا ہے کہ جس میں بس یا تو دل چاہے کہ مر جاؤ یا بلاوجہ ہی خوب رونے کو دل چاہے۔ دل چاہتا ہے کہ کوئی بہت شفیق اور مہرباں ہستی ہو جو مجھے سمجھتی ہو میری بیزاریوں اور اُداسیوں کو سمجھتی ہو

تسلیمات!

آپ واقعی ایک واہمہ ہیں، خواب ہیں، حقیقتوں سے ماوراء کوئی شے ہیں، کوئی افسانوی اور کتابی کردار ہی ہیں جو صرف ناولوں اور افسانوں میں ہی ہوتا ہے۔ اصل میں کہیں نہیں ہوتا۔ نہ کہیں کوئی زودین ہوتا ہے اور نہ کوئی مثالہ۔ صرف کتابوں میں ہوتے ہیں یہ لوگ۔ اور اگر حقیقت میں ہوں بھی کہیں تو ہم انہیں انورڈ نہیں کر سکتے، انہیں زندہ نہیں رکھ سکتے۔ بعض اوقات ہم انہیں مارنے پر مجبور ہوتے ہیں، مار دیتے ہیں اور بعض دفعہ یہ خود اپنے آپ کو مار دیتے ہیں۔ اپنے حالات کے تحت ایسا کرنے پر مجبور ہوتے ہیں اور وہ زندگی وہ روشنی کبھی نہیں ملتی کہیں نہیں ملتی جو ان کا خواب ہوتی ہے جو یہ گزارنا چاہتے تھے۔ اپنی تمام تر انفرادیت، شعور، خود پسندی، تعلیمی ڈگریوں، خیالات، جذبات اور اپنے تمام تر حسن یا حسن نظر کے باوجود انجام وہی ہوتا ہے، مقدر وہی ہوتا ہے جو کسی بھی معمولی اور عام اور جاہل کردار کا مقدر ہوتا ہے۔ وہی مخصوص اور محدود راہ زندگی۔

تسلیمات!

جیسا کہ آپ نے بھی فرمایا اور میں نے خود بھی غور کیا تو احساس ہوا کہ آپ ٹھیک سمجھاتے ہیں۔ بلاشبہ ہمارے درمیان جو رابطہ ہے وہ انتہائی خوبصورت، خوابناک، ناقابل یقین اور ایک افسانوی سا طلسم ہونے کے ساتھ ساتھ بے حد معصوم، بے گناہ اور بے غرض بھی ہے۔ ایک شدید گہری روحانی مسرت اور سرخوشی کا احساس ہے (جسے ناں؟) اور اس میں کوئی بھی بد صورت اور قابل نفرت بات نہیں، کوئی بے ہودہ بات نہیں، کوئی غلط خواہشات یا ارادے نہیں۔ صرف ہمارے بے ضرر، خوبصورت خیالات اور تصورات ہیں، سوچیں اور احساسات ہیں جن کے تبادلے سے ہم ایک دوسرے کے حوالے سے اپنی باطنی خوبصورتی کو پہچان رہے ہیں۔ اپنا اندر دیکھ رہے ہیں جو کس قدر خوشی کی بات ہے کہ تاریک نہیں۔ اسی طرح اُجلا اور روشن اور خوبصورت ہے جیسا کہ ہمارا ظاہر (مجھے یقین کریں کہ بے پناہ حیرت ہو رہی ہے یہ سب لکھتے ہوئے کہ کیسے خود بخود ذہن میں آ رہی ہیں یہ باتیں یعنی کیا آپ نے مجھے ایک فلسفی بھی بنا دیا ہے) اور آپ کے سمجھانے پر میں نے بھی سمجھا کہ ہمارے درمیان کوئی ایسی حرکتیں نہیں کہ جن کے خیال سے آدمی خود کو

ایک تو سوان کے جانے کی اُداسی پھر آپ کے خط نے ناخوش کیا اور

ایک حادثہ اور ہوا کہ میری تین سال عمر کی براؤن دھاریوں اور براؤن آنکھوں والی بہت خوبصورت بلی تھی جس کا نام روشی تھا براؤنی بھی کہلاتی تھی وہ سبزیوں کے کھیت کے کنوئیں میں گر گئی اور زندہ نہیں نکل سکی۔ بہت سے بچے طوفانی انداز میں پہلے اس

نادم و مجرم و گراگرم محسوس کرے۔

لیکن اگر میں کبھی کبھی ایسا محسوس کرتی ہوں تو میرے خیال میں اس کی وجہ صرف یہ ہے کہ میرا ایک بے حد مخصوص خاندانی پس منظر معیار اور روایات و حالات ہیں جن کی میں گرفتار ہوں (اور آپ کو جاننے سے پہلے یہ سب مجھے اتنا بُرا بھی نہ لگتا تھا) اور اسی کے تحت یہ احساس مجھے مجرم بناتا ہے کہ میں جو کچھ سوچتی ہوں آپ کے بارے میں جو کچھ لکھتی اور اظہار کرتی ہوں (بلا ارادہ بے ساختہ کر جاتی ہوں) وہ میرے لیے ممنوع ہے ناجائز ہے بلکہ حرام ہے۔ (یوں جیسے کوئی قبلے کو چھوڑ کر کسی اور سمت منہ کر کے نماز پڑھے) اور مجھے ایسا سوچنے یا لکھنے کی کوئی اجازت نہیں ہے جیسا کہ میں لکھتی ہوں۔ اسی احساس کے تحت میرے اپنے خوبصورت اور معصوم ترین خیالات بھی اور الفاظ بھی مجھے پشیمان و نادم بنادیتے ہیں۔ جن کا اظہار بھی میں صرف آپ سے ہی کر سکتی ہوں اور آپ کو بھی ڈسٹرب کر دیتی ہوں۔

اور یہاں اپنی فیملی کے معیار یا پس منظر کا ذکر کرنے سے میری مراد یہ ہرگز نہیں ہے کہ میں اپنے آپ کو کسی طرح بھی آپ سے کوئی برتر و بہتر شے سمجھتی ہوں بلکہ جیسا کہ ایک مرتبہ آپ نے بھی تحریر کیا تھا کہ یہ میری موروثی مجبوریاں اور پابندیاں ہیں اور ان سے وابستہ وہ تمام عقیدت و تقدس احترام و پاکیزگی کے تصورات جو بچپن ہی سے مجھے اپنے ارد گرد نظر آئے ہیں اور میری منفرد پسندی کے لیے بڑے مسرت و تقاضا بخش تھے اس درجے کہ یقین کریں میں شاید اپنے آپ کو کوئی شہزادی نہیں بلکہ دیوی سمجھتی تھی جس کے صرف قدموں کو چھونے کے لیے سب بنے ہوں اس سے آگے رسائی کے کوئی قابل نہ ہو اور شاید... کوئی تھا بھی نہیں اگر تھا تو صرف کتابوں میں خیالوں میں اور ان سب جگہوں میں جن کا حقیقت سے کوئی تعلق نہیں ہوتا، کوئی وجود نہیں ہوتا لیکن پھر ایک دم میں بالکل حیرت زدہ اور سحر زدہ سی رہ گئی کہ کیا کتابوں میں سچ بھی لکھا ہوتا ہے اور رُودین حقیقی بھی ہوتے ہیں اور آدمی کے خیالات و تصورات کو کوئی حقیقی جیتا جاگتا وجود بھی مل سکتا ہے۔ بالکل اچانک اور غیر متوقع طور پر بلکہ غیر حقیقی طور پر مجھے ان سوالوں کا جواب ملا لیکن اس

کچھ جو آپ تصور کر سکتے ہیں وہ بیان کر سکتا ہے۔ وہ سب کچھ جو آپ سوچ سکتے ہیں وہ سمجھ سکتا ہے اور ایک بے نیازی سے آپ کو یقین دلاتا ہے کہ یقیناً وہ حاکم ہے اور آپ محکوم۔“ میرا خیال ہے کہ میری ڈائری کو آپ کبھی نہ پڑھ سکیں گے۔ اس کی بہت سی باتیں کبھی نہ جان سکیں گے جو مجھے خود بھی کبھی کبھی یقین نہیں آتا کہ میں نے ہی لکھی ہیں۔

خدا تعالیٰ پر مجھے یاد آیا کہ لوگ کہتے ہیں کہ جسے اللہ سے محبت ہو اُسے ہر گل ہر رنگ ہر شے میں اسی کا جلوہ نظر آتا ہے۔ تو میں اس وقت بہت ملاحظہ ہو کر سوچتی ہوں کہ اللہ تعالیٰ کے معاملے میں تو میرے ساتھ کوشش کے باوجود ایسا ہوا نہیں مگر اس کے ایک ”غازی اور پُر اسرار بندے“ کے معاملے میں ایسا ہو گیا ہے۔ مجھے ہر پھول ہر شے میں اُس بندے کا بھی جلوہ تو نظر نہیں آتا مگر خیال اُس کا ضرور آتا ہے۔ ہر خوبصورت وقت میں اور ہر خوبصورت چیز اور خوبصورت جذبے کے ساتھ اور کیا مصیبت ہے کہ بالکل روایتی لوگوں کی طرح کبھی کبھی دورانِ نماز بھی۔

مجھے نرگس کے پھول بہت پسند ہیں (اور پنڈی میں صرف صدر میں ایک جگہ ملتے ہیں) نرگسیت کے مفہوم سے بھی آگاہ تھی لیکن اس کے بیک گراؤنڈ کا علم نہ تھا۔ آپ نے بتایا تو بڑا اچھا اور رومٹیک لگا۔ مجھے کبھی کبھی لگتا ہے کہ میں بھی نرگسیت کا شاید شکار ہوں یا رہی ہوں لیکن سوچتی ہوں کہ ایسے ایک انسان کے لیے کیا یہ قدرتی نہیں جسے اپنے منفرد ہونے کا بخوبی احساس بھی ہو لیکن اسے ماحول ایسا ملے جہاں اُس کی انفرادیت کی کوئی پہچان اُس کی مرضی کے مطابق نہ ہو۔

اور ایک مزے کی بات سنیں کہ گزشتہ ہفتے ضیاء الحق دربار پر آیا۔ بابا نے ایک مسجد بنوائی ہے اس کا افتتاح کرنے (آپ کو میں لکھ چکی ہوں) نا کہ ضیاء الحق اور اس کی موٹی بیوی سے لے کر اُس کا بچہ اور علمہ پتہ نہیں کیسے اور کیوں بابا کا مرید ہے عرصے سے) تو سارے آس پاس کے گاؤں دیہاتوں کے لوگ دربار پر جمع تھے اور ہمارے سارے رشتہ دار بھی یعنی مرد تمام۔ اور بابا سے ضیاء الحق اندر حجرے میں جا کر ملا۔ ان کے پاس چٹائی پر بیٹھا رہا پھر ان کے پیچھے نماز پڑھی وغیرہ۔ مجھے اتنی کوفت ہوئی میں نے کہا بابا آپ امام خمینی کے نقش قدم پر نہیں چل رہے۔

ضیاء الحق کو دربار پر بلانا حسینیت نہیں یزیدیت کا ساتھ دینا ہے۔

اور مجھے یقین ہے کہ بابا مجھ سے ناراض ہی ہوں گے کیونکہ ایک تو میں ان سے کوئی سفارش کرانے کا ارادہ نہیں رکھتی اور پھر وہ مجھ سے اپنی سوانح حیات لکھوانے کا ارادہ کر رہے ہیں۔ صدیوں پرانے ہمارے اجداد کے شجرے اور حالات و واقعات کی بوسیدہ تحریریں مجھے بھیجوائی ہیں۔

اور پرسوں میں نے موت سے بہت خوف محسوس کیا۔ تمام رات میں سو نہیں سکی۔ ہوا یہ کہ گاؤں کی ایک لڑکی جو تقریباً میری سہیلی تھی اور بہت زندہ دل، ہر وقت ہنسنے ہنسانے والی خوش باش شوخ لڑکی تھی اچانک مر گئی کوئی رگ پھٹنے سے۔ تو میں اپنے خاندان کے علاوہ گاؤں میں بہت کم باہر نہیں جاتی ہوں مگر اس کی موت پر گئی۔ اس کا چہرہ مر کر بھی اتنا شگفتہ تھا جیسے ہنسنے ہنسنے سو گئی ہو اور انہوں نے اسے دلہن بنا کر لٹایا ہوا تھا تمام زیورات اور سرخ زرتار دوپٹہ اوڑا کر۔ میں نے اتنا عجیب خوف اتنا عجیب احساس محسوس کیا اتنی عجیب بے بسی محسوس کی کہ میں کتنی ہی دیر اس کے سر ہانے بالکل قریب کھڑی اسے دیکھتی رہی۔ میں نے چاہا کہ میرا کوئی آنسو بہے کیونکہ سب کے بہہ رہے تھے مگر ایسا نہیں ہوا۔ مجھے یاد نہیں کہ کون کون عورتیں میرے پاس آ کر میرے سر پر ہاتھ پھیرتی رہیں۔ میرا ہاتھ اٹھا کر چومتی رہیں اور کیا کیا کہتی رہیں۔ جب میں وہاں سے آ گئی تو مجھے میرے ساتھ جانے والی لڑکی ستارہ نے بتایا کہ بی بی جان آپ کبھی کہیں نہیں جاتیں نہ میت پر تو سب عورتیں اتنی حیران ہو گئی تھیں آپ کو دیکھ کر کھڑی ہو گئی تھیں آپ کو دیکھنے کے لیے اور آپ کے پاس آ کر آپ کی خیریت پوچھتی رہیں پیار دیتی رہیں مگر آپ کسی کی بات کا جواب ہی نہیں دے رہی تھیں۔ کسی کو دیکھ ہی نہیں رہی تھیں۔ ساری رات بھی مجھے اسی کا خیال رہا اور میں سوچتی رہی کہ وہ کیسے اسی انداز میں قبر میں لیٹی ہوگی وہی اُس کی بھوؤں کا زاویہ ہوگا۔ وہی اُس کی خوبصورت ناک ہوگی۔ اتنی پریشان رہی میں رات بھر۔

اور کل میں نے ملکہ فرح کی خودنوشت ایک اخبار میں پڑھی اور ملکہ کا ایک جملہ بالکل ایسا لگا کہ ”مجھے اپنی زندگی کے لیے ایسا شخص پسند نہیں تھا جو میرا غلام

طرح کد اب مجھے اپنا یہی انفرادیت عطا کرنے والا ماحول اور اس سے وابستہ ہر چیز بوجھل، مصیبت اور مجبور کر دینے والی لگتی ہے کیونکہ شاید یہی سب کچھ ہے جو مجھے ڈراتا اور پشیمان و نادم بناتا ہے اور احساس جرم پیدا کرتا ہے اور حقیقت اور افسانے کے درمیان حائل ہے۔ مجھے لگتا ہے کہ اگر میں ایک عام گھرانے کی نیم آزاد نیم خود مختار لڑکی ہوتی تو شاید یوں خود کو مبتلائے خوف و ندامت نہ پایا کرتی اور حقیقت اور افسانے کے درمیان حائل اس دیوار کو پار کر کے قرۃ العین کے الفاظ میں کہہ سکتی کہ ”ہاں میں ضرور آگے جاؤں گی اور دیکھوں گی وہاں کیا ہے وہاں جہاں تاریکی روشنی ہے غلطیاں صحیح ثابت ہوتی ہیں اور زندگی خواب اندر خواب ہے ایسے خواب جنہیں میں چھونا چاہتی ہوں۔“

اور کیا آپ یقین کریں گے کہ اس دفعہ چاند رات کو موسمِ بقی کی روشنی میں (کیونکہ گاؤں کی بجلی خرابی کے بعد چلی گئی تھی) کیجو (میری نیم دوست اور نیم خادمہ) کے ساتھ اپنے کمرے میں خاموشی سے اپنے ہاتھ پر مہندی کے پھول بناتے ہوئے میں نے آپ کے بارے میں بے شمار باتیں سوچیں جو آپ کبھی بھی نہ جان سکیں گے (مہندی مجھے پسند نہیں ہے خاص طور پر اس کی خوشبو مگر کچھ نقش و نگار بنانے کے شوق اور کچھ امی کی خواہش کی خاطر لگالی تھی۔ اب یہ چھتر رہی ہوں اترتی ہی نہیں) پھر صبح سویرے سے کچھ پہلے ایک دم آنکھ کھلی تو پتہ چلا اُس خواب سے جاگی ہوں جس میں آپ بھی تھے اور سردیوں کا موسم تھا آپ گرم کپڑوں میں تھے۔ بڑا افسوس ہوا جاگنے کا اور خواب ٹوٹنے کا۔ فوراً ہی دوبارہ سونے کی کوشش کی اور جب صبح کو جاگی تو خشک مہندی ہاتھوں سے چھڑاتے ہوئے یقین کیا کہ صبح صادق کے وقت آنے والے خواب کبھی سچ نہیں ہوتے، لوگ غلط کہتے ہیں کہ اس وقت سچے خواب آتے ہیں۔ میں نے اپنی ڈائری کا مرکزی حصہ دل ہی دل میں آپ کے نام کیا ہوا ہے اور خالی چھوڑا ہوا ہے جب کبھی بھی میرے ذہن میں آپ سے متعلق کوئی خوبصورت بات جنم لیتی ہے میں اس میں لکھ دیتی ہوں بغیر کسی نام یا حوالے کے۔ تو میں نے آپ کا یہ خط پڑھنے کے بعد اس میں لکھا ”اُس کا احساس“ اس کا خیال یقین دلاتا ہے کہ آپ کچھ بھی نہیں ہیں اور وہ سب کچھ ہے۔ وہ سب

کہ..... اور میرا دل رنج و مسرت دونوں کی فراوانی سے آشنا ہو چکا ہے۔“ ایک دفعہ وہ محبت کا ذکر کرتے ہوئے کہتا ہے کہ ”میری اُمیدوں‘ میرے خوابوں اور میری ذاتی مسرت میں کوئی بات مشترک نہیں ہے۔ محبت.... میرے لیے نہیں ہے.... میں اس کے قابل نہیں ہوں.... میں بوڑھا ہو چکا ہوں (جس طرح آپ نے لکھا تھا اپنے لیے) میں کسی کو اپنے عشق میں دیوانہ کیسے بنا سکتا ہوں۔ خدا کرے کہ میں خود ہی دیوانہ ہونے سے بچا رہوں۔“

میں آپ کو مکمل طور پر بھول جانے کی فکر میں تھی۔ اگرچہ ایسا ہو نہیں سکا۔
”نتالیہ“

تسلیمات!

آپ نے لکھا ہے کہ ”تم نہیں جانتیں کہ میں کتنا الجھا ہوا شخص ہوں“ واقعی میں نہیں جانتی مگر یہ بات ضرور جانتی ہوں.... کہ ہمیشہ سے سوچتی تھی کہ میری تمام تر چاہت اور ہر چیز کا حق دار جو کوئی بھی ہوگا.... وہ بہت الگ سا الجھا سا شخص ہوگا۔ عام انسانوں کے ہجوم میں منفرد اور مختلف اور مجھ سے کئی سال بڑا.... اور ہر لحاظ سے اتنا بڑا مکمل اور ہمہ گیر کہ اس کے آگے اپنا آپ بالکل بچہ لگے....

دھوپ بڑی چمکیلی اور خوشگوار ہے اور کھیتوں پر اتنی آسودگی اور سکون و محبت سے بچھی ہوئی ہے۔ مویشی بے فکری سے چر رہے ہیں۔ عورتیں اتنی خواہش اور مزے سے سبز کھیتوں میں سرسوں کا ساگ توڑ رہی ہیں۔ جنگلی جھاڑیوں کے پیر اتنے ہی سرخ، شیریں اور لذیذ ہیں اور میری ننھی سہیلیاں اور ننھے دوست اپنے ہاتھوں کو کانٹوں سے زخمی کر کے اتنے پیار اور شوق سے یہ پیر میرے لیے چن کر لا رہے ہیں۔ ہمیشہ کے سرما کی طرح اس دفعہ بھی غریب اور پُر خلوص سادہ محنت کش بوڑھیاں میرے لیے نشاستہ، تیل، مونگ پھلیاں و عاؤں کے ساتھ لے کر آ رہی ہیں۔ میری سہیلیاں اتنی خوش مزاج اور مہربان ہیں۔ اور بقول قرآن العین ”زندگی کا طلسم اتنا مکمل ہے“ پھر بھلا میں کیوں اداس ہوں۔ ان پیاری حقیقتوں کو فراموش کر کے محض ایک خواب، ایک خیال کے لیے دکھی ہوں۔

بن کر رہ جائے بلکہ میں چاہتی تھی کہ کوئی مجھے کنیز بنانے کی صلاحیت رکھتا ہو۔“ اور دیکھیں میں کل شام کو روزہ کھولنے کے بعد بابا کے پاس گئی تھی دربار پر۔ بہت مزہ آیا۔ بابا نے مجھے کئی چھوٹے موٹے تحفے دیئے، میرا پسندیدہ ایرانی قبوہ بھی پلوایا (ان کے خصوصی خادم کا بنایا ہوا۔ باقی سب تو ملنگ نما خادم ہیں جو دربار پر پھرتے رہتے ہیں)۔

میں نے موم بتیوں کی روشنی میں بابا کے بہت سے کام کیے (کیونکہ بجلی گئی ہوئی تھی ورنہ دربار تو اب بقیعہ نور بنا رہتا ہے)۔ پھر میں نے بابا کے خصوصی ہاتھ روم میں جا کر حسب عادت ان کے تمام قیمتی صابنوں سے باری باری منہ ہاتھ اور پیر دھوئے۔ ہر کولون ٹیسٹ کر کے دیکھا پھر خادم کو ساتھ لے کر (کیونکہ ملنگوں سے مجھے اتنا ڈر لگتا ہے) گھر چلی گئی۔

”نتالیہ“

تسلیمات!

جب میں کراچی گئی تھی تو ساتھ پڑھنے کے لیے ”رُودین“ لے گئی تھی۔ دوبارہ پڑھنے کے لیے۔ اسے دوبارہ پڑھتی رہی تو آپ زیادہ زیادہ رُودین محسوس ہوتے رہے۔ بالکل آپ جیسا مزاج اور باتیں تھیں رُودین کی۔ رُودین نے نتالیہ کو صرف ایک خط لکھا تھا ایک دفعہ اور وہ حیرت انگیز طور پر آپ کے خطوط کی طرح تھا مثلاً اُس خط کے آخر میں رُودین لکھتا ہے کہ ”میں تمہارے لیے مکمل مسرت کا خواہشمند ہوں۔ خدا حافظ.. کبھی کبھی مجھے یاد کر لیا کرنا۔ مجھے اُمید ہے کہ تم پھر میرا ذکر سونگی۔“ اس خط کے بعد رُودین چلا گیا تھا۔ بالکل آپ کی طرح وہ نتالیہ سے باتیں کرتا تھا۔ کبھی وہ نتالیہ سے کہتا تھا کہ ”بعض تار ایسے ہوتے ہیں جنہیں میں بالکل نہیں چھوتا۔ میرا دل.... کسے یہ جاننے کی ضرورت ہے کہ اس پر کیا کچھ گزر چکا ہے۔ سب لوگوں کے سامنے معائنے کے لیے اس کی نمائش کرنا مجھے ہمیشہ کسی مقدس چیز کی توہین کی طرح لگتا ہے.... لیکن تم میرے اعتماد کو دعوت دیتی ہو۔ تمہارے ساتھ میں صاف گوئی سے کام لے سکتا ہوں۔ میں تم سے نہیں چھپا سکتا

تسلیمات!

امید ہے کہ اب تک آپ کا زکام دور ہو چکا ہوگا۔ یہ ہوتا ہی بہت بد مزہ شے ہے۔ اس سے تو بہتر لگتا ہے کہ آدمی کو سیدھا سیدھا بخار ہی ہو جائے اور وہ کم از کم لیٹ کر ہی سکون محسوس کر سکے۔ معلوم ہوا کہ آپ کے نزدیک مجھے خط لکھنا ایک غیر سنجیدہ کام ہے کیونکہ کوئی سنجیدہ کام میں نہیں کیا جاسکتا (یہی تحریر کیا ہے نا آپ نے) ظاہر ہے آپ کے لیے یہ کام سنجیدہ ہو بھی نہیں سکتا کہ زودین کے لیے بس اپنی دانشوری اور علم و ادب کی محفلوں، انقلابی مباحثوں و مراسلوں میں لگا رہنا ہی سنجیدہ کام تھے اور نتالیہ بیچاری جو اکثر گرم خوبصورت شبنمی مجلسیں، شبنم آلود گھاس پر ننگے پاؤں چلتے ہوئے اور اکثر دلنشین شامیں کسی درخت کے نیچے خاموش بیٹھے غروب آفتاب دیکھتے ہوئے اس خیال اور امید میں گزار دیتی تھی کہ ابھی زودین برآمد ہوگا اور اس سے وہی اپنی پُر حروہ و وقار گفتگو کرے گا ساتھ ساتھ ٹہلے ہوئے (جیسے کہ وہ کبھی کبھی کرتا تھا) تو زودین صاحب کے لیے نتالیہ کا یہ انتظار اور امید بالکل غیر سنجیدہ اور بچکانہ تھا۔ میں نے اتنی بے شمار ناولیں پڑھی ہیں مگر یہ زودین پتہ نہیں پڑھی کیوں تھی اور اگر پڑھی تھی تو پھر ایوان ترکیف نے یہ کردار جیسے صرف آپ کے لیے ہی کیوں تحریر کیا تھا۔

اس خط میں بھی آپ نے میری ناول کے متعلق پوچھا ہے تو میں اسے دوبارہ لکھ تو رہی ہوں، کبھی زندہ دلی سے کبھی مردہ دلی سے۔ اب آپ کا خط پڑھا تو پھر شوق ہوا کہ اس پر تیزی اور باقاعدگی سے کام کروں اور ختم کر دوں انجام چاہے جو کچھ بھی ہو۔ اس کے ماحول کے لیے یہ ہے کہ جیسا کہ آپ نے بھی تحریر کیا تھا کہ ناول ایک وسیع کینوس ہے اس میں ہم کئی لوگوں، معاشرتوں اور ماحولوں (ماحول سے) کا ذکر کر سکتے ہیں تو میری ناول میں رومی ماحول کا تذکرہ ہے مگر مرکزی طور پر نہیں۔ یوں سمجھئے اس میں کانونٹ کے ماحول کا بھی تذکرہ ہے خاص طور پر وہ مقدس، شفیق، باوقار اور سنجیدہ فادرز اور مدرز (Nuns) جو مجھے بہت گہرے طور پر اب یاد ہیں اور حضرت عیسیٰ و حضرت مریم کے مجسموں اور چرچ اور خوبصورت گہرے پُر سکون خوشبودار گوشوں کی خاموش ٹھنڈک اور چرچ

آپ کا خیال تو اتنے خواب دکھاتا ہے کہ بتانے لگوں تو خط کبھی ختم نہ ہو.... اس شب کی صبح بھی میں نے ایک خواب دیکھا تھا اس صبح کچھ تو رات بھر کی اذیت بے چینی اور ایک مختصر اور بے چین نیند کی وجہ سے اور کچھ دربار پر سونے کی وجہ سے میں صبح کو جلدی جاگ گئی تھی بلکہ شاید سوئی ہی نہ تھی۔ فجر کی نماز کے بعد (اور اس دوران بھی بے اختیار روتی رہی تھی) میں بابا کی ایک گرم چادر لپیٹ کر باہر نکل آئی تھی اور صبح کے ہلکے ہلکے اجالے میں باہر ساری چادر دیواری کے اندر پھرتی رہی تھی۔ اکیلی اور خاموش۔ فاتحہ پڑھتی رہی تھی اور یقین کریں اس کچھ اجالے کچھ اندھیرے کے پُر اسرار سے وقت میں سب کچھ اتنا عجیب پُر سحر اور پُر اسرار لگ رہا تھا۔ درخت بام و در راستے امام بارگاہ کے ”علم“ اور نشانیاں اور اپنے بزرگوں کی بلند و بالا سفید قبریں، یقین کریں ایسا لگ رہا تھا خود کو جیسے کہ میں بھی کوئی روح یا کوئی آسمانی یا غیر انسانی شے ہوں، انسانوں میں سے نہیں ہوں.... مگر آپ کا خیال تب بھی ہمراہ تھا۔ میں نے سوچا تھا ایک انوکھا خواب دیکھا تھا کہ جیسے میں ہمیشہ دربار پر رہتی ہوں، ہر روز صبح اسی وقت اسی طرح گھومتی ہوں.... یہاں تک کہ ایک دن اس دھندلے پُر اسرار اجالے میں اچانک کسی درخت کے پیچھے سے نکل کر آپ میرے سامنے آ کھڑے ہوتے ہیں اور میں بڑے اطمینان سے کہتی ہوں تو تم آخر آ ہی گئے۔ میں تمہاری منتظر تھی اور مجھے معلوم تھا کہ تم ایک دن یہاں ضرور آؤ گے۔ کسی نہ کسی دن یہ راستے تمہیں یہاں لے آئیں گے میرے پاس لے آئیں گے کیونکہ یہاں اتنی اچھائی ہے اتنی سچائی ہے، اتنا حسن اور اتنی پاکیزگی ہے، اتنا سکون اور محبت ہے، اتنے خواب ہیں.... اور صرف تم ان سب چیزوں کے اہل ہو.... ان کے امین ہو۔ یہ سب صرف تمہارے لیے تخلیق ہوئی ہیں یہ الوہی اچھائیاں اور حسن اور مسرتیں اور اسی لیے مجھے یقین تھا کہ تم کبھی نہ کبھی اس جگہ ضرور آؤ گے اور پتہ نہیں کتنی دیر میں اس خواب میں کھوئی رہتی کہ بابا کے خاص خادم (جنت میں شیطان) نے مجھے پھرتے دیکھ لیا تھا۔

”نتالیہ“

بھی رکھوں گی مثلاً تانیہ، نطاشہ وغیرہ لیکن نتالیہ ہرگز نہیں رکھوں گی کیونکہ میں نہیں چاہوں گی کہ وہ بھی زندگی میں ایک رُودین سے محروم رہے اور محض کسی لینڈ لارڈ کی بیوی بن کر رہ جائے۔

آپ نے تو مذاق بنالیا۔ ویسے ایک دفعہ اس بندوق نے واقعی میرا بڑا مذاق بنوایا تھا جب میں نے نئی نئی سیکھی تھی چلانا تو ایک شام جبکہ گھر میں کچھ مہمان بھی تھے ناصر بھی (اگرچہ تب ہماری منگنی نہیں ہوئی تھی ابھی لیکن میرا خیال ہے کہ ناصر کے دل میں جب بھی کچھ غلط خیالات تھے) اور سوان بھی تب ابھی ماسکونہ گیا تھا جانے کو تھا تو اس نے چاہا کہ میں ذرا سب کو اپنی نشانہ بازی کی ٹریننگ دکھاؤں اور کچھ صحن میں شہتوت پر بیٹھی ہد ہد کو نشانہ بناؤں تو میں نے ایسا کیا (ناصر اور سوان اُسی وقت شکار سے واپس آئے تھے) اور درخت سے کوئی چیز گری بھی۔ میں بے حد فخر سے اور خوشی سے بھاگی اپنا شکار دیکھنے لیکن وہ تو محض ایک کپڑے کی گیند تھی کسی بچے کی اور ہد ہد صاف اڑ گیا تھا۔ سب کا ہنسنے ہنسنے بڑا حال ہو گیا اور والد صاحب جو اتنا کم ہنسنے ہیں وہ بھی بہت ہنسے۔

دیکھئے میں اس ماحول میں شاعرہ بننا بالکل نہیں چاہتی (اگرچہ خوابوں میں اپنے آپ کو کشمیر کی حبہ خاتون اور یونان کی سیفیو سے کچھ کم نہیں سمجھتی) صرف ایک ناول لکھنا چاہتی ہوں۔ ہر دفعہ اس قدر طویل خط لکھنے پر شرمندہ ہو جاتی ہوں اور باتیں ختم ہی نہیں ہوتیں پتہ نہیں آپ کیا سوچتے ہوں گے۔

”نتالیہ“

تسلیمات!

عین اس وقت کہ جب لاہور جانا تھا اتنا سخت فلو ہو گیا مجھے۔ سخت نزلہ زکام، گلہ خراب اور بخار۔ غالباً ایسا باجی کی کزن کی شادی کے دوران مسلسل چاول کھانے، برفیلے پانی پینے اور پھر گلا پھاڑ پھاڑ کر Cheap ترین پنجابی فلمی گیت ڈھولک پر گانے سے ہوا (اور ہمارے خاندان کی فرسودہ رحوں یعنی بوڑھیوں کے خیال میں میرا اس طرح سے وے چھڑ میری بیٹی نہ مردوڑ... گانا بھی اعلیٰ تعلیم کا ایک

کے کمپاؤنڈ سے چکوترے اور لوکاٹ چرانے جیسی حرکتیں اور پھر کانوٹ کی وہ میری کچھ کلاس فیلوز جو کامن روم کو غیر ملکی سگریٹوں کے معطر دھوئیں سے بالکل بھر دیتی تھیں۔ گھنٹوں تاش کھیلتی رہتی تھیں۔ کتابوں میں مغربی فن کاروں کی بے ہودہ تصاویر رکھتی تھیں۔ میں ان کے گروپ میں نہیں تھی اور ہمیشہ ان سے بچتی اور گھبراتی بلکہ یوں کہیے ڈرتی تھی (تب میں ایف۔ اے کر رہی تھی مگر سخت اسحق ہوا کرتی تھی) مگر اس کے باوجود وہ مجھے پسند کرتی تھیں شاید اس لیے کہ میں ان کے نزدیک کوئی بہت افسانوی اور تاریخی سی شے ہوا کرتی تھی بقول ان کے اتنی ہارٹ ڈیشنگ حد تک Pretty مگر اس کے باوجود اتنی Simple اور کیوٹ اور Innocent اور پتہ نہیں کیا کیا۔ وہ مجھے کہتی رہتی تھیں مجھے تب بُرا لگتا تھا اور اب یاد آتا ہے تو اچھا لگتا ہے کہ انہوں نے میرے کیا کیا نام رکھے ہوئے تھے۔ کوئی سنڈریلا کہتی تھی، کوئی میڈونا (حالانکہ مجھے آج تک معلوم نہیں کہ میڈونا کون تھی) کبھی Sleeping Beauty کہہ کر پریشان کر دیتی تھیں اور کبھی ڈمپل اور پتہ نہیں کیا کیا۔ مجھے یاد ہے کہ وہ اتنی فضول فضول باتیں کیا کرتی تھیں کہ اکثر میں بالکل رونے والی ہو جاتی تھی۔ تب وہ سنجیدہ ہو جاتی تھیں اور مجھے بہت پیار اور خلوص سے سمجھانے لگتی تھیں کہ ہم تو تمہیں یہ احساس دلانا چاہتے ہیں کہ تم بہت پیاری سی لڑکی ہو مگر بہت سادہ ہو تم اور تمہیں اپنا کوئی احساس ہی نہیں ہے۔

آپ مڈل کلاس سے ہیں تو یہ اچھی بات ہے۔ میں نے عزیز احمد کی ایک کتاب میں ایک یادگار بات پڑھی تھی کہ یہ صرف مڈل کلاس کی خواتین ہوتی ہیں جو حیا اور معصومیت رکھتی ہیں اور ان کا تحفظ کرتی ہیں۔ نچلی کلاس تحفظ کی استطاعت نہیں رکھتی اور اپر کلاس بے تحفظی کی استطاعت رکھتی ہے تو اس بات کی وجہ سے مجھے مڈل کلاس پسند ہے حالانکہ کبھی کبھی یوں بھی لگتا ہے کہ جیسے میں اپنی کلاس اور اپنے ماحول میں سخت ان فٹ ہوں اور مڈل کلاس کے مرد بھی غالباً بہت با وفا شوہر ہوتے ہیں۔ میرا خیال ہے کہ آپ بھی ایسے ہی ہیں۔

میں سوچتی ہوں کہ ہماری بہن بھائیوں کی فیملی میں اب جس پہلی بچی کا اضافہ جب بھی ہوگا میں خاندانی نام کے ساتھ ساتھ اس کا ایک اپنی پسند کا رُوسی نام

نتیجہ ہے) گویا ان کے خیال میں یہ کوئی انگریزی گیت ہے اور حیرت سے منہ پھاڑے وہ میری صورت دیکھتی رہتی ہیں ان کے علاوہ گاؤں کی کچھ اور بوڑھیاں بھی جو بیچاری یہ سمجھتی ہیں کہ ایک سید زادی اور پیر زادی کو بس میلا دشریف میں نعتیں اور سلام ہی پڑھنا زیبا ہے۔

ابھی ”اینا کرینا“ دیکھنی ہے۔ ویسے یہ رات کے پروگرام دیکھنا بہت اچھا لگتا ہے مکمل تنہائی اور خاموشی اور کوئی بھی انہیں دیکھنا پسند نہیں کرتا۔ کبھی کبھی ایسا لگتا ہے کہ جیسے ہر چیز ایک خواب اور خیال ہے نہ آپ کی کوئی حقیقت اور حقیقی وجود ہے نہ میرا اور ہم کوئی کردار ہیں کسی کتاب کے۔ آپ کو لکھتے ہوئے بھی ایسا ہی لگتا ہے کہ جیسے میں نہیں بلکہ میرا تخلیق کردہ کوئی کردار سوچ رہا ہے لکھ رہا ہے اور سب کچھ خواب و خیال ہے آپ بھی صرف ایک کتابی تخلیق ہیں۔ حقیقتیں اتنی خوبصورت کب ہوتی ہیں بھلا بالکل خوابوں جیسی۔

پچھلے دنوں ایک مجلس پر میری ایک شہرکی دوست آئی تو کہنے لگی میں نے بہت مزیدار چینی کھانے پکانے کا کورس کیا ہے تم آؤ کسی دن تو کھلاؤں بھی اور سکھاؤں بھی۔ مجھے ایک دم یاد آیا کہ آپ نے ایک دفعہ لکھا تھا کہ آپ کو چینی کھانے بہت پسند ہیں۔ بہت خوش ہو کر کہا کہ ضرور آؤں گی۔ پھر بعد میں سوچا کہ کیا فائدہ ہوگا اس سے کارآمد ہوگا کہ اپنی کئی کزنز کی طرح تندور میں روٹیاں لگانا سیکھ لوں بغیر ہاتھ جلانے۔

آپ کو تو رُوسی زبان یقیناً کچھ نہ کچھ آتی ہی ہوگی میں نے بھی سوان سے کچھ کچھ سیکھی ہے۔ اُسے تو اتنی عادت ہے رشین بولنے کی کہ جب آیا تھا تو پہلے دو چار روز اکثر اُس کی زبان سے کوئی نہ کوئی جملہ اور الفاظ رُوسی میں نکل جاتے باتوں کے دوران۔ میں نے بھی سیکھا ہے کہ دودھ کو ملا کو کہتے ہیں۔ آموں کو ویشے رچھ کو مشکا اور ہاں اور نہیں کے لیے دا اور نیت وغیرہ۔

سوان گزشتہ ماہ کی 17 کو آیا تھا اور اس ماہ کی 28 کو چلا جائے گا۔ یہ تین سال باہر رہ کر وہ اب پہلے جیسا لاابالی اور ضدی سا لڑکا نہیں رہا ہے بلکہ ایک سنجیدہ سا ذمہ دار سا باشعور مرد لگتا ہے۔ صحت اور وزن بھی ماشاء اللہ پہلے سے زیادہ

تسلیمات!

آپ نے اسے حماقت کہا اور شاید درست کہا لیکن اس کا کوئی علاج نہیں کہ میں آپ کو آئیڈیل بنانا نہیں چاہتی بلکہ بنا چکی ہوں شاید۔ وہ سب کچھ جو مجھے پسند ہے جس کے بہت خوبصورت خواب میں نے ہمیشہ سے دیکھے ہیں۔ وہ سب کچھ مجھے آپ کے خطوط سے آہستہ آہستہ پتہ چلا کہ آپ میں ہے۔ آپ کی طرح میرے لیے بھی یہ بہت خوبصورت اور حیرتناک مسرت کی بات ہے کہ سچ سچ کوئی ایسا ہو سکتا ہے جیسا کہ ہم نے سوچا تھا لیکن مجھے یہ بھی اچھی طرح معلوم ہے کہ حقیقت اور آئیڈیلز بالکل الگ چیزیں ہیں۔ آپ آئیڈیلز کو دل میں چھپا کر رکھ

”نتالیہ“

ناراض و نالاں تھی اس لیے ہر بار خط لکھتی اور پھر پھاڑ دیتی حتیٰ کہ آپ کا خط آ گیا اور میں نے فیصلہ کیا کہ اب جو خط لکھوں گی پھاڑنے کے لیے نہیں ہوگا۔

بے حد شکریہ آپ نے مجھے ”میڈونا“ کے بارے میں بتایا اور آپ ہی تھے صرف جو بتا بھی سکتے تھے (مولانا زودین جو ہوئے) ورنہ میں ساری زندگی یہ سمجھتی رہتی کہ میڈونا ونس کی طرح کوئی یونانی یا رومن دیوی ہوگی ذرا خوبصورت سی۔ ویسے وہی قرۃ العین حیدر والی بات کہ میری زندگی میں کبھی کوئی ایسی محفل یا ماحول نہیں آئے گا جہاں مجھے میڈونا کا مطلب نہ جاننے پر اپنی جاہلیت پر شرمندہ ہونا پڑتا یا اپنی علیت کا اظہار کرنا پڑتا۔ جس طرح آپ نے رافیل کی میڈونا اور مائیکل انجلو کی میڈونا بتایا تو مجھے یاد آیا کہ میری وہ ساتھی مجھے ہمیشہ ”ہماری میڈونا“ کہا کرتی تھیں۔

یہ تو ایک طے شدہ بات ہے کہ آپ ایک محترم اور آئیڈیل انسان ہیں جب کہ میں خود پتہ نہیں کیسی ہوں، کیا ہوں (اب اپنے آپ کو بُرا تو آپ کے خوف سے نہیں لکھتی) آپ نے مجھے اس قدر خوبصورت اور باوقار خطوط لکھے ہیں ہمیشہ۔ اتنے پیارے بالکل اچھی کتابوں کے اچھے لوگوں جیسے خطوط۔ ایک آئیڈیل انسان کے آئیڈیل خطوط کہ جن کے بارے میں میں کبھی سوچ بھی نہیں سکتی تھی کہ کبھی حقیقت میں مجھے ایسے الفاظ، جملے، خیالات اور دوسری تمام باتیں پڑھنے کو ملیں گی جو کسی کتابی یا فرضی کردار کی نہیں بلکہ کسی حقیقی انسان کی باتیں اور خطوط ہوں گے اور ہوں گے بھی میرے نام (بالکل کسی خواب کی بات ہو جیسے) شاید میں بہت آئیڈیل یا تخیلاتی ہوں کہ مجھے یہ خوبصورت خیال اسی وقت آرہا ہے کہ شاید اقبال نے عطیہ فیضی کو بھی ایسے ہی خطوط لکھے ہوں گے ایسے ہی پیارے، باوقار اور منفرد۔ آپ اقبال ضرور ہیں لیکن مجھے کہنے دیں کہ میں عطیہ ہرگز نہیں ہوں کیونکہ عطیہ بیگم نے مجھے یقین ہے کہ اقبال کو اس طرح فضول باتوں اور خود نمائی سے بھرے خط ہرگز نہ لکھے ہوں گے۔

بے حد مسرت و فخر کا مقام ہے کہ زودین صاحب نالیہ کی بے حد

سکتے ہیں ان کے ساتھ نہیں رہ سکتے یا انہیں ساتھ نہیں رکھ سکتے اس لیے میں صرف یہ سوچتی ہوں کہ میں آپ کو کبھی بھی بھول نہیں سکوں گی۔ ملک سے باہر چلی جاؤں تب بھی نہیں۔ آپ کو کوئی خط نہ لکھوں تب بھی نہیں۔ آپ مجھے ہمیشہ یاد رہیں گے یہ مجھے بالکل یقین و اعتماد ہے۔ بالکل اسی طرح جس طرح آپ تاریک قید خانوں میں بھی رہیں لیکن روشنی دھوپ اور مدھم چاندنی کا تصور بھول نہیں سکتے۔

میری امی اور پھوپھیاں اکثر ناراض ہوتی رہتی ہیں کہ تم نہا کر اور بال کھول کر درختوں کے نیچے اور چھت پر ننگے سر نہ پھرا کرو (ہماری چھتوں کی دیواریں کافی اونچی ہیں یعنی منڈریں)۔ جن غالباً عاشق ہو جائیں گے تو مجھے ہنسی آ جاتی ہے اور زیادہ زیادہ بھرتی ہوں۔ ایک مرتبہ تو میں نے چھوٹی پھوپھو سے کہا (وہ دوستوں کی طرح ہیں میرے ساتھ) کہ کاش مجھے پتہ ہو جن کس وقت اور کس درخت پر ملتے ہیں تاکہ میں پھر خوب بالوں میں پھول وغیرہ سجا کر وہاں پھروں تو وہ بالکل کانپ گئیں اور کہنے لگیں تو بہ تو بہ کرو ویسے یونہی احتیاطاً تمہیں روکا جاتا ہے ورنہ سیدزادیوں پر تو جن آ ہی نہیں سکتے، دور بھاگتے ہیں تو میں نے اس قدر افسردگی سے کہا (کہ انہیں بھی ہنسی آ گئی) کہ ہائے کیا بُری خبر سنا دی آپ نے میں نے تو یہ بال روزانہ دلوں اور شہد سے دھو دھو کر اس لیے اتنے لمبے اور خوبصورت کیے تھے کہ کسی دن ضرور کوئی معمولی جن جنات قسم کی شے انہیں دیکھے گی اور مر مٹے گی اور آپ نے سنا دیا کہ سیدزادیوں پر جن مرتے ہی نہیں۔

جناب اگر میں اپنے والد صاحب کو بتا دوں کہ میں کسی کو خط لکھتی ہوں اور کوئی مجھے لکھتا ہے (چاہے ان خطوں میں ہم احادیث اور عبادات پر ہی بات کیوں نہ کرتے ہوں) تو وہ مجھے قتل کر دیں۔

”نتالیہ“

تسلیمات!

آپ کو خط لکھنا بھی میرے لیے کوئی کافرانہ بات بن گئی ہے کہ گزشتہ خط کے بعد یہ کوئی چھٹا یا ساتواں خط ہے جو آپ کو لکھ رہی ہوں لیکن میں دل سے سخت

تسلیمات!

بچھے دنوں میں نے آپ کو رُودین کے بعد ایک اور نام دے ڈالا۔
 درڈزرتھ مجھے بے تحاشہ طور پر پسند ہے اور اب ایک دم احساس ہوا کہ ”تم تو
 درڈزرتھ بھی ہو“ اسی طرح سوچنے، لکھنے اور متاثر کرنے والے پسند آنے والے۔
 کبھی مجھے آپ اقبال کی طرح لگتے ہیں۔ عطیہ فیضی والے اور مجھے سمجھ نہیں آتا آپ
 کو کیا کیا نام دوں۔ کیا آپ کے ذہن میں بھی کبھی کوئی نام آیا میرے لیے! وہ نتالیہ
 کا نام تو میں نے خود ہی اپنے آپ کو دے ڈالا ہے غالباً رُودین کے حوالے سے۔

یہ تو ایک بے تعبیر خواب ہے کہ میں آپ کے ساتھ کسی خاموش پُر سکون
 ٹھنڈے نیم روشن ماحول میں بیٹھ کر چینی کھانا کھا سکوں (میرا خیال ہے کہ کھائیں
 صرف آپ میں تو کسی سحر زدہ ماحول کی طرح آپ کو دیکھتی رہوں سنتی رہوں.... اور
 کیا پتہ آپ بھی نہ کھاسکیں) یا لاہور میوزیم کے پُر اسرار نیم تاریک وسیع وعریض
 اور اونچی چھتوں والے کمروں میں تاریخ کے درمیان آہستگی سے گھوم سکوں آپ
 کے ہمراہ۔

میں نے آپ کا خط پڑھ کر اپنے آپ سے سوال کیا کہ تم کیا اہتمام کرو
 اگر کبھی ملاقات کرنی ہو تو.... تو مجھے جواب ملا کہ میں ڈارک براؤن یا اپنے پسندیدہ
 نیوی بلیورنگ کا کوئی بہاروں کا آئینہ دار لباس پہنوں گی! اپنے بال بہت خوبصورتی
 سے شانہ کروں گی اور بس اپنی پسندیدہ خوشبو لگاؤں گی کیونکہ اور سب چیزیں میک
 اپ کی میرا خیال ہے کہ انسان کی اس کے چہرے کی اصل خوبصورتی اور حسن کو چھپا
 دیتی ہیں۔ آپ کا اپنا رنگ و روپ بھی مصنوعی رنگوں میں چھپ جاتا ہے۔

آپ کا بیٹا مجھے بے حد بے حد پیارا لگا.... اور میں نے سوچا کہ.... کبھی
 میرے پاس بھی آپ کے بیٹے جیسا ایک بیٹا ہوگا.... لیکن شاید وہ اتنا پیارا نہ ہو کیونکہ
 اس میں صرف میری شخصیت شامل ہوگی آپ کی نہیں۔

میں نے گزشتہ دنوں اپنی ایک کزن سے کہا تھا کسی بات پر کہ مجھے اس
 دنیا میں بالکل نہیں پیدا ہونا تھا۔ اتنی بے کار فضول اور عام دنیا۔ تو وہ بولی جی ہاں
 تمہیں تو کوہ قاف پر پیدا ہونا تھا۔ یہی کہنا چاہتی ہوں! میں نے بے حد خوش ہو کر

تعظیم کرتے ہیں اور اُس کی تحریر و دانش اور خیالات کی قدر کرتے ہیں لیکن اگر
 وہ ایک پھنچر سے عرب شیخ بھی نہیں ہیں اور حرم وغیرہ نہیں رکھتے تو تب بھی
 کوئی فرق نہیں پڑتا کہ نتالیہ کو اچھی طرح معلوم ہے کہ اُسے ختم تو کیا جاسکتا ہے
 لیکن یہ کسی قیمت پر بھی قبول نہیں کیا جاسکتا کہ اُس پر کسی غیر سید تو کیا غیر رومی کا
 سایہ تک بھی پڑے اس لیے نتالیہ اپنے آپ کو ختم کرنے کی بات تو سوچ سکتی
 ہے لیکن یہ تو خواب بھی نہیں دیکھ سکتی کہ اُسے رُودین کے پاس بھیجا جاسکتا ہے
 اس لیے اُس نے اس بارے میں کبھی سوچا تک نہیں کہ یوں بھی ہو سکتا ہے۔ کیا
 ہو سکتا ہے؟

سوان کے کمرے میں لینن کی فریم شدہ تصویر ہے۔ دیوار پر، مینٹل پیس
 پر رُوسی ڈیکوریشن پیسز ہیں۔ میز پر رُوسی ٹیبل لیپ ہے اور الماری میں مارکس
 اینگلس، لینن اور ماؤ کی کتابیں ہیں اور بے شمار دوسری۔ اسی موضوع پر اردو انگلش
 کتابیں جیسے ”موسیٰ سے مارکس تک“ اور رُوسی اور بلغاری ادب و رسالے وغیرہ اور
 ان ہی کتابوں کی وجہ سے میں جی گویرا اور حسن ناصر اور حبیب جالب جیسے لوگوں کو
 جانتی ہوں (جالب کی کتاب ”سرمقتل“ بھی ان کتابوں میں ہے) لینن کا ایک
 بہت خوبصورت سفید چینی کا مجسمہ بھی ہے کتاب پڑھتا ہوا۔

دربار پر کل مجلس تھی اور اب بابا جلد ہی سامان سفر باندھ رہے ہیں سندھ
 اور بلوچستان کے ایک طویل دورے کے لیے۔ سیہون شریف، حیدر آباد، ٹھٹھہ، اوستہ
 محمد، کوئٹہ ملتان پتہ نہیں کہاں کہاں عبادتیں ریاضتیں کریں گے یا چلے اور وظیفے
 پڑھیں گے۔ اس دوران بابا کے بھائی دربار پر رہیں گے۔ اپنے عزیز ہیں مگر ج
 بہت غلط آدمی ہیں بالکل بابا کے برعکس۔ اکثر کسی سے سینٹ، کسی سے گھی لے کر
 بابا کو بدنام کر دیتے ہیں اور کریکٹر کے لحاظ سے بھی یہ ہے کہ اگر سادات رومی نہ
 ہوتے تو لوگ کھلم کھلا ان کو بدکردار کہتے۔ ان کے بیٹے بھی ایسے ہی ہیں۔ پورے
 لوفر، میٹرک تک بھی نہیں کر سکے ہیں۔

”نتالیہ“

کہا کہ ہاں تم نے ٹھیک سمجھا ہے کیونکہ کوہ قاف میں نے سوان سے سنا ہے کہ جارجیا میں ہے رُوسی ریاست میں۔ وہ کچھ سمجھ نہ سکی اور میں اسے یہ سمجھا بھی نہیں سکی کہ میں نے زندگی سے ہمیشہ سے کیا چاہا ہے، کیا سوچا ہے اور کتنی مختلف زندگی گزارنے کی تمنا کی ہے۔ مجھے تو اور کچھ نہیں تو کانوٹ کی پاکیزہ مقدس اور الوہی بلندی پر فائز راہبہ بننا ہی اس قدر اچھا لگتا تھا اور ہے۔

عام زندگی گزارنے کے تصور سے ہی جیسے مجھے لگتا ہے کہ آہستہ آہستہ مر جاؤں گی، مرتی رہوں گی ہر دن۔ حالات سے ہار مان لینا انسان کی موت ہی تو ہوتی ہے ناں۔ اور آہستہ آہستہ مرنے سے تو کیا یہ بہتر نہیں کہ آدمی ایک دم ہی مر جائے۔

آج کل کمی کی فصل تیار ہے۔ ہر گھر میں چھلیاں (بھنے) بھنتی ہیں اور کتنی اچھی میٹھی مہک آرہی ہوتی ہے ہر طرف۔ کیا آپ نے بھی یہ محسوس کی ہے کبھی۔

بارشوں کا کیا حال ہے۔ یہاں تو بڑے بانگے دیہاڑے ہیں۔ ہر چیز مسکرا کر دیکھنے اور پیار کرنے کے قابل، سبز، آسمان، پھول پتے، درخت پرندے سب کچھ لیکن جب غور کرو سوچو تو ہر چیز کے پیچھے کچھ نہ ہونے کا احساس پتہ نہیں کیوں۔

”نتالیہ“

تسلیمات!

ایک تو دن ہی غم و سوگ تھے اور پھر آپ کا خط بھی نہیں آیا تھا۔ اس قدر شدید اداس اور بیزاری تھی کہ بس مرجانے کو دل چاہتا تھا۔ بکھر جانے کو اور خوب رونے کو۔ غم حسین تو جیسے رونے کا بس ایک بہانہ تھا۔

اپنے بارے میں بہت سنجیدگی سے سوچتی بھی رہی کہ میں کیا ہوں اور اپنے آپ سے کیا چاہتی ہوں اور زندگی سے بھی۔ جب کہ مجھے کیا چاہنا چاہیے، کیا سوچنا چاہیے اور نتیجے میں سخت بیزاری رہی۔ اپنے آپ سے بھی زندگی سے بھی اور ہر

انسان سے بھی اور اپنے آپ پر بہت افسوس، ندامت اور دکھ کا احساس بھی رہا۔ کیونکہ آپ کا خط نہیں آیا تھا۔ میں اس قدر خوف، پریشانی اور دکھ سے سوچتی ہوں کہ آئندہ کیا ہوگا۔ جب کہ آپ کو نہ خط لکھ سکوں گی نہ آپ کی تحریر پڑھ سکوں گی۔ مجھے یقین نہیں آتا کہ میں خود کو باز رکھ سکوں گی ایسا کرنے سے۔ سمجھ نہیں آتا کہ کیا ہوگا اور مجھے کس طرح خود پر اختیار حاصل ہوگا۔ حیران ہوں کہ آخر کیا ہوا ہے مجھے جو کسی بھی چیز کا ذرا بھی احساس نہیں ماسوائے آپ کی تحریر اور خیال کے۔ مجھے کبھی یقین نہ تھا کہ کتابوں اور شعروں کی باتیں اتنی گہری سچائی بھی رکھ سکتی ہیں جنہیں بخوبی خود بخود ہی محسوس کیا جاسکے۔

شادی سے خوف آتا ہے۔ اس قدر عجیب، گہری، شدید اور وسیع تنہائی، بے گہری، جلاوطنی اور خالی پن کا احساس ہونے لگتا ہے کہ جیسے میں بالکل شکستہ ہو جاؤں گی اور میری شخصیت جو کچھ بھی ہے ظاہری اور باطنی روح اور جسم سب کچھ ختم ہو جائے گا۔ مسخ ہو جائے گا۔ میں بالکل خالی ہو جاؤں گی۔ میرے پاس کچھ بھی نہیں رہے گا، کچھ بھی باقی نہیں بچے گا، خالی برتن کی طرح۔ مجھے تو ایسا محسوس ہوتا ہے کہ جیسے کسی شدید طوفان میں اور جنگل میں اور اندھیرے میں بالکل بے پناہ اور اکیلی ہو جاؤں گی اور جائے پناہ کہیں نہ ہوگی۔ گھر کا راستہ کوئی نہ ہوگا کیونکہ میں سوچتی ہوں تب میرا کوئی گھر ہوگا ہی نہیں۔ وہ کسی اور انسان کا گھر ہوگا، میرا نہیں کیونکہ وہاں نہ میرے تمام خواب ہوں گے اور نہ آرزوئیں اور وہ تمام مختلف اور منفرد باتیں، خوبصورت سوچیں ہوں گی جو میں نے سوچیں نہ میرا وہ وجود ہوگا جس پر مجھے غرور تھا۔ مجھے تو کبھی کبھی خوف آنے لگا ہے کہ کہیں شادی کے بعد مجھ پر ”جنات“ کا غلبہ نہ ہو جائے۔ میں اتنی بے اختیار ہو جاؤں برداشت نہ رہے۔ ایسا لگتا ہے کہ جیسے ایک دم چیخ اٹھوں گی کہ مجھے اکیلا چھوڑ دو۔ میرے قریب نہ آؤ تم وہ نہیں ہو جس کے بارے میں میں نے ہمیشہ سوچا تھا اور چاہا تھا۔ میرا کوئی جذبہ تمہاری امانت نہ تھا۔

اسی دوران ایک عزیزہ کی بیٹی نے میٹرک پاس کر لیا اور پچھلے ہفتے کہنے لگیں کہ اب امام کے سوئم کے بعد تم اس کو لے کر چلی جاؤ اور اپنے کالج میں اس کا

داخلہ کرا آؤ اور میں نے ان کو بڑا مایوس کیا۔ انہیں سمجھایا کہ داخلہ دلوانا ہی بے کار ہے۔ ہمارے خاندان میں لڑکیوں کو پڑھانا بالکل غلطی ہے۔ کیا فائدہ ان کی پڑھائی کا جب زندگی انہیں جاہلوں والی گزارنی ہے۔ بس میٹرک بالکل ٹھیک ہے۔ کوئی ضرورت نہیں آگے داخلے کی، بس ایک میں نے کالج میں پڑھ لیا یہ ہی بہت کافی ہے اور بہت ”خوش“ ہوں میں اسی سے۔ جی ہاں میں نہیں چاہتی کہ کوئی اور لڑکی ہماری پڑھے اور میری طرح شعور اور احساس کی اس مصیبت کا شکار ہو کہ تعلیم ہی عذاب لگے۔

نوحرم کی رات دربار پر رات گئے مجلس تھی۔ صرف ہم رشتہ دار لوگ ہی تھے باہر کا کوئی نہ تھا۔ بارہ بجے کے بعد سب لوگ گھر چلے گئے مگر میں اتنی شدید اداس اور بیزار ہو رہی تھی کہ میں نے کہا بابا سے کہ میں اب گھر نہیں جا رہی۔ بس دربار پر ہی رہوں گی رات کو آپ کے حجرے میں پڑھوں گی۔ کچھ اور عبادت کروں گی۔ سب مان گئے مگر ساتھ میری ایک کزن بھی رک گئی۔ بابا نے حجرے کے دروازے پر خدام بٹھا دیا اپنا خاص کہ رات بھر پہرہ دے اور ہم اندر سے کنڈی لگا کر چٹائی پر بابا کے بستر میں بیٹھ کر پڑھنے لگے۔ میرا تبادلہ چاہ رہا تھا کہ میں تنہا ہوتی، وہ کزن میرے ساتھ نہ ہوتی۔ دل اتنا شدید دکھی اور تنہا تھا اور یہ غم حسین نہ تھا۔ عجیب ویرانی اور بے کلتی تھی۔ کزن نے کہا پہلے کس کے لیے پڑھو گی۔ میں نے کہا اپنے بابا عباس علم دار کے لیے۔ کزن کو ہنسی آگئی جو مجھے سخت زہر لگی۔ کہنے لگی کیا کوئی خاص منت مانگنی ہے ان سے جو رات بھر یہاں رکی ہو۔ میرا دل جل گیا اور میں نے ایسی بات کہہ دی کہ جس پر آج بھی حیران ہوں۔ میں نے کہا منت کیا مانگتی ہے میرے مظلوم چچا تو... کزن توبہ توبہ کرنے لگی۔ فوراً تو مجھے احساس ہوا کہ کیا گستاخی کر گئی ہوں پھر بڑی معافیاں مانگیں، سامنے حجرے میں لگی عباس علم دار کی شبیہ مبارک کے سامنے جا کر بھی۔ پھر کچھ دیر بعد وہ تو سو گئی مگر میں پڑھتی رہی۔ کبھی نفل اور کبھی قرآن پاک اور یقین کریں اس شب عاشور کر بلا اور شہدائے کربلا کی قسم اتنی مصیبت تھی، اتنی قیامت تھی کہ اس وقت بھی اس اتنے مقدس حجرے میں جہاں سامنے حضرت علی اور عباس علم دار کی شبیہا مبارک تھیں غم حسین کی رات تھی

مگر آپ کا خیال سینکڑوں بار آتا تھا۔ ہر منٹ بعد ہر دوسرے بعد ہر نماز کی نیت کے بعد دھیان بٹھک جاتا تھا اور میں اتنا مطعون کرتی تھی خود کو اتنا بے بس پاتی تھی خود کو کہ آخر میں نے ایک دفعہ تو اپنے سامنے کھلے ہوئے قرآن پاک پر ہی سر رکھ دیا اور اتنا روتی رہی اپنے بزرگوں سے اور خدا سے اپنے لیے سکون، عزت اور بہتری کا راستہ اچھائی کی راہ مانگتی رہی، مدد مانگتی رہی، پوچھتی رہی کہ میں کیا کروں، مجھے کس طرح سکون مل سکتا ہے۔ مجھ پر رحم کیا جائے پھر جب پتہ نہیں کتنی دیر رو چکی تو سراٹھا کر دیکھا کہ جہاں سے کلام پاک گایا تھا وہاں لکھا تھا ”پس ہم حال جانتے ہیں تمہارے دلوں کا مگر تمہارے لیے پہچان ہے ہر چیز میں تم علم سے کیوں نہیں دیکھتے۔“ میں سوچنے لگی کہ اس کا کیا مطلب ہے کہ اسی وقت جیسے معجزہ ہوا (ہنسی نہیں بھی اُس ماحول اور اپنے اُس حال میں مجھے وہ معجزہ لگا اگرچہ تھا نہیں) اور دروازے پر دستک کے ساتھ بابا کی شفیق آواز آئی۔ میری کزن سوئی ہوئی تھی۔ میں نے فوراً دروازہ کھولا۔ بابا دیکھنے آئے تھے کہ ہم کیا کر رہے ہیں اور کہنے کہ ہم سو جائیں اب۔ انہوں نے میرا آنسوؤں سے بھیگا چہرہ اور کھلا قرآن پاک دیکھا تو اسے غم حسین ہی سمجھا اور میرے سر پر ہاتھ پھیر کر کہنے لگے پتری پتری خدا تجھے حسین غم کے سوا کسی غم میں کبھی نہ رلائے۔ پتہ نہیں بابا کے ان الفاظ میں کیا تھا یا اُن کی شفیق مہربان نرم شخصیت میں کہ میں نے پھر رونا شروع کر دیا (میرا خیال ہے کہ بابا بھی حیران ہو گئے تھے غم حسین اتنا زیادہ تو نہیں ہوتا) جس پر بابا نے مجھے گلے لگایا، اتنا پر کیا اور سمجھایا۔ پوچھتے رہے کیا بات ہے، کیوں تیرا دل اتنا چھوٹا ہے۔ مجھے اب ہنسی آرہی ہے کہ میں نے بچوں کی طرح بابا کے سینے سے لگے لگے آنکھیں ملتے ہوئے کہا تھا۔ بابا زندگی اتنی بُری کیوں ہے مجھے کوئی چیز اچھی نہیں لگتی۔ پھر میری کزن بھی حیران و پریشان جاگ اٹھی تھی اور بابا بڑی دیر تک مجھے پاس بٹھائے سمجھاتے رہے، بہلاتے رہے اور باتیں کرتے رہے جس سے واقعی مجھے سکون ملا اور میں سو گئی لیکن دل اس قدر ضدی اور بے عقل اور سرکش و بے علم بچہ ہے کہ امام عالی کی قسم سونے سے پہلے نیند آنے سے پہلے دل میں آخری خیال اک خواب بے تعبیر ہی کا تھا اور بہت اکتا کر خود کو ملامت کر کے سو جاتی ہوں کہ مجھے بس

کسی کا خیال آتا ہی کیوں ہے؟ آتا ہی نہ چاہیے۔ آخر کیا ہو گیا ہے میرے ذہن کو۔
میں نے ایک ڈرامے میں اداکاری بھی کی تھی۔ یہ بات 1967ء کی ہے جب میں نے سوان کی حمایت پر اور اپنے شوق و ضد پر بی۔اے کے فوراً بعد ایم۔اے انگلش میں داخلہ لے لیا تھا۔ تمام کتابیں بھی خرید لی تھیں۔ شیکسپیر اور بائرن اور کیٹس اور اپنا پسندیدہ درڈزور تھ۔ تو اسی دوران کی یہ تصویر ہے۔ ایک انگریزی ڈرامے کی بہت یادگار چیز ہے۔ زندگی کا پہلا ڈرامہ اور آخری بھی۔ اور گھر والوں کو ابھی تک پیہ نہیں یہ تصویر بھی کبھی کسی کو آج تک نہیں دکھائی ماسوائے سوان کے یا اب آپ کو اور پھر کہانی کا انجام یعنی ایم۔اے کا انجام یہ ہوا کہ منگنی ہوئی اور ایم۔اے اور شیکسپیر اور بائرن اور ”لیڈی میکیتھ“ سب کچھ ختم ہو گیا اور روک دیا گیا اور شاید ٹھیک ہی روکا گیا ایک ایسے شخص کو جس نے صرف میٹرک کیا ہو۔ اسے ایم۔اے انگلش بیوی مصیبت تو لگتی ہی ہے اور ہماری یہ خواہش بھی ختم ہوئی کہ ٹین ایجرز کی حد ایم۔اے کی ڈگری کے ساتھ پار کریں گے بیس سال کی عمر میں ماسٹرز ڈگری ہولڈر ہوں گے۔ سوان جو میرا حمایتی تھا وہ بھی اسی سال چلا گیا تھا۔ تحریروں پر یاد آیا کہ آپ نے ٹالسٹائی کی کوئی کتاب نہیں لکھی پھر مجھے خود ہی War and Peace یاد آگئی جو میں نے کالج کے زمانے میں پڑھی تھی۔
”اینا کرینا“ کا مجھے بھی بالکل جنون ہو رہا ہے۔ روٹسکی واقعی ڈینگ ہی ہے۔ صرف جسمانی اعتبار سے نہیں انداز و اطوار اور احساسات و جذبات کے لحاظ سے بھی۔

مصطفیٰ زیدی کے اشعار بہت ہی خوبصورت ہوتے ہیں۔ کیا وہ بے دین یا سوشلسٹ تھے جو ان کے ہاں ایسے کوئی بہت خوبصورت اور دلچسپ شعر ملتے ہیں کہ۔

تیرے کہنے سے تھا جس نے خدا کو مانا
کبھی اُس شخص کے ایمان کی خبر بھی لیتی

اور ۔

ہاں دعاؤں کا اثر دیکھ لیا پچھلی رات
میں ادھر گھر سے گیا تھا کہ ادھر تو آئی

یہ تمام غزل ہی بہت خوبصورت ہے ع
یوں ہوا شب کو بدلتی ہوئی پہلو آئی
اور ایک شعر تو مجھے بالکل ایسا لگا کہ جیسے زیدی نے نہیں آپ نے کہا ہوں
میرے مکتوب کی تقدیر کہ اشکوں سے دھلا
میری آواز کی قسمت کہ تجھے چھو آئی

اور جس طرح آپ مجھے اکثر سمجھاتے ہیں اسی طرح زیدی نے بھی کسی کو سمجھایا ہے کہ ع تو میری شمع دل دیدہ میری معصومہ..... پیار کی دھوپ میں نکلی تو پکھل جائے گی..... تو میرے ہونٹوں کو چھو لے گی تو جل جائے گی..... تتلیاں چن ابھی خاروں کی طلب گار نہ بن۔ اپنے بالوں کو سجا ماتم افکار نہ بن..... بوریاں سیکھ میرے درد میں غم خوار نہ بن..... میرا دل وقت کے طوفان میں ہے ایسی چٹان اس سے شیشہ جو لگے گا تو بکھر جائے گا..... ابدی نیند کا پیغام ہے میرا آغوش جو میری گود میں آئے گا وہ مرجائے گا۔

دیکھئے اتنے اچھے موڈ میں آپ کو خط لکھتی تھی کہ ایک عورت خط لکھوانے آگئی۔ بورطویل دکھوں کا، مسکوں کا خط۔ اپنے بھائی کو لکھوا رہی تھی جسے بیٹی کا رشتہ اُس کے بیٹے کے لیے دینا چاہتی ہے اور وہ شاید راضی نہیں اس کی غریبی کی وجہ سے۔ پانچ بیٹیاں ہیں بے چاری کی۔ کہنے لگی بی بی تم لوگ بہت اچھے ہو۔ اپنوں سے باہر نہیں نکلتے۔ غربی امیری چھوٹا بڑا تعلیم بے تعلیم کچھ نہیں دیکھتے۔ میں نے کہا ہاں خالہ ہم بہت ”اچھے“ ہیں مگر میں اچھی نہیں ہوں کیا میں بھی اچھی ہوں۔ تو بہ تو بہ کرنے لگی بے چاری، میری بات کو مذاق سمجھ کر اور اس کی گود کے بچے نے میرے کمرے کا فرش خراب کر دیا تھا اب تو وہ دھور ہی ہے اور یوں ماں اور بچہ دونوں ابھی تک سر پر سوار ہیں۔

اور مجھے تو یہ بھی سمجھ نہیں آتا کہ اگر کبھی فون پر بھی آپ سے بات کر سکوں تو کیا کہوں گی۔ میرا خیال ہے کہ وہ مصر کی زینا کی طرح آپ کی آواز سنتے ہی بے ہوش نہ ہو جاؤں یا وہ.... کوہ طور پر موسیٰ کی طرح۔ ویسے دل نہ سہی دماغ تو ضرور فیل ہو ہی جائے گا اور میری بس ایک دوست کے پاس فون ہے مگر وہ بڑی

مکا لے شدید تھے۔ جب ایسی اور روئسی اندر لینا کے پاس آتے ہیں تو روئسی جس طرح روتا ہے ایسا کی حالت پر دکھ سے روتا ہے.... اور مجھے کہیں پڑھا ہوا ایک عرب ادیب کا قول یاد آیا کہ ”کسی خاتون کے لیے جس سے وہ محبت کرتی ہے اُس کی بجائے اُس سے شادی کرنا بہتر ہے جو اُس خاتون سے محبت کرتا ہے۔“

اور اے پیارے انسان! کیا بتاؤ گے نہیں کہ تم نے پندرہویں صدی ہجری کا آغاز کس طرح کیا؟ کیونکہ آخر تم بھی ایک ”مور“ تو ہو ہی! ویسے میرے خیال میں اب مسلمانوں کے سر سے قیامت کا خطرہ ہمیشہ ہمیشہ کے لیے ٹل گیا (اجتماعی قیامت کا) کیونکہ وہ تو صرف چودہویں صدی میں آئی تھی اور چودہویں صدی یاد ماضی بن چکی۔

”اداس نسلوں“ میں مجھے نجی کا کردار سب سے زیادہ خوبصورت اس لیے لگا تھا کہ وہ مجھے اپنے سے بہت قریب لگا تھا۔ وہ بالکل میری طرح سوچتی تھی محسوس کرتی تھی اور ایسا لگتا تھا کہ جیسے عبد اللہ حسین نے میرے ذہن میں اتر کر دیکھا ہو میرا احساس پڑھا ہو تب نجی کو تخلیق کیا ہو۔ بالکل جو کچھ میں سوچتی تھی سوچتی ہوں وہی نجی محسوس کرتی ہے اور عبد اللہ حسین اس سے کہلواتا ہے۔ کس قدر سچی بات ہے کہ ”محبت وہ جذبہ ہے جو اچانک آتا ہے مخلص ترین جذبہ میں اس کا انتظار کرتی ہوں“ لیکن میں کہوں گی کہ میں اس کا انتظار کرتی تھی اور جگہ جگہ نجی بالکل سچی بالکل میری سوچ کا اظہار کرتی ہے کہ ”ہم اہل نہیں ہیں محبت کے۔ اس قدر سچائی اور خلوص کے جذبے کے.... اور پھر کہیں اس نے کہا ہے کہ ”یہ بھی ہو سکتا ہے کہ اس شخص سے جس سے ہم محبت کر سکیں کبھی ملیں ہی نہیں مگر ایک نہ ایک انسان کہیں نہ کہیں کبھی نہ کبھی ضرور آتا ہے اور ہم دل میں کہتے ہیں کہ ”تم وہی ہو میں جانتی تھی تم ضرور ملو گے مجھے تمہارا انتظار تھا تمہارے وجود کا یقین تھا۔“

”مثالیہ“

تسلیمات!

ان دنوں تو ہر روز بارش ہوتی ہے۔ نیلا آسمان سفید بادل گہرے سبز

فضول ہے کبھی تنہا فون نہ کرنے دے گی اپنی ناک ضرور ڈبوئے گی۔
میں نے سوچا کہ مجھے آپ کو اب کوئی خط نہ لکھنا چاہیے۔ مگر کیوں لکھ دیا پھر بھی۔ واقعی جب عشق.... وارد ہوتا ہے تو خود داری اور عقل بور یہ بستر اسمیٹ لیتی ہے۔ یہ آپ کے غلیل جبران نے صحیح لکھا ہے کہیں۔

اور بھلا کن چیزوں میں الجھے رہے آپ۔ جیسا کہ آپ نے لکھا ہے! ویسے آپ جب میرے بارے میں سوچتے ہیں تو کیا خیال کرتے ہیں۔ خدا حافظ۔
”مثالیہ“

تسلیمات!

پتہ نہیں کیوں اس قدر جلدی جلدی آپ کو خط لکھے جارہی ہوں۔ شاید احساس یہ لاشعور پر حاوی ہے کہ کہیں جلد ہی اس مسرت سے بھی محروم کر دی جاؤں گی۔

پھر پتہ نہیں کیوں ان دنوں آپ کا خیال بھی اتنا آتا ہے اتنا آتا ہے کہ کیا آپ یقین کریں گے کہ میں نے گزشتہ دنوں دوراتوں آپ کو خواب میں بھی دیکھا۔

اب تو محرم کا مہینہ شروع ہو چکا ہے۔ بہت کم لوگ ہیں جو مظلوم امام کا سوگ مناتے ہیں یعنی محسوس کرتے ہیں اور جو کرتے بھی ہیں تو کیا کیونکہ حسین کی روایت پر عمل تو کوئی بھی نہیں کرتا۔ آپ کو بتاؤں کہ مجھے امام حسین سے بھی بڑی جذباتی بڑی رومانی سی عقیدت ہے۔ مجھے بڑا اچھا لگتا ہے ان کے سوگ میں مکمل سیاہ لباس پہننا اور مجالس میں شرکت کرنا۔ مرثیے پڑھنا اور سننا اور نیل پالش تک بالکل صاف کر دینا ناخنوں سے۔ جب ہمارے کالج میں یوم حسین منایا گیا تھا تو میں نے بھی اپنا پسندیدہ مرثیہ مع گھبرائیں گی زنیب.... ناصر جہاں والا پڑھا تھا۔

میں ابھی ”دس بونے“ دیکھنے کے بعد آپ کو خط لکھنے بیٹھی ہوں۔ اور آپ نے بھی کل ”اینا کرینا“ کی قسط دیکھی ہوگی۔ کیا اچھا نہ ہوتا اگر اینا مر جاتی۔ اینا کی اداکاری بہت اچھی تھی اور اس کے علاوہ روئسی اور ایسی کے سارے تاثرات اور

ٹینس کی بہت اچھی کھلاڑی تھی۔ وہ کبھی موڈ میں ہوتی تو کالج کے کاسن روم کے صوفے پر تاش کھیلتے ہوئے یا نیم دراز گریٹ پیٹے ہوئے چیونگم چباتے ہوئے گوگو عینک ناک کے سرے پر جمائے مجھ سے انگریزی میں بے حد فلسفیانہ انداز میں کہا کرتی تھی ”آئس تم خاموش رہتی ہو مگر تمہاری یہ بچوں جیسی معصوم صاف شفاف آنکھیں چپ نہیں رہتیں۔ یہ مجھے حیرت سے دیکھتی ہیں۔ ذرا ذرا سی بات پر جگہ گامختی ہیں۔ ستاروں کی طرح جلتی بجھتی رہتی ہیں۔“ میں اس سے بہت متاثر تھی اس کی شخصیت اور اس کی باتوں اور اس کے انداز کی وجہ سے۔ وہ کلمہ بھی انگریزی میں پڑھتی تھی۔

آپ نے مجھ سے روزانہ کی روٹین پوچھی ہے اور وہ بھی تفصیل سے۔ کیوں پوچھی ہے؟ خیر باشد؟ ارادے کیا ہیں آپ کے؟ اتنی اہمیت کے تو قابل نہیں ہیں ہم۔

آپ کو صرف اپنے صبح کے معمولات لکھوں ابھی کہ یہی مجھے سب سے زیادہ پسند ہیں۔ تو سنیں کہ جب سڑک سے اونٹوں کے قافلوں (جوانک سے گندم لاتے لے جاتے ہیں) کی گھنٹیوں کی جلتنگ جیسی آوازیں (یعنی اقبال کی صدائے جرس) آوازیں آنے لگتی ہیں پھر ننھی چڑیوں کا شور کالی شاما چڑیوں کی ریلی سیٹیاں مرغوں کی بانگیں اور فاختاؤں کی اداس سوز بھری کوکیں لوگوں کے جاگنے اور مویشیوں کے کھولنے باندھنے کا شور نمایاں ہو جاتا ہے تو تب میں جاگ جاتی ہوں بلکہ یوں کہیے کہ بستر سے اٹھ جاتی ہوں۔ صبح کا تارہ ابھی موجود ہوتا ہے بہت پُر نور روشنی اور پُر کیف ہوا ہوتی ہے ہر طرف۔ پھر سردی سخت نہ ہو تو میں عام طور پر چھت پر جا کر نماز پڑھتی ہوں بہت مزہ آتا ہے (اور ایسے خوبصورت پُر نور وقت اللہ میاں سے عشق کرنے کو بہت دل چاہتا ہے) اور بس فجر کی نماز ہی کی میں مکمل پابند ہوں ابھی ایک تو اس لیے کہ ایسے سہانے وقت پڑھی جاتی ہے دوسرے اس لیے کہ اتنی مختصر ہوتی ہے کہ دھیان بھٹکنے کی نوبت نہیں آتی بلکہ منظر خود بخود دھیان لگانے پر مجبور کر دیتا ہے اللہ کی طرف۔ پھر نماز کے بعد میں کچھ تھوڑا سا قرآن پاک سے یا پنج سورۃ سے پڑھتی ہوں۔ (آپ کو قرآن پاک کی کون سی سورۃ

درخت، تروتازہ گھاس، بیگی بیگی خوشبو اور نشہ بھری ہوا اور اتنے بہت سے رنگ برنگے پھول (یہ زندگی ہے ناں!) اس دفعہ ہمارے پچھلے لان میں (اگر اسے لان کہا جاسکے میرے خیال میں تو وہ ایک بڑا سا کچا دیہاتی ویڈہ ہے) سوان کے سال گزشتہ کے لگائے ہوئے پودوں میں بے تحاشہ پھول لگے ہیں۔ زرد سفید، پنک، کاسنی، سرخ اور میرا پیارا البیلا موتیا تو ہر وقت پھولوں سے بھرا رہتا ہے (باجی بتاتی ہیں کہ لاہور میں موسیے کی بڑی بے قدری ہوتی ہے جمعداریوں تک نے اس کے پھول پہنے ہوتے ہیں) اور عجیب بات ہے کہ جب بھی میں اپنے پسندیدہ پھول توڑتی ہوں (بلکہ چنتی ہوں توڑنا بے رحم لفظ ہے) تو یقین کریں کہ ہمیشہ بلا ناغہ، بلا ارادہ آپ کا خیال ضرور آتا ہے بس اچانک آتا ہے اور عجب عجب خوابوں کے ساتھ۔ بھلا کیا تعلق ہے آپ کا ان پاکیزہ اور پُر تقدس پھولوں سے؟ رنگوں اور خوشبوؤں سے؟ کیا بتائیں گے؟ میرا مطلب ہے تفسیر فرمائیں گے؟

ہر منظر اتنا خوبصورت ہے ہر شے اتنی حسین اور رنگ بھری ہے (حتیٰ کہ ہمارا کتا چیکو تک اتنا اُجلا اُجلا سفید نکلا ہوا ہے اور کسی مینے کی طرح شوخ ہو رہا ہے) کہ بے اختیار دل چاہتا ہے شاعری کرنے کو، پینٹنگ کرنے کو، گنگنانے کو اور..... آپ کو خط لکھنے کو۔ بابا تک دربار پر موجود نہیں (گھگت جا چکے ہیں کیا مزے سے گھومتے ہیں ہر جگہ) اور جب تک دربار پر ان کا وقار ان کی بزرگی ان کی عبادت ان کی شفقت ان کا مکمل حسن نہ ہو وہاں جانے میں مزہ نہیں آتا۔ کہا جاتا ہے کہ بابا جوانی میں بڑی ماڈرن شے تھے بالکل ”ولایتی صاحب“ مگر پھر ان کے ساتھ کوئی ٹریبیڈی ہوگئی۔ جس کی تفصیلات کی روشنی میں میری ذاتی رائے یہی ہے کہ بس پھر بابا نے اپنے عشق کا رخ اللہ تعالیٰ کی جانب موڑ دیا اور گدی سنبھال لی۔

اور کارنوتھ میں میری ایک دوست تھی نسیم ایزو اور لندن سے کیمبرج کر کے آ کے ہمارے ساتھ داخل ہوئی تھی اس کی ماں بھی فارز تھی۔ وہ انگریزی کی ادیبہ اور شاعرہ تھی اور فرنج کی بھی۔ کسی بہت بڑے اعلیٰ افسر کی بیٹی تھی اور بہت آزاد۔ خوب سگریٹیں پیتی تھی جن کی مہک اور دھواں مجھے اتنا پسند تھا کہ میں نے بھی دو دفعہ اس کی سگریٹیں پی تھیں۔ وہ اکثر پینٹ سلکس یا سکرٹ بھی پہنتی تھی۔ ٹیبل

پھر سو جاتی ہوں۔ سورج تقریباً اب نکل رہا ہوتا ہے۔ پھر میں ایک ڈیڑھ یا دو گھنٹے بعد اپنی مرضی سے اٹھتی ہوں ناشتہ کرنے کے لیے کوئی جگہ نہیں۔ البتہ اگر مہمان ہوں گھر میں پھر بات دوسری ہوتی ہے پھر مجھے بھی ناشتے کی تیاری میں مدد دینے کے لیے دوبارہ سونا نہیں ہوتا۔ اور پھر ناشتے کے بعد میں ہر کمرے کی صفائی کرتی ہوں۔ برآمدوں کی کیونکہ مجھے کسی کی کی ہوئی صفائی پسند نہیں آتی۔ چیزوں کی ترتیب پسند نہیں آتی۔ پھر پھول توڑ کر لاتی ہوں۔ ہر کمرے میں رکھتی ہوں اپنے کمرے میں صرف موتی رکھتی ہوں اور بس یہ میرا صبح کا کام ہوتا ہے۔ صفائی کے بعد کپڑے استری کرنا، خطوط لکھنا اپنے بھی کوئی لکھوانے آئے اس کے بھی پھر کسی کسی دن کچھ کڑھائی سلائی وغیرہ دوپہر کے کھانے کی تیاری سے پہلے اور سب سے اہم بات تو بھولے جاتی ہوں کہ پابندی سے ہر صبح آپ کا خیال ضرور آتا ہے کہ جیسے یہ بھی کوئی عبادت ہو۔ کبھی بستر سے اٹھنے سے پہلے جاگتے ہی اور میں پھر آنکھیں بند کر کے تکیے پر چہرہ رکھ کے سوچنے لگتی ہوں کہ آپ اس وقت کیا کرتے ہوں گے۔ سوتے ہوں گے ابھی تک۔ کبھی شبنم اور گھاس کے درمیان آپ کا خیال آتا ہے کبھی نماز کے دوران بھی اور کبھی دوبارہ سونے سے پہلے نیم غنودگی کے عالم میں۔

”نتالیہ“

تسلیمات!

گزشتہ دنوں جب کہ آپ بخار میں مبتلا رہے میں پورے ماہ بیکار قسم کی شادیوں میں بھنسی رہی کچھ رشتہ داروں کی کچھ ملنے والوں کی اور ایک سہیلی کی۔ اپنے ایک عزیز کی بارات لے کر ہم لوگ علیوٹ سیداں گئے (یعنی ہماری رشتہ داریاں بھی کیسی کیسی عجیب جگہوں پر ہیں۔) مری اور آزاد کشمیر کے نواح میں ہے اتنا خوبصورت علاقہ، اونچی نیچی پہاڑیوں کے سلسلے، درختوں کے جھنڈ اور دریائے کرنگ کا شفاف گہرا نیلا پانی اور اس میں پڑے ہوئے گول خوبصورت پتھر جن پر چل کر ہم نے اسے پار کیا۔ دریا کا کنارہ اتنا خوبصورت جیسے کوئی پینٹنگ ہو اور دل چاہے کہ یہاں بیٹھ کر مصوری کرو شاعری کرو..... یا کسی آوارہ گرد مور کو یاد

سب سے زیادہ پسند ہے؟) اور اس کے بعد پچھلے صحن میں شبنم آلود گھاس پر ننگے پاؤں پھرنے نکل جاتی ہوں اور پھرتی رہتی ہوں شلوار کے پانچنے اٹھائے تاکہ وہ شبنم کے قطروں سے بھیگیں نہیں۔ دل چاہتا ہے کہ میرے پیر ساری شبنم گھاس پر سے چاٹ لیں اور کبھی کبھی پتہ ہے کیا ہوتا ہے۔ میں رک جاتی ہوں جنگل میں تنہا محو قفس طاؤس کی طرح جھک کر گہری سبز گھاس سے جھانکتے اپنے پیر دیکھتی ہوں۔ نیم تر بالکل سفید ملائم اور صاف (اور روز رات کو کوئلہ کریم لگانے کی وجہ سے چکنے بھی۔ مجھے اتنا جنون رہتا ہے اپنے آپ کو بالکل مکمل رکھنے کا۔ مثلاً یہ کہ میرے بال بس عام بال تھے لمبائی میں اور میں نے خیال کیا کہ یہ ناکمل ہیں۔ پھر میں نے ان پر محنت کی یہاں تک کہ ابھی تک بھی ہر ہفتے انڈے، لیموں اور شہد سے ضرور دھوتی ہوں جس کا نتیجہ یہ ہے کہ میرے بال اب تقریباً ساڑھے تین فٹ لمبے ہیں (جب کہ قد پانچ فٹ دو انچ ہے شاید کچھ چھوٹا قد) اور سوان میری ایک کھلے ہوئے اور آگے آئے ہوئے بالوں کی ایک تصویر ساتھ لے گیا تھا تو وہاں سے اس نے لکھا کہ یہاں میری ساتھی کہتی ہیں کہ تمہاری بہن نے یوں لگتا ہے کہ سیاہ چادر اوڑھ رکھی ہے اتنے بے پناہ ہیں اس کے بال اور انی مجھے کبھی کھولنے نہیں دیتیں بالوں کو کسی کے آگے کہ نظر لگ جائے گی۔)

اور ان پر شبنم کے شفاف قطرے کینوں کی طرح جڑے دیکھتی ہوں اور یقین کریں کہ اس حسن سے خود ہی مسحور ہو جاتی ہوں۔ مجھے کنول پر شبنم کا خیال آتا ہے اور سوچتی ہوں بے اختیار سوچتی ہوں کہ.... کیا اس حسن کو خود میرے سوا کوئی اور کبھی نہ محسوس کرے گا.... کوئی رُودین (حالانکہ ترکیف کی نتالیہ نے کبھی ایسا نہ سوچا تھا نہ یوں اپنے پیر دیکھے تھے) کبھی انہیں دیکھ کر کوئی خوبصورت جملہ کوئی خوبصورت شعر نہ کہے گا اور یہ حسن رائیگاں جائے گا۔ (اس طرح کبھی کبھی میری صبح ہی افسردگی کا شکار ہو جاتی ہے میں سوچتی ہوں کہ میں نے جو یوں خود کو سنبھال سنبھال کر سنوارا سنوار کر رکھا ہے تو بس محض اسی ایک عام زندگی عام سے انسان کے لیے شاید باجی ٹھیک کہتی ہیں کہ تجھے یہ بہت احساس اور نخرہ ہے کہ میں بہت سوہنی ہوں) خیر جیسا بھی موڈ ہو گھاس پر پھرنے کے بعد اپنے کمرے میں آ کر میں

شائیں تراش کر قلمیں لگا رہی تھی کہ آپ کا کتبہ آیا۔ حیران ہوں کہ میں نے بچوں جیسی سادگی اور خوشی سے ہاتھ میں پکڑی کھڑی اور شاخ پھینک دی اور گندے ہاتھوں سے ہی آپ کا خط تھام لیا (پھر بعد میں تو دھوئے تھے) اور اب فوراً لکھ رہی ہوں (کیونکہ بالکل تنہائی ہے اس وقت امی باجی کے والد کی پھوپھی پر گئی ہوئی ہیں روز جانا پڑتا ہے۔ شاید شہروں میں یہ رواج نہیں ہوتا۔)

جیسا کہ آپ کو لکھا تھا پچھلے دنوں بہت بہت اداس رہی اب کچھ خوش ہوں (اس وقت تو بہت ہی خوش) مگر خوش ہونا عارضی ہوتا ہے۔ مختصر وقت کے لیے ہوتا ہے اور پھر وہی بے زاری کہ مرجانے کو دل چاہے۔ جب ”میا کارینا“ کی گزشتہ قسط اس کے بچے پر ختم ہوئی تو میں نے سوچا کہ کاش ایسا مرجاتی تو اچھا ہوتا اور میں بھی۔

مجھے معلوم ہے کہ آپ کو خط لکھنے سے بھی مجبور کر دی جاؤں گی۔ یہ معصوم اور انوکھا اور ساحرانہ سا خواب جیسا رشتہ تحریر بھی نہ رہے گا۔ مارچ اپریل کے تصور سے ہی (حالانکہ لوگ کہتے ہیں کہ یہ بہار کے دن ہوتے ہیں) اتنی زیادہ تنہائی اور ہر چیز کھودینے اپنے پاس کچھ بھی نہ بچنے کا احساس ہوتا ہے۔ ایسا لگتا ہے کہ جیسے تب تو میں آپ سے باتیں کیے بغیر رہی نہیں سکوں گی۔ پتہ نہیں میرا ذہن میرا دل حقیقت کے اس موڑ کو کیوں نہیں تسلیم کرتا۔ ناصر کو کیوں نہیں قبول کرتا حالانکہ وہ اتنا اچھا بھی ہے اپنا بھی۔ مگر میں پتہ نہیں کیا ہوں نہ اسے اچھا سمجھنا چاہتی ہوں نہ اپنا۔ میں اگر کر سچیں (وہی خدا نہ کرے) ہوتی تو ضرور راہبہ بن جاتی اپنی پیاری سابق استادوں مدرا تھنی اور سرسٹفلورینہ کی طرح۔ حقیقت ہے کہ مجھے بچپن سے ہی بہت متاثر کرتی تھی ان کی زندگی۔ ان کے لبادے سفید یا سیاہ اور ان کا وقار و تقدس۔ نویں محرم کی شب میں نے پتہ نہیں کسی جنون میں بابا سے کہا تھا کہ میں چاہتی ہوں ہمیشہ دوبار پر آپ کے پاس رہوں گھر نہ جاؤں تو انہوں نے مسکرا کر کہا ”جھلی“ اور میں اب تک سوچ رہی ہوں کہ انہوں نے کتنا مکمل کہا تھا۔ آپ نے بھی کچھ ایسا ہی لکھا ہے۔ اب ظہر کی نماز کا وقت ہوتا ہے جس کے بعد امام عالی کے ختم کی فیرونی پکانی ہے۔

”نتالیہ“

کرو۔ اس کی باتیں کروں اس سے باتیں کروں۔ تقریباً دو میل پیدل چلنا پڑا اس دشوار گزار گر خوبصورت علاقے میں تب وہ پہاڑی نظر آئی جس پر ہماری برادری کے گنتی کے چند گھر آباد ہیں۔ ہمیں تو خیر کچھ نہ ہوا۔ مزے سے جنگلی بیروں اور گرندوں کی چکی ہوئی جھاڑیوں سے بھر اور گرندے کھاتے اور کسانوں سے پانی مانگ کر پیتے ہوئے چلتے رہے البتہ بچوں بچوں والی عورتوں اور بوڑھی عورتوں یعنی ہماری نانیوں دادیوں کا برا حال ہوا۔ انہیں آنا ہی نہیں چاہیے تھا بارات میں۔ مگر حد تو یہ تھی کہ بابا کی بیوی یعنی ماں جی چل پڑیں تھیں بہت ضعیف ہیں اور انہیں الگ دو بندے گھسیٹ رہے تھے اور ہمہ وقت اپنی بلا دوسروں کے سر ٹالنے کی فکر میں تھے۔ ہم ان کی زد سے دور دور رہے۔ کوئی پرواہ نہیں تھی کہ پیچھے سے با آواز بلند صلواتیں پڑ رہی تھیں کہ ان لڑکیوں کو ذرا خیال نہیں کہ کسی بچے یا بوڑھے کو ہی تھام لیں۔ ہم لوگ یعنی لڑکیاں اتنے برے تو نہ تھے مگر جلع ہوئے تھے۔ ہمیں بس میں ہی جلا دیا گیا تھا کہ جب ہم نے سیٹوں کے نیچے چھپائی ہوئی ڈھولک نکالی اور گانا شروع کیا تو فوراً زباں بندی ہو گئی بزرگوں کی طرف سے۔ مرد و عورتوں میں تھے اور فوراً ہی بس رکوا کر اگلی ویگن سے ہمارے بھائی لوگ بھی رعب جانے آگئے کہ شرم کرو لوگ کیا کہیں گے یہ سیدوں کی بارات جا رہی ہے۔ اب انہیں کون بتاتا کہ جناب سڑک کے دونوں طرف کے عوام کو کیا الہام ہو رہا ہوگا کہ یہ سیدوں کی بارات ہے اور آپ اس قدر یاد آتے رہے اس دشوار گزار پہاڑی راستے میں بھی۔ میرا خیال ہے کہ دنیا کی کوئی جگہ اب ایسی نہیں ہے کوئی مصروفیت ایسی نہیں ہے کہ جس میں اور جہاں آپ کا خیال ایک خاموش سی دھیمی مسرت اور ایک تنہائی انجانی کی اور محرومی بن کر دل میں نہ اترے۔

پہلے لگتا تھا کہ صرف پرکٹے ہوئے ہیں.... اب دل بھی کتنا جاتا ہے اور آپ کہتے ہیں یہ وقتی بات ہے دل کا کتنا اور بے چینی۔

”نتالیہ“

تسلیمات!

خط ملا۔ شکریہ سائیں!

یہاں دو دن سے بارش ہے اس لیے میں پچھلے کچے صحن میں گلاب کی

تسلیمات!

آپ کا خط 24 کو ملا تھا۔

اور میں نے خود کو اتنا زیادہ خوش محسوس کیا کہ خیال آیا کہ آپ کے اگر صرف خطوط مجھے اس قدر شدید طور پر خوش اور مسحور کر سکتے ہیں تو اگر کبھی آپ سے ملوں تو کیا ہو۔

ان سب باتوں کے باوجود میں نے یقین کریں کہ پوری سنجیدگی، خوف اور عزم سے ارادہ کیا کئی بار کہ آپ کو اب خط نہیں لکھوں گی لیکن ہمیشہ کچھ دنوں بعد اس ارادے کو ناقابل عمل پایا اور خود کو بالکل مجبور و بے بس۔ جب میں آپ کو خط لکھتی ہوں تو پہلے خدا تعالیٰ سے اتنی دعائیں کرتی ہوں اتنی آیات پڑھتی ہوں اپنے نانا اور جناہ فاطمہ سے اتنی دعائیں مانگتی ہیں کہ وہ میری مدد کریں اور پردہ داری کریں کیونکہ وہ بخوبی جانتی ہیں کہ میں کوئی غلط خیالات نہیں رکھتی اور نہ بُری بُری باتیں دل میں رکھتی ہوں تو تب اتنے کچھ کے بعد آپ کو خط لکھتی ہوں۔

اگر آپ کا خط مجھے نہ ملے یا میں آپ کو کچھ عرصے خط نہ لکھوں تو یوں لگتا ہے (جیسا کہ آپ نے بھی لکھا) کہ واقعی کہیں روشنی نہ ہو دلکشی اور زندگی نہ ہو اور زندگی زندہ رہنے کے قابل نہ ہو۔ اس قدر عجیب تبدیلی پیدا کی ہے آپ کی تحریر نے میرے اندر کہ میں کبھی کبھی اپنے آپ کو سخت ملامت کرتی ہوں۔ جس طرح میں نے ہمیشہ پسند کیا ہے ان جگہوں کو جو خوبصورت، خاموش اور پُر اسرار و پُر سکون ہوں، انجان ہوں۔ اسی طرح میرے ذہن میں ہمیشہ تصور رہا ہے ایسے انسان کا جو بہت منفرد باوقار، شائستہ اور گھمبیر ہو۔ اُس میں عجیب پُر شکوہ ٹھہراؤ اور متانت ہو اور اس کا علم اس کے خیالات، اس کی معلومات مسحور کن ہوں (میری خود پسندی کی زبان میں میرے حسن کی طرح اس کا ذہن مسحور کن ہو) اور اس کا ہر انداز ہر اظہار بہت نفیس، نرم، بلند اور باوقار ہو وہ اپنے آپ کو میرے آگے زمین پر بچھا نہ دے بلکہ اپنے تمام تر وقار اور شائستگی کے ساتھ مجھے مجبور کر دے ایسا کرنے پر اور مجھے بے حد کوفت ہوتی ہے جیسے اپنی توہین محسوس ہوتی ہے جب کوئی میرے لیے عام الفاظ انداز اختیار کرے کسی بھی اظہار کے لیے۔ بے شک وہ جذبات کتنے ہی شدید اور سچے کیوں

نہ ہوں مجھے متاثر نہیں کرتے۔ یوں سمجھیں کہ میں نے چاہا کہ کوئی مجھ سے عام محبت کی زبان میں نہیں بلکہ چاندنی، شاعری اور قوس و قزح کے رنگوں کی زبان میں بات کرے۔ مجھے تیز و تند موسلا دھار بارش کی طرح نہیں نرم آسمانی پھواروں کی طرح محسوس کرے۔ کوئی ہيجان خیز، چینٹا چلاتا نغمہ نہیں بلکہ کوئی بہت نازک اور خواب آگس مدھم سُردوں والی پُر غنائت و پُر سکون غزل سمجھے۔ کوئی ایسا نغمہ جو آپ کو خوابوں کی آسودہ و پُر سکون انجان وادیوں میں لے جاتا ہے۔ میں نے چاہا ہے کہ کوئی مجھے آنکھوں کو چندھیا دینے والی تیز روشنی نہ سمجھے بلکہ مجھے چاندنی یا نرم پھولوں کی طرح محسوس کرے۔

یقین کریں کہ یہ سب میرے لیے اب کتابی باتیں اور خیالی حسن نہیں رہا بلکہ میں نے ان سب حقیقتوں کو محسوس کیا ہے اور سمجھا ہے۔ شاید ترگیت کی مثال یہ نے بھی یوں محسوس نہ کیا ہو۔ اور مجھے یہ سب کچھ بالکل ناقابل یقین، ناممکن خواب لگتا ہے جس سے میں جاگنا نہیں چاہتی کیونکہ جب میں جاگتی ہوں تو مجھے احساس ہوتا ہے کہ میں تو بہت مجبور و بے بس اور تنہا خاتون ہوں اور میری کوئی بھی خوشی میری دسترس میں نہیں ہے۔ میں جو پہلے ہی مکمل خوشی کم یہی محسوس کرتی تھی آپ نے مجھے مکمل خوشی کے تصور سے بالکل ہی دور کر دیا ہے۔ مجھے اس بات میں ذرا بھی شک نہیں ہے کہ میں ہمیشہ ہی اب اپنی ہر چھوٹی یا بڑی خوشی کو نامکمل محسوس کر دوں گی۔

مجھے اپنی طرح خود پسند اور تھوڑے سے مغرور لوگ اچھے لگتے ہیں۔ مزے کی بات اس وقت ہو سکتی ہے میرے لیے کہ جب صرف میں آپ کے ساتھ کہیں جا سکوں۔ میں سوچتی ہوں کہ اگر کوئی مجھے صرف چوبیس گھنٹے کبھی دے دے آپ کے ساتھ گزارنے کے لیے تو میں اس کے بدلے اپنی زندگی کے چوبیس سال یا پوری زندگی بھی اسے دے سکتی ہوں کہ میں آپ کا ہر روپ دیکھنا چاہتی ہوں کہ کیسے سوتے ہیں آپ، کیسے جاگتے ہیں، کیسے لکھتے اور پڑھتے ہیں، کیسے سوچتے ہیں اور کیسے وقت گزارتے ہیں۔ کیا آپ میرے بارے میں کبھی کچھ لکھیں گے؟

بابا ایران جا کر بیٹھ گئے ہیں اور ان دنوں مشہد شریف میں ہیں۔ اپنے

ایک حدیث کا ترجمہ یاد آ رہا ہے کہ ”میں ایک چھپا ہوا خزانہ تھا اور میں نے چاہا کہ پہچانا جاؤں...“ تو مجھے کبھی کبھی آپ یہ خزانہ لگتے ہیں جسے صرف میں نے پہچانا اور کبھی کبھی خود پر ایسے خزانے کا گمان ہوتا ہے جسے صرف آپ پہچان سکتے تھے۔ دیے آپ کو کون سی بات صحیح لگتی ہے؟

اگر کبھی آپ سے ملاقات ہوتی تو میں سوچتی ہوں آپ سے کہتی کہ آنکھیں بند کریں ذرا اور جب آپ ایسا کر لیتے تو آپ کو بہت غور سے دیکھتی۔ آپ کے ہر نقش کو اپنے اندر اچھی طرح اتارنے کے لیے اندھوں کی طرح آپ کے چہرے پر آنکھوں پر ہر نقش پر انگلیاں پھیر کر انہیں محسوس کرتی۔ آپ کو محسوس کرتی کہ سچ سچ آپ حقیقت ہیں، وجود ہیں، خواب نہیں ہیں۔ خدایا اتنی شدید چاہت.... نہ میں کسی اور کو دے سکتی ہوں اور نہ کوئی اور آپ کو دے سکے گا۔

کل شام سے اتنی سردی میں باہر اکیلی پھر رہی ہیں۔ بابا نے فوراً مجھے اپنے پاس بڑے بابا کے مقبرے کے کمرے میں اُسی وقت طلب کیا تھا۔ ڈانٹا تھا قہوہ پلایا تھا... مگر یقین کریں کہ میری آنکھوں میں تو تب بھی وہی خواب تھا۔ ہلکا سا خیال اس اجنبی کا بھی آیا تھا جسے میں نے سالوں پہلے ایک صبح اسی مقبرے میں دیکھا تھا جو تلاوت اور حیران کر دیا تھا اپنی موجودگی سے۔ آپ کو بھی یہ بات کسی خط میں لکھی تھی ناں تو آپ نے لکھا تھا کہ ”مجھے تو یہ قرون وسطیٰ کی کسی ایرانی خانقاہ کا کوئی باب لگتا ہے، کہیں میں بھی تو آپ کو اُسی دور کی کوئی روح کوئی ”عذرا“ نہیں لگتی جس کی عمر اور حسن صدیوں پر محیط تھا۔

”رسیدی نکت“ میں امرتا پریتم نے لکھا ہے کہ میرا بیٹا پوچھتا ہے امی میں کہیں ساحر انکل کا بیٹا تو نہیں ہوں؟ وہ لکھتی ہے کہ ”جب وہ پیدا ہونے والا تھا تو میں ہر وقت ساحر کی تصویر دیکھتی تھی اس کے بارے میں سوچتی تھی تاکہ بیٹا بالکل ساحر جیسا ہو۔“ میں اتنی حیران ہوں اس کی سوانح حیات خود اس ہی کی لکھی ہوئی پڑھ کر کہ وہ کتنی سچی عورت ہے اور کس طرح ساحر کے لیے بالکل ایسے ہی سوچتی ہے جیسے میں رُودین کے لیے سوچتی ہوں۔ امرتا مذہب کی دیوار کو نہیں

مقبرے کے لیے وہاں پر دروازہ تیار کر رہے ہیں کوئی بہت خوبصورت اور قیمتی قسم کا۔ کیا یہ عجیب اور مضحکہ خیز سی بات نہیں کہ کوئی اپنی زندگی میں ہی اپنا مقبرہ بنائے۔ اتنی سخت ”پنڈ دی کڑی“ ہوں کہ کبھی بڑی سنجیدگی سے سوچتی ہوں کہ وہ جو ایک لڑکی کا نوٹ میں پڑھتی تھی قادر بشارت میکائیل کے ہمراہ کرسس کے دنوں کے آنے سے پہلے کا نوٹ سے ملحق قدیم اور عظیم چرچ کے ٹھنڈے نیم اندھیرے خاموش اور اکیلے وسیع و عریض ہال کمروں میں مقدسہ مریم اور حضرت عیسیٰ کے مجسموں اور قد آدم تصاویر کے درمیان عقیدت سے سر ڈھکے دبے پاؤں چلتے ہوئے آہستہ آہستہ باتیں کرتی تھی وہ کوئی اور لڑکی تھی میں نہ تھی (شاید میں نے آپ کو کبھی لکھا ہے کہ قادر بچپن سے ہی کا نوٹ میں جانے کے وقت سے ہی میرے شفیق بزرگ دوست اور منتہس کے استاد بھی تھے۔ میں نے بائبل بھی ان سے لے کر پڑھی تھی کسی ناول کی طرح اور پھر اسے سمجھا تھا ان سے۔ وہ بائبل اور ان کی دی ہوئی چاندی کی ننھی سی صلیب آج بھی میرے پاس ہے چھپی ہوئی صرف سوان کو ان کا پتہ ہے) اور وہ اچھے شعروں، اچھی کتابوں کی عاشق ایک لڑکی ہے جو رُوی، انگریزی اور اردو ادب پڑھتی ہے۔ کبھی لیڈی میکیتھ بنی تھی کالج کے سٹیج پر.... اور جو رُودین کی تمنا میں بالکل فنا ہو جانا چاہتی ہے۔ ہمیشہ خوشبوؤں، خوابوں، رنگوں، جگنوؤں اور تلیوں کے دیس میں رہنا چاہتی ہے۔ قوس و قزح پر جھولنا، چاند کو چومنا اور ستاروں کو اوڑھنا چاہتی ہے۔ وہ بھی کوئی اور ہستی ہے میں نہیں ہوں۔ میں نصرت بھٹو کے عورتوں کے سینما رینے پر لینن کا بیج لگا کر گئی تھی جس نے طاہرہ مظہر علی خان کے کمرے میں ان سے اور ایک اور مشہور سوشلسٹ خاتون عالیہ امام سے گھٹنوں کچھ اتنی بورا اتنی سنجیدہ اور کچھ اتنی اچھی اور سچی باتیں سنی تھیں (اور نصرت بھٹو نے مجھے ذرا بھی متاثر نہ کیا تھا) وہ بھی میں نہ تھی کوئی اور لڑکی تھی.... کہ میں تو بس ایک بالکل سیدھی سادی ان پڑھ پنڈوری لڑکی ہوں۔ کم سوچنے، کم جاننے، کم علم رکھنے والی تاکہ زندگی کا دائرہ مختصر اور آسان ہو۔ سیدھا سادا ہو.... صرف سرخ جوڑے سونے کے جھمکوں اور بچوں اور ان کے باپ تک (آپ بھی یہی چاہتے ہیں ناں؟ اور سب اور لوگ بھی یہی کہتے اور سمجھاتے ہیں ناں اور آپ بھی۔)

میں گنجائش پیدا کرتے لیکن یہ تو بتائیں جناب شیخ صاحب کہ آپ اپنے عوام کے لیے کیا کرتے؟ اور کیا داڑھی بھی رکھتے کیونکہ ایسا شیخ مجھے ذرا پسند نہ ہوتا جو داڑھی دار ہو اور خود شراب پیتا ہو جبکہ عوام پانی کو بھی ترستے ہوں۔

کتنی خوبصورت بات ہے کہ آپ مجھے کسی خاص نام میں قید نہیں دیکھتے۔ مجھے ایسا لگتا ہے خود بھی کہ جیسے کہیں بھی کسی بھی نام یا قومیت یا مذہب کی کوئی بھی لڑکی آپ کو ملی اور اچھی لگی تو جیسے وہ میں ہی تھی صرف میں تھی اور آئندہ بھی وہ میں ہی ہوں گی۔

”نتالیہ“

مانتی۔ ساحر کے سلسلے میں اور میں بھی اپنے بڑوں کا نظریہ سادات اور نظریہ رومی نہیں مانتی آپ کے لیے۔ مجھے تو یہ احساس ہی نہیں ہوتا کہ آپ مجھ سے یا سیدوں اور رومیوں سے الگ کوئی چیز ہیں اور امرتا کی بات پڑھ کر میں نے سوچا، عہد کیا کہ میں بھی بس اسی طرح کروں گی.... تاکہ میرا بیٹا بھی کچھ تو میرا ہو سکے۔ آپ کے بیٹے جیسا ہو سکے کچھ تو... مگر نہیں اس کے باوجود بھی مجھے لگتا ہے.... کہ صرف آپ کے بارے میں بہت سوچنے، صرف آپ کی تصویر ذہن میں رکھنے کے باوجود بھی.... وہ صرف ناصر کا بیٹا ہوگا میرا نہیں۔ گھر اور ہر چیز بھی بس ناصر کی ہوگی۔

اپریل کی بڑھتے چاند کی تاریخوں میں کسی تاریخ کو وہ ”واردات“ عمل میں آئے گی جس پر تحفہ دینے کے آپ خواہشمند ہیں۔ میں مطلع کر دوں گی.... آپ کو خوشی ہوگی اس ”واردات“ پر؟ میری شادی پر؟

”نتالیہ“

تسلیمات!

اُف خدایا! مجھے بالکل احساس نہ تھا کہ آپ کے بیٹے کے حوالے سے کیا لکھ گئی ہوں۔ سوچتی ہوں کس کس طرح سے سوچنا سکھا دیا ہے آپ نے مجھے۔ میں جو اپنے خیالوں میں ایک بے فکر لا پرواہ اور معصوم سی لڑکی تھی اور میں نے کبھی اپنے سوا کسی اور کے بارے میں کچھ سوچا ہی نہ تھا لیکن مجھے اب احساس ہوا ہے کہ جیسے آپ نے ذہنی طور پر مجھے ایک دم بہت بڑا بڑا بنا دیا ہے۔ یوں لگتا ہے جیسے میرا ذہن اب ایک معصوم لڑکی کا ذہن نہیں رہا بلکہ ایک دم ایک مکمل ”عورت“ کا ذہن بن گیا ہے۔ ورنہ میں ایسی بات اس طرح بلا سوچے سمجھے کیسے لکھ ڈالتی۔ پتہ نہیں کیوں میں اپنی کوئی بھی سوچ آپ سے چھپا نہیں سکتی ورنہ یہ بات کوئی لکھنے کی تھی اگر تھی بھی تو صرف سوچنے کی اور دل میں رکھنے کی تھی۔

زہے نصیب! کہ جناب اگر کہیں عرب وغیرہ میں شیخ ہوتے کچھ تو حرم

ہے.. عشق کی پیٹنگ کے ہمارے سے نجات حاصل کر لی ہے اور وہ اب صرف غم حسین میں روتی ہے..

یا پھر یہ خط اُن زمانوں سے پچیس برس بعد ان زمانوں میں وہ جہاں کہیں بھی ہے.. اگر ہے تو.. لکھا گیا ہے اور اس میں صرف ایک سطر ہے..
 ”رودین میں لوٹ آئی ہوں.. تمہاری نتالیہ..“

میری امیدوں، میرے خوابوں اور میری ذاتی مسرت میں کوئی بات مشترک نہیں.. محبت.. میرے لیے نہیں میں اس کے قابل نہیں ہوں.. میں بوڑھا ہو چکا ہوں.. میں کسی کو اپنے عشق میں دیوانہ کیسے بنا سکتا ہوں.. خدا کرے کہ میں خود ہی دیوانہ ہونے سے بچا رہوں..

”ترکیف کے ”رودین“ میں سے“

جو بھی رودین ہوتے ہیں وہ دیوانے ہو کر رہتے ہیں بچ نہیں سکتے.. صرف ان کی دیوانگی کسی پر عیاں نہیں ہوتی جب تک کہ کہیں سے ایک نتالیہ نہ آ جائے..

بدخشاں گھوڑے پر سوار وہ شاید صرف ایک رودین کی تلاش میں ادھر آ نکلا تھا.. اس کے چری تھیلے میں پچیس برس پیشتر لکھا گیا کوئی ایسا خط ہو سکتا تھا جو نتالیہ نے اپنے سرخ عروسی جوڑے کی کسی اندرونی کروٹ میں اس نیت سے سنبھالا ہو کہ وہ موقع ملنے پر اپنے خاوند سے پوشیدہ ہو کر اسے پوسٹ کر دے گی اور وہ نہ کر سکی.. شاید بھول گئی.. شاید مر گئی اور اس کے سیاہ رومی صندوق کی تہہ میں سے برآمد ہونے والے.. اب تک اتنا پوشیدہ ہو چکے کہ اس کے تار ڈھیلے اور مردہ ہو چکے ہوں عروسی جوڑے کی اندرونی کروٹ میں سے کسی کے ہاتھ نے.. شاید اس کی بیٹی کے جستجو کرتے ہاتھ نے اسے وہاں پایا ہو اور پوسٹ کر دیا ہو.. شاید! شاید اس خط میں بالآخر اس نے ہار مان لی ہو اور اقرار کیا ہو کہ ایک سید زادی پر آیا ہوا جن اتر گیا ہے.. وہ اس کی گرفت سے آزاد ہو کر ایک نئی اور سنہری کرنوں کے گوٹے سے آراستہ زندگی میں آزادی اور چھٹکارے کے ایک نئے احساس کے ساتھ داخل ہو رہی ہے..

وہ جولاہی نہیں رہی..

برنے کے پیڑ سے بندھے رے کو اس نے اپنے پاؤں سے کھول کر خود آزاد کر لیا

بالوں کو انتہائی احتیاط سے ایک ایک بال الگ کر کے رنگتے تھے اور ایک دوسرے کے وجود اور مقام سے آگاہ تک نہیں تھے کہ کون کہاں ہے تب ایک نتالیہ اپنے رودین کو ایک اور خط... برس ہا برس کے قفل کے بعد... پھر سے لکھ سکتی تھی.. صرف ایک سطر میں ”رودین میں لوٹ آئی ہوں.. تمہاری نتالیہ..“

لیکن ایسا نہیں ہوا تھا..

جولاہی اتنے برسوں میں برنے کی پینگ سے اتر آئی ہوگی.. ہاتھی عشق کے تلے روندے جانے کے بعد اپنے زخم سہلاتی پھر سے بھلی چنگی ہوگئی ہوگی.. خاوند اور اولاد کے دھاگوں میں بندھ کر کسی روایتی کھیس میں بُنی گئی ہوگی.. لیکن ایسا بھی نہیں ہوا تھا..

جولاہے کی داڑھی کھڈی کے تانے پیٹے کے دھاگوں کو چھونے لگی تھی کیونکہ اسے موت کی وہ گانٹھ سلجھاتے جو ایک ہموار اور پھولدار کھیس بننے کی راہ میں رکاوٹ ہوگئی تھی پچیس برس ہو گئے تھے..

اگر وہ احتیاط نہ برتے تو داڑھی کے سفید بال تانے پیٹے کے دھاگوں میں الجھ کر کھیس میں بُنے جاسکتے ہیں.. اس لیے وہ اپنی گردن سیدھی رکھے کھڈی چلاتا تھا تاکہ اس کے سفید بال تانے پیٹے کا حصہ نہ بن جائیں..

اب جا کر پچیس برس بعد کھیس کی سطح ہموار ہو رہی تھی.. اس میں کوئی انک ایسی نہ رہی تھی جو اس کی بناوٹ میں رکاوٹ ہو.. وہ تو نہ آئی جو گم ہو چکی تھی..

البتہ یہ ہے کہ وہ خط جو ایک نتالیہ نے ایک اُن دیکھے رودین کی چاہت کے ہاتھی تلے روندے جانے کے دوران لکھے تھے.. خستہ اور بھر بھرے ہوئے تھے ان کی رنگت خزاں میں جا چکی تھی کہ حساب کتاب کے رجسٹر سے پھاڑے جانے والے فل سکیپ اوراق کا کاغذ بہت معمولی اور درمیانے درجے کا ہوتا ہے.. وہ خط آگئے!

ایک نادیدہ غیر قدرتی اور نہ سمجھ میں آنے والے عشق میں بندھی نتالیہ کی گانٹھ کھولنے میں پچیس برس صرف ہو گئے تھے اور تب کہیں جا کر.. جب جولاہے کی داڑھی کے سفید ریشی بال تانے پیٹے کو چھونے لگے تھے.. کھیس کی بُنت میں روانی نے جنم لیا تھا..

یہ نہیں کہ صرف جولاہے پر.. بلکہ رودین اور نتالیہ پر بھی وہ پچیس برس گزر چکے تھے.. برس ہا برس بعد جب وہ دونوں اپنے چہرے پر بُنی جھریوں پر یقین نہ رکھتے تھے اور

کسی شخص کے چہرے پر اگر ایک پھنسی بھی نکل آئے تو خطرے کے الارم بجنے لگتے ہیں۔

ایک ایسے ہی چیک اپ کے دوران نتالیہ کے رحم میں ایک نہایت معمولی بالیدگی۔ ایک پوتھی کے اوراق میں پوشیدہ سونے کے کسی مہین ڈرتے سے بھی زیادہ مہین ایک نشوونما کا شاہد ہوا جو کینسر بھی ہو سکتی تھی اور اسے فوری طور پر الگ کرنے کے لیے کسی بڑے آپریشن کی ضرورت نہ تھی صرف اس کی ناف میں ایک نہایت حساس آلہ داخل کر کے اسے کاٹ دیا جانا تھا۔

نتالیہ نے اپنے ہم وطن ڈاکٹر کی یہ تشخیص سنی تو اسے اور کچھ سنائی نہ دیا کہ یہ ایک نہایت معمولی گروتھ ہے۔ اور اس کے لیے کسی بڑے آپریشن کی ضرورت نہیں ہے۔ اس نے اس ساری تشخیص میں سے صرف کینسر کا لفظ سنا اور ہر اسٹاپ ہو گئی۔

آستانہ رومی کے ارد گرد جتنے بھی وہم اور خوف تھے۔ جنہیں وہ پیچھے چھوڑ آئی تھی وہ سب کے سب اتنے برسوں بعد بہترین مواقع کی حامل سرزمین یعنی امریکہ میں اس کا پیچھا کرتے ہوئے پہنچ گئے کہ ان کی زبان میں کینسر کا ترجمہ صرف موت تھا۔

اور وہ ہر اسٹاپ ہو گئی۔

اتنی زیادہ کہ اس ہفتے اپنے بال بھی نہ رنگ سکی اور ان کی سفید جڑیں نمایاں ہونے لگیں۔

چنانچہ جہاں وہ تھی وہ کینسر وارڈ نہ تھا صرف نتالیہ کی موجودگی نے اور اس کے ہراس نے اسے ایسا بنادیا تھا۔

وہ کسی سے کلام نہ کرتی تھی۔

بولتی نہ تھی۔

ڈاکٹر چیک اپ کے لیے آتے تو اس کی شیٹ کا معائنہ کرتے ہوئے جو کچھ بھی پوچھتے وہ اس کے جواب میں ہاں یا نہ کے علاوہ کچھ نہ کہتی کہ وہ اتنی ڈر گئی تھی۔

بستر کے سامنے کھڑکی کے آگے تنے باہر کے منظر کو روپوش کرتے جو پھولدار پردے تھے وہ ان پر نظریں جمائے مسلسل ایک سحر زدہ شخص کی طرح انہیں بکتی رہتی۔

ان پردوں میں خفیف سی حرکت ہوتی وہ بے شک وارڈ کا دروازہ بند ہونے کے دباؤ سے ذرا سرسراتے تو وہ ان علامتوں میں سے اپنی حیات کی فال نکالنے لگتی۔

پچیس برس بعد آستانہ رومی کی نتالیہ کینسر وارڈ میں نہیں تھی۔ کسی بھی ہسپتال کے کسی عام سے وارڈ میں تھی جہاں درجنوں عورتیں نہایت معمولی عوارض میں مبتلا یا مکمل صحت مند حالت میں صرف اس لیے استراحت فرماتی تھیں کہ وہ فلی انشورڈ تھیں۔ انہوں نے پیچھے کئی برس سے کئی ہزار ڈالر اپنی کئی جائز ضرورتیں پس پشت ڈال کر ہیلتھ انشورنس کے تسلسل کے لیے خرچ کیے تھے اور جب انہیں کوئی بھی عارضہ لاحق نہ ہوا۔ کسی جان لیوا مرض نے آنے لیا تو کسی حد تک مایوس ہوئیں اور اب یونہی سینے میں معمولی درد۔ گھٹنوں کے گاؤٹ یا سرچکرانے جیسے عوارض بیان کر کے یہاں اپنی انشورنس کے پیسے پورے کرنے کی خاطر استراحت فرماتی تھیں۔

ان میں زیادہ تر سنگل ورکنگ وومن تھیں جو اکثر سرشام غائب ہو جاتیں اور صبح سویرے ہنستی کھلکھلاتی۔ اوہ وہاٹ اے نائٹ۔ کی اطلاع فراہم کرتیں اپنے اپنے بستروں پر لیٹ جاتیں۔

صرف نتالیہ تھی جس نے اس عام سے وارڈ کو کینسر وارڈ بنادیا تھا۔

امریکہ میں صحت اور تندرستی کا ایک ایسا پاگل پن ہے جس میں کسی بھی صحت مند اور تندرست شخص کو شک کی نظروں سے دیکھا جاتا ہے اور اسے کتابوں، میڈیا اور حکومت کی جانب سے یہ یقین دلایا جاتا ہے کہ اگر اسے کوئی بھی بیماری نہیں تو وہ یقیناً ایک صحت مند امریکی نہیں ہے۔ اس لیے باقاعدہ چیک اپس ایک روٹین ہیں۔

میں زندہ رہوں گی.. یا نہیں؟

مجھے آپریشن تھیٹر میں لے جایا جائے گا تو کیا میں اسی بستر پر اسی پھولدار پردے کے سامنے واپس آؤں گی یا کہیں دفن کردی جاؤں گی جہاں میرا خاوند یا بچے آئیں گے یا نہیں؟ اس کا انحصار صرف میرے سامنے کھڑکی کے آگے تھے پھولدار پردے پر ہے۔ اگر اس پر جو ایک شوخ رنگ گل لالہ ہے وہ خفیف سی حرکت کرے گا تو میں واپس آ جاؤں گی.. نہیں کرے گا.. ساکت رہے گا تو دفن ہو جاؤں گی..

مر جاؤں گی..

وہ کچھ زیادہ ہی ڈر گئی تھی..

پردیس میں انسان ہمیشہ کچھ زیادہ ہی ڈرتا ہے.. اسے اپنے وطن سے پھڑے ہوئے مدتیں گزر چکی تھیں.. وہ صدیوں سے اس دیس میں تھی اور اس کے باوجود کہ اس نے اپنے سارے بچے یہاں جنے تھے یہ پردیس تھا.. شاید پہلی بار اسے آبائی وطن کی صفت سے آگاہی ہوئی.. اُس وطن میں ڈر کم ہوتا ہے.. اگر وہ اس لمحے آستانہ رومی کی کسی کچی کوٹھڑی میں بے یار و مددگار بھی پڑی ہوتی تو اس میں ڈرنہ ہوتا.. یہ صفت تھی وطن کی.. اور یہاں.. جہاں دنیا کی بہترین طبی سہولتیں تھیں.. مرے بندے کو بھی بجلی کے دھچکے دے کر واپس لے آتے تھے.. یہاں ڈرتھا.. یہ صفت ہوتی ہے پردیس کی کہ اس میں ڈر بہت ہوتا ہے..

گل لالہ سے مزین کھڑکی کے آگے تناوہ پردہ اس کی آنکھوں کے لیے ایک ایسا ٹھہراؤ تھا جہاں وہ منجمد ہو گئی تھی.. وہ ٹھنکی باندھ کر اس کے پھولوں کو تکتی رہتی.. کبھی پھولوں کی پتیاں حرکت کرتی ہوئی محسوس ہوتیں صرف اس لیے کہ کوئی نرس اس کے قریب سے گزر گئی تھی.. نتالیہ کی آنکھیں گویا اس میں نصب ہو گئی تھیں اور وہ اس کی خفیف سی حرکت سے اندازے لگاتی رہتی تھی.. فال نکالتی رہتی تھی..

اسے ذاتی طور پر احساس نہ ہوتا کہ وہ گل لالہ کے کسی ایک پھول پر پہروں سے نظریں جمائے ہوئے ہے.. جب تک کہ ایک فربہ افرو امریکی نرس جس کے کھلے منہ سے شراب کی بواہیے برآمد ہوتی تھی جیسے سینٹ جارج کے ہاتھوں مارے جانے والے اژدھے کے منہ سے آگ نکلتی ہے.. اس کے آگے کھانے کی سفید ٹرے کھسکا کر کہتا: ”بے بی.. کم بیک ٹو وہیر یو بیلانگ..“ اور وہ چونک کر گل لالہ سے واپس آ جاتی.. ”بے بی..“ کا ساکت وجود زندہ ہو جاتا، پھرائی ہوئی آنکھوں

میں جان آ جاتی.. وہ اپنے سامنے رکھی سفید ٹرے میں قرینے سے سخی خوراک کو ایک نظر دیکھتی اور اسے ابکائی سی آ جاتی اور وہ بمشکل چند قتلے آلوؤں کے اور دودھ کا ایک گلاس حلق سے اتارتی.. اسے ابھی تک جب کہ وہ آستانہ رومی میں بیتی ہوئی زندگی کے دنوں سے کہیں زیادہ دن زندگی کے اُردن اور امریکہ میں گزار چکی تھی.. اس خوراک کی چاہت نہیں ہوتی تھی.. اس کے نتھنے ابھی تک ہلدی اور ادرک کی بوباس کے لیے پھڑکتے تھے.. دیسی گھی کے تڑکے کو ترستے تھے.. یہاں بھی امریکہ میں وہ ایک عرصہ اپنی خوراک کی بوباس سے بُڑی رہی لیکن بچے ذرا بڑے ہوئے تو وہ اعتراض کرنے لگے کہ می ہمارے دوست ہمارے گھر آتے ہیں تو وہ بدبو کے باعث سانس نہیں لے سکتے.. آپ کیوں اس قسم کے کھانے بناتی ہیں جو صرف آپ یا کبھی کبھار ڈیڈی کھا لیتے ہیں.. کیا آپ دوسرے لوگوں کی مانند صاف ستھرے اور بدبو سے پاک کھانے نہیں بنا سکتیں؟

اس نے ہتھیار ڈال دیے لیکن کبھی کبھار صاف ستھرے کھانے حلق سے نکلنے لگتے اس کی طبیعت اوجھ جاتی اور وہ چوری چھپے فراننگ پین کو کھڑکی سے باہر نکال کر تڑکا لگا لیتی تاکہ گھر کے اندر اس کی مہک یا بچوں کی زبان میں اس کی بونہ پھیلے.. پھر بھی اس کی چوری پکڑی جاتی اور بڑا بیٹا گھر میں داخل ہوتے ہی کہتا: ”ممی! آپ کیوں باز نہیں آتیں..“ اور وہ باز آ گئی..

ان دنوں جب وہ پلنگ پر ٹانگیں پسارے سردیوں کی دھند آلود دھوپ میں لیٹی رہتی تھی اور گاؤں کی عورتیں اس کی انگلیوں پر اپنے بوسے چھاور کرتی تھیں اور وہ لہسن اور پیاز کی منتقل کردہ لُٹ سے چھٹکارا حاصل کرنے کے لیے اپنی انگلیاں بار بار دھوتی تھی تب ایک مریدی نے آشاں بی بی نام کی تھی جو سرسوں کے گندلوں کے ساگ کو اپنی دوری میں گھوٹ گھوٹ کر اس میں جی بھر کر مرچیں، لہسن اور ادرک ڈال کر اسے ایک کچی ہانڈی میں کچے چولہے پر پکا کر.. اور اس کے ذائقے میں آشاں بی بی کی وہ پھونکیں بھی شامل ہوتی تھیں جو اُپلوں کو سلگانے کی کوشش میں وہ پھونکتی تھی اور اپنی آنکھیں بیرونی کی مانند سرخ کر لیتی تھی اور پھر اس ساگ کی ہانڈی سید زادی کے قدموں میں رکھ کر التجا کرتی تھی کہ.. ”آل بی.. اولاد بی..“ اس ساگ کو ڈنگروں کے آگے ڈالنے سے پہلے صرف کچھ لو تو میری مراد پوری ہو جائے گی..

آشاں بی بی کے لیے وہ.. سید زادی ایک کرشن تھی اور جیسے کرشن کی ایک مریدی نے ان کے چرنوں میں بیروں کی بھینٹ چڑھانے سے پیشتر ہر بیر کو کچھ لیا تھا کہ کہیں یہ کھانا تو نہیں اور

بُنت میں مصروف رہا۔

ہزاروں برس بعد اس جولاہے یا جولاہی کا ڈھانچہ اگر کہیں سے برآمد ہوا تو وہ لوگ بھی جان جائیں گے۔ ان کی پچکی ہوئی کولہے کی ہڈیوں سے۔ کہ وہ ایک ہی مقام پر بیٹھے اپنے حیاتی کے اپنے عشق کے کھیس بنتے رہے تھے۔

آشاں بی بی.. کچے چولہے میں گیلے ایلوں میں پھونکیں مارنے والی.. جب کہ وہ اپنے کرشن کے لیے ساگ کی سوغات پکاتی تھی یہ کیسے جان سکتی تھی کہ اس کے کرشن کے آگے اس کرشن کا بھی ایک اور کرشن ہے!۔

یہ گمشدہ زمانوں کے قصے تھے۔

لمحہ موجود میں نہ کوئی کرشن تھا اور نہ کنہیا۔

ایک وارڈ تھا جسے نتالیہ کی موجودگی نے کینسر وارڈ بنا دیا تھا۔

صرف سروسوں کا آشاں بی بی کی پھونکوں کے ذائقے والا سروسوں کا ساگ نہ تھا جو اس کے تھنوں میں اداسی اور بے وطنی کے ذائقے بھرتا تھا۔ مکھڑی.. بیٹھا اور مٹی کی مہک سے ہمستا حلوہ بھی تھا جو فتح جنگ سے آئی ہوئی ایک مریدی اس کے چروں میں رکھتی تھی۔

اس کے شکاری باپ کی ماری ہوئی۔ اگر وہ انہیں مارتا تھا تو.. کچھ مرغابیاں.. تیترا اور تلور بھی تھے۔

اگرچہ مرغابیاں چار بھی ہوتیں تو ان کا خوشی سے کوئی تعلق نہ بنتا۔

نتالیہ کو اس بدلی خوراک کی جو کہ اب اس کے دیس کی خوراک تھی ابھی تک عادت نہیں ہو پائی تھی اور اس کے نتھے لہسن اور ادراک کی بو کے لیے ترستے تھے۔ صرف ایک گلاس دودھ اور آلو کے چند قتلے حلق سے اتارتے ہوئے وہ آشاں بی بی کے ساگ کے ذائقے.. پچیس برس پیشتر ایک کچی ہانڈی اور سلگتے ایلوں والے کچے چولہے پر پکائے جانے والے ساگ کی مہک میں چلی گئی تھی۔

اس انٹ سفید تنہائی میں.. بستر کی چادریں وارڈ کی دیواریں نرسوں کے اوپر آل.. اور موت کی قربت کی سفیدی میں..

موت کو سیاہ قرار دینا بھی کیسا مرگ مذاق ہے۔

موت کبھی بھی تاریک نہیں ہوتی۔

کرشن کے کان بھرے گئے تھے کہ دیکھو بھینٹ کیا ہوا ہر بیر دانتوں سے کترا جا چکا ہے۔ لیکن وہ بدگمان نہ ہوئے کہ وہ جانتے تھے کہ مریدنی نے ایسا عقیدت اور محبت میں ڈوب کر کیا ہے تو ایسے ہی آشاں بی بی اس بھینٹ کیے جانے والے ساگ کو پہلے چکھتی تھی کہ کہیں اس میں کڑواہٹ تو نہیں۔

اور آشاں بی بی کی جہالت اور عقیدت یہ کیسے جان سکتی تھی کہ جس کرشن کی وہ گوپی ہے۔ دراصل وہ ایک اور کرشن کی پجارن ہے۔

اور آشاں بی بی یہ بھی نہیں جانتی تھی کہ سیدزادی کا کرشن قدرے بے پروا تھا اور وہ اس کے غم میں جولاہی ہو گئی تھی۔ برنے کی سب سے اونچی شاخ کو اس کی ستواں سیدناک جا چھوتی تھی۔ ایک اندھیری کوٹھڑی میں ایک کھیس بنتے بنتے اسے مدتیں بیت چکی تھیں۔ اور یوں اس کے کولہے کی ہڈی پچیس برس تک ایک ہی مقام اور ایک ہی نشست پر بیٹھے بیٹھے پچک گئی تھی۔ چپٹی ہو گئی تھی۔ لیکن اندھیاری کوٹھڑی کی کچی تنہائی میں مسلسل پچیس برس تک بیٹھا رہنے والا کھٹ کھٹ کھڑی چلانے والا تو ایک جولاہا تھا۔

نہیں وہ جولاہی بھی تھی۔

ان دونوں میں کچھ فرق نہ تھا۔

وہ دونوں حق تھے۔

یہ تو محض سراب ہیں کہ کھڑی پرکون بیٹھا ہے۔ اگر کھڑی کے تانے پٹے کو ایک سفید ریش کے بال چھو رہے ہیں تو یہ محض سراب ہے۔ دکھاوا ہے۔ من تو شدم۔ تو من شدی۔ من دیگرم تو دیگری۔ دونوں حق ہیں۔

کولہے کی ہڈیاں مسلسل بیٹھے رہنے سے دونوں کی پچک چکی ہیں، چپٹی ہو گئی ہیں۔ موت کے بعد ہڈیوں کی ساخت سے کھوج لگانے والے ماہر کسی بھی ڈھانچے کو پرکھتے ہوئے ان کی حیات کے بارے میں بہت کچھ جان جاتے ہیں۔ ریڑھ کی ہڈی کے جھکاؤ سے اندازہ لگا لیتے ہیں کہ کسی زمین دوز قبر میں سے برآمد ہونے والی یہ جنوط شدہ می دراصل فرعون کے دربار میں پیپرس کے ریشوں سے بنے ہوئے ایک کاغذ پر ہمہ وقت جھکے ہوئے ایک درباری منشی کی ہے۔ اور اگر اس ڈھانچے کے کولہے کی ہڈی چپٹی ہوئی تھی تو انہیں معلوم ہو جاتا تھا کہ یہ شخص شاہی ملبوسات تیار کرنے والا ایک جولاہا تھا جو تمام عمر ایک ہی حالت میں بیٹھا ان کی

جنہوں نے اس کا تجربہ چکھا ہے اور پھر لوٹ آئے ہیں وہ یہی کہتے ہیں کہ نور کی ایک دہائی غارتھی جس میں ہم سفر کرتے تھے۔ یہ ہمیشہ بے رنگ ہوتی ہے۔ ہمیشہ سفید ہوتی ہے۔ تو اس ان مٹ سفید تنہائی کے اکلاپے میں۔ جب کہ نتالیہ کا مرض دراصل جان لیوا نہ تھا اور وہ کینسر کا ترجمہ صرف موت کرتی تھی اپنے بے وطن ڈر کے سائے میں آئے ہوئے یہ طے کر چکی تھی کہ وہ اب بہر طور مر جائے گی۔

یہ تو ہونے کا نہیں اس کی ناف میں ایک گھومتا ہوا ٹکلا داخل کر کے اس کے رحم میں پوتھی کے اوراق میں رکھا جو ایک ڈزے برابر بڑھے ہوئے گوشت کا ایک ڈزہ ہے اسے الگ کر دیا جائے اور وہ بھلی چنگی ہو جائے۔ اگر یہ کینسر کی کوئی بھی علامت تھی تو اس کا ترجمہ موت کے سوا کچھ نہیں ہو سکتا۔ تو اس ہراس اور موت کے خوف نے اسے سوچنے پر مجبور کر دیا کہ موت کی سفید تنہائی کے اندر مدغم اور کھو جانے سے پیشتر وہ کیا کرنا چاہے گی۔ جیسے پھانسی کے پھندے کو گلے میں ڈالنے سے پیشتر یہ پوچھا جاتا ہے کہ تمہاری آخری خواہش کیا ہے تو نتالیہ نے بھی اپنے تئیں اس پھندے کو اپنے گلے کے گرد محسوس کرتے ہوئے اپنی آخری خواہشوں کا دل ہی دل میں ڈوبتے دل میں اظہار کیا۔

میں اپنے بچوں کو دیکھنا چاہتی ہوں۔

ہاں میری خواہش ہے کہ۔ میں اپنے بچوں کو دیکھنا چاہتی ہوں۔ سب کو بیک وقت۔

بیڈ کے آس پاس۔ مجھ پر جھکے ہوئے دیکھنا چاہتی ہوں۔

بچے دیے تو محو تھے۔ اپنے کام کاج اور بدن کی آسودگی میں محو تھے۔ مگن تھے۔ لیکن انہوں نے اپنی ماما کو فراموش ہرگز نہیں کیا تھا۔ وہ اس کا دھیان رکھتے تھے۔ چھٹی کے روز نہایت مہنگے بو کے سنبھالتے ہوئے آتے تھے جن کے پھولوں میں ”ماما دوئی مس یو“ یا ”گیٹ ویل سون“ کے کارڈ سجے ہوتے تھے۔ وہ بار بار اس کے گالوں کو چومتے اور اس کا ہاتھ تھام کر نہایت الفت بھری نظروں سے اسے دیکھتے تھے اور تھوڑی دیر بعد چلے جاتے تھے۔ انہوں نے ماما کے لیے جو در منٹ مختص کر رکھے ہوتے تھے انہیں پورا کر کے چلے جاتے تھے۔

یہ وہ بچے نہیں تھے جو ایک ماما کی خواہش پر پانی کا ایک گلاس تھامے ساری رات اس کے سر ہانے کھڑے رہتے ہیں۔ جب کہ وہ سوچکی ہوتی ہے۔ اور یہ ملک بھی وہ نہیں تھا۔ میں اپنے بچوں کو بیک وقت۔ سبھی کو۔ اپنے آس پاس دیکھنا چاہتی ہوں۔

اور اس کے بعد۔

اس خواہش کے بعد میں موت کی سفیدی میں اتر جانے سے پیشتر کیا چاہتی ہوں۔

رودین کو دیکھنا چاہتی ہوں۔ سننا چاہتی ہوں۔ مرنے سے پیشتر۔

نتالیہ کے سر ہانے ایک فون تھا۔

”ہیلو۔“

گئی رات جب بوڑھی ہڈیاں بمشکل آرام پر آمادہ ہوتی ہیں ٹیلی فون کی گھنٹی بجے تو وہ

ایک اذیت ہوتی ہے۔ ”ہیلو۔“

ادھر سے ایک تھکی ہوئی اور بیزار آواز آئی جو رودین کی ہی ہو سکتی تھی۔ اتنی تحقیق اس نے کر لی تھی۔ اور یہ پہلی بار تھا کہ وہ اس کی آواز سن رہی تھی اور وہ قدرے مایوس ہوئی کہ ایک کرشن۔ ایک دیوتا کی آواز ایسی معمولی۔ انسانی اور جمائیاں لیتی ہوئی تو نہیں ہوتی۔

”آپ رودین بول رہے ہیں؟“

کرشن ان پچیس چھپیس برسوں میں یکسر بھول چکا تھا کہ کبھی وہ ترگنوف کا کردار رودین بھی ہوا کرتا تھا۔

”رودین؟“ اس نے حیرت سے پوچھا۔

”جی۔“

اور وہ چپ ہو گئی۔

”ہیلو۔“

”ہیلو۔“ وہ صرف اتنا کہہ سکی۔

”بی بی شاید آپ نے غلط نمبر ملا دیا ہے۔ یہاں تو کوئی۔ کیا نام بتایا تھا آپ نے۔“

وہ کینسر کی خبر سن کر شاید اتنی ہراساں نہ ہوئی تھی جتنی اب ہو گئی۔ ایک یکطرفہ عشق کی

خط و کتابت اتنے برسوں بعد کون یاد رکھتا ہے۔ دراصل موت تو یہ تھی کہ وہ اپنے کبھی رودین ہونے کو

فراموش کر چکا تھا۔ اس نے سوچا کہ لاحقہ حاصل کی تمنا کرنے والوں کا یہی حشر ہوتا ہے۔ فون بند

کر دوں۔ پھر اسے غصہ آ گیا کہ میں اتنی معمولی بھی نہیں ہوں کہ عمر بھر غم حسین کے برابر اس کا غم

لگائے رکھا۔ یوم عاشور پر۔ آستانہ رومی سے نکلنے کے بعد اب تک جتنے بھی یوم آئے ان سب کی

شام میں آستانہ رومی میں اس کے لیے قرآن کی اس آیت کو سامنے رکھ کر:

”پس ہم حال جانتے ہیں تمہارے دلوں کا مگر تمہارے لیے پہچان ہے ہر چیز میں تم علم کیوں نہیں دیکھتے۔“

اتنا روئی ہوں اور وہ مجھے بھول جائے.. بے شک بابا کی سفید داڑھی میں سے پھڑ پھڑاتے پرندے جو نکلتے تھے اور حجرے کے گنبد تک کو جا بھرتے تھے ان میں وہ نہ تھا جیسا کہ بابا نے کہا تھا اور ان میں وہ پرندہ نہیں تھا جس کی تو تلاش میں ہے... نہیں تھا.. جو تو نے تجیل کی کنواری مٹی کو گوند کر بنایا تھا.. نہیں تھا؟“

”نہیں بابا..“

”جان لے کہ یہ تجھے نہیں ملے گا.. جان لے کہ تیرے تصور کا پرندہ تجھے نہیں ملے گا..“
درست کہ وہ نہیں ملا.. وہ حاصل ہو نہیں سکتا تھا اس لیے نہ ہوا.. لیکن میں اس لمحے اس کی ملکیت کی خواہش تو نہیں کر رہی.. صرف اسے دیکھنے یا صرف سننے کی خواہش کر رہی ہوں.. موت سے پیشتر..

”میں بتالیہ ہوں..“

”بتالیہ؟“ وہ جواتے برا غظموں کے پار.. دنیا کے بڑے بڑے سمندروں کے پار کہیں

تھا اٹھ کر بیٹھ گیا..

”ہاں.. آستانہ رومی کی بتالیہ جو تمہیں رجسٹر میں سے پھاڑے ہوئے لکیر دار کاغذوں

پر خط لکھا کرتی تھی... رُودین کو...“

وہ کہنا تو یہ چاہتی تھی کہ میں ایک سید زادی تمہارے عشق کے ہاتھی تلے روندی گئی.. جولہا ہی ہوگی.. برنے کے پیڑ سے بندھے رے میں بندھی اپنے خاندان حسب نسب کو فراموش کر کے جھولتی رہی اور اب مجھے اپنا تعارف کروانا پڑ رہا ہے.. وہ بہت غصے میں تھی اور کسی بھی لمحے فون کو شیخ سکتی تھی..

”بتالیہ..“ اس نے ایک بار پھر بے یقینی میں دہرایا..

”ہاں...“

ایک بوسیدہ.. بھوری ہوتی ہوئی فائل میں اس کے چند خطوط کہیں.. کسی الماری کی کسی دراز میں شاید ابھی تک پڑے تھے.. اور اس نے کم از کم پچھلے پندرہ برس سے اس فائل کو نہیں کھولا تھا.. وہ خط سارے کے سارے یاد نہیں تھے اب بولنے لگے.. ان کا کاغذ نیا نکور ہو گیا..

حرفوں کی سیاہی جیسے ابھی گیلی ہو.. لفافے پر ثبت آستانہ رومی کی مہر جیسے ابھی لگی ہو.. بتالیہ ابھی عدم میں تھی اور ابھی وجود میں آ گئی..

”آپ کہاں سے بول رہی ہو؟“

”تم رُودین ہی ہونا؟“

”ہاں..“

”بہت بہت فاصلوں پر ہوں.. بہت دوری ہے جہاں سے بول رہی ہوں..“

”آپ..“

”میں.. آپ نہیں.. تم ہوں...“

”تم.. کہاں ہو..“

”تمہیں میں یاد بھی ہوں یا نہیں...؟“

وہ بھی پہلی بار اس کی آواز سن رہا تھا.. ایک گہری اور بیٹھی ہوئی آواز جیسی جنوب کے نیگرو سنگرز کی ہوتی ہے.. کسی قدر مردانہ لیکن اس میں ایک خاص جنسی کشش تھی.. اس کا لب و لہجہ امریکی تھا لیکن کہیں کہیں پوٹو ہار کی سادگی چھب دکھلاتی تھی..

”تم یاد ہو.. لیکن تم ہو کہاں؟“

وہ اب یہ کہنا چاہتی تھی کہ میں جہاں کہیں بھی ہوں ابھی تک برنے کی شاخوں سے بندھی پینگ سے جھولتی ہوں.. ابھی تک تمہارے لیے اتنی جولہا ہی ہوں کہ مرنے سے پیشتر اپنے بچوں کے بعد صرف تمہاری آواز سننے کی خواہش کی ہے..

”میں یہیں ہوں..“

”نہیں.. تمہاری آواز کٹ کٹ کر آرہی ہے...“

”میں نے تمہیں بتایا ہے کہ میں بہت فاصلوں پر ہوں.. بہت دوری ہے جہاں سے بول رہی ہوں لیکن.. میں یہیں ہوں..“

”تم یاد ہو.. لیکن کہاں ہو؟“

”میں نہیں جانتی.. صرف یہ کہ میں تمہیں دیکھنا چاہتی ہوں.. کیا تم مجھے مل سکتے ہو...؟“

”اگر تم کہیں آس پاس ہو تو...“

”میں تمہارے آس پاس آ جاؤں گی... جہاں میں ہوں وہاں محض انتظار ہے.. میں

اسے کسی بھی لمحے ترک کر کے آسکتی ہوں.. اگر تم مل سکتے ہو تو...“

یہ کیسا خط کہاں سے آ گیا ہے؟

اندھیری کوٹھڑی میں ایک گڑھے میں ٹانگیں لٹکائے جولاہے نے دیکھا کہ اتنے برسوں بعد جب کہ اس کی سفید ریش کے بال تانے پٹنے میں الجھتے جاتے ہیں... کھیس کے مکمل ہونے کے دن آگئے ہیں... دھاگوں میں کوئی انک کوئی رکاوٹ نہ تھی صرف یہ کہ پچھلے پچیس برسوں نے ان کو قدرے بوسیدہ کر دیا تھا اور ان میں وقت کو مزید سہنے کی سکت نہ تھی...

صرف عشق.. ہمہ وقت زندگی بھر کی موجودگی کا متبادل نہیں ہو سکتا..

بے شک انسان روندا گیا ہو.. اس کے مومنو سے عشق بولتا ہو، فریاد کرتا ہو.. حال کے رے سے بندھا جھولتا رہے.. جولاہا ہو جائے تب بھی.. ایسا عشق بھی.. ہمہ وقت زندگی بھر کی موجودگی، ہمسائیگی، چھونے ایک دوسرے میں مدغم ہونے کی آزادی کا متبادل نہیں ہو سکتا..

وہ رفاقت چاہتا ہے.. ایک مسلسل نزدیکی چاہتا ہے.. دیکھنا چاہتا ہے کہ جو اس کے لہو میں ایک پرندے کی طرح تیرتا ہے، اس کا چہرہ رات کو منہ کھولے سوتے ہوئے بے شک خراٹے لیتے ہوئے.. ان دھلا.. کبھی سٹھرا، کبھی لیپا پوتا ہوا.. غصے میں.. بیگانگی اور عارضی نفرت میں.. بیماری میں.. اکتاہٹ اور بیزاری میں.. اس کے سوا کسی اور سوچ میں.. کیسا لگتا ہے.. ایک ہجوم میں.. کسی محفل کے دوران.. شاپنگ کرتے ہوئے.. بچوں کے عییز خریدتے ہوئے.. اپنے ساز کے زیر جامہ تلاش کرتے ہوئے.. اپنے عزیزوں کو گھر میں داخل ہوتے دیکھ کر.. کسی دوست کے ساتھ اس کی موجودگی فراموش کرتے ہنستے ہوئے.. ایک ڈاکخانے میں ٹکٹ خریدتے ہوئے.. پھل والے سے جھگڑا کرتے ہوئے.. اور جب خواہش کا پرندہ اس کے اندر تیرتا ہے تو اس کا چہرہ کیسا لگتا ہے.. کیا مسلسل ہمسائیگی.. کسی بھی ڈر سے عاری.. بے خوف.. دن رات کی موجودگی اس عشق میں ہلکا سا غفل ڈال سکتی ہے.. اس کی شدت کو کم کر سکتی ہے.. کیا پتہ.. اس خدشے کے باوجود صرف عشق.. زندگی بھر کی موجودگی کا متبادل نہیں ہو سکتا..

ایسا عشق ایک ڈھکوسلا ہوتا ہے..

صرف مجبوری اور بے بسی ہوتی ہے جو بہانے تلاش کرتی ہے.. ایسے افلاطونی عشق کا دفاع کرتی ہے.. اس کی شان میں گیت گاتی ہے کہ اس کے پاس اس کے سوا اور کوئی چارہ نہیں

جانا تھا.. یکدم زینب بلکنے لگی.. گرمی اور باپ کے سپینے کی بو نے شاید اس کے کومل بدن کو ایسے دھچکے دیئے کہ وہ پریشان ہو کر بری طرح رونے لگی.. بار بار تھپکنے اور دلا سے دینے کے باوجود وہ اپنا بے دانت منہ کھول کر آنکھیں میچ کر اپنے رونے میں کوئی رکاوٹ نہ ڈالتی تھی..

”میں اسے نیچے لے جاتا ہوں.. اسے ساتھ لے آنا مناسب نہ تھا..“

”میں بھی چلتی ہوں..“

”نہیں.. نیچے شاید کچھ خنکی ہوگی تو یہ چپ ہو جائے گی.. کار میں اس کا فیڈر چھوڑ آئے

تھے.. تم غروب کا منظر دیکھ کر اتر آنا..“

”میں بھی چلتی ہوں..“

”نہیں...“ ناصر بخاری جب اسے.. اور وہ بہت کم ایسا کرتا تھا.. جب اسے ”نہیں“ کہتا

تھا.. بے شک کسی خوراک کے معاملے میں.. کسی گھر یلو تنازعے کے حوالے سے یا.. اس کے لباس کو ناپسند کرتے ہوئے.. تو یہ ”نہیں“ ایک حرف آخر ہوتا تھا.. ایک حکم ہوتا تھا..

خاوند.. اور آستانہ رومی کی روایات سے جڑا ہوا.. ایک خاندانی رشتے میں منسلک خاوند بے شک شادی کے ابتدائی دنوں میں بے حد فرماں بردار اور اپنی خوش بختی پر نازاں خاوند.. دو چار برس گزرنے پر.. پہلے بچے کی پیدائش کے بعد تبدیل ہو جاتا ہے اور ایک حاکم بن جاتا ہے..

اس حاکم نے اگر ”نہیں“ کہا ہے تو اس کا مطلب ”نہیں“ ہے..

چنانچہ وہ رک گئی..

ناصر..

زینب کو سنبھالتا سیڑھیوں سے نہایت احتیاط سے اسے سنبھالتا نیچے اتر گیا اور وہ درجن بھر سیاحوں کے ساتھ.. تنہا رہ گئی..

وہ.. درجن بھر سیاح ڈوبتے سورج پر.. پیڑا کی چٹانوں اور آس پاس کے صحرا پر نہ صرف نظریں جمائے بلکہ کمرے فوکس کیے ہوئے سورج کے غروب ہونے کے منتظر تھے..

اسے غروب ہونا تھا.. سو ہو گیا..

نتالیہ کے چہرے سوچو چٹانیں تھیں.. صحرا کی وسعتیں تھیں.. وہ بل بھر میں انکا زیورات کے سونے کی مانند قدیم سنہری ہو گئیں..

غروب کے منظر نے سیاحوں کو ششدر کر دیا..

ہوتا.. خطوں کے انبار.. کارڈز.. ہزاروں تصویریں.. فون.. اور اس لا حاصل عشق کو زبان دیتی.. موسیقی.. شاعری.. چھوٹے چھوٹے تحفے.. زرد پھول.. بال پوائنٹ.. کتابیں.. لپ سٹک کے نشان.. سب کے سب ایک لمحہ بھر کی نشاط اور اگلے لمحے میں وہ سب کے سب مردہ ہو جاتے ہیں.. یہ سب صرف ایک لمس کا بھی متبادل نہیں ہو سکتے چہ جائیکہ پوری زندگی کے ہوں..

یہ مردہ چیزیں اور ہوا میں تیرتے احساسات اتنے عارضی ہوتے ہیں کہ اگر ان کی آبیاری مسلسل نہ کی جائے تو یہ مزید مردہ ہو جاتے ہیں.. کسی کام کے نہیں رہتے..

نتالیہ کے پاس محض چند خطوط تھے جو اس کے عشق کے جواب میں سوائے معذرت کے اور کچھ نہ بیان کرتے تھے.. زندگی بھر کی ہمسائیگی کی خواہش تو احساسات کی برابری کی شدت سے جنم لیتی ہے..

اس کی شادی کو چوبیس برس بیت چکے تھے..

ان میں سے دو آستانہ رومی کی قربت میں اس کے سسرال میں گزرے جب کہ اس کا خاوند تقریباً چھ آٹھ ہفتوں کے بعد اپنی پوری تنخواہ بھونک کر صرف دو تین دنوں کی چھٹی پروٹن آ جاتا تھا..

اگلے دو برس اردن میں بسر ہوئے.. اور یہیں پر اس کا پہلا بچہ پیدا ہوا.. زینب ہو بہو اس کی شکل تھی..

ناصر بخاری نے اس کے بہت لاڈ کیے بہت پیار کیا.. پہلی شب کی بدمزگی کے باوجود.. وہ شاید اسے فراموش کر چکا تھا اور قدرے شرمندہ بھی تھا.. ایک آرائشی چاندی کی صلیب نے اسے سخ پا کر دیا تھا..

وہ اسے پیڑا کے کھنڈر ہو چکے شہر میں بھی لے گیا..

زینب اس کی گود میں تھی..

چٹانوں میں کھودے اور تراشے ہوئے ایک رومی ستونوں والی عمارت کی اوپر اس بلندی تک سیڑھیاں جاتی تھیں جہاں سے پیڑا کے چار پھیرے جو چٹانی منظر اور لوق ووق صحرا تھے وہ نظر کے سامنے بچھ جاتے تھے.. دوسرے سیاحوں کی پیروی کرتے ہوئے وہ بھی اس پتھر پلے زینے پر سانس درست کرتے پسینہ پونچھتے چڑھنے لگے کہ سورج ڈھل رہا تھا اور چند لمحوں میں غروب کے ساتھ پیڑا کی سرخ چٹانوں اور آس پاس کے صحرا نے قدیم سونے کی رنگت میں ڈھل

وہ اپنے کیمروں کے بٹن بھی نہ دبا سکے۔

اور تب.. اسے.. اُس کا خیال آیا..

اس کا.. جو ایک پرندہ تھا.. اس کے لہو میں تیرتا تھا..

اس کے پاس کوئی ایسا رجسٹر نہ تھا جس کے لکیر دار کھر درے اور اراق پھاڑ کر وہ اسے ایک

اور خط لکھتی..

اس شفق کی سرخی میں نہاتے ہوئے چٹانی اور صحرائی منظر کو بیان کرتی.. اور اسے اُس

میں شامل کرتی..

کوئی محمد علی ڈاکیا اگر ایک بدخشانی گھوڑے پر سوار ہونے کی بجائے ایک اونٹ پر

بیٹھا.. وہاں آٹکلتا تو وہ ضرور ایک خط.. اس کے سپرد کر دیتی.. کہ بے شک رودین اس لمحے وادی شگر

سے پرے.. جو بانیوں کے سورجوں سے حاملہ ایک شجر سے کہیں آگے.. ایک تیز و تند پہاڑی نالے

کے برف پانیوں کے پار.. ایک پتھر پر بیٹھے.. تمہیں.. محمد علی ڈاکے کو لکتا ہے اور نہیں جانتا کہ اس کے

چرمی بیگ میں جو خط اس کے لیے ہے وہ میرا ہے.. جو اس شفق کی سرخی میں نہائے ہوئے چٹانی اور

صحرائی منظر کی کیفیت کو بیان کرتا ہے.. پیڑا کے سرخ شہر میں ابھی میرا خاوند زینب کو چپ

کرانے کی خاطر پتھر ملی سیڑھیوں پر اترتا نیچے گیا ہے اور میں یہاں اس بلندی پر ہوں..

اور تمہیں.. اپنے رودین کو یاد کرتی ہوں..

دو برس کے اردنی قیام کے بعد وہ لینڈ آف اپر چیونٹی.. امریکہ منتقل ہو گئے..

پچھلے بیس برس یہیں گزرے تھے..

ایک ہی شہر میں نہیں.. بہتر ملازمت، بہتر سہولتوں اور بہتر موسموں کی تلاش میں وہ کبھی

براہری ریاست میں منتقل ہو جاتے اور کبھی امریکہ کے دوسرے کونے میں.. یونہی بھٹکتے رہے اور یہ

در بدری اور مسلسل بھٹکتے رہنا امریکی حیات کا ایک لازمی جز ہے.. شاید اسی عارضی خانہ بدوشی پر ان

کی ثروت کی بنیاد ہے کہ وہ ہستی اہم نہیں، بہتر مواقع اور سہولتیں اہم ہیں.. وہ ہماری طرح ایک مقام

پر مستقل قیام کر کے اس کے عادی نہیں ہو جاتے.. جڑیں نہیں پکڑتے.. سست نہیں ہو جاتے..

البتہ پچھلے پانچ برس سے انہیں.. یا ناصر بخاری کو قرار آ گیا تھا.. اس کی ہمت بھی کم ہو

رہی تھی اور بچے بھی بڑے ہو گئے تھے.. بچے تو شاید انہیں چھوڑنا چاہتے تھے لیکن وہ ان سے جدا

نہیں ہو سکتے تھے..

اس کی بڑی بیٹی زینب.. جو ایک زمانہ پہلے پیڑا کے کھنڈروں میں روئی تھی اس سے بھی

قد میں نکلتی ہوئی تھی.. اس کی بناوٹ میں ایرانی صراحیوں کے پیچ و خم تھے البتہ ان کی نزاکت نہ تھی..

رنگت میں دودھ اور شہد کی گھلاوٹ تھی اور وہ قطعی طور پر ماں باپ بلکہ ماں کا پیش کردہ ایک مسلسل

استدلال کہ وہ ایک نجیب الطرفین سید زادی ہے سمجھ نہیں پاتی تھی.. ماما اگر میں دوسروں سے مختلف

ہوں تو یہ تو بہت بیزار کرنے والی بات ہے.. میں دوسروں کی طرح ہی ہونا چاہتی ہوں اور ہوں.. تم

مجھے یہ نسل کی برتری کی مزاحیہ کہانیاں نہ سنایا کرو..

زینب پر انہیں کوئی اختیار نہ تھا..

اگر وہ ذرہ بھر اختیار برتتے تو وہ گھر چھوڑ دیتی..

کسی حد تک اس کی خود مختاری میں ناصر بخاری کا بھی ہاتھ تھا.. اگر نہ بھی ہوتا تو شاید وہ

یونہی خود مختار ہوتی لیکن یوں کھلے عام چرچا نہ کرتی..

بخاری اردن میں تو اپنے خاندان مذہب اور ثقافت کی پیروی کرتا رہا.. نہایت پرہیزگار

اور مشرقی اقدار کا پابند رہا لیکن امریکہ شفٹ ہونے کے بعد اس میں ایک عجیب و غریب تبدیلی

آئی.. پہلے دو برس گزارنے کے بعد وہ اس نتیجے پر پہنچا کہ اب واپسی کا کوئی راستہ نہیں.. اگر ہے تو

وہ اس پر چلنا نہیں چاہتا.. اس معاشرے میں اگر مستقل قیام ہے تو پھر اسی رنگ میں رنگا جانا کامیابی

اور آسائش کے لیے پہلی شرط ہے.. یہاں آستانہ رومی کی اخلاقیات اور تنگ نظری کی کوئی گنجائش

نہ تھی.. چنانچہ وہ بہت آگے چلا گیا.. یہاں تک کہ اس کے گھر میں منعقد کردہ پارٹیوں میں

پاکستانیوں کی تعداد کم سے کم ہوتی کہ وہ ان سے زیادہ میل جول رکھنا پسند نہیں کرتا تھا.. وہ ان کے

مذہب اور لباس کے بارے میں قدامت پسندی کو نظر حقارت سے دیکھتا اور امریکی دوستوں کے

ساتھ مل کر ان کی.. اپنے وطن مذہب ثقافت لباس اور کھانوں سے جڑے رہنے کی کوشش کا مذاق

اڑاتا..

نتالیہ بہت کم اس کے معاملات میں دخل دیتی.. کیونکہ اب بھی.. امریکیوں سے زیادہ

امریکی ہو جانے کے باوجود جب وہ ”نہیں“ کہتا تھا تو یہ حرف آخر ہوتا تھا..

زینب.. اگرچہ ایک مقدس نام کی حامل تھی.. اور وہ اس نام کے پس منظر سے زیادہ

آگاہ نہیں تھی اپنی بناوٹ اور بدنی رنگت کے باعث.. اور اس کے بال بھی رنگانوں کی مانند کالے

بھورے تھے جو اس کے شہد اور دودھ پر مست بادلوں کی طرح اٹھتے انہیں بلاخیر کرتے تھے.. آر لینڈ و

ان کی سفید داڑھی میں سے پرندے تلاش کیا کرتی تھی۔
 ”ریلی۔“ دارادھیان دینے لگتا کہ وہ جنگلی حیات کی بقاء کی ایک تنظیم سے بھی منسلک تھا، کس قسم کے پرندے ماما۔ کیا ان کی نسل کو کوئی خطرہ ہے؟“
 ”نہیں بیٹے۔ وہ سچ سچ کے پرندے تو نہیں تھے جن کو میں تمہارے پرنا نا کی داڑھی کے سفید بالوں میں تلاش کرتی تھی۔“

ماما کو تو کسی ”ہوم“ میں داخل کروادینا چاہیے۔ داراسوچتا۔

”ایک داڑھی میں پرندے کیسے ہو سکتے ہیں ڈیر ماما۔“

”نہیں ہو سکتے۔ پر ہوئے۔ ایک بار۔“ نتالیہ لوٹ جاتی۔ ان دنوں میں جب وہ رودین کو ایک رجسٹر کے لکیر دار کھر دے کاغذوں پر خط لکھا کرتی تھی اور بابا کی گود میں بیٹھا کرتی تھی ”اتنے پرندے کہ انہوں نے اس حجرے کے گنبد کو بھی بھر دیا جہاں سے بابا پچھلے پچیس برس سے باہر نہیں آئے تھے۔“

”کیوں باہر نہیں آئے تھے؟“

”وہ۔۔۔ ایک سینٹ تھے اور میں ان کی پسندیدہ پُتری تھی۔ لیکن اُن میں وہ پرندہ نہیں تھا جس کو میں دیکھنا چاہتی تھی اور بابا نے کہا کہ پُتری وہ پرندہ تو کبھی نہیں دیکھے گی وہ تیرے نصیب میں نہیں ہے۔“

ماما کو تو پہلی فرصت میں کسی ”ہوم“ میں داخل کروادینا چاہیے۔ یہ تو فریب نظر کا شکار ہیں۔ بیمار ہیں۔“ ماما آپ اب ریٹ کریں آپ کی طبیعت ٹھیک نہیں پلینز۔“

ماما نہ مانتیں اور اپنی کہادتیں اور قصے بیان کرتی رہتیں، تمہارے ماموں جو مجھ سے چھوٹے ہیں اوائل عمری میں ماسکو چلے گئے اور کیونٹ ہو گئے۔ انہوں نے مجھے روسی ادب سے آشنا کیا۔“

”ریلی۔“ دارا پھر حیرت زدہ ہوتا اور اس کے پاس اظہار کے لیے صرف یہی لفظ تھا ”ریلی۔“

”ہاں۔ تمہارے بچے گویا کی مانند۔“

”وہاؤ۔“

”اور تم جانتے ہو کہ راولپنڈی میں ایک کانوٹ تھا جس کے برآمدوں میں چلتے ہوئے۔ باغ میں فوارے کے قریب نصب عیسیٰ کے مصلوب مجسمے کی قربت میں۔ میں نے خواہش

شہر۔ میں جتنے بھی گورے اور کالے نوخیز یا عمر ڈھلتے تھے اس کی قربت کے لیے وحشی ہوتے جاتے تھے اور وہ انہیں مایوس کرنا کفر سمجھتی تھی۔

ہائی سکول کے بعد اس نے مزید پڑھائی سے انکار کر دیا تھا اور اب آئے دن ملازمتیں بدلتی رہتی تھی۔

وہ اس کی اولاد ہونے کے باوجود کسی اور سیارے کی مخلوق تھی جس کی زبان لباس اور رہن سہن سراسر اجنبی تھے۔

زینب نے اپنے ماں باپ کا دل نہ دکھانے کی خاطر البتہ یہ قربانی ضرور دی تھی کہ وہ اپنے دوستوں کو اپنے گھر میں مدعو تو کرتی تھی لیکن ان میں سے کسی کو اپنے ساتھ وہاں رات گزارنے کی اجازت نہ دیتی تھی۔

زینب کے بعد دارا آیا تھا۔ اور امریکہ آنے کے بعد آیا تھا۔

دارا شکوہ اپنی بگ سسٹر کی مقبولیت پر سچ پا ہو کر اس کے آشاؤں کو قتل کرنے کے درپے نہیں ہوتا تھا بلکہ الگوئل اور منشیات کے مرکب کی دھند میں گم دارا نہایت فخر سے ڈینگیں مارتا تھا کہ مائی سسٹر زینب۔۔۔ وہاٹ اے گرل۔۔۔ ہول ٹاؤن از کریزی اباؤٹ ہر۔

دارا۔۔۔ جواب ڈیرن تھا اپنی ماں کے فرسودہ اور الجھے ہوئے دماغ میں ابھی تک قیام پذیر قہے کہانیوں سے عاجز آچکا تھا اسے ایک کریزی اولڈ دو مین سمجھنے پر مجبور تھا۔

یہ کریزی اولڈ دو مین جس نے ابھی تک اپنے بال نہیں کنوائے تھے اور وہ اب بھی اس کی کمر تک جاتے تھے اور ان میں سفیدی بھی کم تھی اسے عجیب کہانیاں سناتی تھی۔ ڈیرن اس لیے سنتا تھا کہ امریکی معاشرہ خاندانی وحدت پر زور دیتا تھا۔

”تم بھولو نہیں کہ ہم لوگ پاکستان سے یہاں آئے ہیں دارا۔ اور ہم بیشتر پاکستانیوں کی طرح ایرے غیرے نہیں ہیں۔ ٹیکسی چلانے والوں۔ گیس سٹیشن پر یا ٹائلٹ صاف کرنے والوں میں سے نہیں ہیں۔ ہماری کاسٹ بہت سپریر ہے۔ ہم آل اولاد ہیں حضور پاک مکی۔ وہ ہمارے نانا ہیں۔“

”ریلی۔“ دارا شاید تاسف میں۔ شاید مزاح میں۔ شاید حیرت سے منہ کھول کر اپنی ماما کا دل نہ دکھانے کی خاطر صرف اتنا کہتا۔

”تمہارے ایک پرنا نا تھے جنہیں ہم لوگ ”بابا“ کہتے تھے اور میں ان کی گود میں بیٹھ کر

کی تھی کہ کاش میں بھی ایک نن بن سکوں۔“

”تو کیوں نہ نہیں ماما۔“ دارا اب باہر جانا چاہتا تھا اپنے دوستوں کے پاس ان کی بدنی خواہش کے پاس۔

”ہمارے مذہب میں اس کی گنجائش نہ تھی اس لیے۔“

”ماما آپ ریٹ کریں۔“

دارا بیڑا رہو کر پھر کہتا اور نتالیہ کا ہاتھ اپنے سینے تک آتا۔ چاندی کی صلیب کی ٹھنڈک کو محسوس کرتا۔ اور وہ شادی کی پہلی شب کے اس سانچے کو یاد کرتی جس کے نتیجے میں اسے طلاق ہو سکتی تھی۔

اس شب.. جب کہ وہ اپنے رودین کی نادیدہ چاہت کی حماقت میں مبتلا اور گرفتار تھی۔ وہ جن جو ایک سیدزادی پر آیا ہوا تھا اس کی مدد کو نہ پہنچا۔ وہ جو اس کے تن بدن کا مختار تھا اپنا حق وصول کرنے کے لیے نہ آیا تو ناصر بخاری نے اسے بے لباس کیا۔ حسب روایت اندھیرے میں۔ اور اپنی دیرینہ خواہش کی تکمیل میں حاصل کردہ نئی نویلی دولہن کو روندتے ہوئے اس نے اپنے سینے پر.. ایک اور سینے کو ہموار کرتے ہوئے ایک آہنی ٹھنڈک محسوس کی۔ جو اس صلیب کی تھی جسے اس نے کوئی لاکٹ یا زور سمجھا اور جذبے کی ناپائنائی اور وحشت میں اسے گلے سے اتار نہ سکا۔

تاریکی میں اس نے اس کی بناوٹ کو پرکھا پھر ٹیبل لیپ آن کر کے اس شے کو دیکھا۔
”تم کیسی عورت ہو۔“ وہ ہذیان میں مبتلا چیخنے لگا۔ ”ایک سیدزادی اور یہ کفر۔“
اس نے عقیدے کی پائمالی کی بے اختیار لرزش سے زنجیر کو نوج کر پرے پھینک دیا اور نا آسودگی میں باپنے لگا ”تم کیسی عورت ہو؟“

دارا بوریت اور بیزاری سے اپنی ماما کو دیکھتا رہتا جو اپنی فیملی ہسٹری بیان کرتی کرتی اپنے بھائی تک آئی تھی اور پھر بہت دیر تک خلا میں تکتی کبھی مسکراتی کبھی منہ بناتی چپ بیٹھی تھی اور جانے کہاں پہنچی ہوئی تھی۔

”ماما اگر کر سچے بیٹی آپ کو اتنی فیس میٹ کرتی تھی تو آپ کر چن کیوں نہ ہو گئیں۔“
کیوں نہیں۔۔۔

”مجھے صرف نن ہو جانا فیس میٹ کرتا تھا اور یہ صلیب.. توبہ توبہ میں اپنا مذہب بدلنے کا

تو سوچ بھی نہیں سکتی۔“

دارا کسی حد تک ایک پرائلم چائلڈ تھا۔ یعنی اپنے ماں باپ کی حد تک۔ ورنہ اس معاشرے میں وہ ویسا ہی نارمل تھا جیسے اور لوگ نارمل ہوتے تھے۔ زینب اپنی پڑھائیوں میں دیگر ہم جماعتوں کی نسبت بہت برتر اور روشن دماغ لڑکی تھی اور اس نے مزید ریسرچ کے لیے مذہبی تقابیل کا شعبہ چنا تھا۔ یہ اس کے لیے بہترین راستہ تھا کیونکہ وہ نام کی سہی مسلمان تو تھی۔ وہ اپنی ماما کے ساتھ طویل انٹرویوز ریکارڈ کر کے مسلم کلچر کے بارے میں ایک مبسوط تھیسس تیار کر سکتی تھی۔ معاشرہ اگرچہ بنیادی طور پر لاندہ مذہب تھا لیکن اس کے آس پاس تقریباً ہر مذہب کے افراد پائے جاتے تھے جن کے ساتھ روابط زندگی کو نہایت دلچسپ اور بامعنی بنا سکتے تھے۔

لیکن دارا پڑھنے کی جانب قطعی طور پر قائل نہ تھا۔ اس نے بمشکل ہائی سکول کلیئر کیا اور وہ لڑکیوں کی جانب بھی مائل نہ تھا۔ وہ صرف لڑکوں کو اپنی جانب متوجہ کرنے کا ان سے قریبی تعلق جوڑنے کا متمنی تھا۔

اس خصلت میں وہ کوئی جھج نہ رکھتا تھا۔

نتالیہ کے لیے وہ ایک معمول کا بچہ تھا۔ اگر وہ پاکستان میں پیدا ہوتا تو شاید معمول کا ہی رہتا لیکن وہ بھی تو زینب کی مانند۔ کہ ان کے باپ نے ہی اپنے ہم وطنوں اور ہم مذہبوں سے قطع تعلق کر کے امریکی اقدار سے ناتا جوڑنے کا فیصلہ کیا تھا۔ دارا بھی ایک تھارو بریڈ امریکی تھا اس لیے اپنی جدا خصلت میں کوئی جھج نہ رکھتا تھا بلکہ ہر موقع پر ہر جگہ اور بے وجہ۔ بغیر کسی ضرورت کے اپنے مختلف ہونے کا اعلان بڑے فخر سے کرتا رہتا تھا۔ اور اکثر اپنی ماما کو اس بحث میں الجھانا چاہتا تھا کہ اگر وہ معمول کی مروجہ اقدار کے برعکس ایک غیر معمول کی جانب راغب اور مائل ہے تو اس میں اس کا تو کوئی دوش نہ تھا۔ یہ ایک قدرتی عمل تھا۔ اگر جینز کی میزش میں اس کی بظاہر مردانگی کے اندر نسوانیت کے جرثومے تیرتے تھے تو اس اتھل پتھل میں وہ بری الذمہ تھا۔

اور نتالیہ اس کی باتیں سن کر زیر لب وظیفے دہراتی تھی۔ اپنے رب کی مدد چاہتی تھی۔ توبہ استغفار کرتی اسے ڈالتی تھی۔ ”دارا.. پلیز شٹ اپ۔“

”آپ کو کتنا حق کا سامنا کرنا پڑے گا ماما۔“ دارا ذرا چلک کر کندھے سیڑھتا اور واک آؤٹ کر جاتا۔

وہ اپنے باپ کے ساتھ اس موضوع پر بحث کرنا وقت کا زیاں سمجھتا تھا کیونکہ وہ بہت

تیزی سے طیش میں آ جاتے تھے۔ یوں بھی ان دونوں کی ملاقات ایک ہی گھر میں رہتے ہوئے بھی کم کم ہوتی تھی۔ اور دارا اپنے باپ کو اپنی ذہنی سطح سے کمتر بھی جانتا تھا اور یہ جانتا تھا کہ وہ نہیں سمجھ سکے گا۔ اگرچہ ماما بھی اس قابل تو نہیں تھیں مگر وہ ہمہ وقت گھر پر موجود ہوتی تھیں اور وہ محسوس کرتا تھا کہ کہیں گہرائی میں وہ اس کے ساتھ۔۔۔ باپ کی نسبت زیادہ محبت کرتی ہیں۔ کم از کم وہ اپنے غصے پر اختیار رکھتی تھیں اور اس کے دلائل سن کر صرف یہ کہ ان کا رنگ پیلا پڑ جاتا تھا اور وہ کسی افریقی جادوگر کی مانند جانے کیا مہم جو زیر لب دہرانے لگتی تھیں۔۔۔

گے بارز۔۔۔ گے رستوران اور گے بنگلے۔۔۔

دارا گے رائس کے علمبردار ہونے کی حیثیت سے ہر اس مظاہرے میں شامل ہوتا جو ان حقوق کو منوانے کے لیے شہر کے بازاروں میں پلے کارڈ اٹھائے نعرے لگا رہا ہوتا۔ اکثر مظاہرین عورتوں کے ملبوسات زیب تن کیے ہوتے۔ اور کچھ کی جینوں کی پشت بلکہ اس کی بھی برہنہ ہوتی۔۔۔

دارا کی زندگی کی سب سے بڑی آرزو ”گے ہال آف فیم“ میں اپنی پورٹریٹ آویزاں دیکھنا تھی۔۔۔

سینہ ابھی صرف آٹھ برس کی تھی لیکن ایسی باتیں کرتی تھی جو بیک ہوم اٹھارہ برس کی لڑکی بھی نہیں کرتی تھی۔ وہ اکثر ماما سے اسے چھیڑنے کی خاطر۔ اپنی طرف سے محبت اور مزاح کا اظہار کرنے کی خاطر یہ پوچھا کرتی تھی کہ ماما آپ نے اور ڈیڈی نے جب کو میکنگ کی تھی تو اس لمحے آپ کو تو نہیں پتہ تھا کہ میں پیدا ہواؤں گی۔۔۔ پیدائش تو محض ایک حادثہ ہوتا ہے۔ کیوں ماما؟ بخاری صحیح معنوں میں ایک رولنگ سٹون تھا جو اپنے وجود پر کافی جمع نہیں ہونے دیتا۔ شادی کے اڈلین ایام میں وہ ایک ایسا باز بہادر تھا جس نے درجنوں سو ماؤں کے مقابلے میں روپ نگر کی روپ متی کو جیت لیا تھا۔ آستانہ رومی کی سب سے خوش شکل کوئل اور کچی شہزادی کو حاصل کر کے روند دیا تھا۔ اگرچہ وہ اس کی قریبی عزیزہ تھی لیکن قبیلے کے بہت سے نوجوان اس سے کہیں زیادہ بڑھے لکھے اور وجیہ اس کے حصول کے لیے سردھڑ کی بازی لگائے بیٹھے تھے لیکن جیت اسی کی ہوئی تھی۔۔۔

چاندی کی صلیب کے سانچے نے اگرچہ اسے بے حد ڈسٹرب کیا تھا لیکن جب وہ کھلتے ہوئے لاوے کے بعد ٹھنڈا ہوا تھا تو اس نے نتالیہ سے شادی کے نتیجے میں اپنے قبیلے میں

یکدم برتر ہونے کے فائدے کو نظر میں رکھا۔ اور اگلی سویر جب قاعدے کے مطابق اس کی پچھلی شب کی مردانگی کے مظاہرے کے آگے ہتھیار ڈالے ایک شرمیلے۔ سرخ آنکھیں جھپکتے۔ انہیں جھکائے۔ شرمیلے چہرے کی بجائے ایک زار و قطار روتی۔ بیہوشی میں اترتی ایک لڑکی سے سامنا ہوا تو اس کے سب رشتے دار یہاں تک کہ اس کی اپنی ماں بھی اسے لعن طعن کرنے لگی کہ تم نے پچھلی شب اس بچی سے کیا زیادتی کی ہے تو وہ اور زیادہ ڈسٹرب ہو گیا۔

یقیناً اُس پر جنات کا سایہ تھا۔

اگرچہ ایک سید زادی پر جن نہیں آ سکتے لیکن شب عروسی کے بعد اگلی سویر اس کا ہچکیاں بھر بھر کے رونا اور نڈھال ہونا اس بات کی علامت تھے کہ اس پر جنات کا سایہ تھا۔

اس پر بہت کچھ چھونکا گیا۔ بہت کچھ پڑھا گیا۔

یہ جانے بغیر کہ اس پر جو جن آیا ہوا ہے اس کی نوعیت کیا ہے۔

چندر تو زویو نبی جھاڑ چھوک میں گزرے اور جب رشتے داروں کا۔۔۔ سسرال والوں کا

ہجوم چھٹ گیا۔ تو ایک رات باز بہادر نے اپنی بہادری کا اپنے تتیں بے مثال مظاہرہ کرتے ہوئے اکھڑتے سانسوں اور پسینے میں پھسلے ہوئے اسے خبردار کیا ”اب ڈرامہ بازی بند کرو۔ جنات پر مجھے یقین نہیں ہے۔ اور یہ بھی یقین ہے کہ آستانہ رومی میں تم پر کسی غیر مرد کا سایہ بھی نہیں پڑ سکتا تھا۔ یہ ڈرامہ بازی صرف اس لیے ہے کہ تمہیں بابائے کانوٹ بھیج دیا تھا اور سوان نے روسی ادب کی کتابیں بھیج کر تمہارے ذہن کو آلودہ کر دیا تھا۔ مجھے ایک کیونسٹ بیوی پسند نہیں۔ کل صبح تم نے میرے کپڑے استری کرنے ہیں۔ بوٹ چکانے ہیں اور میرے لیے ناشتہ تیار کرنا ہے۔ اور مجھے مکھن کے ساتھ تہہ دار دیسی گھی کے پرائٹھے پسند ہیں۔“

وہ اگرچہ دبی ہوئی۔ سسکتی ہوئی تھی لیکن اس کے بوجھ کے باوجود اس نے کمال معصومیت سے کہا تھا۔ مجھے پرائٹھے بنانے نہیں آتے۔ میں نے آج تک چولہے کی شکل نہیں دیکھی۔ یہ کام تو نوکرانیاں اور مریدنیاں کرتی ہیں۔

”اب تم کرو گی۔“ اس نے آخری ہچکی لے کر حکم صادر کر دیا تھا کہ اب وہ ایک مجازی

خدا تھا۔

آستانہ رومی سے اٹھا کر وہ اسے اُردن لے گیا تھا۔ جہاں وہ ایک معمولی موٹر میکینک تھا۔ ایک فلسطینی کی ورکشاپ میں دن بھر تیل پانی بدلتا تھا۔ کاریں دھوتا تھا اور انہیں پالش کرتا تھا۔

نہیں کرتا.. زائل کیوں ہو جاتا ہے تو ڈاکٹروں نے درجن بھر ٹیسٹ جو لکھ دیئے جن کے نتیجے میں یہ کھلا.. یہ سامنے آیا کہ اسے یوٹرس کا کینسر ہے..

اور وہ ہر اسال ہو گئی..

اپنی بیڈ ٹیبل پر رکھے فون کو اٹھا کر رو دین کے نمبر کو ڈائل کرنے پر مجبور ہو گئی..

آس پاس.. موت کے بلاوے کے بعد کوئی اور ڈھارس نہ تھی..

زمین مذہبی تقابل کے دوسو سوں میں گم تھی اور نہیں جانتی تھی کہ اس کی ماما کیوں اپنے مذہب اور نسل کو سپریم گردانتی ہیں..

دارا اپنے تازہ ترین افراد امریکی دوست کی لذت میں گم تھا..

سکینہ.. لاعلم تھی کہ آس پاس کیا ہو رہا ہے.. اسے کارٹون چینل سے ہی فرصت نہ ملتی تھی.. اور بخاری میاں بیچ کی قربت میں ایک ایسا گھر دیکھ آیا تھا جو اس کے خوابوں کا گھر تھا.. وہ دن رات اسی ہڈیان میں مبتلا رہتا.. حساب کتاب کرتا رہتا کہ میں کیسے اور کون کون سے قرضے حاصل کر کے اس گھر کا مالک بن سکتا ہوں جس کی لوکیشن کمال کی تھی اور ہمسائیگی ساری کی ساری گورے لوگوں کی تھی..

چنانچہ آستانہ رومی کی نتالیہ کینسر وارڈ میں تنہا پڑی تھی..

صرف عشق.. ہمہ وقت کی زندگی بھر کی موجودگی کا متبادل نہیں ہو سکتا..

وہ رفاقت چاہتا ہے.. ایک مسلسل نزدیکی چاہتا ہے.. دیکھنا چاہتا ہے کہ جو اس کے لہو میں ایک پرندے کی طرح تیرتا ہے اس کا چہرہ.. رات کو منہ کھولے بے شک خراٹے لیتے ہوئے.. ان دھلا.. کبھی ستھرا.. کبھی غصے میں.. بیگانگی اور عارضی نفرت میں.. کیسا لگتا ہے..

نتالیہ کے اندر یہ آرزو اتنی شدت سے پلتی تھی کہ وہ اب تک ایک ایسے تناور درخت کی صورت اختیار کر چکی تھی جس کی جڑیں پھیلتی ہوئی اس کے بدن کے مساموں سے باہر پھوٹی تھیں.. شاید نہیں یقیناً عشق تو برقرار رہتا لیکن آرزو کی یہ شدت جنم نہ لیتی.. اگر اس کی شادی شدہ زندگی سراسر پاکستان میں بسر ہوتی.. اسے بے شک ایک جھگڑا لخواہ وندل جاتا.. ایک حکم چلانے والا ساتھی نصیب میں آ جاتا.. اس کی اولاد اس کی سہیلیوں کی آل اولاد کی مانند معمول کے مطابق ہوتی.. تو بھی وہ گزارہ کر لیتی..

اگرچہ اس نے ”بابا“ کو یہی باور کروایا تھا کہ وہ رائل جارجز میں ایئر فورس میں گراؤنڈ انجینئر ہے.. بابا اگرچہ دلوں کا حال جانتے تھے لیکن ان کی پر خلوص عبادت اور روحانیت اردن پہنچ کر اس باز بہادر کی اصلیت جاننے سے قاصر تھی..

ان کی سفید ریش میں سے بے شک چھوٹے چھوٹے منی ایچر پرندے برآمد ہو سکتے تھے لیکن ان میں کوئی ایسا پرندہ نہ تھا جو اردن جا کر انہیں اصل صورتحال کے بارے میں آگاہ کر سکتا..

اردن اور پھر سرسبز چراگا ہوں کی ہوس میں امریکہ..

زینت کے بعد.. امریکہ میں دارا اور پھر سکینہ جنہوں نے نتالیہ کے بیچ میں سے اپنے سر

نکالے تھے..

یہ نہیں کہ ان تینوں کے درود کے بعد ناصر بخاری نے افزائش نسل کی تمنا.. بلکہ تنگ و دو ترک کر دی تھی.. نتالیہ پر اپنی مردانگی کا بوجھ نہیں ڈالا تھا.. ہر ویک اینڈ پر ڈالا تھا.. لیکن.. اس میں نتالیہ کے اندرون میں.. شاید بوجھ کی زیادتی سے.. شاید ایک قدرتی عمل کے نتیجے میں.. کسی خرابی نے جنم لیا تھا اور وہ زمیندار اور سکینہ کو تو سنبھال سکتی تھی لیکن اب اس کے بیچ کو سنبھالنے سے قاصر تھی.. جیسے دارا کو مورد الزام نہیں ٹھہرایا جاسکتا تھا ایسے نتالیہ کی کوکھ اگر اس کے بیچ کو نہیں سنبھال سکتی تھی تو وہ بھی بے تصور تھی..

بیچ چند روز ٹھہرتا..

وہ حاملہ ہو جاتی..

اپنے چوتھے بیچ کے خواب دیکھنے لگتی..

اور پھر کسی ایک صبح اس کے بستر کی چادریں خون سے بھر جاتیں..

بیچ کچھ روز تو ٹھہرتا پھر ضائع ہو جاتا تھا..

اسے اتنا صدمہ ہوتا کہ وہ کئی روز تک بستر سے لگی رہتی.. وہ اس بیچ کے دھیان میں

رہتی جس نے اس کی کوکھ میں بسیرا کرنا تھا اور وہ اپنی جان پہچان کر وائے بغیر معدوم ہو گیا تھا..

شدید بخار میں پھنکتی رہتی اور اس کے نقش و نگار جن کی تکمیل نہ ہو سکی تھی انہیں یاد کر کے روتی رہتی..

کبھی وہ نام یاد کرتی جو اس نے اس کے لیے سوچ رکھے تھے اور کبھی اس کی ناک کی بناوٹ اور

آنکھوں کی سیاہی کا ماتم کرتی جو اس کے نصیب میں نہیں تھی.. اور جب ایک چپک اپ اس معے کو

حل کرنے کے لیے ہوا کہ تین بیچ پیدا کرنے کے بعد اب اس کے رحم میں ایک جرثومہ کیوں قیام

گزارہ تو وہ ان حالات میں بھی کر رہی تھی لیکن وارڈ میں تنہا پڑے اور موت کے ڈر سے یکدم اُسے دیکھنے کی آرزو کی شدت نے جنم لیا تھا۔ تنہائی اور بیگانگی نے زخم ہرے کر دیئے تھے۔

”نہیں، تمہاری آواز کٹ کٹ کر آرہی ہے۔“

”میں نے تمہیں بتایا ہے کہ میں بہت فاصلوں پر ہوں، بہت دوری ہے جہاں سے میں

بول رہی ہوں۔ لیکن میں یہیں ہوں۔“

”تم یاد ہو۔ لیکن کہاں ہو۔؟“

”میں نہیں جانتی، صرف یہ کہ میں تمہیں دیکھنا چاہتی ہوں، کیا تم مجھے مل سکتے ہو؟“

”اگر تم کہیں آس پاس ہو تو۔“

”میں تمہارے آس پاس آ جاؤں گی۔ جہاں میں ہوں وہاں محض انتظار ہے۔“

میں اسے کسی بھی لمحے ترک کر کے آ سکتی ہوں۔ اگر تم مل سکتے ہو تو۔“

یہ کیسا خط کہاں سے آ گیا ہے؟

محمد علی ڈاکیے کے توسط کے بغیر آ گیا ہے۔

نہیں۔ اس ڈاکیے اور اس کے پوسٹ ماسٹر جس کی مرضی کے بغیر ایک پتہ بھی نہیں مل

سکتا تھا یہ خط۔ یہ پیغام اسی کے توسط سے آیا تھا اگر ہم غور کرنے والوں میں سے ہوں۔

جولاہے کے کھیس کو مکمل کرنے کے دن اس کی منشا سے قریب آرہے تھے۔

نتالیہ کی رودین کے لیے فون کے چونگے میں پہلی ”ہیلو“ کا اذن اس نے دیا تھا۔

وہ کسی بھی لمحے اپنا آس پاس ترک کر کے اس کے آس پاس میں پہنچ سکتی تھی۔ انتظار ترک کر سکتی تھی۔ اس نے تہیہ کر رکھا تھا لیکن اُس اولین ”ہیلو“ کے تیسرے روز ہی اسے سڑپکر پرلٹا کر آپریشن تھیز کی جانب لے جایا گیا۔ آپریشن سے پیشتر درجنوں کاغذات پر اس کے دستخط لیے گئے کہ وہ یہ آپریشن اپنی رضا و رغبت سے کروا رہی ہے اور کسی قسم کی کوئی بھی خرابی یا موت ہو جانے کی صورت میں ہسپتال ذمہ دار نہیں ہوگا۔ وہ یا اس کی موت کی صورت میں لواحقین ہر جانے کا دعویٰ کرنے کے مجاز نہ ہوں گے۔ اگرچہ آپریشن معمولی نوعیت کا تھا، اسے غیر معمولی نتالیہ کے ہراس اور ڈرنے بنا دیا تھا۔

آپریشن سے پیشتر ہسپتال کے عملے نے اس کو یہ گنجائش دی تھی کہ وہ اگر چاہے تو اپنے عزیز واقارب کو اطلاع کر دے۔

نتالیہ نے یہ نہ چاہا۔

وہ زنب۔ دارا۔ سیکنہ اور ناصر بخاری کی زندگیوں میں خلل نہیں ڈالنا چاہتی تھی یہ جانتے ہوئے بھی کہ وہ اس سے ہمدردی رکھتے ہیں اور یہ جانتے ہوئے بھی کہ۔۔ ماما کا آپریشن آج ہی ہونا تھا۔ اس کے پاس ایک بُو کے لے کر پہنچنا تو چاہیے۔ وہ انہیں مجبور نہیں کرنا چاہتی تھی۔

یہ ایک معمول کا آپریشن تھا سو ہو گیا۔

اس نے بیہوشی سے باہر آتے ہوئے جب آہستہ آہستہ اپنی آنکھیں کھولیں تو سب سے پہلے اسے کھڑکی کے آگے تنے پر دے پر گل لالہ لرزتے ہوئے نظر آئے۔ اس نے اپنے بدن کو ٹوٹا۔ وہ سلامت تھی اور زندہ تھی۔

اور اسے حیرت ہوئی کہ وہ زندہ ہے۔

بعد میں بچوں نے سخت شکایت کی.. اس سے روٹھ گئے کہ ماما آپ نے بتایا کیوں نہیں، آپ کو ہم پر اعتماد نہیں..

اور بخاری نے شدید ناگواری اور ناپسندیدگی کا اظہار کیا.. اگرچہ میں مصروف تو تھا لیکن اتنا وقت تو نکال سکتا تھا کہ آپریشن تھیٹر میں لے جاتے ہوئے میں تمہارے ساتھ ہوتا.. سٹریچر کو تھامے ہوئے تمہارے ساتھ ساتھ چلتا.. میں تمہارا خاوند ہوں، میرا حق ہے تم پر.. تم نے جان بوجھ کر ایسا کیا ہے کیونکہ تم مجھے ناپسند کرتی ہو ورنہ شادی کے اگلے روز بے ہوشی اور رونے دھونے کے ڈرامے نہ کرتیں..

اس نے ان شکایتوں اور الزامات کے جواب میں کچھ نہ کہا.. مسکراتی رہی..

”انہوں نے یکدم آپریٹ کرنے کا فیصلہ کیا تھا.. ورنہ یہ کیسے ہو سکتا ہے کہ..“

وہ ایک گہرے آسودگی بھرے اطمینان میں تھی..

اس نے کھڑکی کے آگے تے پردے پر نقش گل لالہ سے مستقبل کی فال نکال لی تھی..

آسودگی بھرے اطمینان کا باعث پاکستان تک کا وہ دن وے ٹکٹ تھا جو اس کی چاندی

کی صلیب.. جسے آپریشن سے پہلے اتار لیا گیا تھا، اس کی ہمسائیگی میں ہی ایک لفافے میں بند اس

کے بدن پر دسکیں دیتا تھا.. رودین.. رودین!

”تم اب تک پچیس برس گزر جانے کے باوجود بھی.. میرا غم کرتی ہو..“

وہ اسے پہلی بار دیکھ رہا تھا..

جتنے بھی خط لکھے جا چکے تھے.. سینکڑوں صفحات پر مشتمل جو تحریریں تھیں ان میں سے

اُس کی شکل کا جو بھی خاکہ بنایا جاسکتا تھا وہ اس سے بالکل مختلف اور جدا تھی..

آصف جاہ کے مقبرے کے اُس گنبد پر جس کی نیلی ٹائلیں کب کی اکھڑ کر گر چکی تھیں

اور اس کی نیلی ٹائلوں کے نیچے پوشیدہ وہ اینٹیں جو نہیں جانتی تھیں کہ کبھی آئندہ زمانوں میں

نیلا ہٹ کی یہ سحر طراز چادر ہمارے بد صورت چہرے سے اتر جائے گی.. لاہور کی کڑی دوپہر میں

نمایاں ہو رہی تھیں اور ایک گدھا اینٹوں کو جوڑنے والے چونے کی سفیدی میں اپنے نیچے جما کر

وہاں کچھ دیر سستا ناچا ہوتا تھا اور بار بار پھڑپھڑا کر اٹھتا تھا اور پھر بیٹھ جاتا تھا.. اس گنبد سے پرے

فواروں کے خشک چہروں کے آخر میں جو ایک بلند مسمار ہوتا محراب دار دروازہ تھا، وہ دونوں اس

کی ٹھہر بھری محرابوں میں سے ایک میں آئے سانسے بیٹھے تھے..

مقبرہ جہانگیر میں تو لوگوں کا ایک اژدھام ہوتا تھا، لیکن اس کے پہلو میں آصف جاہ

کی قبر پر جونگی اینٹوں کی ویرانی اور بے چارگی تھی.. اس جانب کوئی نہیں آتا تھا.. محراب دار

دروازے کے دوسری جانب آبادی کے جنگھٹے کی بھول بھلیوں میں سے نکل کر ایک ریلوے لائن

تھی جس کے پار آصف جاہ کی ہمشیرہ کا بے چراغ مدفن تھا، جہاں دن کے وقت بھی شب کی

سیاہی کا سماں ہوتا تھا..

وہ اسے پہلی بار دیکھ رہا تھا..

اس کے زومی سیڈی چہرے کو پہلی بار دیکھ رہا تھا..

سے جگہ بنالی جو کینسر کی خبر سن کر میری چھاتی پر براجمان ہو گیا تھا۔ اب مجھے گھر چھوڑنے سے ڈر لگتا تھا۔ میں نے بہت سی بے خواب اور تذبذب میں بھری راتیں گزاریں۔ کبھی میں ایک نو بیابتا لڑکی کی مانند ناصر بخاری سے التجائیں کرتی کہ وہ مجھے صرف چند روز کے لیے آستانہ رومی بھیج دے۔ میں بابا کا مقبرہ دیکھوں گی۔ اُن کی قبر کے سرہانے کچھ دیر بیٹھوں گی۔ سو ان سے ملوں گی۔ ماں باپ کی قبروں پر مٹی ڈلوادوں گی اور لوٹ آؤں گی۔ اس نے کبھی میری التجا دھیان سے نہ سنی اور ہمیشہ کبھی کروٹ بدل کر ٹیبل لیپ کی جانب منہ کر کے بے دھیانی میں بڑبڑاتا کہ۔ کیا کرو گی جا کر۔ شاید اگلے برس۔ اکٹھے چلیں گے۔ اور کبھی کام پر جاتے ہوئے کافی کا آخری گھونٹ حلق سے اتارتے۔ گھڑی پر نظر رکھتے گھر سے نکلتے ہوئے۔ وہی حکم حاکم۔ ”نہیں“۔ اور میں تصویروں، بچوں کے ملبوسات اور گھر کے بندھنوں میں بندھی ہوئی ہونے کے باوجود تمہیں دیکھنا چاہتی تھی۔ کہ زندگی جس ڈگر پر چل رہی تھی اس میں سوائے صبح شام کرنے کے۔ بچوں کے نمودار ہوتے پھر اوجھل ہوتے چہروں اور ناصر بخاری کی بے اعتنائی جو مجھے ایک ذی روح کی بجائے ایک شے سمجھتی تھی۔ کے سوا اور کچھ نہ تھا۔ مجھے یہ بھی معلوم نہ تھا کہ تم محض مروت کے مارے مجھ سے بات کر رہے تھے اور یہ کہہ رہے تھے کہ ہاں تم یاد ہو۔ یا سچ مچ تمہارے وجود کے اندر اس رجسٹر کے لیکر دار کھر درے کاغذ پر لکھے ہوئے حروف ابھی تک قابل شناخت ہیں یا ان کی سیاہی کو کاغذ کا کھر در پنا جذب کر کے انہیں معدوم کر چکا ہے اور میری فون کال نے ان میں سے کچھ حروف کو یاد کے تہہ خانے میں سے نکال کر انہیں معافی دینے کی کوشش کی ہے۔ محض مروت برتی ہے۔ چنانچہ یہ بہت بڑا رسک تھا جو میں نے لیا۔“

”اور اب۔۔۔“

سفیدی میں سلگتے کونکوں کی مانند دھری نتالیہ کی آنکھوں نے اپنے سامنے بیٹھے اُس رودین کو دیکھا۔ جو ہمیشہ ایک اُن دیکھا تھا۔ اور وہ بھی اسے پہلی بار دیکھ رہی تھی۔ وہ اس سے عمر میں کئی برس بڑا تھا۔

عمر کا یہ تفاوت ان زمانوں میں۔ جب اس کے بنگالی بال سوکتے نہ تھے اور وہ ترکیف کے زیر اثر تھی، پوٹنکن کی شاعری کی طرح دل آویز اور رومان پرور تھا۔ لیکن پچیس برس بعد ان کے درمیان برسوں کا فاصلہ بہت بڑھ گیا تھا۔ وہ اسے نہایت وقت سے ”تم“ کہتی تھی ورنہ وہ ”آپ“ کہلانے کے لائق تھا۔ وہ قدرے کھویا ہوا ابھی تک اپنے ناک نقشے کو سلامت رکھے۔

ایک سراسر اجنبی۔ ان دیکھے اُس چہرے کو دیکھ رہا تھا جس کے خدو خال ایک عام سے منشیوں والے رجسٹر کے فل سلیپ لکیر دار کاغذوں پر لکھے گئے ہزاروں حروف سے تشکیل ہوئے تھے۔

حرف اور حقیقت میں زمین آسمان کا فرق تھا۔

تپتی دو پہر جو ڈھل رہی تھی اس کے ریگتے ہوئے سایوں میں وہ ایک ڈھلتی عمر کی قدرے سلیٹی رنگ میں اتنی سفید رنگت کی عورت کو دیکھ رہا تھا جس کی سفیدی میں اس کی سلگتے کونکوں ایسی آنکھیں دھری تھیں۔ جن پر عمر کی ہلکی راکھ اتر رہی تھی۔ اور اس کی اب تک پرکشش ڈھلکتی چھاتیوں کے درمیان۔ جنہوں نے تین بچوں کے پیاسے ہونٹوں کو ان میں سے دودھ کشید کرنے کی لذت سے آشنا کیا تھا۔ ان ڈھلکتی چھاتیوں کے درمیان چاندی کی وہ صلیب اب بھی کاشن کی قمیض کے اندر پوشیدہ ہونے کے باوجود اس کے سانسوں کے زیر و بم کے ساتھ کبھی ابھرتی تھی اور کبھی ان میں ڈوب جاتی تھی۔

وہ قابل فہم طور پر اپنی دنیا۔ بال بچے اور خاوند ترک کر دینے کے بعد ایک انجانے مستقبل میں اپنی منشا سے کود جانے کے باوجود ابھی تک نہیں جانتی تھی کہ اس کا فیصلہ ہر شے تیاگ دینے کا درست ہے یا نہیں۔

تو اس کے چہرے اور ہونٹوں میں ایک لرزش تھی۔ جو انہی زمانوں کی تھی جب اس کے لمبے بنگالی بال سوکتے نہ تھے اور وہ انہیں جھٹک جھٹک کر سکھاتی تھی اور ایک رودین اُن دیکھا اس کے ہونٹوں پر مسکراہٹ اور لرزش تخلیق کر دیتا تھا۔ بال اب گھنے نہیں رہے تھے اور رنگنے کے باوجود بے جان لگتے تھے۔ نتالیہ پڑمرہ اور تھکی ہوئی دکھائی دیتی تھی۔ وقت سے پہلے بوڑھی ہو چکی تھی۔

”کہا تو مجھے یہی گیا تھا کہ میری ناف میں ایک آلہ داخل کر کے اس گروتھ کو الگ کر دیا جائے گا لیکن مجھے بعد میں علم ہوا کہ میرے اندر کی آواز جو تشخیص کرتی تھی وہی تھی۔ گروتھ پھیل چکی تھی، چنانچہ میرے علم میں لائے بغیر انہوں نے یوٹرس کو نکال دیا۔ اور میں ایک عورت کی حیثیت سے یہ شناخت کھو کر بیکار ہو گئی۔ ٹکٹ تو میں نے بہت پہلے اریج کر لیا تھا لیکن ہسپتال سے آنے کے بعد میرے گھر اور اس میں میرے بچوں سے متعلق سامان اور تصویروں نے میرے پاؤں پکڑ لیے۔ ان سے مکمل طور پر تعلق توڑ دینے کے خیال سے مجھے ہول آنے لگا۔ میرے اندر اسی ڈرنے پھر

اختتام پر ایک نیم شکستہ محرابی دروازے کی محرابوں میں آنے سامنے بیٹھے۔ زندگی میں پہلی بار ایک دوسرے کو دیکھ رہے تھے۔ اور شاید مایوس ہو رہے تھے۔

”تم مایوس ہوئی ہو؟“

”ہاں۔ کسی حد تک۔“

مقبرہ جہانگیر میں پکنک منانے والے جو ہجوم تھے وہ شہنشاہ کے تعویذ کے سامنے پُر فخر مسکراہٹوں سے لبریز تصویریں کھنچوا کر گھروں کو لوٹنے سے پیشتر تجسس کی خاطر کہ ادھر ایک سوکھے ہوئے تالاب کے سامنے جو محرابی دروازہ کھلتا ہے اس کے دوسری جانب کیا ہے۔ وہ ادھر آ رہے تھے۔ اور آصف جاہ کے کمپاؤنڈ کی ویرانی اور تیز دھوپ میں آنکھیں جھپکتے بیزار ہوتے واپس جانے کو ہوتے تو ان کی نظر فواروں کی روش کے اختتام پر ایک نیم شکستہ محرابی دروازے کی زیریں محرابوں میں آنے سامنے بیٹھے ان دونوں پر ٹھہر جاتی۔ وہ ان کی عمر رسیدگی کو دیکھتے کہ انہیں اس تنہائی میں الگ ہونے کا کیا چاؤ تھا اور لوٹ جاتے۔

”تم۔ ایک عام سے شخص ہو۔“

”ہاں۔ میں ہوں۔“

”شاید میں نے سب کچھ تیاگ کر اپنے تئیں مرنے سے پیشتر تمہیں دیکھنے اور ملنے کی حماقت کی ہے۔۔۔ ماضی کی راکھ کریدنے سے صرف حرف ملتے ہیں۔ ان حرفوں کی آس میں۔ میں کتنے جتن کر کے یہاں آئی ہوں۔ اگر نہ آتی تو بہتر نہ تھا۔“

”اس کا فیصلہ تو تم کر سکتی ہو۔“

”تم نہیں کر سکتے۔“

”نہیں۔“

”کیوں؟“

”اس لیے کہ میرے اختیار میں۔ میرے بس میں کچھ بھی نہیں۔ تم نے یک طرفہ طور پر اپنے آپ کو نالیہ میں ڈھالا۔ مجھے رودین بنایا۔ بچیس برس تک ایک قبر کی مانند خاموش رہیں اور پھر تم نے یہ فیصلہ کیا کہ۔“

”میں مرنے سے پیشتر تمہیں دیکھنا چاہتی تھی۔“

”تم موت کے ڈر سے ہراساں ہو گئیں۔“

بوڑھا تھا۔ وہ دیکھ سکتی تھی کہ مقبرہ آصف جاہ کی اس تہیتی دو پہر کی چندھیائی ہوئی روشنی میں۔ اگرچہ اس نے صبح شیو کی ہوگی۔ پھر بھی اس کے ڈھلکے ہوئے رخساروں پر سفید روئیدگی چمکتی تھی اس میں کہیں بھی سیاہی کا کوئی نشان نہ تھا۔ اس کا پیٹ بڑھ چکا تھا۔ مسلسل باتیں کرتے ہوئے سانس پھولتا تھا۔ سر کے بال اتنے چھدرے ہو چکے تھے کہ دو پہر کی دھوپ اُن کے اندر جا کر لٹکتی تھی۔ آنکھوں میں ایک مردنی تھی اور وہ منہ کھولتا تھا تو کچھ خلا دکھائی دیتے تھے۔ دانت جتنے بھی رہ گئے تھے ان پر زردی اور گھن کی تہیں تھیں۔

کیا رودین ایسے ہی ہوتے ہیں۔ یا ہو جاتے ہیں۔ صرف نا تجربہ کاری اور تخیل کا دھوکا انہیں ایک من پسند روپ دے دیتا ہے۔ ان کا وجود صرف ایک خانقاہی ماحول کی گھٹن میں ہی پرورش پاتا ہے اور وہ صرف حرفوں میں ہی سانس لیتے ہیں۔ دن کی روشنی اور حقیقت انہیں مردہ کر دیتی ہے۔

پولونیک سویٹر کے باوجود اس کے گلے کی جھریاں کروٹیں بدلتیں۔ وہ بات کرتا تو وہ کروٹیں بدلتیں۔ نمایاں ہونے لگتیں۔

اور اس کے باوجود وہ بُت جو اس نے بچیس برس پیشتر اپنی اُن انگلیوں سے تراشا تھا جن کے پوٹوں میں سے مریدنیوں کے بوسوں سے منتقل ہوتی لہن اور پیاز کی بو آتی تھی۔ ابھی تک کسی نگاہ غلط انداز کی بدولت۔ کسی ایک بے وجہ مسکراہٹ کے باعث اور کسی ایک حرف کی ادائیگی کی دل کشی کی وجہ سے۔ وہ بُت اب بھی پرستش کے لائق لگتا تھا۔

وہ جن جو بچیس برس پیشتر ایک سیدانی پر آیا تھا اس میں اب بھی کہیں ایک رقت تھی آنے کی۔ عمر کا تفاوت منادینے کی۔ اسے اسیر کرنے کی۔ اگرچہ وہ ایک عمر رسیدہ جن تھا، لیکن ابھی اس کا کچھ سحر اثر کرتا تھا۔

”اور اب۔“ عمر رسیدہ جن نے پھر سوال کیا۔

”تمہیں یوں ننگی روشنی میں پہلی بار اپنے سامنے پا کر۔ میں کچھ مایوس ہوئی ہوں۔ مجھے کچھ دھچکے لگے ہیں۔ میرے ذہن میں تم کچھ اور تھے۔ اور تم۔ کچھ اور ہو۔“

آصف جاہ کے مقبرے کے گنبد پر پہلے تو ایک گدھ اپنے پنجنگی اینٹوں کے درمیان جو سفید مصالحہ تھا اس میں گاڑھ کر بیٹھنا چاہتا تھا اور اب دیکھتے ہی دیکھتے کچھ اور گدھ آ گئے۔ اور وہ سب کے سب اس پر اتر کر اطمینان سے بیٹھ گئے اور انہیں دیکھنے لگے جو فواروں کی روش کے

کوئی ملال نہ ہوا تھا ”اگر ادھر سے کبھی کوئی جواب نہیں آیا تو پھر تم جواب کی تمنی کیوں ہو؟“

”میری عبادت اور پرستش کے دوران موت کا ڈر آ گیا تھا.. اور میں نے تمہیں پہلے بھی بلا جھجک بالکل کھری ہو کر بتایا تھا کہ اگر یہ ڈر نہ آتا تو میں بھی نہ آتی..“

”ہر مرد کی مردانگی کے تکبر کو بے جا الفت اور چاہت سے تسکین ملتی ہے.. وہ بے شک ایک ابدی عشق خاص میں مبتلا ہو لیکن پھر بھی ایک اور محبت کی آنج اے گر مادی ہے..“

”ہاں.. مجھے یاد ہے.. تم ہمیشہ موازنہ کرتے تھے.. کبھی یہ نہیں سوچتے تھے کہ میں ایک لڑکی ہوں.. اور ایک اور لڑکی کی فضیلت اور قصے سن کر.. مجھے دکھ ہوگا.. تم کبھی خیال نہیں کرتے تھے.. یاد ایسے میں نے اپنے ایک خط میں عربی شیوخ کے حرم میں جو متعدد بیویاں ہوتی ہیں ان کا حوالہ دے کر خواہش کی تھی کہ مجھے اس سے کوئی فرق نہیں پڑتا کہ پہلے کوئی ہے یا نہیں.. آئندہ کوئی اور ہوگی یا نہیں.. اگر تم وہاں ہو گے تو میں مطمئن اور شانت ہوں گی.. مجھے تنہا ملکیت کا کوئی چاؤ نہیں.. میں شراکت میں بھی زندگی بسر کر سکتی ہوں..“

”اور اب؟“

”میں اب بھی نہیں بدلی..“

”اب جب کہ شراکت کے لیے اور کوئی نہیں..“

”پچیس برس میں بہت کچھ آگے پیچھے ہو جاتا ہے.. بدل جاتا ہے..“

”ایک اور محبت کی آنج نے مجھے گرما دیا ہے.. مجھ میں عمر رسیدگی نے جو خج بستی کی برفیں بھر کر میرے وجود کو حنوط کر دیا تھا تو وہ تمہیں سامنے پا کر زندہ ہونے لگا ہے.. میں تمہارے لیے بہت کچھ محسوس کرتا ہوں..“

”میں تم پر بوجھ نہیں بنوں گی..“

”تم یہیں رہ جانے کے بارے میں سوچ رہی ہو؟“

”اگر تم مجھے رہ جانے کے لیے کہو تو.. ٹکٹ اگر چہ ون وے ہے لیکن اسے ٹوٹے میں بدلنے کے لیے محض چند سوڈا الرز کی حاجت ہے جو میرے پاس ہیں..“

”بچے کیسے ہیں؟“

”کس کے؟“

”تمہارے..“

”ہاں..“

”اگر زندگی معمول کے مطابق گزرتی رہتی.. تو یہ ہر اس جنم نہ لیتا..“

”ہاں..“

”تو پھر اس میں میرا اختیار کہاں سے آ جاتا ہے.. میں تو ایک فراموش کردہ کٹھ پتلی تھا..“

اپنی حیات میں ساکن تھا جب تم نے دھاگوں کو جنبش دی اور مجھے متحرک کر لیا.. طلب کر لیا..“

”تم اپنے آپ کو بے اختیار کہتے ہو؟“

”ہاں..“

”میرے لیے کچھ بھی محسوس نہیں کرتے؟“

آصف جاہ کے نگینی اینٹوں والے گنبد پر ایک گدھ نے پرکھولے اور لاہور کی تپتی دوپہر کی تمازت سہارتے کھجوروں کے اس جھنڈ کی جانب اترتا گیا جہاں شاہ درے کے زنانوں میں مغلوں کے قافلے قیام کرتے تھے..

”میں تمہیں پہلی بار دیکھ رہا ہوں..“

”اگر ایک انسان کے احساسات تمہارے پاس اتنی کائناتیت میں ہوں کہ تم اس کی رگ رگ سے واقف ہو.. اس کے دکھ سکھ کو محسوس کر کے دکھی اور سکھی ہو سکتے ہو.. یہاں تک کہ اس انسان کے جو سگے ہیں عزیز اور قریبی ہیں وہ بھی اس کی خصلتوں اور ذہن کے نہاں خانوں میں جو خیال بلبلوں کی طرح اٹھتے ہیں ان سے آگاہ نہ ہوں.. اور بے شک تم نے اسے کبھی نہ دیکھا ہو.. تمہیں مکمل آگاہی ہو تو کیا پھر بھی کچھ محسوس کرنے کے لیے اس کی رفاقت ضروری ہے.. اگر تم پہلی بار مجھے دیکھ رہے ہو تو یہ وہ ڈھانچہ ہے جس پر گوشت مڑھا ہوا ہے اور اس پر کچھ نقش نمایاں ہوتے ہیں اسے دیکھنا نہ دیکھنا کیا اہمیت رکھتا ہے جب کہ تم اس ڈھانچے کے اندر جو روح تیرتی ہے اس سے خوب آشنا ہو.. اتنا عرصہ میرے لہو میں ایک پرندے کی طرح تیرنے کے باوجود تم کہتے ہو کہ.. میں تمہیں پہلی بار دیکھ رہا ہوں.. بے شک میں نے یک طرفہ طور پر.. تمہیں چاہا.. کہ یہ ایک مذہب کی مانند ایک ایسا رشتہ تھا جس میں عبادت اور وصل کی خواہش ہمیشہ یک طرفہ ہوتی ہے.. ادھر سے تو کوئی جواب نہیں آتا.. خدا نے کبھی جواب دیا ہے؟“

رودین کے ہونٹوں پر وہی مسکراہٹ آئی جس نے نتالیہ کے سامنے بیٹھے شخص کے درمیان عمروں کی تفاوت کو صفر کر دیا تھا اور اسے سب کچھ ترک کر کے یہاں آنے اور اسے ملنے پر

سچا ہوا۔ اور ققموں سے دمکتا ہوا ہمارا کرسی ٹری ہوتا ہے.... اور ہماری بڑی کھڑکی کے عین آگے بلند ہوتا ہے تاکہ ہمسائے فٹ پاتھ پر سے گزرتے.. ڈرائیو کرتے ہوئے اسے دیکھ سکیں اور رشک کر سکیں کہ یہ موزلم تو ہم سے بھی بڑھ گئے ہیں.. صحیح امریکی ہیں..

”کیا تم اسے مورد الزام ٹھہرا سکتی ہو..“

”نہیں.. قصور میرا ہے جو میں بدل نہیں سکتی.. وہ ہمہ وقت کڑھتا رہتا ہے.. اس کے کچھ دوست ایسے ہیں جن کے گھر ہم سے بڑے اور وسیع ہیں.. ان کی کاریں سڑک سے یکدم ان کے گیراج میں نہیں آ جاتیں بلکہ ان کے ٹائروں کے لیے ایک طویل ڈرائیو ہوتی ہے اور تب جا کر گھر اور گیراج سامنے آتا ہے.. اور سوئمنگ پول ہیں.. یہاں تک کہ ان کے گیراج بھی سنٹرل ہیڈ ہیں.. یعنی پھانک سے لے کر گیراج تک وہ ڈھکے ہوتے ہیں.. راستے میں برف کے انبار نہیں ہوتے.. تو وہ ان آسائشوں اور آسانیوں کے لیے کڑھتا رہتا ہے..“

”وہ سراسر امریکی ہو چکا ہے.. اپنے آپ کو ڈھال چکا ہے..“

”ہاں.. لیکن اس کے ساتھ ساتھ حال ہی میں اس میں ایک بہت بڑی تبدیلی آئی ہے.. کہاں تو وہ آستانہ رومی کے پس منظر سے مکمل طور پر چھٹکارا حاصل کرنا چاہتا تھا.. اپنے مذہب اور روایات کا تقریباً منکر ہو چکا تھا اور ان دنوں وہ مذہب کی جانب مائل ہو گیا ہے.. پاکستان سے جانے والے ان نعت خوانوں کی محفلوں میں باقاعدگی سے شریک ہوتا ہے جو پنجاب کے دو افتادہ دیہات میں میراثی ہونے کے ناتے سے گانے بجانے کا کام کرتے تھے اور اب سبز ٹوپیاں اور تلے دار لبادے پہن کر اپنے پرسوز اور تجربہ کار گلے کے باعث امریکہ اور یورپ میں نیم خواندہ پاکستانیوں میں ہاتھوں ہاتھ لیے جاتے ہیں.. وہ وجد میں آ کر ان پر ڈالروں کے نوٹ بھی برساتے ہیں.. تمہارے ہاں سے جو علمائے کرام بڑی باقاعدگی سے ہمارے ہاں آتے ہیں ناصر بخاری ان کے قدموں میں پیٹھ کرا پی مغفرت کی التجا کرتا ہے..“

”وہ اتنا بدل گیا ہے..“

”ہاں.. بس یہ ہے کہ اپنے سفید فام امریکی دوستوں کے ساتھ ڈرائی مار ٹینی شیئر کرنے کے بعد جب وہ گھر لوٹتا ہے تو مجھے شدید سرزنش کرتا ہے کہ تم باقاعدگی سے نماز نہیں پڑھتیں.. فوراً نماز کی نیت کرو.. اور میں مجبوراً مضلے پر کھڑے ہو کر ہاتھ باندھ کر نماز کی نیت کر لیتی ہوں.. اگرچہ اس لمحے کسی بھی نماز کا وقت نہیں ہوتا.. اور کہتا ہے کہ بلند آواز میں پڑھو.. اور

”میں نہیں جانتی..“

”ان کی ماں ہو کر بھی نہیں جانتی؟“

”میں نے انہیں جتنا ہے.. وہ میری کوکھ سے نکلے ہیں.. میں نے ان تینوں کو دودھ پلایا ہے.. ناصر بخاری کی سرزنش کے باوجود کہ کیوں فکر تباہ کرتی ہو.. لیکن جونہی وہ میری گود سے نکل کر چلنے کے قابل ہوئے ہیں تو میرے لیے سراسر اجنبی ہو گئے ہیں.. میں ان کے لیے کڑھتی ہوں.. ترستی ہوں.. لیکن انہیں مجھ سے کوئی سروکار نہیں.. میں ابھی تک آستانہ رومی کی ایک دیہاتن ہوں.. کا نوٹ اور کیونز م کے باوجود ایک ماں کے طور پر اجڈ اور گنوار ہوں.. مثلاً تجھے تھی ہوانہ لگے.. کی دعائیں کرتی ہوں.. ان کے کبھی بکھار میرے بیڈروم میں جھانک کر ”ہیلو ماما.. کو یو ماما“ کہنے والے چروں پر دم درود پھونکتی ہوں.. جی اٹھتی ہوں انہیں دیکھ کر.. لیکن وہ ایسے پرانے ہو گئے ہیں.. سراسر اجنبی ہو گئے ہیں کہ مجھے ان سے خوف آنے لگا ہے.. یہ کون ہیں.. میرے کیا لگتے ہیں..“

”تمہیں قلق نہیں ہوا انہیں چھوڑتے ہوئے؟“

”وہ تو دکھائی ہی کبھی بکھار دیتے ہیں.. محض ان کے سامان اور ملبوسات نے مجھے جکڑ دیا تھا.. رودین جب ایک عورت بے شک وہ ایک ماں ہی کیوں نہ ہو.. بے ضرورت اور فالتو ہو جائے.. تو وہ ایک کونے میں پڑی پڑی اکٹا جاتی ہے.. مجھے معلوم ہے کہ میری کسی بھی اطلاع کے بغیر گمشدگی ان کے لیے صرف چند لمحوں کی تشویش کا باعث بنی ہوگی.. جیسے ریموٹ کا بٹن دبانے سے ایک پسندیدہ چینل کا رابطہ کچھ دیر کے لیے معطل ہو جائے.. ٹیلی ویژن سکرین پر سیاہ ترمرے ڈرے برسنے لگیں تو کوفت ہوتی ہے.. بس اتنی دیر کے لیے ہی انہیں کوفت ہوئی ہوگی کہ ماما کدھر چلی گئیں..“

”اور تمہارا خاندن؟“

”شاید میں نے تمہیں بتایا ہے.. یا نہیں بتایا.. میں بھول گئی ہوں.. نہیں بتایا ہوگا کیونکہ ہم تو پہلی بار ایک دوسرے کے ساتھ گفتگو کر رہے ہیں.. وہ گوروں سے بھی زیادہ گورا ہونا چاہتا تھا.. میری اولاد کی بے راہروی.. میں تو اسے بے راہروی ہی کہوں گی کیونکہ میں آستانہ رومی کی ایک گنوار اجڈ دیہاتن ہوں.. اس کا بہت بڑا حصہ ہے.. وہ عیدین پر بھی چھٹی نہیں کرتا.. لیکن ہیلو وٹن بڑے شوق اور جذبے سے مناتا ہے.. کرسی کے دن آتے ہیں تو پورے نیر ہڈ میں سب سے بڑا..

جب میں پڑھتی ہوں تو وہ مجھے ٹوکتا ہے کہ کبخت عورت کیوں اپنے آپ کو اور مجھے گنہگار کرتی ہو۔ تلفظ درست کرو۔“

”اس کے خون میں جو پیر مٹھا ہے.. شاید یہ اس کا اثر ہے۔“

”میں ہمیشہ سے اپنے اس بزرگ سے خوفزادہ رہی ہوں.. ان کی داستاںیں سنتی رہی ہوں.. لیکن پیر مٹھا بننے کے لیے تو ایک خود فراموشی درکار ہے.. اپنے آس پاس سے بیگانہ ہو جانا شرط ہے.. لیکن ناصر بخاری مکمل طور پر بیگانہ نہیں ہوتا.. ایک بڑے گھر اور ایک بڑے سوئمنگ پول کے لیے ترستار ہوتا ہے.. کڑھتا رہتا ہے.. تم کیسے ہو؟“

”میں..“ وہ چونک گیا۔

”ہاں تم۔“

”میں..“ وہ بہت دیر سے اس کے ڈکھڑے سن رہا تھا.. وہ اپنے آپ میں مگن اپنی پوری حیات کی پوچھی کا ایک ایک ورق کھول رہی تھی.. اسے سنار ہی تھی اور جب یکدم اس نے پلٹ کر یہ سوال کیا کہ تم کیسے ہو.. تو وہ بیدار ہوا.. چونک گیا..

”میں.. زندگی سے مطمئن ہوں.. خوش ہوں.. حالانکہ چار مرغایوں کا خوشی سے کوئی تعلق نہیں۔“

نتالیہ نے ٹھنک کر اس کی جانب دیکھا..

آصف جاہ کے گنبد کی نگلی اینٹوں پر بیٹھنے کی کوشش کرنے والے ایک گدھ کے بھار سے کوئی ایک سرخ اینٹ قدیم چونے کی پکڑ سے علیحدہ ہوئی اور لڑھکتی ہوئی نیچے گر گئی.. تعویذ کے سامنے جو بلند محراب تھی اس کے تلے چند اینٹیں پہلے بھی پڑی تھیں.. وہ ان میں گر کر انہی کی مانند ساکن ہو گئی..

شاید یہ اولڈ اتیج ہے.. اس نے ٹھنک کر اس کی جانب دیکھا.. لیکن وہ اتنا عمر رسیدہ تو نہیں کہ دماغی طور پر کھسک جائے.. چار مرغایوں اور خوشی کا تعلق اس کی سمجھ میں نہ آیا.. یقیناً اس کے ذہن میں اس کا کوئی فلسفیانہ مفہوم ہوگا جو میری گرفت میں نہیں آسکا..

”یقیناً..“ اس نے صرف اتنا کہا اور سر ہلایا اور سر ہلانے سے صلیب کی زنجیر ذرا کھسکی اور اس نے محسوس کیا کہ جگہ بدل کر جب وہ اس کے ماس کے ایک نئے حصے پر تھی ہے تو اس میں موسم کی حدت تھی.. گرم تھی..

”بچے بیاہے ہوئے ہیں اور اپنے بچوں اور کھینٹوں میں الجھے ہوئے ہیں..“

”اور بیوی؟“

”وہ یونہی چلتی پھرتی ایک شام چلی گئی تھی..“

”آئی ایم سوری..“

”سات برس ہو گئے ہیں..“

”بچے تمہارا دھیان رکھتے ہیں؟“

”الجھن کی حد تک.. مجھے انہیں ڈانٹنا پڑتا ہے کہ میرا اتنا خیال رکھنے کی ضرورت نہیں کہ

میں اپنا بیچ محسوس کرنا شروع کر دوں.. میں نے بڑی مشکل سے انہیں قدرے دور کیا ہے..“

”کیوں.. لیکن کیوں.. یہ تو ایک خوش بختی ہے کہ وہ اتنے فرمانبردار اور تمہارے لیے

فکر مند ہیں.. تم سے سروکار رکھتے ہیں..“

”نہیں یہ بھی اتنا ہی بڑا المیہ ہے جو تم نے ابھی بیان کیا تھا.. تم اپنے بچوں کی بے توجہی

کے باعث.. جو دراصل بے توجہی نہیں ہے بلکہ اس معاشرے کی اقدار کے مطابق معمول ہے.. تم

بے ضرورت اور بیکار محسوس کرتی ہو جب کہ بے وجہ توجہ اور فکر مندی بھی ایک انسان کے لیے

اذیت کا باعث بن جاتی ہے.. وہ اپنا فرض ادا کرتے ہیں تہہ دل سے میرے لیے فکر مند ہوتے

میری خدمت کرنا چاہتے ہیں اور مجھے ایک انسان کی بجائے مسلسل نظریں رکھی جانے والی ایک

شے بنا دیتے ہیں.. ہر دوسرے روز بال بچوں سمیت آدھمکنا.. میرے لیے ہر وہ شے لے کر آنا جو

پہلے سے درجنوں کے حساب سے میرے پاس موجود ہے اور بار بار اصرار کرنا کہ آؤ آپ باقاعدہ

چیک اپ کرو اتے رہئے.. میں آ جاؤں گا.. میں پہنچ جاؤں گی.. یہ سب فکر مندیاں اور محبت کے

اظہار مجھ پر بوجھ ڈالتے ہیں..“

”تم چاہتے ہو کہ تم مکمل طور پر.. میری طرح نظر انداز کیے جاؤ؟“

”میں بھی پسند نہیں کرتا کہ ہمیشہ نظروں میں رہوں اور اپنی شناخت کھو بیٹھوں۔“

”رودین تم واقعی کھسکے ہوئے ہو.. کیسے ناشکرے ہو..“ وہ دل کھول کر ہنسنے لگی تھی لیکن اس

نے ضبط کر لیا کہ کہیں وہ برانہ مان جائے اور مسکرا دی..

وہ بھی دل ہی دل میں مسکرایا کہ میں ناشکر نہیں ہوں.. اور تم ابھی ابھی جو میری ناشکری

پر مسکراتی ہو تو میں ایسا نوخیز ہو گیا ہوں جو کھڑکی میں سے جھانکتی.. بس سٹاپ پر کھڑی ایک لڑکی کی

”ہاں“

”یہ تو ممکنات میں سے نہیں ہے کہ تم اس معاشرے کی تمام تر سہولتوں .. آسائشوں .. بہترین مواقع اور سنٹری پیڈ ڈرائیوز اور سوئمنگ پولز سے بھی لطف اندوز ہو سکو .. اور اپنے اقدار بھی برقرار رکھ سکو .. روم میں اپنی پسند سے قیام کرنے کو ترجیح دو اور پھر جو کچھ رومن کرتے ہیں وہ نہ کرو۔“

”یہ میری پسند نہ تھی .. ناصر بخاری کی تھی .. اس کی بنیاد پرستی کی تھی .. اس نے ایک ٹیپیکل امریکی بنیاد پرست ہونا قبول کیا .. حمد و نعت کی محافل میں اگر بیتیاں سلگا کر نعت خوانوں پر ڈالر لٹاتے اور علماء کرام کے چرنوں میں بیٹھ کر وہ ایک اور نوعیت کا بنیاد پرست ہو گیا لیکن .. حقیقت میں یہ دونوں روپ ایک ہیں۔“

”تم محض ایک تماشائی تھیں۔“

”ہاں .. میں ایک تنکا تھی جو ناصر بخاری اور بچوں کے تیز و تند ریلے میں بے بس بہتی تھی .. تمہیں بتاؤں کہ ایک گے بچے کی ماں ہونا .. اس کے جفن کی اذیت سے کئی ہزار گنا بڑھ کر ہوتی ہے .. دارا .. میرا دارا شکوہ .. اپنے خاوند کے ساتھ رہتا ہے۔“

”خاوند .. اس کے لیے ٹھکنے اور تھیر زدہ ہونے کا ایک اور مقام تھا ..

ہاں .. اور وہ ایک ناکارہ سکھ ہے .. اس کے پلے سے کھاتا پیتا ہے .. بلکہ صرف پیتا ہے .. اور جب پہلی مرتبہ وہ اسے ساتھ لے کر آیا تو دارا ایک سرخ رنگ کے گولے تلے سے مزین غرارے میں ملبوس تھا .. اس نے اپنے ہونٹوں پر شوش لپ سنک کالپ کیا ہوا تھا اور ایک دلہن کی مانند شرماتا چلکاتا چلا آتا تھا .. اس نے بنا حجاب کے کسی شرم کے مجھ سے کہا ”ماما .. میٹ مائی ہسبنڈ۔“ اور وہ مشنڈہ بالوں سے اٹا بھرا سکھ مسکراتے ہوئے اپنی داڑھی کے بالوں میں انگلیوں سے کنگھی کرتے ہوئے کہتا ہے ”بہن جی .. آپ تو میری ساس ہیں ناں۔“ اور پھر میرے سامنے میری موجودگی میں میرے دارا کو چومنا شروع کر دیا اور وہ لالچا کر کہتا تھا .. میری لپ سنک خراب نہ کرو پلیز .. بولو زودین .. اس سے بڑھ کر امتحان کیا ہوگا .. بولو۔“

وہ کیا بولتا .. اس آفت زدہ ڈھلتی عمر کی عورت کو ہمدردی اور چاہت سے دیکھتا رہا ..

بہت دیر کے بعد .. جب کہ دو پہر ڈھل کر شام میں جانے کو تھی .. آصف جاہ کے گنبد پر براجمان ہونے کی کوشش کرتے متعدد گدھ اپنے ٹھکانے کی جانب لوٹ چکے تھے .. اور جب مقبرہ

ایک نظر سے گھائل ہو جاتا ہے .. بے شک وہ نظر اس کے لیے نہ ہو ..

صرف مسکراہٹیں تھیں جو ان دونوں کو نوخیزی کی کشش کے قریب لاتی تھیں ..

اگلے ہی پل میں وہ غصیلا اور ناراض ہو گیا ”میں کیسے کھسکا ہوا ہوں .. صرف اس لیے کہ میں اپنی زندگی بے جا مداخلت اور بے وجہ چاہت کے بغیر گزارنا چاہتا ہوں .. وہ بے شک میری علالت اور کسی اشد ضرورت میں میرا خیال رکھیں لیکن اپنے فرض کی ادائیگی اور ثواب کی خاطر مجھے بے آرام تو نہ کریں۔“

وہ اس کے غصیلے پن اور ناراضی سے لطف اندوز ہونے لگی ”اور خوشی کا چار مرغا بیوں سے کوئی تعلق کیوں نہیں ہوتا؟“

”بس نہیں ہوتا۔“ اس نے جیسے روٹھ کر کہا ”میں جانتا ہوں کہ نہیں ہوتا۔“

”اوکے۔“ اس نے ہتھیار ڈال دیئے ..

”مجھے چڑانے کی کوشش نہ کرو۔“

”میں نے تو صرف ”اوکے“ کہا ہے۔“

وہ کچھ دیر روٹھا رہا .. ان گدھوں کو تکتا رہا جو مقبرے کے گنبد پر پنجے جمانے کی مسلسل تگ و دو میں مصروف تھے۔

”میری جانب دیکھو رو دین۔“

اس کی سیاہ کونلمہ آنکھیں چہرے کی سفیدی میں جزی اس کی سیاہ پلکوں سے الگ دکھائی نہ دیتی تھیں .. سیاہی کا ایک ڈھیر تھا ..

”تمہارا کوئی بچہ .. گے .. تو نہیں ہے؟“

اس کی بے اعتنائی اور غصہ اس عجیب سوال کی تاب نہ لا کر کافور ہو گیا ”گے؟“

”ہاں .. کیا وہ سب کے سب نارٹل ہیں؟“

”ہاں .. اس کے سوا اور کیا ہو سکتا ہے؟ بیٹے ہنسی خوشی بیاہے ہوئے اور بچوں والے

ہیں۔“

”تم واقعی نصیب کے دھنی ہو .. تمہیں پتہ ہی نہیں کہ ایک گے بچے کی ماں .. یا باپ

ہونا .. کرب کی آخری سیڑھی ہے .. بے بسی اور اذیت کی آخری تاریکی ہے۔“

”تمہارے ساتھ ایسا ہوا ہے؟“

جہانگیر کے محافظ سیٹیاں بجا بجا کر خبردار کر رہے تھے کہ شہنشاہ اب خلوت چاہتے ہیں۔ تھلیے کی خواہش کرتے ہیں تب نتالیہ نے اپنے سینے پر ہاتھ رکھ کر صلیب کو محسوس کرتے ہوئے کہا ”تم مجھے کہیں لے جا نہیں سکتے؟“

”کہاں؟“

”جہاں ہم ایک بچہ پیدا کر سکیں۔“

غم حسین میں سینہ کو بی کرنے والوں کی ایک خاص ماتمی ردھم ہوتی ہے۔ درد اور اذیت کی ایک لے ایسی ہوتی ہے کہ وہ اس قدیم الیے کو اپنے سینے میں پھر سے زندہ کرتے ہیں۔ عقیدے کی استقامت اور اس کا دکھ ایسا ہوتا ہے کہ جیسے ابھی یہ سانحہ ہوا ہے اور انہیں ابھی ابھی یہ خبر ملی ہے۔

لیکن ان میں سے چند ایک عشق اور شرک میں فرق نہیں جان سکتے۔ اور سیانوں کا کہنا ہے کہ دونوں دراصل ایک ہوتے ہیں۔ ان میں کوئی فرق نہیں ہوتا۔ اُس کے سوا ایک اور بُت بنا لینا۔ بے شک وہ ایک پرندے کی شکل میں ہو اور اسے اپنے لہو میں تیرتے رہنے کے لیے کھلا چھوڑ دینا شرک نہیں تو اور کیا ہے۔

ان چند ایک میں سے نتالیہ یقیناً تھی۔ جو ہاتھی عشق کے روندے جانے کے بعد ایک بُت کے سامنے سجدہ ریز ہوتی تھی اور جو سینہ کو بی کرتی تھی تو صرف اس بُت کی خواہش میں۔ اور یوں وہ اپنے ذاتی تخیلاتی الیے کو زندہ کرتی تھی۔

ایسی سینہ کو بی بہت کٹھن اور دشوار ہوتی ہے کہ اس میں ماتم کرنے والے ہاتھ کی سینے پر ہر ضرب ثواب کی بجائے گناہ کے حساب بنتی چلی جاتی ہے۔

ایک آسان راستے۔ ثواب کے راستے پر چلنے کی بجائے جان بوجھ کر گناہ کے حصول کے لیے سینہ کو بی کرنے والوں کا حوصلہ جرات اور سینہ بھی بہت بڑے ہوتے ہیں۔

اور اس بڑے سینے کے اندر اگر ایک راہبانہ خواہش کی صلیب پوشیدہ ہو۔ سینہ کو بی اور بھی دشوار ہو جاتی ہے کہ ہاتھ اور سینے کے درمیان وہ حائل ہو جاتی ہے۔ مارکس اور لینن اپنی داڑھیوں سمیت موجود ہوں تو وہ اس عمل کو ایفون کا نام دے کر ان کا ٹھٹھا اڑاتے ہیں۔ اور اس پر

مستزاد یہ کہ ایک بُت بھی ہو.. اس لیے ایسی سیدہ کو بی کرنے والوں کا حوصلہ اور جرأت اور سیدہ بہت بڑے ہوتے ہیں..

ورق کو بی اور سیدہ کو بی میں کچھ زیادہ فرق نہیں ہوتا..

تخت لاہور کے اندر موچی دروازے کے اندر ایک حویلی کے اندر سے سیدہ کو ب ایک اسپ سفید کو مثال بنا کر ماتم کرتے نکلتے ہیں تو وہیں انہی علاقوں اور محلوں میں ایک اور ردھم جنم لیتی ہے جو سیدہ کو بی کی لے سے ہم آہنگ ہو جاتی ہے..

چھوٹی قدیم اینٹوں کی بناوٹ والی تاریک کوٹھڑیوں میں.. اینٹیں جو اپنی بوسیدگی اور طویل العمری کے سرخ سفوف جھاڑتی ہیں.. سیلن زدہ دکانوں کے اندر.. دبیز پوتھیوں میں ورق کے درمیان رکھے سونے یا چاندی کے ڈرے کو ورق کو ب سر جھکائے ایک بھاری چوبی تھوڑے کے ساتھ کوٹھتے ہیں.. وہ کسی خاص حساب کتاب کے تحت سونے چاندی کے ان باریک ڈرے کو ایک پھونک سے اڑ جانے والے ورقوں میں بدلنے کے لیے نہیں کوٹھتے.. بلکہ ان کے بدنوں میں سینکڑوں برسوں کا ورق کو بی کا جو تجربہ ہوتا ہے وہ ایک خود کار کیفیت میں یہ جان لیتا ہے اس پوٹھی کو کھولے بغیر کہ اب اگر چوبی تھوڑے کی ایک اور زد پڑی تو ورق منتشر ہو جائے گا.. اور تب وہ ہاتھ روک لیتے ہیں۔ اسی لیے ورق کو بی کے لیے کسی تعلیم یا دانش کی حاجت نہیں ہوتی، صرف نسل در نسل سیلن زدہ کوٹھڑیوں میں سر جھکائے پوتھیوں کو ایک مخصوص ردھم میں کوٹھتے رہنا درکار ہوتا ہے..

ورق کوٹھنے کی ایک سمفنی ہے جو صدیوں پیشتر ترتیب دی جا چکی ہے اور ان کے تن بدن میں یہ میوزیکل سکور ریکارڈ ہو چکا ہے.. چنانچہ ان کا کوئی حساب کتاب نہیں ہوتا.. ان کے جتنے کے اندر ہر شریان ہر رگ میں وہ سمفنی رواں ہو چکی ہوتی ہے اور اس سمفنی کا اتار چڑھاؤ.. اور ترنگ ان کی انگلیوں میں اتر کر انہیں وہ مخصوص ردھم عطا کر دیتی ہے اور وہ سر جھکائے ورق کوٹھتے چلے جاتے ہیں...

سیدہ کو بی اور ورق کو بی کا وہی رشتہ ہے جو عشق اور شرک کے درمیان ہے...

سٹرینج آردے ویز آف لو..

تخت لاہور کی انہی گلیوں میں سونے کے گہنے ڈھالنے والے.. انہیں تراشنے والے..

اور جب وہ سونے کو تراشتے ہیں تو اس میں سے نامعلوم ڈرے اڑتے ہیں.. دکھائی نہیں دیتے.. وہ فرش میں.. فرش ڈھا پتی دریوں میں جذب ہو جاتے ہیں اور ہر برس کے آخر میں ان کی بولی ہوتی

ہے.. نہ دکھائی دینے والے سونے کے ڈرے کی قیمت لگتی ہے اور یہ قیمت وہ خاندان لگاتے ہیں جو صدیوں سے اسی پیشے سے جڑے ہوتے ہیں.. بنیادوں.. سونے کے زیوروں کو تراشنے والوں کے قدموں میں جو نامعلوم ڈرے اس دھات کے گرتے ہیں.. انہیں سمیٹ کر.. وہ پوریاں اور دریاں جمع کر کے جو فرش پر پھینچی ہوتی ہیں.. وہ جانتے ہیں کہ کیسے انہیں ڈرتموں اور تالابوں میں ڈال کر کیسے ان میں سے سونا کشید کیا جاسکتا ہے.. صرف وہ جانتے ہیں..

یہ سونے والے ایک زمانے میں اتنے متمول ہوتے تھے کہ مہاراجہ رنجیت سنگھ اپنی جنگوں کے اخراجات کے لیے ان سے ادھار لیا کرتا تھا..

نتالیہ ورق کو بوں کی ہمسائی تو تھی ہی لیکن وہ راکھ اور گندی دریوں میں سے سونے کے ڈرے تلاش کرنے والے خاندانوں کی ایک فرد بھی ہو گئی تھی جو ساری عمر اس جتو میں رہتے ہیں کہ شاید ہمیں بیکار اور بوسیدہ اشیاء میں سے سونے کا ایک ڈرہ رودین کی صورت میں مل جائے.. ہمارے نصیب میں آ جائے..

اور کبھی نسل در نسل کی تلاش کے بعد کسی نتالیہ کو ایک ڈرہ رودین کی صورت میں مل ہی جاتا ہے.. اور وہ جولاہی ہو جاتی ہے.. اس ایک سونے کے ڈرے کو تخیل کی کرنوں سے منور کر کے آفتاب بنا دیتی ہے اور اس کے سنہرے پن سے ایک بت تراش کر اس کی پرستش کرنے لگتی ہے اور اس کے غم میں آنسو بہاتی ہے..

اگر ایک پوتھی کے صفحوں میں پڑے سونے کے ایک ایسے ڈرے کو جس میں رودین ہو جانے کا امکان پوشیدہ ہو خط لکھا جائے تو لفافے پر پتہ درج کرنے کی چنداں ضرورت نہ ہوگی.. محمد علی ڈاکیا صرف سنتا جائے گا اور اپنے بدخشانی گھوڑے کو ایڑھ لگاتا جائے گا تا آنکہ اس کے کانوں میں ورق کوٹھنے کی دھم دھم سنائی نہ دینے لگے.. گھوڑا قدرے بد کے گا اور ڈاکیا اس لے پر کان دھرے ورق کو بوں کے محلے میں پہنچ جائے گا.. اور خط پہنچا دے گا..

نتالیہ ہو... ہیر ہو یا ماروی.. سوہنی یا جولیٹ ہو.. بے شک لیلیٰ ہو ان سب کے خط نہایت حساس کان رکھتے ہیں اور خوب جانتے ہیں کہ ان کا رودین رانجھا، عمر مہینوال، رومیو یا مجنوں ورق کو بوں کے کس محلے میں.. کس پوتھی میں اور کون سے صفحوں کے درمیان سونے کے ایک ڈرے کی صورت پڑا ہے.. اور وہ ورق کو بی کی مسلسل مترنم لے کو سنتے اس تک پہنچ جاتے ہیں.. ڈاکیا محمد علی تو محض ایک ذریعہ ہے.. وہ خود بھی پہنچ سکتے ہیں..

جلد اس محلے سے گزر جانا چاہتے تھے تاکہ ان کے کانوں کو کچھ آرام مل سکے۔
البتہ یہ ضروری ہوتا ہے کہ اگر ورق کو بوں کی ایک ہمسائی۔ سونے وال خاندا نوں سے
متعلق کوئی مثال یہ اپنے خوابِ خانقاہی سے جاگے تو اس دھم کو سن کر عمر بھر سینہ کو بی کرتی رہے۔
جولاہی ہو جائے۔

ایک ڈرے کے لیے۔

اس ڈرے میں ایک تخیلاتی بُت کے امکان کے لیے۔

محمد علی ڈاکے کا بدخشی گھوڑا اس امکان اور تخیل کی سرحد پر چلتا۔ بدکتا۔ اپنے لاسبے
کان ورق کو بی کی دھم دھم اور اجنبی لے سے خوفزدہ کر کے کھڑے کرتا اس محلے سے گزرتا تھا۔
جہاں پوتھی میں پوشیدہ سونے کے ایک ڈرے کے نام ایک خط تھا۔

ورق کو بی کی اس نے عشق اور شرک میں فرق نہ جانے والوں کے لیے بڑا نفور
پچایا۔ فرید الدین عطار نے اسے کانوں میں اتار تو وہ کپڑے پھاڑ کر رقص کرتا۔ اس کی لے پر جھومتا
رقص کرتا اپنی دنیا ترک کر کے ویرانوں میں چلا گیا۔ جہاں اس کے سامنے منطق الطیر کے پرت کھلے
اور سی مرغ کی تلاش کی جستجو نے جہنم لیا۔ جنت لاہور کے وارث شاہ حسین بھی دریائے راوی کے کناروں
کی جانب چلتے تو ورق کو بوں کے اسی محلے کو اپنی راہ گزر بناتے۔۔۔ میں ناہیں سب توں۔ کا
ورد کرتے ان کے قدم ورق کوٹنے کی دھم سے ہم آہنگ ہوتے۔ اور وہ وجدان کی اس بے مثل
سمفنی کی لہروں میں بہتے راوی تک پہنچ جاتے۔ گلے میں بستہ ڈالے ایک بچہ۔ سکول کو جاتے
ہوئے۔ جس نے کبھی رودین ہو جانا تھا جب اس محلے میں سے گزرتا تو ورق کو بی کی یہ دھم دھم اس
پر یوں اثر انداز ہوتی۔ ایسے ڈورے ڈالتی کہ وہ ان میں بندھ جاتا اور اس کا جی چاہتا کہ وہ علموں
بس کریں او یار کے مصداق کتابوں کا بستہ اپنے گلے سے اتار پھینکے اور ناچتا ہوا جنگل کو نکل
جائے۔ لیکن ان نئے زمانوں میں آفت یہی تھی کہ جنگل معدوم ہوتے جاتے تھے۔ انہیں انسانی
آبادیاں نگلتی جاتی تھیں اور ان کے معدوں کی تسلی نہیں ہوتی تھی۔ ویرانے آباد ہوتے جا رہے تھے
یہاں تک کہ صحراؤں کے اندر پانی پہنچا کر انہیں اگرچہ ہریا دل دی جاتی تھی لیکن وہاں ہزاروں
برسوں سے مقیم پرندے اور اس کی جھاڑیوں میں پوشیدہ جھینگراں ہریا دل سے ہراساں ہو کر کوچ
کر جاتے تھے۔

عہد موجود میں کسی گوتم کے لیے ایک جنگل میں نکل جانے کی گنجائش نہ تھی۔ چنانچہ وہ
بچہ جو کسی اگلے زمانے میں اپنے رودین ہو جانے سے ہرگز آگاہ نہ تھا۔ اپنا بستہ سنبھالتا اپنے مشن
سکول کی جانب بڑھتا جاتا۔ جہاں صبح کی دعا کے طور پر بائبل مقدس کی آیات تلاوت کی جاتیں اور
ایک کالا سیاہ پادری سفید چوغے میں نہایت نامناسب لگتا بچوں کو حضرت عیسیٰ کے معجزوں پر وعظ
دیتا کہ کیسے ان کے دربار میں بیماروں اور لاچاروں کے اتنا ہجوم تھا کہ ان تک پہنچنے کا کوئی راستہ نہ
تھا تو ایک بیمار کے رشتہ داروں نے اسے کوٹھڑی کی چھت پر لے جا کر۔ چھت کو ادھیڑ کر اتنا بڑا
شگاف بنا کر کہ اس کی چار پائی عین عیسیٰ کے سامنے اتاری جاسکے۔ اسے اتارا کہ دم عیسیٰ اس مرگ
کے قریب شخص میں پھونکا جاسکے اور وہ صحت مند ہو جائے۔

یہ ضروری نہیں ہوتا کہ ہر کوئی عطار یا شاہ حسین ہو جائے۔

لاکھوں لوگ ورق کو بوں کی دھم دھم سنتے تھے اور انہیں محض مشقتی مزدور سمجھتے۔ جلد از

”میں واپس نہیں جا رہی۔“

سید زادی کی اجڑی ہوئی چھاتیوں کے درمیان.. تین بچوں کے بلکتے منہ ان میں سے کوئل پن، تناسب اور خواہش کو چوس چکے تھے.. ان کے درمیان صرف صلیب تھی جو آباد اور زندہ تھی اور دھڑکتی تھی.. جس نے بچوں کی طرح بالآخر انہیں چھوڑا نہیں تھا، ابھی تک ان کے درمیان گھر بنائے رہتی تھی.. بتالیہ نے بھی اسے اپنے آپ سے جدا نہیں کیا تھا.. شاید اس میں ایک مصلحت تھی، وہ اپنے آپ کو مارنے کے لیے کوئی عامیانہ حربہ.. جیسے پنکھے سے لٹک جانا یا سلیپنگ پلز پھانک لینا استعمال نہیں کرنا چاہتی تھی.. چپ چاپ کسی بھی شب مصلوب ہو جانا چاہتی تھی.. عمر کی نوخیزی میں تقریباً ہر فرد.. اور ایسا فرد جو ایک خانقاہ کے ماحول میں بند کیونرم اور رومی ادب کے واسطے سے باہر کی دنیا میں سانس لیتا ہو.. موت.. بلکہ خودکشی کے رومان پرور فریب میں مبتلا ہوتا ہے.. ماحول اور معاشرے کی بے توجہی کا انتقام لینے آپ کو کبھی نہ کبھی مار ڈالنے کے خواب میں لینا چاہتا ہے.. وہ فنا کی اٹل حقیقت سے بھی آگاہ ہی نہیں ہوتا.. اس کے گمان میں بھی نہیں ہوتا کہ سرسوں کے کھیتوں کی مہک، بارش کے بعد فضا دھل جائے تو ایک سرد سیر میں کنواری کی بانہوں میں چھکتی چوڑیوں کی مانند سرد ہوا میں ایک گہرا سانس لینا.. کسی نامعلوم پرندے کی آواز سننا جو کسی گھنے شجر میں روپوش ہے.. صنف مخالف کے لبوں کے پہلے لمس اور جو پرندہ لبو میں تیرتا ہے، اسے اپنے اندر تیرتا محسوس کرنا.. یہ سب ہمیشہ کے لیے نہ ختم ہونے والی تاریکی میں فنا ہو جاتے ہیں.. زندگی کی وقعت اور اس کا لالچ عمر کے گزرنے کے ساتھ ساتھ شدید ہوتے جاتے ہیں کہ وہ محسوسات اور منظر جو موت کے داؤ پر ہارنے سے کھو جاتے ہیں، صرف وقت کے گزرنے سے ہی ان کی ثروت اور خوش بختی کا اندازہ ہو جاتا ہے.. نوجوانی کے نامعلوم انداز میں کھسکتے لمحوں کے دوران بتالیہ بھی مرگ

کے اسی فریب میں مبتلا تھی.. لیکن شادی کے بعد بھی جیسا کہ ہمیشہ ہی ہو جاتا ہے، اس فریب میں تعطل نہ آیا، یہ اس کی شخصیت کے ساتھ ساتھ جڑا چلا آیا.. یہ نہیں کہ ناصر بخاری کی بجائے اگر روپ متی کو کوئی اور باز بہادر مل جاتا تو اس فریب میں رخنہ پڑ جاتا.. بے شک رودین بھی اس کی زندگی کا شریک ہو جاتا تو بھی چنداں فرق نہ پڑتا.. وہ نا آسودگی کے کچھ اور جواز تلاش کر لیتی.. یا شاید ایسا نہ ہوتا.. تو پھر کینسر کی خبر نے اسے اتنا خوفزدہ کیوں کر دیا تھا.. وہ کیوں ڈر کے سیاہ آسب میں اتنی جکڑی گئی تھی کہ مرنے سے پیشتر اپنے بچوں کے علاوہ صرف اسے ملنا چاہتی تھی.. اس لیے کہ وہ کسی اور کی طے شدہ موت قبول نہیں کر سکتی تھی.. مرنا تھا تو اپنی من مرضی سے مرنا تھا.. وہ ڈر شاید اس نے خود بھی تخلیق کیا تھا تا کہ رودین تک پہنچا جاسکے..

سید زادی ابھی تک.. اسے صرف تین ہفتے ہوئے تھے آئے ہوئے.. ایک درمیانے درجے کے ہوٹل میں قیام کیے ہوئے.. اور اسے روزانہ ملتے ہوئے.. اس کے باوجود وہ ایک اجنبی عورت تھی.. ایک نا آشنا سراسر اپا تھا.. رجسٹر میں سے پھاڑے ہوئے کھر دے اور لکیر دار کاغذ.. جن کے پھاڑنے سے وہ وہاں وہاں سے پھٹ گئے تھے جہاں رجسٹر کی سلائیوں کے دھاگے تھے.. ان پر تحریر کردہ سینکڑوں خطوط کے باوجود صرف تین ہفتے پیشتر اس نے اسے پہلی بار دیکھا تھا..

وہ سنائے میں آ گیا جب اس نے کہا کہ.. میں واپس نہیں جا رہی..

اگرچہ وہ کہتی رہتی تھی کہ میں سب کچھ چھوڑ کر آ گئی ہوں.. میں وہاں کسی کو.. بچوں کو.. ناصر بخاری کو درکار نہیں لیکن اس کے باوجود یہ ”میں واپس نہیں جا رہی“ ایک حتمی بیان تھا اور اس میں ایک پوشیدہ دھمکی تھی..

”واقعی؟“

”ہاں..“

”کیوں؟“

”میں نے ناصر بخاری کو طلاق کا نوٹس بھجوا دیا ہے..“

”طلاق؟“

”ہاں اسے امریکہ میں سیمپل ڈائیورس کہتے ہیں اور یہ بہت عام ہے.. یہاں تمہارے

ہاں.. آستانہ رومی کے قرب و جوار میں طلاق کا لفظ زہریلے کچھوکی مانند ڈنک مارتا ہے.. لیکن یہ اتنا ہولناک نہیں ہے.. ایسا.. ہمارے ہاں ہوتا رہتا ہے..“

ان کے درمیان آرام کرتی صلیب پر بھٹکتی ہیں۔
 ”ساتھ رہنے سے تمہاری کیا مراد ہے؟“
 ”تمہاری.. کون؟“
 ”تم.. یعنی تمہاری۔۔“

”کیا میرا کوئی نام نہیں جو تم پچھلے تین ہفتوں سے مجھے صرف.. تم.. تمہیں.. اور تمہاری سے مخاطب کر رہے ہو.. تمہیں قطعی احساس نہیں ہوا کہ ایک فرد کو اس طرح مسلسل مخاطب کرنا.. اس کے لیے کتنا اذیت ناک ہوتا ہے.. تم میرا نام کیوں نہیں لیتے۔۔“
 ”مجھے قطعی احساس نہیں ہوا تھا۔۔“ وہ اتنا شرمندہ ہوا کہ گرمی کی شدت میں اضافے کی وجہ سے نہیں شرمندگی کے باعث وہ پسینے میں بھیگ گیا ”نتالیہ۔۔“ صرف اتنا کہہ کر وہ پھر شرمندگی میں ڈوب گیا۔ اور پھر کچھ دیر کے بعد بولا ”ساتھ رہنے سے تمہاری کیا مراد ہے.. نتالیہ!“
 ”تمہارے آس پاس.. تمہاری نزدیکی میں۔۔“

”ایک ساتھ.. ایک ہی گھر میں۔۔“
 ”ہاں۔۔“

”تم نے کیا کہا تھا کہ تم مجھ سے مل کر مایوس ہوئی ہو.. اس کے باوجود؟“
 ”میرے پاس اس کے سوا کوئی چارہ نہیں۔۔“
 ”مجبوری ہے؟“
 ”نہیں۔۔“

”اور اگر میں انکار کروں تو۔۔“

”تو میں منت سماجت نہیں کروں گی.. نہیں“ وہ یکدم اتنی پرانی ہو گئی کہ اسے اس سے ڈر آنے لگا۔ ”نہیں.. میں واپس نہیں جا رہی.. میرے بابا کے مرقد کے آس پاس متعدد کوٹھڑیاں ہیں جن میں دور دراز سے آئے ہوئے.. ایران اور افغانستان سے آئے ہوئے درویش قیام کرتے ہیں.. میں ان میں سے کسی ایک کوٹھڑی میں رہائش اختیار کر سکتی ہوں.. کسی کو یہ بتائے بغیر کہ بابا میرے کیا لگتے تھے۔۔“

”ایک کاغذی رابطے کے باوجود.. اور وہ بھی بچیس برس پرانا.. ہم ایک دوسرے کے لیے مکمل طور پر انجانے ہیں.. کسی حد تک ناواقف ہیں۔۔“

”تمہارے بچے؟“
 ”وہ تو کب کے مجھے طلاق دے چکے.. میرے وجود میرے احساسات سے غافل ہو چکے۔۔“
 ”کیا تم بھی ان سے غافل ہو چکی ہو؟“

”وہ میرے ساتھ ساتھ میرے تن بدن سے بندھے چلے آتے ہیں.. ان کی ناڑ ابھی تک کاٹی نہیں گئی اور وہ میرے وجود کے ساتھ اسی ڈوری میں ابھی تک منسلک ہیں اور میرے بدن سے خوراک حاصل کرتے ہیں.. ان میں سے کوئی ایک بھی اگر تردد کرے میرا کھوج لگا کر مجھے ٹیلیفون کر دے کہ ماما مجھے تمہاری ضرورت ہے تو میں یہاں تمہارے سامنے بیٹھی ہوئی یکدم اٹھ جاؤں اور یک طرفہ ٹکٹ کورین ٹکٹ میں بدلنے کے لیے تم سے بھی بے نیاز ہو جاؤں۔۔“
 نتالیہ کا کل بدن.. ماتھے سے ٹخنوں تک.. تلووں تک جو جو گرز میں مجوس تھے.. پسینے میں شرابور تھا.. اسے اتنی شدید گرمی کی عادت نہ تھی.. اس کے شہر میں برف گرتی تھی.. سیاہ بلاؤز کی ڈوریاں محض چھاتیوں کو سنبھالتی تھیں.. انہیں ڈھکتی نہ تھیں.. اور ان کے درمیان صلیب بے پردہ دکھائی دے رہی تھی..

”اگر تم واپس نہیں جا رہی تو.. یہاں رہ کر کیا کرو گی؟“
 ”اس کا فیصلہ تم نے کرنا ہے۔۔“
 ”وہ ایک اور سناٹے میں چلا گیا۔۔“
 ”وہ کیسے؟“

”میں تمہارے ساتھ.. رہنا چاہتی ہوں۔۔“

وہ اس دھچکے سے سنبھلا تو ان دونوں کے آس پاس لاہور کے آخری کناروں پر ایک نوآبادیستی کی ویرانی تھی.. کہیں اکادکا زیر تعمیر گھر تھے.. دھوپ میں اکڑتی سمتی سڑکوں کا ایک جال تھا.. جن کے کناروں پر سرکنڈوں سے اٹے ہوئے وہ پلاٹ تھے جو ابھی برائے فروخت تھے.. بے شجر اور چٹیل ویرانے میں سر بلند پانی کی ٹینکیاں تھیں اور سڑکوں کے کنارے ناتواں زرافوں کی مانند منہ اٹھائے بجلی کے سمبے تھے جو دھوپ کی شدت سے پگھل کر کبڑے ہوئے جاتے تھے اور اس کی پرانی کار تھی اور اس کے باہر کھڑی نتالیہ تھی.. جو اپنی پسینے میں ڈوبی ہوئی قمیض کی نچرتی ہوئی بے پردگی سے بے خبر تھی.. بے خبر تھی کہ رووین کی نظریں نہ چاہتے ہوئے بھی اس کی چھاتیوں اور

”مجھے غلط نہ سمجھو۔ میں تو ایک بیکار ہو چکا، ڈوبتا ہوا شخص ہوں جو ایک تیکے کے سہارے کو بھی غنیمت جان سکتا ہوں۔ جب کہ تم تو۔۔۔ تم ہو۔۔۔“
 وہ آنکھوں کی سگاہٹ سمیت پرانی اور بیگانی ہوئی بیٹھی رہی اور کچھ نہ بولی۔ البتہ اس کے جپے کی نم مہک بولتی رہی۔ ”ہم مکمل طور پر انجانے ہیں یہ تم نے کہا۔۔۔ ناواقف ہیں ایک دوسرے سے۔۔۔ یہ تم نے کہا۔۔۔“
 وہ اپنی عمر کی غنودگی میں چلا گیا۔

اس نے سراسر جھوٹ بولا تھا۔ محض کچھ کہنے کے لیے۔۔۔ کچھ کہہ دیا تھا۔ وہ اس کے لیے کیسے انجانی اور ناواقف ہو سکتی تھی۔ ایک اجنبی ہو سکتی تھی۔ وہ۔۔۔ ان خطوط کے سہارے اسے اپنی تھیلی کی لکیروں کی طرح جانتا تھا کہ کون سی لکیر کدھر ٹوٹتی ہے، کون سی ٹوٹے بغیر مسلسل چلتی ہے اور کدھر اگلوٹھے کے ابھار میں گہری ہو جاتی ہے۔ یہ لکیریں اس کے کئی برسوں میں لکھے گئے خطوط میں واضح ہوتی چلی گئی تھیں۔ کہیں کوئی ابہام نہ تھا، کوئی الجھاؤ نہ تھا۔ جولاہی کے کاغذی کھیس پر ہر گل بوٹا واضح ابھرتا اور اپنا مطلب بیان کرتا تھا، وہاں انجانے پن اور ناواقفیت کی کوئی گنجائش ہی نہ تھی۔ اس کے خط ایسے وقتی ابال نہ تھے جو کسی خوشبودار رنگین کاغذ یا فینسی لیٹر پیڈ پر رقم کیے گئے تھے بلکہ کھر درے کاغذوں پر صفحہ در صفحہ اپنی جان پہچان اور واقفیت کرواتے تھے۔

روزانہ۔۔۔ تاریخ وار۔۔۔ کسی حد تک ایک ڈائری کی صورت میں۔۔۔ جو کچھ بھی اس کی حیات میں ظاہر ہوتا تھا وہ رجسٹر کے کھر درے لکیر دار کاغذوں پر ایسے منتقل کرتی تھی جیسے بحیرہ مردار کی غاروں میں سے برآمد ہونے والے چمڑے کے خطوطوں پر کسی زمانے میں قدیم پیغمبر اپنی داستانیں رقم کرتے تھے۔

اس نے اسے۔۔۔ بتالیہ نے رودین کو۔۔۔ ان برسوں میں اپنی روزمرہ حیات کی کون سی تفصیل نہیں لکھی تھی۔

اگرچہ ہمیشہ ایسا ہوتا ہے کہ لکھنے والا لکھتا چلا جاتا ہے اور اسے پچیس برس کا فاصلہ طے کر کے کچھ یاد نہیں رہتا کہ تب اس نے کیا لکھا تھا اور اگر وہ بعد میں اپنی تحریر پڑھتا ہے تو کسی قدر پریشان اور بہت حیران ہوتا ہے کہ یہ میں نے لکھا ہے اور کبھی کبھار شرمندہ بھی ہوتا ہے۔ لیکن جو اس تحریر کو پڑھنے والا ہوتا ہے چونکہ اسے بہت اطمینان سے ٹھہر ٹھہر کر ایک ایک لفظ سے لطف اندوز ہوتا، کبھی دکھ میں اور کبھی سکھ میں جاتا اسے پڑھتا ہے اس لیے جو کچھ بھی لکھا جاتا ہے وہ اس پر نقش

”گویا تم انکار کر رہے ہو۔“

اس کی کونسلہ سیاہ آنکھیں لاہور کی تپش میں مزید سلگتی تھیں۔ اور جب اس نے اپنی آنکھوں کو کچھ دیر سلگتے رکھا اور پھر کہا کہ۔۔۔ گویا تم انکار کر رہے ہو۔ تو وہ بھڑک اٹھیں۔ اس کی درمیانی عمر ایک خوفزدہ کوہ پیما کی مانند گہرائی میں گونجتے ایک پر شور پہاڑی نالے کے آ رہا پار رکھے ایک شبہ کے درمیان میں معلق تھی۔ وہ کسی لمحہ بھی نیچے۔۔۔ بڑھاپے کے پانیوں میں گر سکتی تھی۔ لیکن ابھی تک وہیں قائم تھی اور اس کے باوجود اس کی موجودگی اور بدن کی نمی میں ایک بے بہا کشش تھی اور۔۔۔ اس نے ایک عرصے سے کسی عورت کو یوں بے طرح محسوس نہیں کیا تھا۔

وہ ایک فارغ شخص تھا۔

ڈھل چکی عمر کا کسی حد تک ناکارہ ہو چکا شخص تھا۔

اپنی بیوی سے بھی فارغ ہو چکا تھا۔ گھر کے نزدیک جو اس آبادی کے حصے کا قبرستان تھا، وہ کبھی کبھار وہاں جاتا تھا اور اس کی قبر کے سرہانے کھڑے ہو کر نہ کوئی دعا کرتا تھا اور نہ کوئی خواہش۔۔۔ کچھ دیر خاموش کھڑا رہ کر واپس آ جاتا تھا۔ گھر واپس آ کر اسے قلق ہوتا تھا کہ اسے کم از کم اس کا شکریہ ادا کرنا چاہیے تھا کہ اس نے اس کے بچوں کو پالا۔ اسے بھی سہولت دی۔ محبت دی۔ لیکن ڈھل چکی عمر کا شخص ان اخلاقیات اور محسوسات سے ماورا ہو چکا ہوتا ہے۔ کسی حد تک بے حس ہو جاتا ہے۔ بلکہ خود غرض ہو جاتا ہے۔ اس کی غرض صرف یہ رہ جاتی ہے کہ اس کی موجودہ زندگی میں کوئی خلل نہ آئے۔ اسے اس کی چائے کی پیالی وقت مقررہ پر ملتی رہے۔ سرویوں میں غسل خانے کے شاور میں سے گرم بھاپ آلود پانی اترتا رہے اور گرمیوں میں ایئر کنڈیشنر کی سرد ہوا کے سامنے اپنے پسندیدہ نرم تکیے میں سردیے جب وہ اگلے رہا ہو تو کوئی اسے ڈسٹرب نہ کرے۔ اور اخبار والا ناغہ نہ کرے۔

ڈھل چکی عمر کے ایک شخص کی روٹین یہی ہوتی ہے اگر اس کی آل اولاد اپنے بال بچوں میں اور زندگی کی دوڑ میں مگن ہو چکی ہو۔

”نہیں۔۔۔ میں انکار نہیں کر رہا۔“

”میں سواری نہیں ہوں سید زادی ہوں یہ یاد رکھو۔ لوگ مجھ سے سوال کیا کرتے تھے۔ میری انگلیوں میں سے ابھی تک لہسن اور پیاز کی بو نہیں گئی۔ تم مجھ پر احسان نہ کرو۔“ اس کے چہرے کی متمتاہٹ کی سرنی پر سے بے رنگ پسینے کی دھاریں سوچ سوچ کر آہستہ آہستہ اتر رہی تھیں۔

ہو جاتا ہے۔ جیسے کوہ طور کے ایک پتھر پر فرمان نقش ہو گئے تھے۔ یوں۔۔۔ نتالیہ کے روزمرہ کی تفصیلات جو وہ تو یقیناً بھول چکی ہوگی۔ اسے یاد تھیں۔۔۔

وہ۔۔۔ صبح سویرے۔۔۔ منہ اندھیرے۔۔۔ بیدار ہو کر۔۔۔ کسل مندی سے اپنی کونکلم آنکھیں مسلتی۔۔۔ بنگالی بال سلجھاتی جب کھیتوں میں نکل جاتی تھی اور۔۔۔ منہ اندھیرے اس لیے بھی نکل جاتی کہ کوئی نا محرم ایک سیدزادی کا محرم چہرہ نہ دیکھ لے تو وہ جھک کر شالے کے ہرے بھرے کھیتوں۔۔۔ بوٹوں اور کونپلوں پر اپنا وہ ہاتھ پھیرتی۔۔۔ ان کے ہریا دل کو مس کرتی۔۔۔ چھوٹی۔۔۔ وہ ہاتھ پھیرتی جس کی انگلیوں کی پوروں میں لہسن اور پیاز کی بو تھی۔۔۔ چلتی جاتی تھی۔۔۔ اور چارے کے کھیتوں پر جو صبح سویر کی شبنم معلق ہوتی تھی اسے اپنے ہاتھ سے سمیٹتی یوں چلتی جاتی تھی کہ بہت دوسرے نظر آ جاتا تھا کہ سبزے کے ہرے سمندر پر کوئی ہاتھ ایک کشتی کی مانند رواں ہوا ہے اور نظر آتا ہے کہ وہ کہاں کہاں سے گزرا ہے۔۔۔

جہاں جہاں اس کی ہتھیلی؟ بوٹوں پر پھسلتی ان کو چھوٹی چلتی تھی۔۔۔ جیسے ایک بزرگ ایک بچے کے سر پر پیار سے ہاتھ پھیرتا ہے ایسے۔۔۔ وہاں وہاں وہ بوٹے شبنم سے عاری ہوتے چلے جاتے تھے۔۔۔ ایک راستہ دکھائی دیتا تھا۔۔۔

اور جب وہ منہ اندھیرے کھیتوں میں نکل کر واپس آتی تھی۔۔۔ سلگتے راگ بھرے ایلوں پر رات بھر دھری دودھ کی چاٹی پر دھیرے دھیرے دبیز ہوتی اور قدرے سرخ ہوتی ایلوں کی مدھم مہک لیے۔ گھنی بالائی کی تہہ کو بے آرام کیے بغیر گندم کے خشک بوٹے کی نالی کو اس میں داخل کر کے نیم گرم دودھ تک رسائی حاصل کر کے کیسے وہ بھورا ہوتا گھٹا دودھ مٹکیاں لے کر ایسے پیا جاسکتا ہے کہ اس کی ماں یہ کبھی نہ جان سکے کہ بالائی کی تہہ کو بے آرام کیے بغیر۔۔۔ یہ دودھ کیسے کم ہو جاتا ہے۔ وہ دودھ پیتی تھی۔

کیسے وہ اپنے کیونٹ بھائی کی فراہم کردہ روسی ادب کی ترجمہ شدہ کتابیں سینٹ سینٹ کر اپنے سینے سے لگائے رات گئے تک پڑھتی رہتی تھی اور ان میں یوں حل ہو جاتی تھی کہ وہ اپنے سان گمان میں نہ رہتی تھی۔ انہی کا ایک کردار ہو جاتی تھی۔۔۔

بابا کے دربار میں سنہری بالوں والا نوجوان درویش سر جھکائے عبادت میں مگن تھا وہ کیسے اس کے سحر میں گرفتار ہوئی تھی۔۔۔

سحر میں یا عشق میں۔۔۔

جیسے عشق اور شرک ایک ہیں۔ ایسے سحر بھی ایک سازشی ہے جو جوان میں شامل ہو جاتا ہے۔۔۔

اس نے اپنے خطوں میں وہ کچھ بھی کھول دیا تھا۔۔۔ جو کھولا نہیں جاسکتا۔۔۔ وہ سب بھی بیان کر دیا تھا۔۔۔ جو اپنے آپ سے بھی بیان نہیں کیا جاسکتا۔۔۔

تو وہ یہ کیسے کہہ سکتا تھا کہ ہم ناواقف ہیں۔۔۔ انجان ہیں۔۔۔ ایک ناواقف اور انجان عورت اپنی شادی کے اگلے روز ایک ایسا خط کیوں کر لکھ سکتی ہے۔۔۔

تسلیمات!

تو آخر۔۔۔ بقول میری ایک پروفیسر مسز قریشی کے ع بچی وہیں پہ خاک جہاں کا خمیر تھا۔۔۔ وہ سب کچھ ہم پر گزر گیا جو سب چاہتے تھے۔۔۔ اور آپ بھی۔ وہی انجام اپنی دوسری رشتہ دار بہنوں والا۔ مگر وہ تو اتنی خوش ہوتی ہیں اس ”انجام“ پر۔ اور مجھے تو آج جب کہ بائیسواں دن ہے ناصر کی ملکیت بنے یہ ابھی تک سمجھ نہیں آ رہا کہ اس سب چکر میں آخر ایسی خوشی کی بات کون سی ہوتی ہے جو لوگ اتنے خوش ہو لیتے تھے اور اتنی آسانی سے اور خاص طور پر لڑکیاں بھی۔

میں اپنے گھر آئی ہوئی ہوں۔

دل اس قدر اداس ہوتا ہے جب گھر آتی ہوں کہ یہ اب میرا گھر نہیں رہا۔ میرا پیارا کمرہ اس کی کھڑکی اس کی الماریاں میرا پلنگ میرا بستر میری کتابیں۔ پچھلے صحن میں میرے پسندیدہ گوشے پودے درخت پھول گھاس چیکو (کتا) اور روشنی (بلی) یہ سب پیاری چیزیں جو ہمیشہ سے میری تھیں مجھے خوشی دینے کے لیے بنی تھیں اب میری نہیں رہیں۔ میں یہاں مہمانوں کی طرح آتی ہوں مالکوں کی طرح نہیں رہ سکتی۔ خدایا! لڑکی ہونا کتنی خوفناک بات ہے اور شادی ہونا اس سے بھی زیادہ بھیانک۔ کیوں سمجھا جاتا ہے! شاید آپ بھی سمجھتے ہیں کہ لڑکی کی شادی کر دینا سب سے اہم اور خوشی کی بات ہے۔۔۔ مجھے تو اپنے سے زیادہ خوش نصیب روشی لگتی ہے اپنی بلی جو تمام زندگی اگر چاہے تو اُسی مانوس اور پیارے

نہیں تھا لیکن اُس وقت ایسا محسوس ہو رہا تھا کہ جیسے بس اب میں نے تمہیں کھودیا ہے ہمیشہ ہمیشہ کے لیے جیسے تم اب تک اس تصرف سے پہلے تک مجھے حاصل تھے مگر اب نہیں رہے اور اب کبھی نڈل سکو گے اور لگ رہا تھا کہ جیسے میں نے اب اپنے آپ کو بھی کھودیا ہے، ختم کر دیا ہے اور میں ہمیشہ ہمیشہ کے لیے جدا ہو گئی ہوں تم سے بھی اور خود سے بھی اور یہ کتنی عجیب اور سمجھ نہ آنے والی سوچ ہے کہ جیسے میرے نزدیک میری تمام خوبصورتی اور دو شیزگی کا دوسرا نام تم تھے۔ جب میں نے اسے کھو دیا تو یہی احساس ہوا کہ اب تمہیں بھی کھودیا۔ (پتہ نہیں فرماؤ اس کی کیا توجہ دیتے تھے) اور شاید اسی دکھ اور غصے اور بے بسی میں اپنے جسمانی طور پر مر جانے اور تمہیں کھو دینے کے دکھ میں میں نے شادی کی اگلی صبح (یعنی لوگ جسے سہاگ رات کہتے ہیں اس کی صبح) بلکہ بہت صبح سویرے ایک اچھا خاصا ڈرامہ کر دیا۔ اور سب کو پریشان کر دیا، سب سے زیادہ ناصر کو۔ اب یاد کرتی ہوں تو ہنسی آتی ہے مگر پتہ نہیں مجھے کیا ہوا تھا۔ بس اتنا یاد ہے کہ... صبح کی روشنی ہلکی ہلکی نظر آتی تھی تو میں بس ایک دم اٹھ کر بیٹھ گئی تھی بستر پر اور رون شروع کر دیا تھا۔ دل چاہ رہا تھا کہ بے تحاشہ روؤں، خوب چیخ چیخ کر شور مچا کر۔ اتنے بہت سے غم اور دکھ تھے لگ رہا تھا میں مر چکی ہوں فنا ہو کر ختم ہو چکی ہوں۔ میں نے ہر چیز کھودی ہے اور میں سچ مچ مر جاؤں تو کتنا اچھا ہو۔ اپنا گھر، اپنا کمرہ، اپنی ہر چیز اتنی شدت سے یاد آ رہی تھی کہ دل چاہ رہا تھا بس ابھی وہاں واپس چلی جاؤں اور اپنے کمرے میں اپنے بستر پر اُس بستر پر جس پر سالوں سے سوتی آئی تھی جا پڑوں اور روتے روتے مر جاؤں... مگر ہوا یہ تھا کہ ناصر بے چارہ جو غالباً اُسی وقت بمشکل کچھ سویا تھا کہ ایک دم میرے رونے پر جاگ اٹھا تھا اور وہ بھی گھبرا کر اٹھ کر بیٹھ گیا تھا... اور پھر اس نے اتنی محبت، اتنے خلوص اور بزرگی سے مجھے سینے سے لگا کر چپ کر لیا تھا کہ جیسے میں کوئی چھوٹا سا بچہ ہوں اور مجھے واقعی سکون ملا تھا، کتنی عجیب بات تھی کہ جو میرا قاتل تھا وہی مسیحا بھی بن گیا تھا... میں نے اسے بتایا تھا کہ بس میرا دل سخت گھبرا رہا ہے اور مجھے ڈر لگ رہا ہے ہر چیز سے اور دم گھٹ رہا ہے۔ بس میں اپنے گھر جانا چاہتی ہوں۔ میرا خیال ہے کہ اس کے بعد میں اس کے سینے سے لپٹے ہوئے ہی سو گئی تھی مگر بعد میں پتہ چلا کہ

گھر میں اپنی پیاری چیزوں کے درمیان رہ سکتی ہے جہاں وہ پلے بڑھی۔ وہ تو اب بھی میرے بستر پر میرے کمرے میں بیٹھ کر آنکھیں بند کر کے خواب دیکھ سکتی ہے اس احساس کے ساتھ کہ وہ اپنے گھر میں اپنی جگہ پر ہے۔ جب کہ میرے تمام خواب تمام پیار بیہوش سال کی مانوس پیاری چھوٹی چھوٹی چیزوں میں رہ گئے ہیں اور مجھے دلس نکال لایا گیا ہے... اسے کون خوش نصیبی کہہ سکتا ہے... مگر لوگ کہتے ہیں۔

میرے عزیز... عزیز... عزیز ترین انسان یعنی کہ رُودین! تم کو بتاؤں کہ مجھے ایسا لگتا ہے کہ جیسے جسمانی طور پر میری موت واقع ہو چکی ہے۔ میرے پاس کچھ بھی نہیں رہا ہے میرا غرور، میری پاکیزگی اور میری خوبصورتی۔ لگتا ہے کہ جیسے سب کچھ ختم ہو چکا ہے، بک چکا ہے اور میں اب ان میں سے کسی بھی چیز کی مالک نہیں... اور میں اپنے ذہن سے تنگ آ چکی ہوں۔ میں سوچنا نہیں چاہتی سوچنے سے ڈرتی ہوں۔ اپنے ذہن سے ڈرتی ہوں... اور اس خیال سے بڑا شکر بجالاتی ہوں کہ ناصر میرا ذہن نہیں پڑھ سکتا... اس نے میرے جسم کو مار ڈالا لیکن میرا ذہن آزاد ہے اور زندہ اور اس کے اختیار و تصرف میں نہیں۔ اپنے آپ کو اتنا کمینہ اور بُرا محسوس کرتی ہوں کہ وہ اتنا خوش ہے اُس بچے کی طرح جسے چاند مل جائے کھیلنے کو۔ ایسا لگتا ہے جیسے وہ اس خوشی میں اپنی ماں کا غم بھی بڑی جلدی بھول رہا ہے۔ وہ اتنا بے پناہ پیار کرنے والا ہے کہ جس کا کوئی حد و حساب نہیں... مگر میں اپنے آپ کو کیا کروں۔ میں تو اُس کی ہر بات، ہر حرکت پر بس یہی سوچنے لگتی ہوں کہ... اگر اُس کی جگہ تم ہوتے تو کیا ہوتا! اور ہر خوشی، ہر جذبہ نامکمل لگتا ہے۔ ساری مصیبت یہ ہے کہ میں نے تمہیں ڈھونڈ لیا تھا اس دنیا میں ایک پیکر اور ایک نام کی شکل میں۔ عجیب بات یہ ہے کہ میں نے آپ کو ڈھونڈ تو لیا تھا، آپ مل تو گئے تھے مگر مل کر بھی نہ ملے تھے۔ حاصل ہو کر بھی حاصل نہ تھے۔ ہم ایک دوسرے کو کبھی حاصل نہ تھے لیکن اس کے باوجود... کیسی عجیب بات ہے کہ... جب پہلی بار... ناصر نے میرے غرور، میری پاکیزگی، خوبصورتی اور دو شیزگی پر تصرف حاصل کیا... تو اس کے بعد میرا دل چاہا کہ پھوٹ پھوٹ کر روؤں اور مر جاؤں... میں نے تمہیں پایا کبھی

میں تو بے ہوش ہو گئی تھی۔ ناصر نے گھبرا کر اپنی بہنوں، بھابی وغیرہ کو جگایا تھا۔ سب اکٹھے ہو گئے تھے۔ ایک بندہ فوراً سوان کو بلانے بھاگا تھا اور جب میں جا گئی تھی یا مجھے ہوش آیا تھا تو سوان میرے پاس میرے پلنگ پر بیٹھا تھا اور ناصر اور سب دوسرے لوگ کھڑے تھے اور مجھے پھر پتہ نہیں کیا ہوا تھا۔ سوان کو دیکھ کر مجھے اپنے مرنے اپنا گھرا اپنے خواب کھودینے کا خیال پھر آ گیا تھا اور میں نے پھر بے تحاشہ رونا شروع کر دیا تھا.... اور شوہر اور بھائی میں کیا فرق ہوتا ہے یہ بات مجھے اُس پہلی صبح ہی پتہ چل گئی تھی کہ سوان کے گلے لگ کر جب میں نے رونا شروع کر دیا تو وہ اتنا سخت کیونست اور لاشوں کو چیرنے پھاڑنے والا سخت دل لڑکا.... میرا پیارا بھائی، وہ بھی رونے لگا (جب کہ ناصر نے صرف مجھے چپ کرایا تھا) میں نے کہا کہ میں بس ابھی گھر چلنا چاہتی ہوں مجھے اپنے ساتھ لے چلو گھر۔ تو فوراً راضی ہو گیا کہنے لگا ہاں بس ٹھیک ہے چلو اٹھو چلتے ہیں.... مگر پھوپھو نے جو میرے پاس آئی ہوئی تھیں اُسے یاد دلایا کہ یہ ماسکو نہیں پاکستان ہے اور مجھے بھی احساس دلایا کہ مجھے کیا ہو گیا ہے جو میں نے گھر جانے کی رٹ بچوں کی طرح لگالی ہے۔ میں کوئی بچی نہیں ہوں سب لوگ رشتہ دار کیا کہیں گے کہ یہ روتی ہوئی صبح ہی سسرال سے گھر آ گئی۔ ویسے سے بھی پہلے اور بھائی لے آیا۔ ہزار باتیں بنیں گی تو مجھے عقل آئی اور واقعی میں نے غور کیا تو ناصر کی اور میری بہنوں اور سب دوسری رشتہ داروں کی نظریں مجھ پر بڑی متحس تھیں۔ آپا بھی میرے ساتھ ہی آئی تھیں۔ وہ مجھے چپکے چپکے سمجھانے لگیں کہ لوگ کیا کہیں گے۔ کیا اسے دولہا پسند نہیں آیا.... ہوش میں آؤ کیا کر رہی ہو کچھ عزت کا خیال کرو کوئی بھی لڑکی ایسا نہیں کرتی جو تم کر رہی ہو نہ ماں باپ کی عزت کا خیال ہے نہ سسرال کی عزت کا۔ تو واقعی مجھے عقل آ گئی۔ ناصر بے چارہ الگ مجرموں کی طرح سر جھکائے پھر رہا تھا۔ پریشان اور شرمایا جیسے یہ سب کچھ محض اس لیے ہو رہا ہے کہ اُس نے مجھے بڑا پریشان کیے رکھا تھا شب بھر.... اور شاید بات بھی یہی تھی۔ لیکن باجی نے مجھے سمجھایا تو میں نے سوچا کہ واقعی مجھے نارمل نظر آنا چاہیے اور میں ایک دم خوش نظر آنے لگی۔ میں نے غسل کر کے لباس تبدیل کیا تیار ہوئی اور ناصر کی آپا میری سہیلیوں کے پیچھے پڑ گئیں انہیں گالیاں

دینے لگیں کہ میں نے انہیں کہا تھا کہ کل اسے اتنا نہ سجاؤ، سنو اور اسے کسی کی نظر نہ لگ جائے یہ تو خود ہی چاند ہے مگر کسی نے میری نہ مانی، ان کا خیال تھا کہ میں جو بے ہوش تھی تو ضرور کسی کی نظر لگ گئی تھی کیونکہ جنات تو سیدزادیوں پر آن نہیں سکتے (اب انہیں کیا پتہ کہ رُودین تو آ سکتے ہیں جو جنات سے بھی زیادہ آفت چیز ہوتے ہیں) اور انہوں نے تیار ہو جانے کے بعد فوراً مجھے اور ناصر کو دربار پر بابا کے پاس حاضری کو لے جانے کا پروگرام بنالیا تھا حالانکہ رسم کے مطابق ہمیں ویسے کے بعد جانا تھا۔ اور جب ہم بابا کے پاس گئے اُن کے قدموں کو میں نے چھوا انہوں نے اپنی شفیق پُرسکون گہری آنکھوں سے مجھے دیکھا، میرے سر پر اپنا ہاتھ رکھ کر دعائیں دیں تو ایک بار پھر مجھے کچھ ہونے لگا۔ میری آنکھوں سے خاموش آنسو خود بخود بہنے لگے اور میں نے بابا کا ہاتھ تھام لیا۔ میں رونے لگی ان کے ہاتھ پر آنکھیں رکھ کر اور میرا دل چاہا کہ ان سے کہوں مجھے صرف ایک دعا دیں صرف ایک دعا کہ میں مرجاؤں یہیں اسی وقت یہاں دربار میں آپ کے سامنے آپ کے قدموں میں۔ (پتہ نہیں میں بابا کے معاملے میں بھی اتنی رومٹیک کیوں ہوں) مگر میں نے دیکھا کہ میرے آنسوؤں پر پھر دیکھنے والوں کو حیرت اور تحس ہے باجی اور پھوپھو کی آنکھوں میں تنبیہ ہے تو میں چپ ہو گئی۔ بابا نے ایک لڈو توڑ کر اپنے ہاتھ سے مجھے اور ناصر کو آدھا دھا دھا کھلایا اور میں نے.... بڑے سکون سے تصور کیا کہ اس وقت اگر بابا کے یوں دائیں بائیں ناصر کے بجائے میں اور تم بیٹھے ہوتے بابا یوں آدھا لڈو تمہیں کھلاتے.... تو کیا تب بھی میں اسی طرح روئی ہوتی.... کیا تب بھی میں نے اسی طرح صبح سویرے ڈرامہ کیا ہوتا اور کیا تب بھی.... میں اپنے اندریوں مردہ تنہا اور فروخت شدہ محسوس کرتی خود کو.... کیا تب بھی گھر چھوڑنے کا دکھ یونہی ہوتا؟ اوہ! تم ہی بتاؤ کہ کیا واقعی تب بھی یونہی ہوتا؟ مجھے تو لگتا ہے کہ نہیں۔ تب تو تمہیں پالینے کا سکھ، اپنا آپ تمہارے سپرد کر دینے کا سکھ، تمہارے ”ساتھ“ کا سکھ، باقی سب چھوٹے چھوٹے دکھوں پر حاوی آ جاتا.... اور میں یوں صبح روتے ہوئے اُنھنے کی بجائے چاہتی کہ اُنھوں ہی نہیں۔ صبح آئے ہی نہیں ہمیں اٹھانے کے لیے جدا کرنے کے لیے۔ اور ایک اپنی بہت بے ہودہ آرزو آپ کو بتاؤں کہ جس رات

میرا مہندی تھی اور صبح بارات تھی اُس رات ایک تو ہنگامہ ہی رات بارہ بجے تک رہا پھر بعد میں بھی مجھے نیند نہ آ سکی تھی۔ یہ خیال تھا کہ بس یہ میری آخری رات ہے یہاں اس کے بعد... کل میں وہاں ہوں گی۔ دن مقرر ہونے اور مائیوں کی رسم کے بعد سے گھر چھوڑنے کا ڈکھ اپنوں سے جدا ہونے کا ڈکھ اس رات مجھ پر پوری طرح حاوی ہوا تھا (ورنہ تو آپ کو بتاؤں کہ میں تو مائیوں بیٹھ کر زرد جوڑا پہن کر مزے سے فنون کا سالنامہ اور قرۃ العین کی ”آگ کا دریا“ اور ”سرخ و سیاہ“ نامی ناولیں پڑھتی رہی تھی۔ اور ان میں اس طرح گم ہو گئی تھی کہ مجھے یوں لگتا تھا کہ یہ سب تیاریاں کسی اور کی ہیں کسی اور کی شادی ہے کسی اور کو زرد جوڑا پہنا کر بٹھایا گیا ہے فرش پر۔ میں تو بس ڈولیان اور مائٹلا اور گوتم نیلمیر چپا اور قرۃ العین کے ساتھ ساتھ مشہد، فرانس، لکھنؤ اور لندن میں ہوں۔ وہ لڑکی کوئی اور ہے جسے رخصت ہو جانا ہے اگلے ہفتے اور کتنی رومٹیک اور انوکھی بات ہے آپ کو بھی شاید ہنسی آجائے کہ ایسے مائیوں کوئی لڑکی نہ بیٹھی ہوگی کہ سہیلیاں منہ کے آگے ڈھولک رکھے گا رہی ہیں ع

کھول ہریالی گھونگھٹ کھول

اور ”ہریالی“ صاحبہ (ویسے یہ ہریالی پتہ نہیں کیا معنی رکھتا ہے) سفرنامے میں گم ہیں اور تصور کر رہی ہیں کہ تم اور تنہا را سگھ دوست کس طرح ان کے اجداد کے ملک ایران کے ایک گردوارے میں مسکین صورتیں لیے بیٹھے ہیں اور یہ جنات سے بھی آفت ترشے تم ان کے آبائی شہر مشہد میں کس طرح مزے سے گھوم رہا ہے (بے مروت اور خوش قسمت انسان.... کیونکہ تم اُس وقت مشہد میں یقیناً میرے تصور کے بغیر گھوم رہے ہو گے.... اور شاید اگر آئندہ بھی اتفاق ہو تو ایسا ہی کرو گے۔) اور ایک دن جب میری کچھ سہیلیاں عین میرے کان پر ڈھولک پیٹ پیٹ کر ایک گیت گارہی تھیں تو صرف تھوڑی دیر کو میں گوتم نیلمیر اور چپا اور نرملا اور کمال اور ہری شنکر کے نرغے سے نکل آئی تھی چونکہ کر۔ وہ گارہی تھیں

بوتیرے بابا کی اونچی حویلی۔ بتو میں پوچھتا چلا آیا

”کیا بکواس ہے“ میں نے ایک دم چیخ کر کہا تھا۔ ہنس کر کہا تھا کہ کیا

بکواس ہے وہ تو بچپن سے میرے بابا کی حویلی کی اینٹ اینٹ سے واقف ہے۔ اُسے کسی سے پوچھتے ہوئے آنے کی کیا ضرورت۔ وہ کوئی غیر تھوڑا ہی ہے۔ اور دل میں نے سوچا تھا اپنی سہیلیوں کی اب شروع ہونے والی چھیڑ چھاڑ سے مکمل طور پر بے نیاز ہو کر آنکھیں بند کر کے تھک کر لیٹ جانے کی ایکٹنگ کرتے ہوئے سوچا تھا کہ اگر تم آتے تو واقعی تمہیں میرے بابا کی اس واقعی اونچی حویلی کا پتہ پوچھنا پڑتا کیونکہ تم رمیوں کے گھرانے سے اُٹھ کر نہیں بلکہ راوی، ستیج، چناب سب کے پار سے سوہنی کے دیس سے آتے.... مگر تم تو ہو ہی بے مروت۔ میں نے بے اختیار سوچا تھا، یاد کیا تھا کہ تم نے تو ایک بار بھی اس طرف آنے کی خواہش کا ذرا سا بھی اظہار نہ کیا تھا۔ میں لاکھ جتن کے باوجود ہزاروں خواہشوں کے باوجود لاہور نہ آ سکتی تھی.... لیکن تم تو ادھر آ سکتے تھے مرد تھے اور بقول تمہارے یہ معاشرہ ہے ہی مردوں کا جو چاہے کر سکتے ہیں (اور یہ سچ بھی ہے) شاید تم آتے تو ہم پروگرام کوئی بنالیتے اور اجنبیوں کی طرح ہماری کسی بک اسٹال پر ملاقات ہو سکتی۔ میں تم سے دو چار باتیں بھی کر لیتی صرف یہ ظاہر کر کے کہ اچانک نظر آ گئے ہو مگر تم نے ایسا کبھی نہ سوچا، کبھی ادھر آنے کی خواہش نہ کی.... اور اب بھی ایسا کبھی نہ کرو گے۔ مجھے معلوم ہے.... پھر اب تو ایسا کرنے کا فائدہ بھی کیا.... میں مر چکی ہوں۔

اور اس رات مہندی والی رات جس کی صبح بارات آئی تھی میں سوہنی نہیں سکی تھی اور علاوہ دوسری کئی باتوں کے پتہ نہیں رات کے کس وقت ایک وحشیانہ اور احمقانہ خیال مجھے بے اختیار یہ آیا تھا کہ کاش صبح سے پہلے کسی طرح کسی جادوئی طریقے پر میں وہاں پہنچ سکتی جہاں تم ہو اور تم سے کہتی وہ جو میں نے پتہ نہیں کہاں پڑھا تھا کہ Dont Spare Me پتہ نہیں اس کا اردو ترجمہ کیا ہوگا۔ میں کہتی کہ اس سے پہلے کہ صبح ہو اس سے پہلے کہ وہ مجھے لے جائے اور کل کی رات آئے.... تم مجھ سے وہ سب کچھ لے لو.... جسے میں نے صرف تمہاری امانت سمجھا ہے۔ میرا غرور اور میرا حسن اور میری نسوانیت اس سے پہلے کہ یہ اُس کے اختیار میں جائے تم اسے قبول کر لو.... اور پھر صبح سے پہلے میں واپس بھی آ جاتی مطمئن اور مسرور۔ مگر ایسا بھلا کب ہوتا ہے ہم بے چارے بے حقیقت مجبور انسان ہم سوچ تو سکتے ہیں۔

مجھے پتہ چل گیا تھا کہ آنسو لوگوں کو شک میں مبتلا کر دیتے ہیں حتیٰ کہ میری امی تک کو۔ اس لیے میں مسلسل بہت خوش ہونے کی ایکٹنگ کیے جا رہی ہوں۔ اور کبھی کبھی ایسا لگتا ہے کہ یہ اداکاری نہیں حقیقت بھی ہے۔ لیکن مجھے معلوم ہے کہ میں مکمل خوش تو کبھی ہو ہی نہیں سکتی۔ وہ مجھے اچھا لگتا ہے اس کی قربت اچھی لگتی ہے، کبھی کبھی وہ سامنے نہیں ہوتا تو لگتا ہے کہ کچھ کمی ہے کہیں.... اور جب وہ مجھے... چھوٹا ہے، پیار کرتا ہے، چومتا ہے تو یہ خیال میرے ذہن میں فوراً لہرانے لگتا ہے، فوراً سوچنے لگتی ہوں کہ کیا تمہارا پیار کرنے کا انداز بھی ایسا ہوتا ہوگا! کیا تم بھی یونہی بوسہ لیتے ہو گے ”کسی“ کے ہونٹوں اور رخساروں کا۔ یونہی تعریف کرتے ہو گے کسی کی گردن کی.... شاید اس سے کہیں زیادہ خوبصورتی اور شاعری سے.... اور میں سوچتی ہوں اکثر سوچتی ہوں کہ کیا یہ بھی ممکن نہ تھا کہ تم نے ایک دفعہ... صرف ایک دفعہ... مجھے صرف چوما ہی ہوتا... کبھی میرے صرف ہاتھ ہی اپنے ہاتھ میں لیے ہوتے لیکن ہم تو وہ لوگ ہیں جو کبھی ایک دوسرے کو دکھ بھی نہ سکے۔ (اور یہ سب کچھ لکھتے ہوئے میں سوچ رہی ہوں کہ شادی انسان کو کتنا بے حیا، بے باک اور بااعتماد بھی اور تجربہ کار بھی بنا دیتی ہے) مگر کبھی ناصر بہت اکتا دیتا ہے مجھے ہر چیز سے، خود سے اور اس سے بھی۔ شادی کے ایک ہفتے بعد ہم مری گئے اور ایوبیہ اور نہتیا گلی اور وہاں سے ایبٹ آباد اور پھر دس دن بعد گھر واپس۔ ایوبیہ اور ایبٹ آباد میں ہم کسی کے گھر ٹھہرے اور مری اور نہتیا گلی میں ہوٹل میں۔ ہم صبح یا شام یا رات کو سیر کو نکلتے یا میں ہوٹل کی گیلری یا کھڑکی سے باہر کا بے پناہ حسن دیکھتی ہر پل خدا کی قسم میرا جسم ناصر کے ساتھ ہوتا اور ذہن کہہ رہا ہوتا کہ جتنا شدید حسن ہے یہاں ہر چیز کا.... اتنا ہی شدید خیال آتا ہے تمہارا۔ یاد آتا تھا کہ تم نے لکھا تھا کہ تم بھی شادی کے بعد یہاں آئے تھے اور میں سوچتی ان وادیوں، ان راستوں، ان پہاڑوں پر تم پتہ نہیں کہاں کہاں پھرے ہو گے، کہاں کہاں رُکے ہو گے اور تم نے اُس سے کیا کیا کہا ہوگا جو تمہاری بیوی ہے۔ اور پھر میرا دل آپ ہی آپ ڈوبتی ہوئی اکیلی شام جیسی اُداسی سے بھر جاتا تھا اور میں سوچتی تھی تمہیں کیا خبر ہوگی، کیا خیال ہوگا کہ کوئی تمہیں اب بھی یوں مس کر رہا ہے۔ تم تو مزے سے اپنے خوبصورت انداز میں

اپنے دوستوں سے کہیں باتیں کرتے ہو گے، اپنے بچوں کے ساتھ ہنستے ہو گے، اپنا خوبصورت سر جھکائے انہماک سے کچھ لکھتے یا پڑھتے ہو گے یا پھر اپنی بیوی کے ساتھ ہو گے اور تمہیں میرا خیال تک نہ آتا ہوگا۔ بالکل ایسا تھا ناں؟ یقیناً تھا کیونکہ ہونا ہی ایسا چاہیے تھا.... اور تم ہو ہی بالکل ایسے۔ میرا خیال ہے کہ رات گئے کی دجھلی میں جو اثر تھا وہ تمہارے قلم اور تمہاری تحریر میں ہے۔ وہی جادو وہی سحر ہے جس میں محسوس ہوتا ہے کہ میں تمہیں ہمیشہ سے صدیوں سے جانتی تھی۔ سوچتی ہوں شاید تمہیں یہ خیال آیا ہو کبھی کہ بس میں بھی عام لڑکیوں کی طرح اب شادی کی مسرتوں میں گم ہو چکی ہوں گی اور تم کو بھول چکی ہوں گی.... لیکن تمہیں صرف اب ہی نہیں ہمیشہ سالوں بعد بھی یہ بات یاد رکھنی چاہیے کہ تمہیں جب بھی کوئی ایسا خیال آئے گا وہ بے معنی اور غلط ہوگا، جھوٹ ہوگا۔ کبھی بھی اور کہیں بھی تمہیں بھلانا ناممکن ہی نہیں خلاف فطرت ہے۔ میں نے پڑھا تھا کہ محبت چاہت ہر چیز کے حسن کو بڑھا دیتی ہے اور جب تمہارا خط آتا تھا تو مجھے ایک دم سے احساس ہوتا تھا کہ پھول اور آسمان اور کھیت اور درخت ہر چیز کتنی خوبصورتی لیے ہوئے ہے۔ عام دنوں سے زیادہ دلکش ہے ہر چیز.... لیکن اب تو میں نے تمہارا ہر خط پھاڑ ڈالا ہے، مجبور ہو کر بے بس ہو کر جس دن مجھے مانیوں بٹھایا گیا تھا اُس دن میں نے شدید ظلم کیا تھا خود پر اور حسب عادت بہت روئی تھی، بہت بیزار رہی تھی اپنے آپ سے مگر ایسے میں کتابوں اور ”فنون“ نے مجھے بڑا سہارا دیا تھا اپنے آپ کو بھول جانے میں.... مگر پتہ نہیں کیوں ایسا لگتا ہے کہ جیسے تم نے میرے خطوط نہیں پھاڑے ہوں گے.... تم انہیں نہیں پھاڑ سکتے کیونکہ تم میری طرح مجبور اور بے بس نہیں ہو.... اور پھر میرے خطوط میں سچائی ہے، جذبہ ہے، حسن ہے اور کیا یہ چیزیں ضائع کر دینے کے لیے ہوتی ہیں! کیا تم نے انہیں ضائع کر دیا ہے، شاید کر دیا ہو کیونکہ ایک مرتبہ تم نے مجھے لکھا تھا کہ کاغذ پر پھیلی ہوئی سیاہی اور الفاظ کا فائدہ! تمہارے لیے شاید یہ صرف سیاہی ہی ہوگی لیکن میرے لیے تو اس میں جو جذبہ اور سچائی اور حسن ہے شاید تم اسے سمجھنا نہیں چاہتے۔ کیا تم نے انہیں پھاڑ ڈالا اور ضائع کر دیا ہے؟ دل چاہتا ہے کہ تم نے ایسا نہ کیا ہو شاید ان کے حوالے سے ہی تم مجھے مادر کھ سکو.... ہمیشہ.... زندگی بھر۔ کچھ لکھ سکو!

اب میں تو تمہارا خط، تمہاری تحریر پتہ نہیں کبھی پڑھ سکوں گی یا نہیں (تمہاری دیکھی کبھی سن سکوں گی یا نہیں) لیکن ایسا لگتا ہے کہ جب بھی وقت ملا تمہیں لکھے بغیر ہوں گی نہیں۔

ناصر اتنا اچھا اور پُر خلوص ہے کہ میں اُسے کوئی تکلیف پہنچانے کا تصور بھی نہیں کر سکتی یا اُس سے بد خلوص ہونے کا۔ لیکن آپ سے باتیں کرنا تو کوئی بد خلوصی یا بے وفائی نہیں ہے ناں؟

آپ نے بھی ”سرخ و سیاہ“ پڑھ رکھی ہوگی۔ میں جب پچھلے دنوں ہاتھ میں بندھے ہوئے بہت سے گانوں یا کنگٹوں اور زرد جوڑے کے ساتھ یہ کتاب پڑھتی رہی اور میری سہیلیاں ڈھولک بیٹتی رہیں تو کئی بار مجھے ایسا لگا کہ مجھ میں اور سرخ و سیاہ کی مائتلا میں تو کوئی فرق ہی نہیں۔ وہ بھی سوچتی تھی، قسمت نے مجھے کون سی خوبی نہیں دی۔ حسب و نسب، مال و دولت، حسن و ذہانت، محبت.... مگر ایک خوشی میسر نہیں۔ پھر اُس کا بھی خاندانی حسب و نسب اور برادری تھی جو اُس کے اور ڈولیاں کے آڑے آئی تھی اور اُس پر بھی بار بار ندامت کے دورے پڑتے تھے کہ میں کیا کر رہی ہوں اور جب اُس کے باپ کو پتہ چلا تھا تو وہ کیسا پاگل ہو گیا تھا۔ غم و غصے سے کہ میں دنیا کو کیا منہ دکھاؤں کہ میری بیٹی نے کس کو پسند کیا ہے۔ میں تو اُسے ڈچز بنانے کو تھا مگر مائتلا میرے سے زیادہ لگی تھی کہ اُسے ڈولیاں حاصل تو تھا اُس کے سامنے رہتا تھا اور اُس کے ہونے والے بچے کا باپ تھا۔ کبھی مجھے لگا کہ میں تو آگ کے دریا کی نزل ہوں یا چمپا جو دیویوں کی طرح تھیں، آوارہ نہیں تھیں مگر مشکل یہ تھی کہ وہ بھی صاحب اور گوتم نیلمیر میں فرق محسوس کر سکتی تھیں۔ اور وہ تو ملا کسی کو بھی نہیں۔ میرا دل چاہ رہا ہے کہ کوئی مجھے قراۃ العین حیدر کے بارے میں بہت کچھ بتائے، وہ اتنا اچھا لکھتی ہے، جادو کرتی ہے ذاتی زندگی میں کیا ہے، کون ہے۔ وہ بھی سید زادی ہے اور مجھ سے کہیں زیادہ سر پھری اور یقیناً خوبصورت بھی ہوگی، مجھ سے کہیں زیادہ۔ مجھے خیال آ رہا تھا کہ کرشن کی بھی تو کتنی لاتعداد گویاں تھیں مگر رادھا تو بس ایک ہی تھی ناں اور وہ کسی بھی گویا سے جلتی نہ تھی۔ اگرچہ تم کرشن ہو میرے لیے لیکن مجھے معلوم ہے کہ تم مجھے رادھا نہیں سمجھتے.... چلو کیا فرق پڑتا ہے تم تو

کرشن ہی رہو گے ہمیشہ۔

ابھی خیال آیا ہے کہ میں اس زندگی میں کچھ نہیں تو تمہاری وہ سرفی مائل خوبصورت آنکھیں بھی نہ دیکھ سکوں گی جو فضول امر کین لڑکی تک نے دیکھ لیں۔ اور آپ کو کبھی بھی یہ بات بھولی نہیں چاہیے کہ ایک سید زادی (اپنی دنیا میں شہزادی) چاہے کہیں بھی رہے کسی کے ساتھ.... اُس کے دل میں آپ رہتے ہیں خدا کی طرح کہ اس سے زیادہ وسیع اور گہری اور شدید محبت کا تصور ہر لمحے کی یاد اور محبت اور ساتھ رہنے کا تصور انسانوں کے پاس اور کوئی نہیں۔ خدا حافظ۔

”نتالیہ“

تسلیمات!

میرا خیال ہے کہ تمہارے بعد مجھے فرصت ملے گی تو میں ضرور کچھ لکھوں گی۔ آپ کا خیال، آپ کی یاد مجھے ہر لمحے کچھ نہ کچھ لکھنے کو کساتا رہتا ہے۔ ذہن حسن اور رومانیت سے بھر جاتا ہے.... اور آپ کو خط تک نہیں لکھ سکتی۔ پچھلے دنوں ایک ہندوستانی ادیب کا افسانہ پڑھا بہت خوبصورت۔ اس میں بھی رُودین جیسا کردار تھا اور شادی شدہ اور ایک بچی کا باپ۔ میں نے بے اختیار سوچا کہ یہ تمام رُودین ایک جیسے کیوں ہوتے ہیں۔

موسم یہاں بہت خوبصورت ہو رہا ہے ان دنوں۔ آپ تو کہتے تھے کہ کوئی محبت کرنے والا ساتھی ساتھ ہو تو موسم کا حسن بڑھ جاتا ہے.... مجھے تو پچھلے سال کے مقابلے میں کچھ کم ہی لگ رہا ہے۔ اس سال اس موسم کا حسن۔ ناصر پر آپ کی بات شاید صادق آتی ہے۔ وہ ہر وقت مسکراتا، گنگنا تا، خوشی سے بھرا بھرا نظر آتا ہے۔

تم نے اپنی محبت سے جو آرام دہ گوشہ میرے دل میں بنالیا ہے مجھے اس سے نجات کبھی نہ ملے گی۔ زندگی اتنی پُر سکون ہے.... مگر کمی صرف تمہاری ہمیشہ رہے گی۔ تمہارا خیال کبھی تو ہر کوفت مٹا دیتا ہے اور کبھی دل کو اتنا ”تا نگ تا نگ“ کر دیتا ہے کہ اس کی مانگ رلا دیتی ہے۔ یوں تو زندگی بھر میرے لیے خوشیوں اور آنسوؤں

کا میاب رہتی۔ میں نے تمہیں کبھی دیکھا تک نہیں اس کے باوجود یہ جذبہ اسی طرح قوی اور شدید ہے اور میں جانتی ہوں کہ ہمیشہ اسی طرح رہے گا کیونکہ.... خواب کبھی نہیں مرتے۔ انسان کہیں بھی رہے کسی کے ساتھ بھی رہے خواب دیکھنے کو تو اس کا ذہن ہمیشہ آزاد ہوتا ہے اور میں نے تو خواب ہی واحد دیکھا.... اور اس خواب سے خواب در خواب ذہن بچتا گیا۔

میں نے کہیں پڑھا تھا کہ ”محبت تو زندگی میں ایک حادثے کی حیثیت رکھتی ہے اور یہ حادثہ صرف ان لوگوں کو پیش آتا ہے جو اعلیٰ ظرف ہوں۔“ تو یہ خیال مجھے آج بھی سمجھو سرشار کر دیتا ہے کہ میرے ساتھ یہ حادثہ پیش آچکا ہے۔ میرے پاس بھی گلاب کے چند شگوفے ہیں جو اگرچہ کھل کر پھول نہ بن پائے لیکن ان کی تازگی، مہک اور جوانی لازوال ہے روح کے ہر ذرے کو سرشار کرنے والی۔ مجھے مایلا کی طرح خیال آتا ہے کہ میرے پاس سب کچھ تھا.... مگر دل کی بے لطفی نہ جاتی تھی۔ پھر محبت اپنی تمام تر کرشمہ سازیوں کے ساتھ مجھ پر حکمران ہو گئی اور مجھے پتہ چلا کہ یہی ایک نعمت تھی جو مجھے ابھی تک مل سکی تھی۔

لیکن آپ میری عظیم مسرت ہی نہیں عظیم محرومی اور دکھ بھی بن جاتے ہیں کبھی کبھی۔ جب سب سے ہر چیز سے سخت اکتا جاتی ہوں.... اور بالکل تنہا پانی ہوں خود کو۔ اور پتہ نہیں کیوں ایسی شدید محرومی اور بے بسی کا احساس ہوتا ہے کہ.... آنسو بے اختیار بہتے جاتے ہیں بے بسی کے اور خیال آتا ہے وہ خدا یا.... میں اُسے کبھی دیکھ بھی نہیں سکتی۔ دیکھ بھی نہیں سکتی ایک لمحے کو بھی نہیں۔ میں اپنے خاندان کی بڑی تک چڑھی قسم کی اکڑ بازی لڑی تھی۔ اپنے اعلیٰ خاندان، اعلیٰ دماغ، اعلیٰ تعلیم اور اعلیٰ حسن سب پر بے طرح نازاں.... مگر سب کچھ کتنا بے معنی اور بے کار ثابت ہوا.... کہ میں صرف ایک دفعہ بھی اُسے دیکھ بھی نہ سکی اور وہی عام گھریلو بیوی بن کر رہ گئی جیسی کہ میری کزنز ہیں۔ اب جو ان کی خوشیاں ہیں وہی میری۔ مجھے آپ کے الفاظ یاد آتے ہیں.... بالکل ایسے ہی الفاظ ڈولیاں بھی مایلا سے کہتا تھا کہ ”شادی کے بعد تمہاری رومانیت پسند روح کو رفتہ رفتہ تمہارے نوجوان شوہر کی حقیقی خوبیاں سمجھ آنے لگیں گی۔ تم بھی صبر و شکر کے ساتھ ان چیزوں کا لطف لینے لگو

کا کھیل بنے رہو گے۔ چاہے میں خط کبھی بھی نہ لکھوں (ایسا تو خیر ممکن ہی نہیں) لیکن تم سے باتیں کرنے کی آرزو کبھی نہیں مر سکتی۔ اس قدر اعتماد آپ کو خود پر ہونا چاہیے اپنے والدین، بیوی بچوں، بہن بھائیوں کے علاوہ ایک اور ہستی کے لیے بھی ناقابل فراموش ہیں اور ہمیشہ رہیں گے۔ خدا کرے آپ ہمیشہ خوش رہیں۔

پتہ نہیں کب پڑھے ہوئے الفاظ یاد آ گئے ہیں اور اپنے دل کی آواز لگتے ہیں ”میری محبت کو اب بھی تمہاری تلاش ہے۔ کیونکہ یہ جذبہ جو میرے دل میں ہے صرف تمہاری روح کے لیے تخلیق کیا گیا ہے اور میرا حسن تمہاری آنکھوں کے لیے۔ میں تمہاری منتظر ہوں اور روتی ہوں (اگرچہ اب میں تمہاری منتظر نہیں ہوں) اور تم اپنی محفلوں میں گم ہو۔ کوئی راج ہنس بھی میرا پیغام تم تک نہیں لے جاتا۔ تمہیں میری خبر نہیں ہوتی۔“

”نتالیہ“

تسلیمات!

خدا کرے کہ اس تمام عرصے میں آپ بالکل بخیر اور خوش و خرم رہے ہوں.... اور اپنے بارے میں مجھے کچھ لکھنے کی ضرورت ہی کیا ہے.... مع تو نے مجھ کو کھودیا میں نے تجھے کھویا نہیں۔

سوچتی ہوں نہ جانے کیسے لوگ ہوتے ہوں گے جو ماضی کی ملاقاتیں تک بھول کر خوش و خرم نئی زندگی میں گم رہتے ہیں۔ میں تو صرف خوابوں کو بھی نہیں بھول سکتی۔ اگر کہیں کوئی ملاقات بھی ہوئی ہوتی تو نہ جانے کیا ہو گیا ہوتا۔

میرا دل تو اب بھی بالکل ویسا ہی ہے۔ اب بھی تمہارا خیال آتے ہی مجھے اپنا فرض، اپنی حیثیت، اپنا مقام، اپنی زندگی کی تبدیلی کچھ بھی یاد نہیں رہتا۔ میں تو بس پھر سرتاپا محبت بن کے رہ جاتی ہوں صرف تمہارے لیے۔ بلکہ نہیں محبت یا چاہت یہ الفاظ میرے دل کا مفہوم صحیح طرح ادا نہیں کر سکتے۔ تمہارے لیے تو ہمیشہ سے وہ کچھ محسوس کیا ہے جو صرف خدا کے لیے کرنا چاہیے۔ ایک ایسا جذبہ جس میں ادب، محبت، اطاعت، اعتماد سب کچھ شامل ہوتا ہے۔ یہ چاہت سے بھی آگے کوئی چیز ہے۔ اگر صرف چاہت ہوتی تو میں بھی نئی زندگی کے بعد تمہیں بھول جانے میں

ہے کہ خود میں نے اپنے آپ کو ہر پل سمجھایا، مصروف رکھا تو شکر ہے کہ اب تقریباً دو مہینے سے یہ دورہ نہیں پڑا۔۔۔ اور جسمانی پریشانی الگ۔۔۔ مجھے کوئی شوق نہ تھا کہ اس قدر جلد۔۔۔ لیکن کیا کیا جائے۔ یہ اس قدر بے چین ہی کیوں ہوتے ہیں دنیا میں آنے کے لیے۔۔۔ آپ نہیں گے کہ بار بار شیشہ دیکھتی ہوں۔۔۔ کہ بھلا کیا میرے چہرے میں تبدیلی آئی۔ وہ کوئی نورانی ہالہ یا مقدس جذبہ چمکایا نہیں چہرے پر یا اس کے گرد جس کے لیے پڑھا ہے کہ ”ماں“ کے چہرے پر نمودار ہو جاتا ہے۔۔۔ مجھے تو کچھ فرق نظر آتا نہیں ابھی تک۔

میں تنہا رہنا چاہتی ہوں ان دنوں۔۔۔ تنہا یعنی صرف آپ کے ساتھ۔ آپ کے خیال آپ کے تصور آپ کے عکس آپ کی تصویر کے ساتھ۔۔۔ تاکہ ”وہ“ بالکل ”خزانے“ جیسا ہو۔ آپ کی بھی یہی دعا ہے ناں۔۔۔ خدا کی قسم میں نے تو تمہیں بھلایا ہی نہیں کبھی۔۔۔ کسی دن بھی نہیں۔۔۔ کسی رات بھی نہیں۔۔۔ مگر تم نے تو شاید ایک دن بھی مجھے یاد نہ کیا ہوگا۔

ایک اور بڑی مصیبت ہے۔ دودھ پینا پڑتا ہے۔ زبردستی پینا پڑتا ہے اور اتنا زیادہ۔ مجھے تو کبھی بھی تھوڑا سا دودھ پینا بھی پسند نہیں رہا۔ سب کا خیال ہے کہ میں نے شادی کے بعد وزن گھٹایا ہے اور کمزور نظر آتی ہوں پہلے کے مقابلے میں۔

بھئی آپ تو صرف رُودین ہی نہیں رُوی ادب کا ایک خوبصورت انسانی کردار ہیں۔ ایک طویل رُوی افسانہ ”ابر گزراں“ مجھے بہت پسند آیا۔ اور مجھے بالکل اپنی تصویر لگا۔ اس میں بھی ہیر و ایک مشہور سٹیج ایکٹر اور ادیب اور لینا سے عمر میں کئی سال بڑا اور شادی شدہ ہے۔۔۔ اور یہ کردار بھی بالکل حیرت ناک طور پر آپ جیسا ہے۔ ایک جگہ وہ لینا کو کہتا ہے کہ ”لینا میں تم سے محبت تو کرتا ہوں۔۔۔ لیکن کاش تم جان سکو کہ جب تمہاری محبت کا خیال کرتا ہوں تو کتنا زیادہ بے چین ہو جاتا ہوں۔۔۔ ایسی بے پناہ محبت کا مستحق ہونے کے لیے میں نے کیا کیا ہے۔۔۔ تم مجھے جانتی تک نہیں ہو۔ تمہیں بالکل معلوم ہی نہیں کہ میں صحیح معنوں میں کس قسم کا آدمی ہوں۔۔۔ ٹھیک اسی طرح جیسے کہ میں نہیں جانتا ہوں کہ تم دراصل کیسی ہو۔“

تمہاری ہی ”نتالیہ“

گی جنہیں دنیا خوشی کے نام سے تعبیر کرتی ہے یعنی عزت، دوست، گھر، بچے، شوہر۔۔۔ آج سے پندرہ سال بعد تمہیں اپنی یہ محبت اور دیوانگی حماقت معلوم ہوگی۔ ایسی حماقت جو معافی کے قابل تو ہے مگر پھر حماقت ہے۔ میری جان وہ حسن جو تمہارے دل میں اس وقت موجود ہے اُس زمانے تک ٹھنڈا پڑ چکا ہوگا۔“

ہو سکتا ہے کہ میرے ساتھ بھی ایسا ہی ہو کیونکہ آپ نے بھی مجھے ایسا ہی لکھا ہے کئی خطوں میں۔ لیکن اتنا مجھے معلوم ہے کہ آپ ہمیشہ میرے ساتھ رہیں گے۔ میرے دل کی سب سے بڑی مسرت بن کر بھی اور سب سے بڑی محرومی اور حسرت بن کر بھی۔

ویسے ناصر بہت ہی اچھا ہے۔۔۔ اور افسوس ہوتا ہے کہ میں اُسے بلا وجہ پریشان کر دیتی ہوں۔ کبھی کبھی مجھے اپنی شدید محرومی اور دکھ اور تنہائی کا احساس ہوتا ہے اور میں بغیر کسی وجہ کے رونا شروع کر دیتی ہوں۔۔۔ بے چارہ ناصر اور اُس کے گھر والے (ویسے ہم دونوں اکثر گھر والوں سے چھپا لیتے ہیں یہ بات۔ انہیں خواہ مخواہ تشویش ہو ورنہ) سمجھتے ہیں کہ میں گھر جانے کے لیے اُداس ہوں اور ناصر کہتا ہے چلو آؤ گھر چلیں۔ ہم پیدل ہی چل پڑتے ہیں اور راستے میں واقعی کھیتوں پہاڑیوں اور ہواؤں اور خوبصورت مناظر کے درمیان ناصر کے ساتھ چلتے ہوئے آپ خود بخود ہی محرومی کی بجائے سرشاری بن جاتے ہیں میرے لیے اور میں خود بھی حیران ہو جاتی ہوں کہ کیا واقعی ابھی کچھ دیر پہلے میں رو رہی تھی اتنی تنہا اور اداس تھی۔ پتہ نہیں میری فطرت کیا ہے میں خود کو سمجھ نہیں سکتی۔ البتہ بس اتنا جانتی ہوں کہ میں ایک سخت رومانیت پسند روح ہوں اور اس روح کی سب سے بڑی حسرت اور سب سے بڑی مسرت صرف آپ ہی ہمیشہ رہیں گے۔

اگر آپ ان دنوں مجھے دیکھ پاتے تو بہت ہنستے۔ اتنے تعویذ ہیں گلے میں۔ گلا بھرا ہوا۔۔۔ کیونکہ میں بیمار رہی ہوں ذہنی اور جسمانی دونوں طور پر۔ ذہنی طور پر تو جیسا بے ہوشی کا دورہ ویسے کی صبح پڑا تھا ایسے ہی تین چار اور بعد میں پڑے۔ ڈاکٹر یہ سن کر کہ یہ شادی شدہ ہے بڑا حیران ہوا کیونکہ اس نے تشخیص کیا تھا کہ یہ ہسٹریا ہے اور اس لڑکی کی جلد شادی کر دینی چاہیے۔۔۔ لیکن سب سے بڑی بات یہ

”مرد مختلف نہیں ہو سکتے۔“
 ”نہیں؟“

”ہاں۔۔ ہر مرد کسی نہ کسی لمحے ناصر بخاری ہو جاتا ہے۔ حاکم اور ڈکٹیٹر۔۔ بخاری نے بھی پہلی شب یہی ہنگامہ کھڑا کیا تھا کہ یہ صلیب۔۔ اور تمہاری خصلت بھی یہی پوچھتی ہے۔ ایک ایسا سوال جس سے میں تنگ آ چکی ہوں۔“
 ”آئی ایم سوری۔“

”نہیں تمہیں افسوس نہیں صرف میرا دل رکھنے کے لیے کہ میں اتنی دور سے صرف تمہارے لیے آئی ہوں تم ایسا کہہ رہے ہو۔ بہت سے لوگ جو بہت شرعی اور پابند ہوتے ہیں اپنے گھروں میں گندھارا یا گیتا عہد کے مجسمے رکھتے ہیں جو ان کے ذوق جمال کو۔۔ ان کی نگاہ کو تسکین دیتے ہیں لیکن۔۔ وہ انہیں پوجتے تو نہیں۔ ہاتھ جوڑ کر ان سے مرادیں تو نہیں مانگتے۔ ان کے چرنوں میں پھول تو بھیٹ نہیں کرتے۔ میں بھی اس صلیب سے کچھ نہیں مانگتی۔ اسے اپنے ہونٹوں سے لگا کر کوئی مراد نہیں مانگتی۔ یہ محض تسکین ہے۔ میرے عقیدے میں داخل نہیں ہوتی۔ کوئی اور اعتراض۔“
 ”آئی ایم سوری۔“

”کیا ہم صرف فروعی مسائل میں الجھے رہیں گے یا تم یہ چاہتے ہو کہ ہم الجھے رہیں اور اصل کی جانب نہ لوٹیں راستے میں ہی رہ جائیں؟ میں پھر بتا دوں میں سوالی نہیں ہوں۔ درخواستی یا گداگر نہیں۔ درخواستی اور گداگری ایک سید زادی کے حضور ہوتی ہے اس لیے تم صرف ”ہاں“ یا ”نہ“ کہہ سکتے ہو۔“

حرف کی دنیا ایک صحرا ہوتی ہے جس کے ذرے ایک دوسرے میں جڑتے چلے جاتے ہیں اور اپنا مفہوم واضح کرتے چلے جاتے ہیں۔ انہیں پڑھنے والا ایک ایک ذرے پر آنکھیں رکھتا اس صحرا میں سفر کرتا چلا جاتا ہے۔ اس میں اتنا گم ہو جاتا ہے کہ اسے دھیان ہی نہیں رہتا کہ اس صحرا کے باہر جو دنیا ہے وہی حقیقت ہے اور یہ صحرا اس کا سراب ہے۔ وہ ان ذروں کی تسبیح کے دانوں میں گم تھا اور جب لہسن اور پیاز کی بو میں گندھی انگلیاں اس کے شانوں پر اتریں تو وہ اپنی صحرائی گمشدگی میں سے چونک کر باہر آ گیا۔

”تم دیر سے چپ ہو۔“
 ”ہاں۔“

”ایک سوال کے جواب کے لیے اتنی دیر۔ اور مائنڈ یو یہ صرف ایک سوال ہے درخواست نہیں۔“

”تم بھی تو دیر سے چپ ہو۔“
 ”صرف اس لیے کہ تم یہاں موجود نہیں تھے۔ مجھ سے جدا بے خبر ہو چکے تھے۔ بے جان اور بے پروا ہو چکے تھے تو میں کیسے کلام کرتی۔“
 ”ایک انسان وقت کی غار میں پچیس برس پیچھے لوٹ جائے تو وہ کیسے لمحہ موجود میں موجود ہو سکتا ہے۔ میں تمہارے خطوں کے حروف کی لڑی میں پرویا گیا تھا۔“
 ”مجھے شرمندہ نہ کرو۔“

”تم نے ان دنوں جو کچھ مجھے لکھا اس پر شرمندہ ہو؟“
 ”مجھے کیا یاد کہ میں نے ان دنوں میں کیا کیا لکھا۔ انسان جو کچھ آج لکھتا ہے وہ سب اگلے ماہ نہ سہی اگلے برس تک متروک ہو جاتا ہے۔ پچیس برس تو بہت عرصہ ہوتا ہے۔ میں اس حوالے سے کیسے شرمندہ ہو سکتی ہوں۔ اگر ہوتی تو یہاں تمہارے سامنے کیسے آتی اور ایک سوال کے ساتھ کیسے ہوتی۔ لیکن لکھے گئے ہر حرف کو لوح محفوظ نہیں سمجھنا چاہیے۔ صرف اس کی اجتماعی روح پر دھیان دینا چاہیے۔ تم تذبذب میں ہو۔ عقیدے کا مسئلہ ہے یا۔“

”مجھے عقیدے کے بارے میں چنداں فکر مندی نہیں۔ لیکن تم میں عقیدہ بدل دینے کی خصلت کا شائبہ ہے۔ تم ایک جانب ایک سید زادی ہونے پر تکبر کرتی ہو اور دوسری طرف ایک صلیب کو سینے سے لگائے رکھتی ہو۔“

معاشی معاملات کچھ پیچیدہ ہو رہے تھے۔

پچھلے جنم میں کہیں ایک آسودگی سے لدا پھندا گھر تھا جس کے ایک الگ سے کمرے میں اُس کا بسیرا تھا۔ چاروں بیٹے برسرِ روزگار تھے۔ تین اپنی سرکاری ملازمت کے گریڈوں کا حساب کرنے میں مشغول رہتے تھے اور چوتھا جو سب سے چھوٹا تھا اور جس نے شاید اُن کے لاڈ پیار کے باعث پڑھائی کی جانب کبھی توجہ نہ کی تھی اور سرزنش کرنے پر اگر وہ کچھ توجہ کر بھی لیتا تو یہ توجہ کچھ دنوں میں پھر سے بھٹک جاتی۔ اُس کے دو ہی جذبے تھے پتنگ بازی اور تازہ ترین ماڈل کی کاریں جو اکثر اُس کے پاس دکھائی دیتیں اور پھر ایک مختصر مدت میں بدل جاتیں۔ وہ اُسے تو یہی کہتا کہ یہ کار... کیونکہ اُس کے اپنے ذاتی وسائل تو اتنے بھی نہ تھے کہ وہ اُسے کوئی بھی کار خرید کر دے سکتا تو وہ یہی کہتا کہ یہ کار... تو میرے فلاں دوست کی ہے جو میں چند روز کے لیے مانگ کر لایا ہوں۔ اور یہ کار ایک مکینک نے یہ جان کر کہ میں کاروں کو پرکھ سکتا ہوں مجھے ٹیسٹ کرنے کے لیے دی ہے۔ لیکن اُسے خدشہ تھا کہ وہ یہ کاریں مانگ کر نہیں لاتا تھا۔ ایک بار جب اُس نے اپنی بیوی سے رمت نئی کاروں کی آمد و رفت کے بارے میں اپنے خدشے کا اظہار کیا تو اُس نے سر جھکا کر کہا تھا ”جوان اولاد کے ساتھ سوال جواب کرو گے تو وہ ساتھ چھوڑ دے گی۔ کیا یہ کافی نہیں کہ ہمارے تین بیٹے ایسی سرکاری ملازمتوں پر فائز ہیں جہاں وہ تنخواہ کے سوا بھی بہت کچھ حاصل کرنے کی پوزیشن میں ہیں۔ کاروں کے بارے میں اسے سرزنش نہ کرنا۔“

اُس کی بیوی اولاد کی محبت کے آگے ہتھیار ڈال چکی تھی یہ جانتے ہوئے بھی کہ بیٹا کبھی کبھار چار پانچ روز کے لیے کوئی بہانہ بنا کر غائب ہو جاتا ہے۔ جاتا اپنی تازہ ترین ماڈل کی کار میں ہے جو واپسی پر اُس کے نیچے نہیں ہوتی۔ اور ہمیشہ اُس کے لیے کوئی قیمتی تحفہ لاتا ہے۔

جولہا کے تانے پٹنے میں یہ سب سے بڑی انک تھی۔

سب سے دل آزار گانٹھ تھی جو کھیس کی بناوٹ میں رکاوٹ بن گئی تھی۔ اگرچہ دھاگے تو سب کے سب اُلجھے ہوئے تھے پھر بھی وہ قدرے مشقت سے اس اُلجھاؤ کو سلجھاتا کھیس بٹاتا تھا۔

لیکن اس ایک گانٹھ نے اُس کی کھڈی کی کھٹاکھٹ کو روک دیا تھا۔

وہ شاید آگاہ نہیں تھا کہ۔

سیدہ کو بی۔

ورق کو بی۔

اور کھڈی کی کھٹ کھٹ ایک ہی سُری مختلف آوازیں ہیں۔

اور یہ سب کی سب شرک کے زُمرے میں آتی ہیں۔

جس گانٹھ میں۔ چاندی کی ایک صلیب۔ زین العابدین کی آل اولاد۔ مارکس اور

لینن۔ اور پھر زودین بندھے ہوں وہ بھلا کیسے کھڈی کو روانی سے چلنے دے سکتی ہے۔

محمد علی ڈاکیا بھی اس گانٹھ کو کھولنے میں مددگار ثابت نہیں ہو سکتا تھا کہ وہ محض ایک ہرکارہ تھا۔ اُس کا کام گانٹھیں کھول کر کھڈی پر بٹنے جانے والے کھیس کی راہ ہموار کرنا نہیں تھا۔

اُسے تو پوسٹ ماسٹر نے ایک خط پہنچانے کے لیے بھیجا تھا۔

کس کا خط۔ کس کے نام۔ یہ اُس کا مسئلہ نہ تھا۔

وہ بھی۔ ڈاکیا۔ ایک بڑی گانٹھ میں بندھا ہوا بے اختیار اور بے بس تھا۔

صرف وہ جس نے اس گانٹھ کو باندھا تھا۔ کھول سکتا تھا۔

وہ کسی عزیز کی شادی کی تقریب میں بھی کوئی نہ کوئی بہانہ بنا کر اس لیے شریک نہ ہوتا کہ وہاں پر پانچ دس منٹ کے بعد ہاتھ دھونے کی سہولت میسر نہ ہو سکتی تھی۔ خوراک اُس کے کمرے میں پہنچادی جاتی۔

اور یہ غذا صرف اور صرف شور بے پر مشتمل ہوتی۔ آلو شور بہ۔ بھنڈی شور بہ۔ اور صرف شور بہ۔ کیونکہ کوئی بھی ٹھوس غذا اُس کے حلق سے نہیں اُترتی تھی۔ یہ سب کچھ ریٹائرمنٹ کے بعد ہوا ورنہ وہ ایک نارمل شخص تھا۔

وہ اکثر نہایت سنجیدگی سے اپنی بیوی سے شکوہ کیا کرتا تھا کہ پرانے زمانوں میں آبادی اتنی مختصر تھی کہ ہر بستی سے نکلنے ہی کوئی گھنا جنگل۔ نیلے تالابوں اور اُن کو ڈھکتے کنول کے پھولوں، اشوک کے درختوں اور بوڑھے برگدوں اور جانوروں اور پرندوں سے پُر جنگل شروع ہو جاتا تھا۔ اور جو لوگ کچھ نا آسودہ ہوتے تھے یا زندگی سے اکتا جاتے تھے وہ ایک پوٹلی کا ندھے پر ڈال اُدھر چلے جاتے تھے۔ اور اب تو بستیوں کے باہر بھی بستیاں ہیں، شہر ختم ہونے کا نام نہیں لیتے، آبادی ایک تسلسل کے ساتھ چلی ہی جاتی ہے تو ایک نا آسودہ اکتایا ہوا شخص اب کیا کرے۔ کدھر جائے۔

بیوی اُس کے نفسیاتی مرض سے آگاہ تھی، وہ ہنس کر کہا کرتی تھی ”تم اپنے گھر کی آسائشوں کے اتنے عادی ہو چکے ہو کہ اگر ان دنوں بھی شہر کے باہر کوئی جنگل ہوتا اور تم ہم سے ناخوش ہو کر اُدھر نکل جاتے تو دو چار دن میں ہی۔۔۔ چھروں سے تنگ آ کر۔۔۔ خاموشی اور تنہائی سے خوفزدہ ہو کر۔۔۔ بیڈی نہ ملنے پر یا اپنے کموڈ کی سہولت نہ ملنے پر کانوں کو ہاتھ لگا کر گھر واپس آ جاتے۔“ وہ اس جواب کو اپنی تضحیک پر معمول کرتا اور کئی روز تک بیوی سے رُوٹھا رہتا۔ بیوی کے چلے جانے پر اُس کی پاکی اور ناپاکی کا خبط تو برقرار رہا، لیکن گھر چھوڑ کر کہیں بھی چلے جانے کا اُسے کبھی خیال نہ آیا۔

چھ ماہ ہو چکے تھے اُسے نتالیہ کے جنگل میں آئے ہوئے۔

پہلے روز ہی اُس نے اُس کے ہاتھوں کو دیکھ کر پوچھا تھا ”یہ زخم کیسے ہیں؟“

”یہ۔۔۔ بس۔۔۔ گھر میں رد و بدل کرتے ہوئے۔۔۔ فرنیچر اُدھر اُدھر کرتے ہوئے۔۔۔ یہ خراشیں آ گئیں۔“

”لیکن یہ خراشیں تو نہیں لگتیں، زخم ہیں۔“

”خراشیں ہیں“ اُس نے تنہی سے کہا اور ہاتھ پرے کر لیے۔ وہ اُس کو قطعی طور پر نہ جانتی تھی

وہ چاروں ماں کی سالگرہ کو یاد رکھتے تھے۔ اُسے ”تم دنیا کی عظیم ترین ماں ہو“ کے کارڈوں کے ہمراہ پھولوں کے ڈھیر اور بیس پاؤنڈ کا ایک کیک پیش کرتے تھے اور ”پپی برتھ ڈے ٹو“ چلاتے گاتے اتنے زور شور سے تھے کہ ہمسایوں کو بھی خبر ہو جاتی تھی لیکن وہ چاروں۔۔۔ نہ اُس کے۔۔۔ نہ اُس کی بیوی کے بس میں تھے۔ اپنی زندگیوں میں آزاد اور اُن دونوں سے بے پروا تھے۔

پھر بیوی ایک ہل میں تھی اور دوسرے ہل میں وہ اُسے قبر میں اُتار رہا تھا۔ ریٹائرمنٹ کے بعد چاروں بیٹے جب فکر مند اور پُر تشویش نظروں سے اُس کے نیم تاریک کمرے میں۔ اُسے صوفے پر اونگھتا ہوا پا کر اُسے دیکھتے تھے تو اُسے معلوم ہو جاتا تھا کہ وہ اُس کے ہاتھوں کو دیکھ رہے ہیں۔

ابھی کچھ عرصہ ہوا تھا اُسے ملازمت سے فارغ ہوئے جب بہت نامعلوم انداز میں۔۔۔ اُس کے عزیزوں یا دوستوں کو تو احساس نہ ہوا۔ اُس کے بیٹوں نے واضح طور پر محسوس کیا کہ وہ اپنے کمرے سے باہر آنے سے کتراتا ہے۔۔۔ ڈانگنگ ٹیبل پر کم دکھائی دیتا ہے۔۔۔ بہانے تراشتا ہے۔۔۔ سر درد اور طبیعت کی گرانی کے جواز پیش کرتا ہے۔۔۔ گھر میں آنے والے مہمانوں سے ملنے سے گریز کرتا ہے۔ اُس کا بیشتر وقت غسل خانے میں گزرتا تھا۔

یہ اُس کا پسندیدہ ترین مقام تھا۔ غسل خانہ۔ اُس کا سفید رنک۔ پانی کے نل اور صابن۔ اور مٹی کا ایک جھانواں۔۔۔ جو ہر تیسرے روز تبدیل کر دیا جاتا کہ اُس کے دندائے گھس جاتے۔

صابن کی کم از کم ایک ٹکریہ تو روزانہ صرف ہو جاتی۔

بہت نامعلوم انداز میں اُسے پاکی اور ناپاکی کا خبط ہو گیا۔ اسی لیے وہ گریز کرتا تھا باہر جانے سے۔ لباس پر کوئی چیھنٹ نہ پڑ جائے۔۔۔ جو تے آلودہ نہ ہو جائیں۔۔۔ وہ ایک نیا نکور تازہ اخبار بھی کھولتا تو اُسے وہم ہو جاتا کہ اسے چھونے سے کچھ جراثیم میری انگلیوں کے پوروں میں سرایت کر گئے ہیں اور وہ غسل خانے کا زرخ کرتا۔ رگڑ رگڑ کر ہاتھوں کو بار بار دھوتا۔ انہیں تو لیے سے نہ پونچھتا کہ اُس میں بھی آلاش ہو سکتی تھی۔ واپس آتا تو فوراً ہی اُسے احساس ہوتا کہ صابن کی جو ٹکریہ استعمال کی تھی وہ بہت دیر سے وہاں پڑی تھی اس لیے صاف نہ تھی اور وہ پھر غسل خانے کا زرخ کرتا ایک اور ٹکریہ کا ریپر اُتار کر دوبارہ ہاتھوں کو دھونے لگتا۔ دھونے کے بعد انہیں جھانویں سے رگڑتا اور پھر صابن لگاتا۔

اُس کی انگلیاں زخمی ہو چکی تھی۔ متواتر ہاتھ دھونے سے ہتھیلیوں کی پشت پر جو رگیں تھیں وہ پھٹنے کو آ رہی تھیں۔

ابھی پہلا روز تھا اس لیے چپ ہو گئی۔ لیکن آئندہ دنوں میں اُسے اُس کی آنکھیں محسوس ہوتی تھیں اپنی انگلیوں پر۔ وہ کچھ کہے بنائیں خراشوں کے بارے میں پُر تشویش تھی۔ پھر وہ خراشیں مندل ہو گئیں۔
نتالیہ سے پہلی بار ملنے میں اُسے تامل تھا یہی تشویش تھی کہ کہیں آس پاس کوئی ہاتھ رو نہ ہوا تو میں کیا کروں گا۔ کدھر جاؤں گا۔ وہ کیا سوچے گی اس کی اُسے پروا نہ تھی وہ خود کیا کرے یہ اُس کے لیے سوہا بن روح تھا۔ لیکن اُسے حاجت نہ ہوئی، کوئی بے چینی نہ ہوئی۔ گھر پہنچ کر وہ فو، ہاتھ روم میں گیا لیکن ہاتھ دھونے کو اُس کا جی نہ چاہا۔

نتالیہ کی آمد کے بعد وہ پاکی اور ناپاکی کا خط گم ہو گیا۔ بار بار ہاتھ دھونے کی خواہش گھٹ کر مر گئی اور اُس کی خراشیں مندل ہو گئیں۔

تو معاشی حالات کچھ پیچیدہ ہو گئے۔ تنہا زندگی میں جوں توں کر کے گزر بسر ہو جاتی تھی مگر اب معاملات مختلف ہو گئے تھے۔ اگلے ماہ کے کرائے کے لیے مختلف بلوں اور خوراک وغیرہ کے اخراجات کے لیے۔ گھر بیلاملازم کی تنخواہ کے لیے رقم کم پڑتی دکھائی دیتی تھی۔
”تم نے مجھ سے پہلے کیوں نہیں کہا؟“ ناراضی اُس کے چہرے پر پھیل رہی تھی۔

”میں تمہارے پیسوں پر انحصار نہیں کرنا چاہتا تھا۔“

”ایک عورت کے پیسوں پر۔“

”ہاں۔“

”عورت اتنی حقیر اور بے توقیر ہوتی ہے؟“ ناراضی کے ہمراہ غصے سے اُس کا چہرہ تہمتانے لگا۔

”نہیں۔ بالکل نہیں لیکن۔“

”میں مالی طور پر اتنی آسودہ کبھی نہیں ہوئی جتنی اب ہوں۔ طلاق کے بعد! میرے

پاس بہت سے شیئر ہیں، سیونگ سرٹیفکیٹ ہیں، جن سے ماہانہ اتنا منافع آتا ہے کہ ہم انہیں پاکستانی روپے میں بدل کر اگر جلاتے بھی رہیں تو بھی ہماری زندگی متاثر نہیں ہوگی۔ اگر تم انکار کر گے تو تم یقیناً مجھے حقیر اور بے توقیر سمجھتے ہو۔“

اس گفتگو کے اگلے روز وہ باغ جناح کے اندر گئے تھے۔

جہاں ایک شیر دھاڑا تھا۔

جہاں ایک اشارہ ہوا تھا۔

یہ نہیں کہ صرف جولاہے پر۔۔۔ بلکہ رُودین اور نتالیہ پر بھی وہ پچیس برس گزر چکے تھے۔ لیکن ان برسوں کے گزر جانے کے باوجود۔۔۔
جولاہی برنے کی پینک سے نہیں اُترتی تھی۔ جھول رہی تھی۔
ہاتھی عشق نے جو بدن کو روندنا تھا تو اُس کی ٹیسیں بدستور اُٹھتی تھیں۔ وہ خاوند اور اولاد کے دھاگوں میں بندھ کر کسی روایتی کھیس میں نہیں بُنی گئی تھی۔

”تم مجھے ہی خط کیوں لکھا کرتی تھیں؟“

”اگر میں صدقِ دل سے بیان کر دوں تو تم شاید دُکھی ہو جاؤ۔۔۔ سمجھ لو کہ یہ نصیب میں تھا۔“

”شاید میں دُکھی ہو جاؤں لیکن اس کے باوجود خلش کی دُوری اگر دُکھ کا باعث بھی بن جائے تو میری ترجیح یہی ہوگی۔“

”مجھے کسی نہ کسی کو خط لکھنا تھا۔ جو مجھ پر گزرتی تھی۔ ایک خانقاہی ماحول میں اگر تو میں سراسر محفوظ رہتی۔ تو میں اُسی آب و ہوا میں پنپ جاتی۔ کسی کو خط لکھنے کی حاجت پیش نہ آتی، ایسا کرنا میرے گمان میں بھی نہ گزرتا۔ اگر گزرتا تو توبہ استغفار کرتی لیکن مجھے ایک اور ہوا لگ گئی۔ کانوٹ، ساون اور رُودی ادب نے مجھے برباد کر دیا۔ میرے وجود کی اینٹیں اُکھڑنے لگیں۔ اگر میں کسی کو۔۔۔ یا تمہیں خط نہ لکھتی تو مسمار ہو جاتی۔“

”کسی نہ کسی کو؟“

”ہاں۔۔۔ میں نے کہا تھا کہ تم دُکھی ہو جاؤ گے۔ تمہیں برا لگے گا۔“

اور اُس کی دھاڑ باغ جناح کے ہر شجر کو... بے شک وہ سلور اوک ہو... چنار یا بڈھاڑی ہو... میکولیا، بائل پام یا ایرو کیریا ہو... ہر شجر کو یوں لرزاتی تھی کہ اُس کی کمر دوہری ہوتی تھی... ہر بوٹے اور ہر شجر کو تھرتھراتی تھی... صرف آخری بوڑھا برگد تھا جس کے تنے یا پتوں میں ذرہ برابر لرزش نہیں آتی تھی کہ وہ بوڑھے بر شیر کی دھاڑ کا عادی ہو چکا تھا۔ تڑت مراد کے مزار کی قربت میں یہ سینکڑوں برس سے سانس لیتا بڑھتا بوڑھا برگد... بارش برگد جس کے کھوکھلے تنے میں دیئے جلائے جاتے تھے... اُن کے سامنے ہاتھ جوڑ کر منتیں مانی جاتی تھیں... گیندے کے ہار بھینٹ کیے جاتے تھے صرف وہ تھا جو جنگلے کے پار پنجرے میں بند بر شیر کی دھاڑ سے متاثر نہ ہوتا تھا کہ وہ دونوں بوڑھے تھے...

وہ چراغ اب بھی جلتے بجھتے تھے... اگر چہ صبح ہو چکی تھی...

صبح ہو کر دوپہر ہو چکی تھی... اگر ابھی شب دیجور ہوتی تو ان چراغوں کی روشنی دل کے دیئے کی روشنی کی مانند زمینوں کے اندر تک جاتی... بہت سے شجر... بیشتر جھاڑیاں... کئی بوٹے اس باغ میں بے سبب لگتے تھے... وہ روکھے سوکھے... ٹنڈ منڈ اور ہریا دل سے عاری بے وجہ لگتے تھے... باغبانوں کی بصیرت پر شک ہوتا تھا کہ یہ جن کی کوئی زیبائش کوئی نمائش نہیں ہیں انہیں یہاں کیوں بویا گیا ہے... لیکن وہ جو اس باغ میں بلاناغہ ہر موسم میں... ہر حالت میں آیا کرتے تھے وہ گواہی دیتے تھے کہ سال میں کوئی ایک وقت... بے شک مختصر ہی سہی... چند بیھاڑوں کا ہی سہی آتا تھا جب اُس روکھے سوکھے... ٹنڈ منڈ درخت یا ہریا دل سے عاری جھاڑی پر ایک ایسا وقت آتا تھا جب وہ پورے باغ میں سب سے نمایاں ہو جاتا تھا کہ اُس کی شاخوں اور ٹہنیوں پر ایسی کوئلیں پھوٹی تھیں اور پھر ایسے گل نمایاں ہوتے تھے کہ نظر اور کہیں نہیں صرف اُس پر ٹھہرتی تھی...

کوئی بھی شجر... جھاڑی... بوٹا... روئیدگی... بے سبب نہ تھی چاہے ظاہر میں وہ روکھی سُکھی اور بے آبرو ہو... کبھی نہ کبھی اُس پر بھی وہ وقت آ جاتا ہے جب وہ... روکھی سُکھی بے آبرو جھاڑی بنی سنوری دولہن بن جاتی ہے اور پورے باغ پر حاوی ہو جاتی ہے... اس باغ جہاں میں بھی بہت سے انسان سوکھے اور بے سبب لگتے ہیں... بے کار اور بے مصرف لگتے ہیں اور حیرت ہوتی ہے کہ بڑے باغبان نے انہیں کیوں تخلیق کیا لیکن اُن پر بھی کبھی نہ کبھی ایک ایسا وقت آ جاتا ہے جب وہ بے مثل ہو جاتے ہیں، چمکتے ہیں، کل عالم پر اپنے لشکارے ڈالتے ہیں اور پھر یکدم بجھ جاتے ہیں۔ تو کوئی بھی ذی روح جو اس باغ جہاں میں پھوٹتا ہے ہمیشہ پس منظر میں نہیں رہتا، کبھی نہ کبھی دنیا

”تو میں محض ایک بہانہ تھا... جذبہ نہ تھا“

”بہانوں کو جذبول میں بدلتے اور ڈھلتے دیر نہیں لگتی... ہاں وہ پہلا خط جو میں نے کسی نہ کسی کو لکھنا تھا... محض کسی کو لکھا... اور یونہی بے دھیانی میں ہر کسی کو نہیں... ایک ایسے کسی کو جو کانٹونٹ، ساون اور رومی ادب کے معیار پر پورا اُترتا تھا... وہ بہت آسانی سے کوئی اور بھی ہو سکتا تھا... لیکن یہ صرف نصیب میں تھا کہ اُس کسی میں سے تم سے رابطہ ہو گیا... جیسے ایک لائٹری نکل آتی ہے...“

”تو میں ایک بہانہ تھا... اور ایک اتفاق تھا...“

”تم تھے... اب نہیں ہو“

”اور اب...“

”اب بھی تمہیں کسی دلیل کی ضرورت ہے... تم مجھ سے جواب طلبی کرنے کی پوزیشن میں تو نہیں آ سکتے، کیونکہ یہ معاملہ تو سراسر یکطرفہ تھا... تم مجھ پر کب توجہ دیتے تھے... تمہاری توجہ تو کہیں اور جا کر ایسی ٹھہری تھی کہ وہیں پتھر اُگی تھی... کہ نہیں؟“

”ہاں...“

”تو تم مجھ سے جواب طلبی کرنے کی پوزیشن میں نہیں ہو...“

جب کبھی وہ اپنے دونوں بازو سمیٹ کر... ایسے جیسے برہنگی کو چھپانے کے لیے سمیٹے جاتے ہیں اُس کی جانب باتیں کرتی ہوئی جھکتی تو اُس کی ڈھلکنے کو چھتیاں بھی سٹ کر اُس کے کڑھائی دار ملتان کی کرتے کو بھرتی ہوئی ابھر کر نمایاں ہو جاتیں اور اُن کے درمیان میں چاندی کی صلیب کا دم گھٹنے لگتا اور اُس کی زمانوں کے گزر جانے سے بجھتی ہوئی آنکھیں اُن کے اُبھاروں پر ٹھہر جاتیں جیسے ایک ڈوبتا ہوا شخص بے کراں سمندر میں ابھری ہوئی دو چٹانوں کو دیکھ کر اُن تک پہنچ جانا اور اُن کو چھونا چاہتا ہے...

بوڑھا... اپنے پنجرے میں مدتوں سے ٹہلتا بر شیر دھاڑنے لگا...

تڑت مراد کے مزار کے برابر میں جہاں باغ جناح کا آخری بوڑھا برگد جس کے تنے کے اندر پچھلی شب کے جلائے ہوئے چراغ اب بھی جلتے بجھتے تھے اور اُس کی شاخوں اور داڑھیوں میں بندھے خواہشوں اور تمنائوں کے چیتھڑے سرسراتے تھے اُن کے برابر میں چڑیا گھر کا آہنی جنگلہ دیوار تھا جس کے پرے مدتوں سے اپنے پنجرے میں بند ٹہلتا ہوا... وہ بوڑھا بر شیر دھاڑنے لگا...

غم روزگار کے مارے ہوئے.. پیاریوں کے مارے ہوئے.. اس عجوبے میں کیسے کیسے لوگ آتے ہیں..

”تم کیوں آتے ہو؟“

”چگاڈوں کے لیے..“

”اوہ ریلی..“ اُس کا منہ ایک امریکی حیرت میں کھل گیا.. پہلی بار اُس کی ”اوہ ریلی“ کی ادائیگی میں اُس کے امریکہ میں برس ہا برس کے قیام کی ایک جھلکی دکھائی دی ”یومین بیٹس؟“ ”ہاں.. یہاں تین ایسے بلند قامت شجر ہیں جن کی چوٹی پر پہنچتے پہنچتے نگاہ کا سانس بلندی کی وجہ سے پھول جاتا ہے اور اُن پر صرف اور صرف چگاڈیں بسیرا کرتی ہیں.. اُن کی شاخوں سے قطار اندر قطار لگتی ہیں اور اُن کے سائے تلے جو راستہ ہے وہاں ان کی سیاہ بیٹیں اور اُن کی دل خراش چیس چیس کی آوازیں مجھے متوجہ کر کے اوپر دیکھنے پر مجبور کر دیتی ہیں..“

”تمہیں چگاڈیں پسند ہیں؟“ نتالیہ کے ہاتھ میں سے ایک بے اختیار جھرجھری اُس کے بازو میں منتقل ہوئی..

”وہ زندگی کی علامت ہیں“

نتالیہ ہنسنے لگی.. دل کو موہ لینے والی ہنسی ہنسنے لگی ”تم کیسے رُودین ہو جو چگاڈوں کو زندگی کی علامت جانتے ہو“

”میں خواب و خیال کا رُودین نہیں ہوں..“

”یہ تو میں آہستہ آہستہ جان رہی ہوں کہ خطوں میں اور حقیقت میں بہت فرق ہوتا ہے..“

”انہی بلند قامت پیڑوں پر کبھی کبھار لمبی رنگدار دُموں والے غشپ پرندے بھی آن اترتے ہیں جو شمال کی برفوں سے گھبرا کر ادھر گرم ہواؤں میں آنکلتے ہیں اور جتنے روز وہ یہاں بسیرا کرتے ہیں.. دو چار روز.. اتنے روز حیرت انگیز طور پر چگاڈیں وہاں سے کوچ کر جاتی ہیں“

”کہاں جاتی ہیں؟“

”مجھے کچھ معلوم نہیں..“

”چگاڈیں اور.. کون سے پرندے؟“

”غشپ پرندے..“

کی سٹیج پر ایک مرکزی اداکار کے طور پر سامنے آ جاتا ہے.. تمام تر روشنیاں اُسے منور کر کے نمایاں کر دیتی ہیں.. اس نظام میں الجھاؤ صرف اتنا ہے کہ بیشتر لوگ یہ جان ہی نہیں پاتے کہ اُن پر وہ وقت آ گیا ہے.. وہ مرکزی کردار بن چکے ہیں.. اور وہ ہمیشہ کی طرح بُت بنے کھڑے رہتے ہیں کہ میرے نصیب میں بس گمنامی اور بیکاری ہے اور یوں وہ وقت گزر جاتا ہے وہ چاہیں تو اُس لمحے کو اپنی پوری زندگی پر محیط کر سکتے ہیں..

شیر پھر سے دھاڑنے لگا..

اُس کی دھاڑ ایسی تھی جیسے وہ دونوں ایک گھنے گھپ اندھیرے جنگل میں بے آسرا ہیں اور اُس کی دھاڑ لرزاتے پتوں کو چرتی اُن تک مرگ کا پیغام لاتی ہے..

”مجھے ڈر لگتا ہے“ نتالیہ نے اپنی چھاتیوں پر بندھے ہاتھ کھول دیئے اور اُس کے بازو کو تھام کر اُس کے شانے کا سہارا لیا ”یہ کہیں اپنے پنجرے سے باہر تو نہیں آ جائے گا؟“

”تمہیں ڈر لگتا ہے؟“

”ہاں..“

”تمہیں کینسر سے ڈر نہیں لگتا؟“

اُس کی ہنسی اب بھی دل کو موہ لینے والی تھی.. پچیس برس پیشتر جانے وہ اپنے مقابل کو کس طور مفلوج کر دیا کرتی تھی.. بنگال کا جادو اُن دنوں تو سر چڑھ کر بولتا ہوگا مگر اب اُس کے بالوں کی گھٹا ٹوپ سیاہی میں بریلی سفید ندیاں تھیں اور پھر بھی اُس کی دل کشی گناہ پر آمادہ کر دینے والی تھی..

”نہیں.. مجھے کینسر سے تقریباً ڈر نہیں لگتا.. کیونکہ وہ تو خاموش اور بے آواز ہوتا ہے..“

دھاڑتا نہیں.. تم نے کہا تھا کہ آج میں تمہیں ایک سکون میں ٹھہرے ہوئے خاموش باغ میں لے جاؤں گا تو سکون کی یہ کیفیت کیا ہے کہ اس میں ایک شیر دھاڑتا ہے..“

”یہ پنجرے سے باہر نہیں آئے گا..“

”تم اس باغ سے بہت واقف ہو؟“

”یہ ایک ایسا عجوبہ ہے جس سے بہت واقف نہیں ہوا جاسکتا.. یہاں آنے والا ہر شخص

اسے اپنی ذات کے حوالے سے پرکھتا ہے.. اس کی پہچان کرتا ہے.. فائر القفل لوگ.. دھتکارے ہوئے.. پرندوں سے پیار کرنے والے.. تعلیمی اداروں سے بھاگے ہوئے جوڑے.. غم زمانہ اور

اس رُودین کا میڈیکل چیک آپ ہونا چاہیے۔ بتالیہ نے اُسے انتہائی پُر تشویش نظروں سے دیکھا۔ چگا ڈریں اور پیٹہ نہیں کون سے پرندے۔ ہم ایک ہی گھر میں شب و روز گزارتے ہیں۔ ساتھ ساتھ رہتے ہیں اگرچہ ہمارے درمیان کوئی جنسی قربت نہیں لیکن اس کے باوجود کیا پتہ یہ کسی رات کوئی اور ڈپ اختیار کر لے میرا گلابا دے۔

رُودین اُس کی تشویش سے ہرگز آگاہ نہ تھا۔

کچھ دیر چپ رہنے کے بعد شیر نے شاید ایک جمائی لی اور پھر سے دھاڑا۔ اس بار اُس کی دھاڑ نے بتالیہ کو کم ڈرایا۔ اُس کے دھاڑنے کی عادت ہوتی جاتی تھی۔ ابھی تک وہ جنسی قربت میں نہ آئے تھے۔

ایک دوسرے کے گالوں اور ہونٹوں پر ایک واجبی اور سراسر روایتی لمس کے سوا وہ ایک دوسرے سے الگ رہے تھے۔ اس میں شاید عمر کی نقاہت بھی اپنا کردار ادا کرتی تھی اور ایک حجاب بھی۔ اگرچہ اُن کے آس پاس جو لوگ تھے۔ ہمسائے تھے۔ وہ چہ میگوئیاں کرتے تھے۔ شک شبہ کا اظہار کرتے تھے۔

جمائی لینے کے بعد شیر جب پھر سے دھاڑنے کو آمادہ ہوا تو وہ کچھ دیر کے لیے چُپ ہو گئے۔

اُس دھاڑ کے احترام میں کچھ دیر کے لیے چُپ ہو گئے۔

انہوں نے شیر کو دھاڑنے دیا تا آنکہ وہ اپنی کہولت کے باعث نڈھال ہو کر چُپ ہو گیا۔

”کتنا عرصہ ہو چکا ہے؟“ اُس نے شیر کی خاموشی کا فائدہ اٹھا کر کہا۔

”شاید پچیس برس۔“

”شاید کیوں؟“

”تم بے شک بے یقین ہو جاؤ لیکن مجھے کچھ حساب نہیں۔ برس جتنے بھی گزرے ان کی گنتی میں نہیں کر سکی۔ میرے حساب میں ابھی میں تمہیں خط لکھ رہی ہوں اُن انگلیوں میں قلم پکڑے ہوئے جن میں لہسن اور پیاز کی مَور پوروں تک رچی ہوئی ہے اور ابھی میں تمہارے ہمراہ تمہارے شانے کے ساتھ لگ کر بیٹھی ہوئی ہوں۔ درمیان میں جو کچھ گزرا۔ مجھ پر نہیں کسی اور پر گزرا۔“

”کیا تم کبھی بھی اپنے آستانہ رُومی کے پاک صاف ماحول میں یہ امکان دل میں لاسکتی تھیں کہ جس... کسی کو بھی، تم خط لکھتی ہو بالآخر۔ عمر جب ڈھلے گی تمہارے بنگالی بالوں میں سفید ندیاں اُتریں گی تو تم نہ صرف اپنے خاوند کو بلکہ اولاد کو بھی ترک کر کے اُس کسی کے ساتھ ایک ہی چھت تلے زندگی گزارنے لگو گی۔ پتا کسی قانونی یا مذہبی بندھن کے۔ کبھی یہ خیال دل میں آیا؟“

”یہ سب کسی ایک خیال یا امکان کا نہیں محض نصیب کا کیا دھرا ہے۔ ایک کلیشہ میں سے برآمد ہوتی تیز دھارندی میں اگر چند تنکے گر جائیں تو اُن کے پاس اپنی منشا کے مطابق پہننے کا کوئی اختیار ہوگا؟۔ اُن کے بس میں سوائے بے اختیار ہو کر بہہ جانے کے اور کچھ نہیں ہوگا۔ میں بھی بہتی بہتی تمہارے کنارے آ گئی ہوں۔ کسی اور کنارے بھی جا لگ سکتی تھی۔“

اُن کے پنج کے قریب سمندر پھل نامی درخت کے پتوں میں سے چھوٹے چھوٹے سرخ بیر بوٹیوں ایسے پھول دھوپ کی تمازت کی تاب نہ لاتے ہوئے ٹپ ٹپ گرتے تھے۔ درخت تلے گھاس نہ تھی اور وہ سوکھی زمین کے سادہ کینوس میں ٹپ ٹپ رنگ بھرتے جاتے تھے۔

”یہ امر تا شیر گل کون تھی؟“

”ہوں۔“ وہ اپنی اوگھ سے باہر آ گیا۔ یہ حوالہ کہاں سے آ گیا۔ وہ رُوی ادیبوں سے تو متعارف تھی لیکن ایک لاہوری مصورہ کے نام سے کیسے آگاہ ہو گئی۔ ”یہ نام کہاں سے آ گیا؟“

”تمہارے کتابوں کے شیلیف میں سے۔ تم بازار سے سودا سلف لانے کے لیے نکلتے ہو تو اکثر بھول جاتے ہو کہ میں گھر میں ہوں۔ واپسی پر اقرار کر لیتے ہو کہ ہاں اتنا عرصہ تمہارے گھر کے بعد مجھے یاد نہیں رہتا کہ کوئی منتظر بھی ہے۔ تو اس دوران میں کیا کرتی ہوں۔ بالکونی سے سڑک پر سے گزرتی ٹریفک کو کتنی رہتی ہوں۔ یا پھر تمہاری کتابوں کو الٹی پلٹی رہتی ہوں۔ ان میں یہ شیر گل بہت ہوتی ہے۔ اُس کے بارے میں مضامین۔ اُس کی بیٹنگلوز کی ری پروڈکشن۔ اور ایک بار مال روڈ پر سے گزرتے ہوئے تم نے ایک پرانی عمارت کی جانب اشارہ کر کے۔ ایک مبہوم سا اشارہ کر کے یہ کہا تھا کہ امر تا دھر رہتی تھی۔ اور پھر فوراً ہی موضوع بدل کر کسی اور طرف نکل گئے تھے۔“

”ہاں۔“ وہ کھسیا نہ سا ہو گیا۔ ”یہ عورت میری کمزوری ہے۔“

”ہر عہد میں کوئی نہ کوئی عورت تمہاری کمزوری رہی ہے۔“ وہ پھر سے ہنس کر دل موہنے لگی۔ ”لیکن میں کبھی بھی ان کمزوریوں میں شمار نہیں ہو سکی۔“

”تم چپ نہیں ہو سکتے۔“ نتالیہ نے اُس کی کمر میں ایک سیدھی انگلی چھودی ”اب میں بلش کر رہی ہوں۔ چپ ہو جاؤ“

”اتنے بچے جننے کے بعد۔ اتنا عرصہ امریکہ رہنے کے باوجود بھی۔“

”ہاں۔“ اور واقعی اُس کا چہرہ سُرخ ہو رہا تھا اور وہ اُسے نہیں زمین کے اُس ٹکڑے کو کھتی تھی جس پر سمندر پھل کے سُرخ پھول ایک تواتر سے گرتے چلے جاتے تھے۔ ”مرد اور عورت اس لیے الگ الگ کر دیئے گئے تھے کہ وہ ایک دوسرے کو سمجھ ہی نہیں سکتے۔ اُن میں محض انسان ہو جانا مشترک ہے ورنہ اُن کے قبیلے الگ ہیں۔ پہلے دو چار برس کے بعد بھی بخاری کی سمجھ میں یہ بات نہیں آتی تھی کہ جنسی رابطہ میرے لیے اتنا اہم نہیں جتنا اُس کے لیے ہے۔ اُس کے لیے تو یہ زندگی اور موت کا مسئلہ تھا۔ کیونکہ اُس کے لیے مردانگی کا اظہار اُلفت میں نہیں محض اُس طوالت میں تھا جس سے اُسے تسکین نہیں ملتی صرف روایتی داستانوی تشفی ملتی ہے کہ وہ کمال کا مرد ہے۔ اور عورت اُسے سہتی جاتی ہے۔ اقرار کرتی جاتی ہے کہ وہ کمال کا مرد ہے اگرچہ وہ ہوتا نہیں۔ متعدد بچے پیدا کرنے اور امریکہ میں رہنے سے ایک عورت بدل نہیں جاتی۔ جنسی رفاقت کی سینکڑوں راتوں کے بعد۔ اگرچہ اُن میں کچھ راتیں ایسی بھی ہوتی ہیں جن میں وہ غلط اُٹھاتی ہے۔ ان کے بعد بھی ایک عورت میں بلش ہو جانے کی صلاحیت باقی رہتی ہے۔“

”اوہ رینلی۔؟“ اُس نے نتالیہ کے ”اوہ رینلی“ کے امریکی لہجے کی نقل اُتارتے ہوئے کہا۔

”ہاں۔ اور میں تمہیں ایک راز کی بات بتاتی ہوں۔ ایک ایسا راز جس میں ایک عورت کسی کو بھی شریک نہیں کرتی اور اس کے باوجود میں تمہیں اس اعتماد کے ساتھ بتاتی ہوں کہ اسے سننے کے بعد تم بھی بلش کر جاؤ گے۔“

دو ایک مرتبہ پھر ”اوہ رینلی“ کہنا چاہتا تھا لیکن اُس نے نہیں کہا اور اُس نے کہا ”عمر کے اس حصے میں۔ اس عمر میں تو کوئی بھی ہیجان یا حرکت باقی نہیں رہتے۔ بلش کر جانا۔ چہرہ سُرخ کر لینا تو نوعمری یا جوانی کا ایک شرمیلارِ عمل ہے۔“

”اس پر تو شرط لگ سکتی ہے۔ از دیت اے بیٹ۔“ نتالیہ نے ہتھیلی کھول کر اُس کے آگے کر دی۔

”بہت زیادہ امریکی نہ ہو جاؤ۔ وہ بات کرو۔ جو بات بھی ہوگی مجھے بلش کرنے کے

”تمہیں اُس سے حسد کرنا جائز نہیں کہ وہ میری پیدائش سے بھی پہلے کی بات ہے۔ اُس کا باپ ایک سکھ سردار تھا جیسا کہ گل سے ظاہر ہے جو جانوں کی ایک ذات ہے اور ماں ہنگری کی تھی۔ وہ ان دونوں نسلوں کی تمام تر بے مہار اور وحشی خصلتوں کی وارث ہوئی۔ ساری زندگی بے مہار اور وحشی گزاری۔ یہیں لاہور میں اُسی فلیٹ میں جس کی جانب میں نے ایک موبوم سا اشارہ کیا تھا اُس نے شاید اپنے آپ کو جان سے مار ڈالا اور راوی کے کنارے ایک شمشان گھاٹ میں جلا دی گئی۔“

”اُس کا نام بے حد میوزیکل ہے۔“ وہ پھر ہنسی ”لیکن میں دیکھ رہی ہوں کہ تم اُس کا تذکرہ کرتے ہوئے اپنے چہرے کو سُرخ ہونے سے بچا نہیں سکتے۔ بلش کر جاتے ہو۔“

”میں نے تمہیں بتایا ہے کہ وہ میری پیدائش سے بہت پہلے کی بات ہے۔ وہ کمال کی مصورہ تھی اور اُس کی دل آویزی اور کشش اُس کی مبہم بلیک اینڈ وائٹ تصویروں میں بھی چھلکتی ہے۔ اُس کی آزاد رُوح بے راہروی اور تخلیق قوت اتنی شدت سے مجھ پر اثر کرتی ہے کہ میں خواہش کرتا تھا کہ کاش میں اُس کے زمانوں میں ہوتا۔“

”اگر ہوتے تو کیا کرتے؟“

”اُس کے چاہنے والوں کی لمبی صف میں کھڑا ہو کر انتظار کرتا۔“

”تمہاری باری آ جاتی؟“ اُس نے ہنسنا ترک نہیں کیا تھا۔ وہ اُس کی اس کمزوری کا لطف لے رہی تھی اُسے چھیڑ رہی تھی۔

”ہاں۔“ اور وہ سنجیدہ تھا ”کیونکہ وہ ایک معفو مینک تھی۔ اُسے اپنے مرد بدلنا پسند تھا۔ کیا تم تصور کر سکتی ہو کہ ابھی پچھلے ہفتے ایک انگریزی اخبار میں ایک اتنی برس سے تجاوز کر جانے والے بوڑھے نے اعتراف کیا ہے کہ امرتانی مجھ سے تقریباً زبردستی کی تھی۔ میرا کوئی دوش نہ تھا نہ خواہش تھی لیکن اُس نے مجھے مجبور کیا تھا۔ کیونکہ وہ پیش قدمی ہی ایسے انداز میں کرتی تھی۔“

”پیش قدمی؟“

”ہاں۔ ہاں اُس نے اقرار کیا کہ وہ اُس فلیٹ میں۔ مال روڈ کے کنارے اُسی فلیٹ میں آتش دان کے سامنے اپنے آپ کو لباس سے الگ کر کے لیٹ گئی۔ اور یاد رہے کہ یہ برطانوی راج کے زمانے تھے جس میں ایک میم صاحب۔ بے شک وہ ایک سردارنی ہی کیوں نہ ہو نہایت مقدس اور ہیجان خیز ہوتی تھی تو پھر۔ ایسی پیش قدمی کے بعد۔“

لیے ناکافی ہوگی کہ میں ٹھنڈا پڑ چکا ہوں۔ تم آزمالو۔“

وہ ذرا سی اُس سے الگ ہو گئی، اپنے آپ میں سمٹ گئی۔ ایک حجاب میں چلی گئی۔ پچھتاتے لگی کہ اُس نے کیوں ایسا دعویٰ کیا ہے اور پھر حجاب کی اُسی چادر میں اپنے آپ کو پوشیدہ رکھنے کی کوشش میں بولی ”بخاری۔ اتنی سینکڑوں راتوں اور بعض اوقات دن کی روشنی میں بھی اپنی طوالت اور مردانگی سے مجھے پگھلا نہیں سکا۔ میں کبھی گیلی نہیں ہوئی۔ یہاں تک کہ اپنے آپ کو اذیت سے بچانے کی فکر میں ہمیشہ سائڈ ٹیبل پر ایک کریم رکھتی ہوں۔ اپنے اندرون کو نرم کرنے کی خاطر۔ اور تم۔۔۔ وہ خاموش ہو گئی۔

”یہ راز کی بات تھی؟“

”نہیں۔۔۔ جب کہ۔۔۔ وہ اٹھنے لگی“ جب کہ۔۔۔ میں سُکھی رہی ہوں آج تک اور۔۔۔ پہلے روز جب ہم ملے۔ تو محض تمہاری قربت سے میرے اندر سیلاب آ گیا۔ تم صرف میری طرف دیکھتے ہو تو مجھ میں نئی پھوٹنے لگتی ہے۔ وہ بری طرح بلبش کر گیا۔

حالانکہ اُس نے مصمم ارادہ کر رکھا تھا کہ اُسے غلط ثابت کرنے کے لیے وہ جتنی مرضی چوڑکا دینے والی اور کھلی بات کرے گی وہ پتھر کا چہرہ بنائے بیٹھا رہے گا۔ جس کی کسی کتاب میں اس قسم کے ردِ عمل کا تو کوئی اشارہ نہ ملتا تھا۔ وہ سوچ بھی نہیں سکتا تھا کہ ایک عورت مکمل شادی شدہ زندگی کے دوران بالکل خشک رہے۔ ایک راستہ برسوں تک زیر استعمال رہے اور اُس کے اندر نئی کی ایک بوند بھی جنم نہ لے۔ گیلا نہ ہو۔ اور پھر صرف اُس کی قربت سے۔۔۔ بنا ملاپ کے۔۔۔ وہ کیا وہ سچ کہہ رہی ہے یا اُسے خوش کرنے کی کوشش میں ہے۔

یا پھر یہ ایک اشارہ ہے۔۔۔

اُس کا۔۔۔ بتالیہ کا چہرہ ایسے ساٹھا جیسے ٹیلی ویژن پر تجارتی خبریں سنانے والی خاتون کا ہوتا ہے اور اُس نے اُسی ساٹھا چہرے سے ایک ساٹھا فقرہ بولا ”میں نے شرط جیت لی ہے۔“

اُس نے کچھ نہ کہا۔۔۔ چُپ رہا۔

شیر دھاڑتا دھاڑتا شائد ٹنڈال ہو چکا تھا۔ اُس میں دمِ غم باقی نہ رہا تھا۔ اگر یہ ایک اشارہ تھا تو کیا وہ اب بھی دھاڑتا دھاڑتا رہتا تھا۔ یا محض چاؤں چاؤں ہی کرنے کے قابل رہ گیا تھا۔

”شرط ہار جانے کو اتنی سنجیدگی سے تو نہ لو۔“ وہ اُسی طرح ساٹھا لہجے میں بولی ”اگر مجھے ذرہ برابر بھی شائبہ ہوتا کہ تم شرمانے کے علاوہ یوں چُپ ہو جاؤ گے تو میں اس کا تذکرہ نہ کرتی۔ لیکن یہ ایک ایسی حقیقت ہے کہ میں۔۔۔ اور میں یہ بھی جانتی ہوں کہ تم کیوں سوچ میں پڑ گئے ہو“ اُس نے سر اٹھا کر اُسے دیکھا۔

”تمہارا خیال ہے کہ میں تمہیں مائل کرنے کی کوشش کر رہی ہوں۔ ایک اشارہ دے رہی ہوں۔۔۔

”نہیں۔۔۔ نہیں۔“

”ہاں یہ خیال تمہارے ذہن سے گزرا ہے۔ لیکن میں قسم کھا کر کہہ سکتی ہوں کہ میں تمہیں کوئی اشارہ نہیں دے رہی۔ میں پچھلے چھ ماہ سے تمہارے ساتھ رہتی ہوں اور اس دوران کوئی ایک لمحہ بھی مجھ پر نہیں آیا جب میں نے جس کے بارے میں سوچا ہو۔ ہاں اگر میرا بدن سوچتا ہے تو وہ مجھ سے الگ سوچتا ہے۔ نئی کی پھوٹ پر میرا اختیار نہیں۔ اس کے باوجود یہ ایک اشارہ نہ تھا۔“

شجر کی بلند ترین شاخوں سے چمکاڑوں کے اُلٹے لٹکتے سیاہ پھریرے چس چس کرتے غل مچانے لگے۔ شائد اُن کے درمیان لمبی دُم والا کوئی غشب پرنڈہ اتر آیا تھا جس کے خوش نظر رنگین پروں کو دیکھ کر وہ حسد میں مبتلا ہو کر شور کرنے لگی تھیں۔

چاہتی ہوں۔۔

”کون سوان۔۔“

”اس کا مطلب ہے تم میرے خطوں کو فراموش کر چکے ہو۔“

”پچیس برس پیشتر جو کچھ لکھا گیا تھا کہ میں اُسے حرف بہ حرف یاد رکھ سکتا ہوں۔؟“

اُس کے لہجے میں بیزاری تھی۔۔

”اُن میں بابا کے علاوہ سب سے زیادہ ذکر سوان کا ہوتا تھا۔ میرے بھائی کا“

”ہاں۔۔“ وہ اپنی اونگھ اور بیزاری سے باہر آ گیا ”سوان۔۔ چھوٹے شاہ جی۔۔ اچھا کھانا

کچھ نہ کرنا اور پیر پچوں کی پیروی میں کند ذہن لڑاکے اور مریدوں کی بے وجہ ٹھکانی کرنے والے

چھوٹے شاہ جی۔۔“

”ہاں وہی۔۔“

”مجھے یاد ہے۔۔ مجھے یاد ہے۔۔ جسے ایک پروفیسر نے خراب کر دیا تھا اور وہ کیونسٹ

ہو گیا تھا۔۔ لومبا یونیورسٹی ماسکو میں پتہ نہیں کیا پڑھنے چلا گیا تھا اور وہاں سے تمہیں روسی ادب کے

ترجمے بھیجا کرتا تھا مجھے یاد ہے“

”تم نے۔۔ میرے خطوں کو فراموش نہیں کیا۔“ نتالیہ جی اٹھی۔۔

”نہیں۔۔ ہم دونوں ایک دوسرے کے لیے اُن دیکھے تھے اگر ہم نے ایک دوسرے کو

دیکھا تو انہی خطوط نے ہمیں وہ بینائی دی کہ ہم ایک دوسرے کو دیکھ سکتے تھے۔۔“ وہ پُپ ہو گیا۔۔

”میں۔۔ سوان سے ملنا چاہتی ہوں۔۔“

”وہ کیسا ہے۔۔ ان دنوں کیا کر رہا ہے۔۔“

”مجھے نہیں معلوم۔۔ پچھلے بیس برس سے نہیں معلوم۔۔“

”اچھا۔۔“ اُس کا منہ کھل گیا اور زردی میں جو دانت آئے ہوئے تھے وہ دکھائی دینے

لگے ”تمہارا رابطہ نہیں رہا۔۔ اپنے اکلوتے اور محبوب بھائی سے؟“

”نہیں۔۔ بیس برس ہو گئے مجھے اُس کی کوئی بھی اطلاع ملے ہوئے۔۔ تم جانتے ہو کہ ہم

دونوں میں کیسی زبردست دوستی اور ناقابل یقین حد تک لگاؤ تھا۔۔ نا صرگز نہ ہونے کے باوجود میری

اور اُس کی قربت کو سمجھ نہیں سکتا تھا۔۔ دراصل اُس کے گھرانے میں کسی بھی رشتے سے محبت کرنے کا

رواج نہ تھا۔۔ نہ اُس کی ماں نے اُسے کبھی منہ لگایا اور نہ کبھی باپ نے شفقت کا اظہار کیا۔۔“

پھر وہ گنبد نظر آنے لگا جو آستانہ رومی کی پہچان تھا اور جس کے نیچے اب اُس کے بابا

دفن تھے۔۔

گنبد کی پہلی جھلک نے اُس کے پاؤں کو جکڑ لیا۔۔ اُسے اپنا جج کر دیا اور وہ جہاں تھی

وہیں رُک گئی ایک قدم بھی آگے نہ بڑھا سکی۔۔ پھر اُس کی آنکھوں کو بھی اُس گنبد نے جکڑ لیا جس

کے نیچے اب اُس کے بابا دفن تھے اور اُن میں سے دھاریں پھوٹنے لگیں۔۔ وہ چارے کے ایک

ہر یا دل کھیت کنارے سر جھکا کر بیٹھ گئی اور رونے لگی۔۔ اپنا دایاں ہاتھ حرکت میں لا کر بہت مدھم

آہستگی سے سینہ کو پی کرنے لگی۔۔ جیسے بین کرتی ہو ایسے ایک بھرائی ہوئی مختلف آواز میں کہ یہ اُس کی

آواز نہ تھی جس میں وہ بین کرتی تھی۔۔ گنبد کی جانب بایاں ہاتھ بلند کر کے جیسے اُس سے مخاطب ہو

کہنے لگی۔۔ ”بابا میں تمہارے پاس اس حالت میں کیسے حاضری دوں۔۔ آپ کہیں گے کہ پُتری تو کیا

تھی اور کیا ہو گئی ہے۔۔“

وہ اُس کے ماتم میں غل نہ ہوا نہ اُسے کوئی ڈھارس دی نہ تسلی کا کوئی لفظ اُس کی زبان پر

آیا۔۔ اُس کے برابر میں بیٹھ کر انتظار کرنے لگا۔۔

”رُودین۔۔ مجھے سب کچھ بھول چکا ہے۔۔ اپنے جنے ہوئے بچے بھی۔۔ لیکن سوان نہیں

بھولتا۔۔ میں اُس سے ملنا چاہتی ہوں۔۔“

”سوان۔۔“ وہ ایک تھکا دینے والے دن کے بعد۔۔ شیر کی دھاڑ کی گونج کانوں کے

پردوں پر ابھی تک لرزتے دن کے اختتام کے بعد بے سکت ہو چکا ایک عمر رسیدہ اونگھ میں تھا جب

وہ بھی تھکاؤ کی ماری ہوئی بے سندھ ہو رہی تھی تو اُس نے سر اٹھا کر کہا تھا۔۔ میں اُس سے ملنا

”یہ کیسے ہو سکتا ہے۔“

”ایسا ہوتا ہے کئی گھرانوں میں ہوتا ہے۔ لیکن ہم ماں کی ممتا اور باپ کی شفقت کے کلیشے پر ایمان رکھتے ہیں اور اس کے سوا کسی اور رد عمل کو ناممکن سمجھتے ہیں۔ اُس کے ماں باپ اُسے تمام تر آسائش مہیا کرتے تھے لیکن مسلسل ان مہربانیوں کا چرچا بھی کرتے تھے۔ ماں کسی زمانے میں خوش شکل رہی ہوگی۔ یعنی میری طلاق شدہ ساس اور وہ چہرے کے چمک جانے کے باوجود۔ ذہنی سکون کی گولیاں پھانکنے کے باوجود۔ کبڑی اور بدہیت ہونے کے باوجود اپنے غمخیزوں سے باز نہیں آتی تھی۔ جتھیں پتہ ہے کہ بعض ایسی مائیں بھی ہوتی ہیں جو اپنی سگی اولاد کی خوشی بھی برداشت نہیں کر سکتیں۔ جس کی آگ میں جلتی رہتی ہیں۔ یہ نہیں... یہ نہیں کہ وہ میری ساس تھی اس لیے میں اُس کی بد خوئی کر رہی ہوں۔ نہیں۔ ناصر بھی بعض اوقات جذبات کی رُو میں بہہ کر اپنی ماں کے بارے میں یہی کچھ کہتا تھا۔ اُس کی متعدد بہنیں بھی اپنی ماں پر گئی تھیں۔ نہایت سرد مزاج کی اور چُپ۔ چُپ۔ تو ناصر کی سمجھ میں نہیں آتا تھا کہ سوان مجھ پر کیوں غمناک ہوتا ہے۔ دن رات ٹیلیفون کرتا ہے۔ میری سا لگہ پر۔ شادی کی اپنی دوسری پر ختم بھیجتا ہے اور میں کیوں اُس سے پہروں باتیں کرتی قہقہہ لگاتی آپے سے باہر ہوتی ہوں۔ اُس کی سمجھ میں نہیں آتا تھا۔“

”اُس نے تم پر پابندی لگا دی۔“

”نہیں اُس نے ایک اعتراض کیا۔“

”کیا؟“

”وہ ان دنوں مکمل طور پر امریکی ہو چکا تھا اور امریکی اقدار کے مطابق ایک بہن اور بھائی کی قربت۔ اتنی چاہت اور مسلسل رابطہ اُس کے نزدیک غیر قدرتی تھا۔ جب تک کہ اُن کے درمیان وہ تعلق نہ ہو جو حرام ہے۔ اُسے شک نہیں تقریباً یقین تھا کہ میرے اور سوان کے درمیان یہی رشتہ ہے تو اس ہولناک الزام کے بعد میں چُپ ہو گئی۔ اُس کے فون آتے تو میں اُس کی آلفت بھری ”ہیلو“ کو سنتے ہی فون رکھ دیتی۔ نہ میں نے اس کے کسی بھی خط کا جواب دیا اور جب اُس کا ایک نزدیکی دوست پاکستان سے امریکہ آیا اور میرے ہاں آیا تو بھی ناصر نے اُسے شک کی نظروں سے دیکھا۔ اُس دوست کی معرفت میں نے سوان کو پیغام بھیجا کہ اگر تمہیں میری خوشی عزیز ہے تو آئندہ رابطہ نہ کرنا۔ تو میں اُسی سوان کو ملنا چاہتی ہوں رودین۔“

شام ہونے کو تھی۔

راستہ کچا ڈھول بھرا اور تاریکی میں گم ہونے کو تھا۔ جس پر وہ تھکے قدموں سے چلتے تھے۔ وہ اپنے آپ کو کوس رہا تھا کہ میں نے کیوں متالیہ کے ہمراہ یہاں... آستانہ رومی کی جانب آنے کی حامی بھری کہ اُس کو اب پیدل چلنے کی عادت نہ رہی تھی۔ اُس کا بدن متحمل نہ ہو سکتا تھا۔

لاہور سے چلنے والی ویگن نے انہیں آستانہ رومی سے تقریباً تین کلومیٹر کے فاصلے پر اتار دیا تھا۔

”میں ان کہیتوں میں اوس بھرے بوٹوں پر ہاتھ پھیرتی چلا کرتی تھی۔“

اُسے ہر بوٹے ہر پتے کی پہچان ہو رہی تھی۔

پھر وہ گنبد نظر آنے لگا جو آستانہ رومی کی پہچان تھا اور جس کے نیچے اب اُس کے بابا دفن تھے۔

وہ اس کے برابر میں بیٹھ کر انتظار کرنے لگا کہ کب وہ رونے دھونے اور اپنے ماتم سے فارغ ہو اور کب وہ اپنا سفر جاری رکھ سکیں۔

وہ اُسے پہلی بار روتے ہوئے دیکھ رہا تھا۔

ایک عورت چاہے مکر اور فریب میں اپنی بات منوانے کی خاطر روئے یا سچائی اور بخیدگی سے روئے۔ اُس کے آنسو برداشت نہیں ہوتے۔ لیکن رودین بے اثر اور لا تعلق رہا۔ اُس کے ماتم میں غل نہ ہوا۔ اُس کے برابر میں بیٹھا انتظار کرتا رہا۔ تا آنکہ متالیہ کے آنسوؤں میں تسلسل باقی نہ رہا اور پھر اُس نے اُس کے بازو پر ہاتھ رکھ کر کہا ”اب چلو۔ ہمیں لاہور واپس بھی پہنچنا ہے۔“

اُن سب نے جو خانقاہ کے گنبد تلے سر جھکائے تعظیم اور عقیدت میں سرنگوں ہوئے بیٹھے تھے اُن دنوں کی آمد کو محسوس کیا سر اٹھا کر انہیں ایک نظر دیکھا اور پھر سر جھکا لیے۔ بابا کی قبر کے سرہانے اُس کے ساتھ ٹیک لگائے۔ سبز عبا جس کے کناروں پر گوئے کی جھلر تھی سبز عمامے میں ملبوس ایک ایسی داڑھی کے ساتھ جس کے بارے میں مرید کہتے تھے کہ یہ بابا کی داڑھی سے بے حد مشابہت رکھتی ہے وہ بھی سر جھکائے عالم استغراق میں تھا۔ بھاری پوٹے بندھے اور کبھی

کبھار اُس کے تن و تش کو ایک جھٹکا سا لگتا اور پھر سے ساکت ہو جاتا..

نرم نرم سفید نورانی داڑھیوں والے چند خانقاہی درویش اُس کے قدموں میں بیٹھے زیر لب کچھ پڑھ رہے تھے.. اُن کے ہاتھوں میں قد آدم تسیجاں تھیں جنہیں وہ پھرول رہے تھے.. خانقاہ سے ملحقہ ایک حجرے میں مٹھائی کے کھلے اُن کھلے ڈبوں اور پوٹلیوں کا ایک انبار تھا جو چھت تک پہنچنے کے بعد دروازے کے راستے خانقاہ کے فرش پر آچکا تھا.. مٹھائیوں کے اس ڈھیر پر بے انت کھیاں جھنسنار ہی تھیں.. گنبد تلے انسانی آوازوں کی مدھم لے کے ساتھ یہ جھنسنار ہٹ بھی گونجتی تھی..

انہیں اُس کی قربت حاصل نہ ہو سکتی تھی کہ درجنوں مرید.. اُن میں اُجدِ دیہاتی بھی تھے اور شہر سے آئے ہوئے پڑھے لکھے لوگ بھی.. بڑی تعداد عورتوں کی تھی.. اور یہ سب راستے میں حائل جو عبادت تھے اس لیے وہ دروازے کے قریب ہی جوتیوں کے پاس بیٹھ گئے..

خانقاہ کا اندرون مختصر تھا اس لیے حکم تھا کہ جو نبی کوئی اور مرید اندر داخل ہو تو پہلے سے موجود اترین میں سے کوئی ایک باہر چلا جائے.. چنانچہ نتالیہ اور زودین کے اندر آتے ہی دو مرید ناگواری سے اٹھے اور اُن پر نا پسندیدگی کی نظریں ڈالتے باہر چلے گئے..

”زودین.. یہ سوان تو نہیں ہے..“ نتالیہ نے سبز عبا اور عمامے میں ملبوس محو استغراق شخص کو تادیر دیکھنے کے بعد سرگوشی کی..

وہ اتنا تھکا ہوا تھا کہ تمللا گیا ”میں کیسے کہہ سکتا ہوں کہ یہ سوان ہے یا نہیں یہ جو بھی ہے اُسے میں پہلی بار دیکھ رہا ہوں.. تمہیں پتہ ہونا چاہیے“

”سوری..“

وہ ایک سیاہ چادر کی بگل مارے اُسے اپنے چہرے پر کھینچے آبدیدہ ہونے کے قریب اُسے تک رہی تھی جسے پہچاننے میں اُسے دشواری ہو رہی تھی.. وہ اگر سوان تھا تو پہلے سے کتنی جسامت کا ہو چکا تھا اور اُس کی سبز عبا کا گھیرا بابا کی قبر پر بچھا جاتا تھا.. گھنی داڑھی میں اُس کے نین نقش پوشیدہ ہو رہے تھے اور ہاں یہ داڑھی بابا کی ہی تھی.. وہی ملائمت اور گھنا پن صرف اس کی سفیدی ابھی مکمل نہیں ہوئی تھی، کہیں کہیں سیاہ بالوں کی لٹیں موجود تھیں.. کیا سچ کچ کبھی ایسا ہوا تھا کہ اُس نے بابا کی داڑھی میں سے ننھے ننھے مختصر رنگ برنگے پرندے برآمد ہوتے دیکھے تھے جنہوں نے خانقاہ کے گنبد کو بھردیا تھا.. وہ اُس کے استغراق پر نظریں جمائے کھتی رہی.. اور وہ اُس

سے بہت دُور آنکھیں بند کیے بابا کی قبر کے سرہانے سے ٹیک لگائے اپنے آپ میں گم بیٹھا رہا.. اُس کا جی چاہا کہ وہ مریدوں کو روندتی ہوئی اُس کے قریب جا کر اُس سے لپٹ جائے اور کہے.. سوان.. اگر تم سوان ہو تو.. تم نے یہ کیا ڈھونگ رچا رکھا ہے.. کیا ابھی بنا رکھا ہے.. تم ایسے کیسے ہو گئے.. تمہارے نظریات کیا ہوئے.. تم ہی نے تو مجھے آزاد کیا تھا.. اسی خانقاہی نظام کو ڈھادینے کی جستجو اور آرزو کی تھی.. اور اب...

دبے پاؤں کوئی مرید خانقاہ کے دروازے میں سے داخل ہوا.. فرش پر سر جھکائے جھوم میں سے جھکا ہوا اُن کے کندھوں پر معذرت کے ہاتھ دھرتا راستہ بناتا بمشکل اُس تک پہنچا اور مٹھائی کا ایک ڈبہ اُس کے قدموں میں رکھ کر ہاتھ باندھ کر کھڑا ہو گیا.. وہ دیر تک کھڑا رہا اور پھر جھک کر ایک مودب اور بھرائی ہوئی آواز میں درخواست کی ”پیر مٹھا.. سرفراز فرمائیں“

پیر مٹھا.. نتالیہ کے ذہن کے تاریک کونوں میں ایک جھماکا سا ہوا.. تب بھی لوگ کہا کرتے تھے کہ چھوٹے شاہ جی میں جو بابا کے پردادا تھے شائد اُن کی روح ہے ویسی ہی طبیعت ہے اور سوان اس موازنے پر ہنسا کرتا تھا اور کارل مارکس کے پیروکار کی حیثیت میں اس گئے گزرے زمانوں کے پیر مٹھا کے بارے میں سخت نازیبا الفاظ استعمال کیا کرتا تھا..

مرید کھڑا کھڑا تھک گیا اور پھر جھک کر التماس کی ”شاہ جی بڑی دُور سے آیا ہوں پینڈے مارتا.. گوجر خان کے گلاب جامن اور پیڑے ہیں.. سرفراز فرمائیں“

”ڈبہ کھول.. ڈبہ کھول..“ نووارد کے آس پاس بیٹھے لوگوں نے سرگوشی کی.. نووارد گھبرا گیا مگر فوراً ہی سنبھل گیا اور قدموں میں سے ڈبہ اٹھا کر اُسے لرزاتے ہاتھوں سے کھولا اور شاہ صاحب کے آگے کر دیا ”میری حیاتی سنور جائے گی پیر جی.. عاقبت سنور جائے گی.. کچھ لیں.. گوجر خان کی مٹھائی ہے..“

تب اُس نے اپنے بھاری پوٹے اٹھائے اور اُس کی آنکھیں جیسے راتوں کو جاگنے والوں کی طرح نیم سرخ ہوتی ہیں وہ پہلی بار کھلیں اور نتالیہ نے اُس لمحے اُسے پہچان لیا.. بابا کی داڑھی میں سوان کی آنکھیں جوں کی توں محفوظ تھیں..

سوان نے کھلی آستین میں سے اپنا ہاتھ بڑھا کر یہ جانے بغیر کہ اُس کے سامنے کون کھڑا ہے ایک خوابناک حالت میں ہاتھ بڑھا کر ایک گلاب جامن اٹھایا اور اپنے منہ میں رکھ لیا.. نووارد مرید خوشی سے کانپنے لگا، اُس کی آنکھوں میں آنسو اُمڈ آئے.. وہ جھکا ہوا پیچھے

ہوا.. ایک دوسریوں کے سروں سے ٹکرایا.. اور پھر مٹھائی کا ڈبہ حجرے میں سے اُٹھتے مٹھائی کے ڈبوں کے انبار میں رکھ کر سب سے پیچھے رُودین اور نتالیہ کے پیچھے دروازے کے ساتھ لگ کر بیٹھ گیا اور اُس کی چوکھٹ پر سر رکھ کر گریہ کرنے لگا..

تو وہ سوان ہی تھا..

”یہ سوان ہی ہے..“ نتالیہ نے اُسی انداز میں سر جھٹکا جیسے وہ اپنی پسندیدہ بیس بال ٹیم کو ٹیلیویشن پر سکور کرتے دیکھ کر ہر مسرت ہو کر جھٹکتی تھی ”اُس کی آنکھیں نہیں بدلیں..“

اور وہ اپنی گھڑی پر بار بار نگاہ کرتا تھا کہ ہم یہاں رات تو بسر نہیں کر سکتے ابھی ہمیں تاریکی میں کچے راستے پر تین چار گلو میٹر پیدل مسافت کر کے بس سٹینڈ تک پہنچنا ہے اور پھر کہیں صبح سویرے لاہور کے نواح دکھائی دیں گے.. اس متوقع سفر کی صعوبت وہ ابھی سے محسوس کرتا تھا کہ رہا تھا.. لاہور سے روانہ ہوتے ہوئے اُن کا یہی خیال تھا کہ اگر تو سوان کہیں نقل مکانی نہیں کر گیا اور خانقاہ کے آس پاس اپنی حویلی میں ہی مقیم ہے تو وہ یہ رات اُس کے ہاں گزاریں گے اور اگلی سویر لوٹ جائیں گے.. لیکن یہاں سوان نہ تھا.. پیر مٹھا بیٹھا تھا جو صرف سوان کی آنکھیں سنبھالے ہوئے تھا اور ان دونوں کی موجودگی سے بے خبر تھا.. آنکھیں بند کیے بابا کی قبر کے سر ہانے سے ٹیک لگائے جیسے ایک حالت خمار میں ہو اُن کی موجودگی سے بے خبر بیٹھا تھا..

گنبد کے درمیان میں سے زنجیر سے اُترتے ایک فانوس کی روشنی تھی جو شاید اُس آمر کی عطا تھی جو ایک زمانے میں بابا کی قدم بوسی کو آیا تھا اور اگر بیوں اور تیز عطر کی مہک میں مریدوں کی بڑبڑاہٹ اور کھینوں کی جھنجھٹا ہٹ ایک ہلکی گونج کا سبب بنتی تھی..

اپنی سیاہ چادر کی اوٹ میں سے نتالیہ ڈبڈباتی آنکھوں سے دیکھتی رہی..

کبھی وہ بھول چکے فراموش شدہ زمانوں کی آستانہ رومی کی نوخیز پتری ہو جاتی.. لاڈلی اور نوخیز اپنے حسن کے زعم میں سیاہ بنگالی بالوں کو شانے پر پھیلائے نہانے کے بعد سکھانے کے لیے زکسیت کے آئینے تھا سوان کی عطا کردہ آزادی کی آڑ میں رُودین کو خط لکھتی.. اپنے پوٹے سوگھتی جن میں سے لہسن اور پیاز کی بو جاتی ہی نہ تھی، انہیں بابا کے ہاتھ روم میں طرح طرح کے دلائی صابنوں سے دھوتی اور پھر سے اپنے پوٹوں کو سوگھتی جن میں سے وہ مہک جاتی ہی نہ تھی اور کبھی جب سوان ماسکو سے لوٹا تھا تو اُس نے ایئر پورٹ سے اُتر کر قدرے بے زنجی کی تھی اُسے ملا نہیں تھا محض اُس کے کندھے تھپکے تھے اور پھر لقیہ رشتہ داروں سے گلے ملنے میں لگ گیا تھا اور

جب وہ دونوں ایک کمرے میں بالآخر تہتا ہوئے تھے تو وہ چیخیں مارتی ہوئی اُس سے لپٹ گئی تھی اور وہ ہنس ہنس کر کہتا تھا.. ”ڈیزیز کا مریض کیا حال ہے.. ہم دونوں مل کر ایک انقلاب لائیں گے اس خانقاہ کو ڈھا دیں گے..“

اور کبھی وہ اُسے.. سوان کو تکتی.. سبز لہادے اور غماے میں آنکھیں بند کیے ہوئے تکتی.. کانٹ کے برآمدوں میں چلے لگتی..

اور پھر یکدم ہی ایک بوڑھی.. بچوں والی طلاق یافتہ عورت ہو جاتی.. بہت کچھ ہوتی.. لیکن کبھی وہ ایک پل کے لیے بھی اُن دنوں میں نہ جاتی جو اُس نے ناصر بخاری کے ساتھ بسر کیے تھے..

یا تو وہ ماضی کے دُھندلکوں میں بسیرا کرتی اور یا پھر وہ حال کی تھکاوٹ میں آ جاتی.. درمیان میں کہیں نہ رکتی..

ناصر اور اُس کے درمیان جو حیات بسر ہوئی.. پچیس برس بسر ہوئے اُن برسوں کا ایک لمحہ بھی کسی تصویر میں فوکس نہ ہوتا.. یہاں تک کہ اس تصویر میں اُس کا کوئی ایک بچہ بھی نہ ابھرتا..

اپنے خمار میں مست بابا کی قبر کا آسرا لیے سوان آنکھیں بند کیے.. اگر آنکھیں کھولتا م تب بھی مریدوں کے اُس ہجوم کے آخر میں خانقاہ کے دروازے کے پاس جہاں جوتیاں پڑی تھیں وہاں اُس نیم تاریکی میں ایک سیاہ چادر اوڑھے ایک عورت اُسے کہاں نظر آتی اگر نظر آ بھی جاتی تو پہچان کہاں سے آتی.. جانے خمار کی اس حالت میں پہچان کی صلاحیت باقی بھی تھی یا نہیں..

وہ پھٹی پھٹی نظروں سے اُسے تکتی رہی..

وہ اس گاؤں کی سید زادی شہزادی ہوا کرتی تھی..

باپ کے مرنے کی خبر اُس سے چھپائی گئی کہ پردیس میں اُس کے آنسو کون پونچھے گا اُسے کون سنبھالے گا.. کوئی دُور پار کا عزیز مہینوں بعد اُن کے ہاں آیا تو اُس نے فاتحہ کے لیے ہاتھ اٹھا دیے.. ماں کے رخصت ہونے پر کسی بچے کے ہائی سکول کے اشد ضروری امتحان تھے اُس نے سوچا میں چہرہ تو اب دیکھ نہیں سکتی اگلے ہفتے چلی جاؤں گی.. اگلے ہفتے ناصر نے جوان دنوں سراسر امریکی ہو چکا تھا کہنے لگا.. اور وہ بے حد ہمدرد تھا.. جتنی رقم تم آنے جانے پر خرچ کرو گی کیا یہ بہتر نہیں کہ اتنی رقم میں تم اپنی گاڑی بدل لو.. تم اب اُن کا چہرہ تو دیکھنے سے رہی.. قبر کی مٹی دیکھنے کے لیے اتنی تک دود اور خرچہ میری سمجھ میں تو نہیں آتا.. اور اُسے.. لاہور سے چلتے ہوئے بھی یہ

بھروسہ ہے کہ وہ تمہیں خوش رکھے گا۔ لیکن یہ یاد رکھنا کہ تم ایک جانور نہیں ہو۔ انسان ہو۔ اپنی عزت نفس کو مجروح نہ ہونے دینا۔ ظلم اور زیادتی کو ایک حد تک سہنا۔ نہ سہہ سکو تو ایک جانور کی مانند اطاعت اختیار نہ کرنا۔ آزاد ہو جانا۔

اب وہ آزاد ہوئی تھی تو سوان پیر مٹھا میں قید ہو چکا تھا۔

”نتالیہ۔“ ایک سرگوشی میں اُس نے پکارا۔ وہ متوقع سفر کی تھکاوٹ سے تھکا ہوا بیزار ہو چکا تھا اور وہ جان گئی کہ اب وہ جانا چاہتا تھا۔ اور اُسی لمحے اُس نے پھر سرگوشی کی ”چلیں۔“

اور اُسی لمحے اس خیال نے اُسے جھنجھوڑ کر رکھ دیا۔ اس کی ہولناکی نے اُسے خوفزدہ کر دیا کہ وہ ابھی اٹھے گی اور سوان سے بات کیے بغیر خانقاہ کے دروازے میں سے ہمیشہ کے لیے نکل جائے گی اور اُس کا تن بدن جانتا تھا کہ یہ آخری بار ہے کہ وہ سوان کے سامنے ہے۔ اب گنجائش نہیں ہے اور اسی لمحے وہ اپنی خوفزدگی سے یکسر نکل گئی۔ کچھ اور ہو گئی۔ گئے زمانوں کی آستانہ رومی کی نوخیز پتری ہو گئی لاڈلی، اپنے حسن میں مگن، اپنے پتوں کو سونگھتی۔ بچیس برس کی بھرتیاں اُس کے چہرے سے زائل ہو گئیں۔ گھٹنوں کا درد بھی باقی نہ رہا، اتنی نوخیز اور بیباک ہو گئی۔ وہ یکنخت اٹھی۔ ایک بے نیازی اور بے پروائی کی کیفیت میں سیاہ چادر کو سر سے اتار کر صرف کندھوں پر رہنے دیا اور اپنے آگے سر جھکائے ہجوم میں سے تحمل سے راستہ نہ بناتی بلکہ اُن پر ٹا پتی۔ انہیں بیدردی سے دھکیلتی، مسکراتی بے نیاز کھلکھلاتی اُس کے قدموں میں جا بیٹھی۔

”سوان۔“ اُس نے اُس کا سبز لبادہ پکڑ کر جھنجھوڑا۔

وہ بے حرکت رہا۔ اُسی غنودگی میں گم پڑا رہا۔

”ہیلو کا مرید۔“

سوان نے نمندھی ہوئی لال بہوٹی آنکھیں کھول دیں۔

”کون؟“

”میں۔“

”مٹھائی لائی ہو؟“

”سوان۔ یہ میں ہوں۔“

”نہیں لائی تو یہاں کیا کر رہی ہو پیر مٹھا کے قدموں میں۔“

نہ اُس کی سرخ آنکھوں میں کوئی ڈورا تھا شناسائی کی۔ نہ اُس کے داڑھی میں نیم پوشیدہ

خیال نہ آیا۔ یہاں اتنی دیر بیٹھے رہنے کے باوجود اپنے گاؤں میں ہونے کے باوجود اُسے خیال نہ آیا کہ گاؤں سے ملحقہ قبرستان جس کے قریب سے وہ کچراستہ گزرا تھا جس پر پلٹے ہوئے وہ یہاں تک پہنچے تھے۔ وہاں اُن کی قبریں تھیں۔ اور وہ اُن تک نہیں گئی تھی۔ خیال ہی نہیں رہا تھا۔ جن کے بغیر چین نہ آتا تھا ایک لمحے کے لیے نظروں سے اوجھل ہوتے تھے تو وہ بلکے لگتی تھی۔ وہ اُن کی مٹی کے برابر میں سے ہو کر گزرتی تھی۔

اُس کے لیے سوان ہی وہ دھاگا تھا جس نے اُسے آستانہ رومی سے باندھ رکھا تھا۔

واحد کشش تھی۔

اور وہ اُسے پہچان نہیں رہا تھا۔ آنکھیں کھولے تو پہچانے!

یہ وہ سوان تو نہ تھا۔ تیز چمکیلی آنکھوں والا انقلابی جو معاشرے کی بوسیدہ اقدار کو رد کر کے ایک مثالی نظام کے خواب دیکھتا تھا۔ جو خانقاہی نظام کو انہوں قرار دے کر اُسے جڑ سے اکھاڑ پھینکنا چاہتا تھا۔ اُسے یقین تھا کہ بچیس برس بعد جب وہ گاؤں میں داخل ہوگی تو وہ اپنے انقلابی نظریات پر قائم و دائم شاید ایک ٹریکٹر پر سوار اپنی زمینوں میں جدید زراعت کے اصولوں پر عمل کرتے ہوئے نت نئی فصلیں اگا رہا ہوگا۔ باغ لگاتا ہوگا۔ اور اُسے دیکھ کر وہ ٹریکٹر سے چھلانگ لگا کر اترے گا اور اُسے گلے لگا کر کہے گا۔ ہیلو کا مرید اتنا عرصہ کہاں رہے۔ اُسے یقین تھا کہ سوان ایسا ہی ہوگا۔

سوان کے پیر مٹھا ہو جانے۔ پر اُسے ایک دھچکا لگا تھا۔ وہ ابھی تک اس کی شدت کو

برداشت کرنے کے قابل نہ ہو رہی تھی۔

ویسے اس سوان کو بھی اگر یہ علم ہو جائے کہ وہ اپنے بال بچے ترک کر کے ایک غیر مرد کے لیے پاکستان چلی آئی ہے اور اُس کے ساتھ نکاح کے بغیر رہتی ہے تو اُسے بھی دھچکا لگے۔

ہاں اُن دنوں جب وہ تغیر اور مکمل تبدیلی کی جدوجہد میں مجاہد تھا اُن دنوں اگر ایسا ہوتا تو شاید وہ اُس کی صورت حال سے اتفاق کر کے اُسے قطعی طور پر مورد الزام نہ ٹھہراتا۔

اُس نے تو اُسے ڈولی میں بٹھانے سے پیشتر۔ اگرچہ اُن دنوں بھی وہ انہوں کو ڈولی میں بٹھا کر رخصت کرنے کا رواج متروک ہو چکا تھا لیکن خاندانی روایت کے تسلسل میں اُسے ڈولی میں بٹھا کر ہی سسرال بھیجا گیا۔ تو سوان نے اُسے ڈولی کی کال کوٹھڑی میں دھکیلنے سے پیشتر کہا تھا۔ کا مرید گھبرانا نہیں۔ ناصر بخاری ہمارا عزیز ہے خالہ زاد ہے اور تمہاری خواہش رکھتا ہے مجھے پورا

چہرے پر پہچان اور جان لینے کا کوئی شائبہ تھا۔ اُس کے بھاری پوٹے پھر سے بند ہو گئے۔ بابا کی قبر کے سرہانے سے ٹیک لگاتے ہوئے وہ ذرا کھسکا اور پھر سنبھل گیا اور اُسی عالم مدہوشی میں چلا گیا۔
نتالیہ نے کندھوں پر ڈھلکتی چادر کو سنبھال کر سر پر اوڑھا اور اُنہی قدموں پر واپس ہو گئی۔

نصف شب کی تاریکی میں وہی کچا راستہ تھا جس پر چل کر وہ آئے تھے۔ جو کہیں کہیں دکھائی دے جاتا تھا۔ جب پیر مٹھا کی قرأت کی گونج اُن تک پہنچنے لگی۔ نہ وہ کہیں لڑکھڑاتا تھا نہ ڈولتا تھا اور نہ ہی اُس کی زبان نشتے سے بھاری ہو کر اُس کا ساتھ چھوڑتی تھی۔ وہ بلند آہنگ میں مصری لہجے میں قرآن پاک کی تلاوت کر رہا تھا جس کی گونج اُن کا پیچھا کر رہی تھی۔
”الا تزرؤ و ازرة و ذرا خری وان لیس لا انسان الا ماسعی“

اُن دونوں کی حیات صرف اس لیے تھی کہ وہ ایک اختتام کے منتظر تھے۔ اور اسے حیات نہیں محض انتظار کہا جاتا ہے۔

دونوں دراصل اپنی اپنی حیات بسر کر چکے تھے۔

ایک شب جب وہ اپنے اپنے مخصوص صوفوں پر بیٹھے بہت دیر سے ایک دوسرے سے لاتعلقی ٹیلی ویژن کے آتشی چینل کلک کلک کرنے کے بعد کسی ایک چینل پر بھی کوئی ایسا پروگرام نہ پا کر جو دیکھنے کے لائق ہو وہ ایک دوسرے سے ہم کلام ہوئے۔

”رُودین“

”ہاں میں سن رہا ہوں۔“

”زندگی کیا ہے؟“

”بس یہی۔“

”اور کیا خدا ہے؟“

یہ وقت سے پہلے بوڑھی ہو گئی ہے۔ شائد پچھتاتی ہے کڑھتی ہے کہ وہ یہاں کیوں آئی ایسے سوال پوچھتی ہے جو کم از کم ایک سید زادی کو تو نہیں پوچھنے چاہئیں۔ کم از کم عمر کے اس حصے میں۔

”اُس کا بھید تو آج تک کوئی نہیں پاسکا۔ دانش اور شعور کی کائناتوں کے مالک اس بھید کی جستجو میں خوار ہوئے، میں تو اُن کی نسبت ایک ذرے سے بھی کمتر ہوں تو بھلا میں تمہیں کیا بتاؤں کہ وہ ہے یا نہیں“

”میں تمہیں بتا سکتی ہوں۔“

”ہاں.. کہو“

”زندگی.. رفاقت.. ہمسائیگی اور عشق کے سوا کچھ بھی نہیں“

”اور خدا؟“

”وہ تم خود ہو..“ وہ ایسے بیان دے رہی تھی جیسے اُسے اپنی صداقت پر مکمل یقین

ہو ”تم..“

”میں..“

”ہاں.. تم.. ایک وجود.. تم جس بھی عقیدے پر قائم ہو جو محض تم نے وراثت میں حاصل

کیا ہے.. صدق دل سے اُس پر ایمان رکھتے ہو تو اُس عقیدے کا خدام خود تخلیق کرتے ہو.. اور وہ

خدا ہوتا ہے..“

”ورنہ نہیں ہوتا..“

”نہیں.. صرف ماننے والا اُسے یہ درجہ دیتا ہے.. بلکہ عطا کرتا ہے.. افراد کی تعداد اُس

خدا کی بڑائی کا تعین کرتی ہے..“

”غم حسین بھی کیا ایک خدا ہے؟“

”ہاں ہے.. میرے لیے ہے“

”اور اس کے باوجود تم ایک صلیب اٹھائے پھرتی ہو..“

”ہاں.. منصور کا انا الحق یہی تھا.. میں نے اُس کے ترجمہ شدہ خطوط پڑھے ہیں جو

امریکہ میں روحانیت کی تلاش میں بھٹکتے، کبھی گورو جینیش اور کبھی مولانا روم کے کلام میں پناہ لینے

والوں میں بے حد مقبول ہیں.. اُس کے خطوط پڑھ کر اُس کا ”میں ہی حق ہوں“ پر یقین رکھنا قریب

از قیاس لگتا ہے رُودین.. اگر اُس نے مجھے بنایا ہے، بھیجا ہے اور تخلیق کیا ہے اور مجھ میں وہ دانش

پھونکی ہے جو مجھے ایک صلیب پہنا دیتی ہے، ایک رُودین کے لیے زندگی وقف کر دینے یا شاید ضائع

کر دینے پر مجبور کر دیتی ہے تو یہ سب کچھ اُسی کا کیا دھرا ہے.. اگر وہی کوزہ گر ہے تو کوزے کو کیا

اختیار رکھ وہ کون سی شکل اختیار کرتا ہے؟ اُسے جیسے ڈھالا گیا وہ شکل اختیار کرتا چلا گیا.. اور پھر اُس نے

اُس کوزے کو زندہ کیا.. کیسے؟ اپنی رُوح پھونک کر.. تو وہ کوزہ کیا ہوا؟ وہ کوزہ گر کی ذات کا ایک پرتو

ہوا، ایک ذرہ ہوا.. تو اُس ذرے میں اگر اُس کی پھونک ہے تو گویا وہ خود ہے.. تو وہ ذرہ اگر اپنے

آپ کو اُسی کا ایک حصہ سمجھ لے تو اس میں اُس کا تو کوئی دوش نہیں..“

اُس کے گمان میں بھی یہ نہ تھا کہ نتالیہ اپنی سوچ اور جستجو میں اتنی آگے نکل گئی ہے.. کہیں

ایک ذہنی عمر کے رُودین کے لیے سب کچھ چھوڑ کر آ جانا محض ایک بہانہ تو نہیں.. اور وہ دراصل کسی

اور تلاش میں ہے.. اُس کے اندر کوئی اور کھد بُد ہے جس نے اُسے ہر شے یہاں تک کہ اولاد کو بھی

تیاگ دینے پر مجبور کر دیا ہے اور وہ محض ایک بہانہ ہے.. اُس کی کوئی حیثیت نہیں، اُس کا اصل عشق

جس کے ہاتھی تلے وہ روندی جا چکی ہے، کھوج ہے..

”یہ سب کچھ اتنا سادہ اور آسان نہیں نتالیہ.. ورنہ ہم دونوں سے پیشتر جو کھر یوں لوگ

گزر چکے وہ کسی نہ کسی نتیجے پر پہنچ ہی جاتے.. اور وہ نہیں پہنچے اس لیے ہم بھی بھول بھلیوں میں گم ہیں“

”تم نے غم حسین کا ذکر کیا تھا.. ہاں.. یہ مجھے آسودگی دیتا ہے.. اُس کے لیے آسو

بہاتی ہوں تو میرے دُکھ کم ہوتے ہیں.. اُس کی بے بسی کا تصور کرتی ہوں تو میرا بدن کا نپٹے لگتا

ہے.. مجھے اُس کا آسرا چاہیے.. میں خاک کر بلا کا ایک ذرہ ہوں.. وہی جو اپنے اندر پھونکی ہوئی

پھونک سے شہ پاکر ”انا الحق“ کا نعرہ لگاتا ہے..“

”تو ہر کوئی جو اس دنیا میں سانس لیتا ہے ہر فرد اپنا خدا خود تخلیق کرتا ہے؟“

”نہیں ہر شخص قادر نہیں ہوتا.. بیشتر لوگ جہالت اور حماقت میں گم اس جہان سے گزر

جاتے ہیں اور چند ایک ہوتے ہیں جو اُس کی پھونک کو محسوس کر لیتے ہیں.. وہ ہمیشہ کے لیے فنا

ہو جاتے ہیں اور اُن کے لیے کوئی روزِ حشر نہیں ہوتا اور جو سوچتے اور سمجھتے ہیں اور محسوس کرتے ہیں

اُن کے لیے ایک اور زندگی ہوتی ہے“

”تمہیں مکمل بھروسہ ہے کہ تم اُن لوگوں میں سے ہو جو..“

”ہاں.. اس لیے کہ اس لمحہ موجود میں میں تم سے اُس کوزہ گر کی باتیں کر رہی ہوں جس

کی پھونک میرے اندر مجھے یہ حوصلہ دیتی ہے.. میں ہوں اُن لوگوں میں سے..“

وہ بہت کم باہر نکلتے..

نتالیہ ایک ایسا کھنڈر تھی جس کی ہر ٹھرتی مسمار ہوتی اینٹ کو وہ نہایت انہماک کے ساتھ

صاف کرتا جھاڑتا تھا اور اُس کی قدامت کا اندازہ کرتا تھا لیکن اُس کا بُرش بار بار اُس کی صلیب پر

انک جاتا تھا اور اُس کی تہہ تک نہیں پہنچ پاتا تھا.. کانونٹ کے ٹھنڈک بھرے برآمدوں اور

راہباؤں کے لبادوں کی سرسراہٹ میں.. اور اپنے بابا کی خانقاہ میں سلگتی اگر بتیوں کے مرغولہ دھویں

میں سانس لینے والی لڑکی... اب ایک دھلتی عمر کی عورت اتنے دڑوں میں بکھر چکی تھی.. اور ہر دڑے میں کوزہ گر کی پھونک بھری تھی.. وہ اتنی بکھر چکی تھی کہ اُسے سینا کم از کم اُس کے لیے تو ممکن نہ تھا.. وہ بہت کم باہر نکلتے

نتالیہ ایک پرندہ تھی..

وہ اُس جھیل پر آگری تھی جہاں پرندے مرنے کے لیے آجاتے ہیں..

یکدم آسمان سے گر پڑی تھی..

اُس کے پاس اس گھر میں اور اپنے بستر پر پھڑپھڑاتی تھی.. وہ الگ الگ کمروں میں نیند کرتے تھے.. ایک دوسرے سے پوشیدہ.. جھیل الگ اور وہ پرندہ الگ جو اُس میں مرنے کے لیے اتنی دُور سے آیا تھا..

راتوں کو وہ اُس کی آہٹ سنتا تھا.. وہ اپنے کمرے میں چلتی پھرتی تھی، اپنے بچھڑے ہوئے بچوں سے باتیں کرتی تھی.. وہ اُس کے بیڈروم کے دروازے کے ساتھ کان لگائے سنتا تھا لیکن اندر نہیں جاتا تھا، اندر ایک سیدزادی تھی جس کا احترام اُس پر واجب تھا.. وہ بچوں سے باتیں کرتی تھی اور پھر یکدم طویل خاموشی میں چلی جاتی تھی.. وہ سوچتا شاید سو گئی ہے، جانے کو ہوتا تو پھر اُس کی آواز آنے لگتی لیکن سرگوشیوں سے بھری اور حیرت درحیرت وہ پچیس برس پیشتر اُسے لکھے جانے والا کوئی خط دوہرا رہی ہوتی جیسے وہ خط اُس کے سامنے دھرا ہوا اور وہ اُسے پڑھ رہی ہو.. کسی کونسا رہی ہو..

جھیل الگ اور پرندہ الگ..

وہ ایک ایسی جھیل تھا جس پر ایک پرندہ مرنے کے لیے آ گیا تھا.. پرندے کے گلے سے ایک صلیب لٹکتی تھی..

وہ دُور دیسوں سے لمبی اُڑائیں کرتا منطق الطیر کے پرندوں کی مانند صحراؤں سمندروں اور بیابانوں پر اُڑتا بڑی دقت سے اُس جھیل تک پہنچا تھا.. مرنے کے لیے..

نتالیہ کو مرے ہوئے کئی روز ہو چکے تھے..

اُس کی موت کی کوئی تفصیل نہ تھی.. یہ بتا دینا کہ موت ہو چکی ہے اور پھر اُس کی تفصیل بیان کرنا حماقت ہے.. دُراے کا اختتام پہلے سے بتا دینا اور پھر تماشا نیوں کو تھیر ہال میں دو گھنٹے بٹھائے رکھنا حماقت ہے..

نتالیہ اُس سے اگلی سویر مردہ ہو چکی تھی جب پہلی بار اُن دونوں کے دریاں سوائے صلیب کے کچھ حائل نہ ہوا تھا..

اُس نے جب شیردھاڑا تھا تو درست کہا تھا کہ وہ ایک سیلاب کی زد میں آ گیا تھا.. اُس میں اس قدر پانی تھے پچیس برس کی شادی شدہ زندگی کے رکے ہوئے پانی جن کو بہاؤ نصیب نہیں ہوا تھا.. ناخوشی کے بند کے روکے ہوئے.. اُس کا وجود ان پانیوں میں کھو چکا تھا اور وہ کناروں کو محسوس نہیں کر پارہا تھا.. اس سیلاب میں ڈوبتے ہوئے چاندی کی صلیب ہی وہ تیکا تھی جس کا سہارا وہ لے سکتا تھا..

وہ اُس کی قربت میں سٹی لڑتی تھی اور اُس کی سانسیں اُکھڑتی ہوئی لگتی تھیں..

”میں ٹھیک ہوں..“ جب اُس نے فکر مندی سے کہ بے ربط اور اُکھڑتی سانسوں میں فرق

ہوتا ہے اُس کے شانے پر ہاتھ رکھ کر پوچھا تھا کہ نتالیہ تم ٹھیک تو ہو۔ تب اُس نے جواب دیا تھا۔

”رُودین۔“

”ہاں۔“

”میرا نام لو۔“

”نتالیہ۔“

”رُودین۔ شیر دھاڑتا ہے۔ اُس کی دھاڑ میرے قریب آتی چلی جاتی ہے۔“

ہر سو خا موشی تھی۔

شہر کے ہول کے درمیان رات کے اس پہر ایسا سا تھا کہ اگر ایک مردہ پرندہ بھی اُن کے درمیان آگرتا تو اُس کے گرنے کی آواز بھی پورے شہر پر اپنے مُردہ دُروں کے ساتھ سائیں سائیں کرنے لگتی۔ ایسا سا تھا۔

”میں اُس سنہری بالوں والے اجنبی کو دیکھ رہی ہوں جو اُس شب بابا کے ڈیرے پر سر جھکائے بیٹھا تھا۔ ذرا میری انگلیاں۔ اس نے اپنا ہاتھ اُس کے چہرے پر پھیلا دیا۔“ ان میں سے ادراک اور لہسن کی بو ابھی تک آرہی ہے ناں۔ جو انہیں چومتی ہوئی مرید نیاں چھوڑ جاتی تھیں۔ سو نگھو۔“

اور اُن میں وہ تھی۔ بہت واضح بہت تازہ ”ہاں نتالیہ“

”میں اپنے کانوں کے برآمدوں میں چل رہی ہوں۔ راہباؤں کے لبادوں کی سرسراہٹ میرے گالوں کو چھوتی ہے لیکن وہ نوارہ دُھندلاہٹ میں ہے۔ میرا خیال ہے کہ وہاں حضرت عیسیٰ علیہ السلام کا سفید مجسمہ تھا یا مریم بی بی کا تھا۔“

”تم ٹھیک ہوناں۔“

”ہاں۔ تم کیوں بار بار پوچھ رہے ہو کہ میں ٹھیک ہوں۔“

”تمہارا بدن بری طرح لرزش میں ہے نتالیہ اور تمہارے سانس۔“

”شائد اس لیے رُودین کہ کہ مجھے آج تک کسی ذی رُوح نے نہیں چھوا اور اب میں تم سے بُڑی ہوئی ہوں۔ یاد ہے شادی کی رات جب میں نے خواہش کی تھی کہ میں کسی غیر عمر کی اور جناتی عمل سے اُس لمحے تم تک پہنچ جاؤں اور کہوں کہ Do not spare me۔ تو یہ وہی لمحہ ہے۔ میں تم تک پہنچ چکی ہوں۔ And you did not spare me, thank you۔ رُودین۔“

وہ ایک ہذیبانی کیفیت میں بولتی چلی جا رہی تھی۔ کبھی مسرت کے ایک مختصر وقفے میں چُپ ہوتی۔ کبھی لُحظ بھر کے لیے اُس کا منہ کھل جاتا اور وہ پھر بولنے لگتی۔

”تم تو جانتے ہو کہ میرے بال کتنے گھنے اور سیاہ ہوا کرتے تھے اڑھیوں تک آتے تھے بنگالوں کی طرح۔ یہ میری بیماری کی نذر ہو گئے۔ تو یہ بال اس لمحے پھر سے اتنے ہی گھنے سیاہ اور لامبے ہو گئے ہیں۔ یہ اب میرے بدن تلے آگئے ہیں اور حرکت سے کھینچتے ہیں اور مجھے تکلیف دیتے ہیں۔ ہو اور مجھے حالت بدلنے دو۔ کمسا کر ان بالوں کو سنبھالنے دو۔ شیر دھاڑ رہا ہے رُودین۔“

”ہر سو چُپ ہے۔“

”یہ شیر بھی ایک اعلان کرتا ہے رُودین۔ جیسے ازمنہ قدیم میں قصبے کے کلیسا کا گھڑیاں بے وقت بجنے لگتا تھا تو لوگ جان جاتے تھے کہ یہ کسی موت کی منادی کر رہا ہے۔ خبر پہنچا رہا ہے۔ اعلان کر رہا ہے۔ شیر کی دھاڑ سے میرے واحد پہناوے صلیب میں ارتعاش جنم لے رہا ہے۔ مجھے بہر طور اپنے گناہوں کی پاداش میں مصلوب ہو جانا ہے۔“

ملاپ کی یہ رسم بھی آخری رسوم کی مانند ادا ہوئی۔ اُس نے صلیب کی چھن کو اپنے سینے میں گھبٹے ہوئے یوں محسوس کیا جیسے اُسے داغا جا رہا ہے۔ اُس کے سانس بھی اکھڑے نہیں بے ربط ہوئے اور پھر بحال ہو کر اُس نے الگ اور پرے ہو کر اُس نتالیہ کے چہرے کو دیکھا۔

اس یک بدنی کے عالم میں ہی وہ اُس سے الگ ہو چکی تھی۔

اُس کے مین نقش زردی میں تھے۔

منہ کھلا تھا ایک پیاسے پرندے کی مانند۔ اُس کے دانت اور مسوڑھے بھی زردی میں تھے۔ اُس کے چہرے پر بہت سے خط نقش تھے جن کا ایک ایک حرف پڑھا جاسکتا تھا۔

ان تمام واضح علامات کے باوجود اُسے کچھ گمان نہ ہوا کہ اگلے روز عصر کی نماز کے فوراً بعد وہ اپنی مٹیوں سے مٹی بھر کر اُس کی قبر کو نمایاں کرنے کی کوشش میں مصروف ہوگا۔

”تمہیں پتہ ہے کہ میں جھول رہی ہوں۔ برنے کے پیڑ کی بلند ترین شاخوں کو میری ناک چھوتی ہے۔ اور جب بھی میں جھلارالے کروہ پیٹنگ جھولتی ہوں تو میرے گلے میں آویزاں وہ صلیب بھی اُس سے لمحہ بھر کے لیے الگ ہو کر جھولتی ہو۔ اور مجھے جھلاتا کون ہے۔ تم اور کون۔ تم ہی میرے جھلارے ہو۔ اتنی چاہت اور قوت سے میری پیٹنگ کے رستے تمام کر زور لگاتے ہو کہ میں

بلند ترین شاخوں سے پرے آسمان کی نیلاہٹ کو جا چھوتی ہوں.. میں نے اپنے سارے پانی تمہارے لیے ہی تو روک رکھے تھے.. تم مجھے اسی طور جھلاتے رہو.. ایسے جھلاؤ کہ میں برنے کے پیڑ کی شاخوں اور پتوں میں سے نکل کر آسمان کی نیلاہٹ کو چھوتے ہوئے واپس نہ آؤں اُس میں چلی جاؤں اور جب جھولا واپس آئے.. تم اپنے بازو واکیے مجھے ایک اور جھلارادینے کے لیے بازو واکیے کھڑے ہو تو پیٹنگ واپس آئے تو خالی ہو.. جولاہی وہاں نہ ہو“

اُس کا بازو دُکھنے لگا..

نتالیہ کا سر بہت دیر تک اُس کے بازو پر آرام کرتا رہا..

دُکھان بازو کی جب اُس کی برداشت سے باہر ہو گئی تو اُس نے اپنا بازو کھینچ لیا تو نتالیہ کا سر دُھلک گیا..

کسی بھی مردہ جسم کو دفنانے کی رسوم سے وہ مکمل طور پر نا آشنا تھا..

نتالیہ یوں بھی مُردہ نہ لگتی تھی؛ دُھلکے ہوئے سر کے ساتھ آرام کرتی ہوئی لگتی تھی.. نیند میں لگتی تھی..

وہ اپنے برسوں سے رُکے ہوئے پانیوں میں نہا چکی تھی اس لیے شاید اُسے نہلانے کی بھی حاجت نہ تھی..

ایک موت کی تفصیل میں جانا اگر چہ حماقت ہے لیکن.. ایسا ہو گیا ہے..

”ہاں آپ کے نام کا ایک خط ہے صاحب..“

”نہیں.. یہ.. یہ کیسے ہو سکتا ہے..“

”جی صاحب ہے ناں.. لفافے پر آپ کا نام درج ہے..“

محمد علی ڈاکے کی انگلیوں میں ایک لفافہ تھا جو وہ ایک مدھم آہنگی سے اُس کی جانب بڑھا رہا تھا..

”نہیں..“

”آپ نے خود ہی تو پوچھا تھا صاحب کہ میرے نام کا کوئی خط ہے.. تو ہے“

”یہ کیسے ہو سکتا ہے کہ..“

”یہ ہو گیا ہے صاحب..“ ڈاکے کے چہرے سے مسکراہٹ سمٹی اور اُس کے لہجے میں پہلی بار درشتگی آئی ”خود ہی پوچھتے ہو کہ میرے نام کا کوئی خط ہے.. اور جب ہے تو خود ہی کہتے ہو کہ نہیں...“

”میں نے تمہیں اپنا نام نہیں بتایا تو تم کیسے جانتے ہو کہ یہ خط... میرے ہی نام کا ہے؟“

”آپ نے مجھے اپنا نام بتایا تھا.. آپ کو یاد نہیں رہا.. اور میں بھی اُسے بھول گیا ہوں

لیکن یہ جو خط ہے یہ آپ ہی کے نام ہو سکتا ہے کیونکہ اس ایک خط کو مجھے اسی مقام پر... اسی لمحے پہنچانے کو کہا گیا ہے.. آپ خود دیکھ لیجیے کہ اس پر آپ کا نام ہے یا نہیں..“

انگوٹھے اور چاروں انگلیوں کے درمیان بھنپا ہوا لفافہ اُس کی جانب آہستہ آہستہ بڑھ

رہا تھا اور اُس کی آنکھیں حیرت سے بڑی ہوتی گئیں کہ اُس پر اُسی کا نام لکھا تھا..

”اسی مقام پر.. اس لمحے تمہیں یہ خط پہنچانے کو کس نے کہا تھا؟“

تھا۔ کوٹھڑی میں بند جولاہے کی سفید داڑھی کے بال کھیس میں بٹے جاتے تھے۔ ایک سیدانی کے گلے میں لٹکتی چاندی کی صلیب تھی اور ایک جولاہی برنے کے پیڑ کے جھولے میں جھولتی آسمان میں ٹپکتی تھی اور جھولا خالی واپس آ رہا تھا۔ کہیں یہ خط۔۔

”اور اگر میں یہ خط وصول کرنے سے انکاری ہو جاؤں تو۔۔“

”یہ آپ کے اختیار میں نہیں ہے۔ یہ خط تو آپ وصول کر چکے ہیں یہ تو محض کارروائی

ہے۔“

اُس کا ہاتھ اُس کے بس سے باہر ہوا، اُس کے پہلو سے جدا ہو کر اٹھا اور اُس لفافے کی جانب بڑھنے لگا۔

ایک ایسی مسکراہٹ ڈاکے کے چہرے پر پھیلی جو۔۔ اُس کے بس میں نہ تھی۔ یہ مسکراہٹ ایک روٹین ایک ڈیوٹی لگتی تھی جو صرف یہ کہتی تھی کہ جو ہونی ہے وہ ہو کر رہتی ہے۔ میں ہمیشہ ڈاکے کے چہرے پر تب پھیلتی ہوں جب کوئی بے بس اور بے اختیار اس خط کو وصول کرنے کے لیے ہاتھ بڑھاتا ہے۔

کہاں تو وہ شدید گھبراہٹ میں تھا خط کو وصول کرنے سے انکاری تھا اور کہاں یہ کہ یکدم اُس کی گھبراہٹ ایک بدنی انبساط میں بدلی۔۔ جیسے حیاتی کی تمام تر کھٹائیوں میں اُس کے تمام تر مسام آنکھوں کی مانند کھلے صرف اسی خط کی راہ دیکھتے تھے۔ یہ وہی آخری انعام تھا جس کا وہ منتظر تھا۔ ڈاکیا اُسے ایک شفیق دوست نظر آنے لگا۔ ایک محسن دکھائی دیا جس نے اسے انتظار کی اذیت سے نجات دلانی تھی۔ جس نے پھانسی کا پھندا عین اُس لمحے اُس کی گردن سے نکال لیا تھا جب وہ جھول جانے کو تھا۔ وہ ایک عجیب کیف میں مبتلا ہوا جیسے کسی مقدس صحیفے کے نزول کا لمحہ ہو۔ جیسے محبت کے پہلے بوسے کی شرمات ہو۔ جیسے پہلے بچے کے پیدا ہونے کی نوید ملے یا بے اختیار ہونے سے پیشتر بدنی گلیاہٹ کا سناٹا ہو۔

اُس کی انگلیوں نے جونہی لفافے کو چھوا، ڈاکے کی مسکراہٹ برف میں بدل گئی۔ منجمد ہو گئی۔

لفافے پر اُسی کا نام تھا، تاریخ، لمحہ اور مقام پتے کے طور پر درج تھا اور تحریر مکمل طور پر ناآشنا اور اجنبی تھی۔

وہ اُسے کھولنے لگا تو ڈاکے کا ہاتھ آگے آ گیا۔ ”نہیں۔۔ یہاں نہیں۔۔ جھوٹی کے سیبوں

”پوسٹ ماسٹر صاحب نے۔“

”کون سے پوسٹ ماسٹر نے؟“

”وہی جن کے ہاتھ میں مہر ہے۔ جو بڑے پوسٹ آفس میں بیٹھتے ہیں۔ اُن کا کام ہی

یہی ہے ایسے خطوں پر مہر لگانا۔ میں تو ہر کارہ ہوں“

”تم جانتے تھے میں وادی شگر سے پرے خوبانیوں سے حاملہ ہوتے ہوئے ایک زرد

درخت سے پرے اس پہاڑی نالے کے پار اس لمحے موجود ہوں گا؟“

”نہیں۔“

”تو پھر۔“

”میں نہیں مگر پوسٹ ماسٹر صاحب جانتے ہیں۔ وہ سب جانتے ہیں۔ اگرچہ وہ کبھی

اپنے پوسٹ آفس سے باہر نہیں نکلے لیکن وہ سب جانتے ہیں۔ آج تک کبھی ایسا نہیں ہوا کہ انہوں

نے مجھے کوئی خط پہنچانے کے لیے سونپا ہو اور مجھے یا بندہ کے بارے میں بتایا ہو کہ وہ اس لمحے اس

تاریخ کو فلاں جگہ پر موجود ہوگا اور۔۔۔ وہ موجود نہ ہوا۔“

”اس کا مطلب ہے کہ تم نے اور کئی خط بھی پہنچائے ہیں“

”ہاں۔“

”کتنے خط۔“

”جتنے یا بندہ ہیں۔“

”کتنے ہیں؟“

”حساب کتاب صرف پوسٹ ماسٹر کے پاس ہے۔ آپ یہ خط وصول کر کے مجھے

فارغ کرو میں نے واپس بھی جانا ہے“

”کہاں؟“

”اپنے پوسٹ ماسٹر کے پاس۔“

ڈاکے کے انگوٹھے اور چاروں انگلیوں کی گرفت میں آیا ہوا وہ لفافہ ہولے ہولے اُس

کے قریب آ رہا تھا لیکن اُس نے اسے وصول کرنے کے لیے اپنا ہاتھ نہیں بڑھایا تھا کیونکہ اُس خط

اور اس کے ہاتھ کے درمیان۔۔ ایک دیاسلائی بھڑکتی تھی۔ ایک بدوق فائر ہوتی تھی۔ زور دلیں

میں ایک قبرستان کی خالی زمین پکارتی تھی۔ پیٹ پر ایک گھاؤ تھا۔ ایک مردہ شاعر کی انگلیوں کا لمس

کے باغوں کی جو ڈھلوان دریائے برالڈو تک اترتی ہے وہاں اُس کے کناروں پر جا کر اسے کھولنا کہ اس میں جو کچھ درج ہے وہ اُس دریا کے پانیوں کی لیس سے ہی نمایاں ہوگا۔۔۔ نہ نہیں، یہ کہہ کر محمد علی ڈاکیا پتھر سا گیا، زندہ نہیں لگتا تھا اور جب وہ اپنے بدخشان گھوڑے پر سوار ہوا تو یوں لگا جیسے وہ گھوڑا بھی پتھر کا ہوا اور پھر وہ دونوں سوار اور سواری۔۔۔ اسی پتھریلی حالت میں نزدیکی چٹانوں کا ایک حصہ بن گئے۔۔۔ وہ یکسر تنہا ہو گیا۔۔۔

سرد ہوا کی سرسراہٹ سے اُس کے کانوں کی لوئیں بچھ ہونے لگیں۔۔۔

اُس کا ہاتھ ابھی تک اُسی حالت میں بڑھا ہوا تھا جس حالت میں اُس نے وہ لفافہ وصول کیا تھا اور وہ لفافہ اُس کی انگلیوں میں ایک شکار ہو چکے پرندے کے تازہ تازہ مردہ ہو چکے بدن کی ہلکی حدت لیے اپنے کبھی زندہ ہونے کی آخری خبر دے رہا تھا۔۔۔ اُس کے جی میں آئی کہ وہ خط یہیں کھول لے۔۔۔ لیکن وہ جان گیا کہ یہ بھی اُس کے اختیار سے باہر ہے۔۔۔

اُسے وہ خط کھولنا تھا تو وہیں کھولنا تھا۔۔۔ جھوٹی کے سیبوں کے باغوں سے اترتی ڈھلوان کے آخر میں جہاں دریائے برالڈو کے پانی بہتے تھے کہ یہی ڈاکے کی ہدایت تھی اور بغیر کسی شک و شبہ کے یہ ہدایت پوسٹ ماسٹر کی جانب سے آئی تھی جس سے رُوگردانی ممکن نہ تھی۔۔۔ وہ اُسے۔۔۔ اُس خط کو اُسی حالت میں بڑھے ہوئے ہاتھ میں تھامے۔۔۔ اُسی حالت میں جس حالت میں اُس نے اُسے ڈاکے سے وصول کیا تھا۔۔۔ تھامے جھوٹی کے سیبوں کے پستہ قد زمین پر بچھتے ہوئے درختوں میں سے گزرتا دریا کے کناروں تک آ گیا۔۔۔ کیا اُسے صرف کنارے تک ہی رہنا ہے یا دریا کے مرکزی بہاؤ کی قربت میں جانا ہے۔۔۔ قربت میں جانا ہے۔۔۔

وہ اُسی کیف اور مستی میں تھا۔۔۔ دریا کنارے۔۔۔ انبساط اور لطف کی حالت میں۔۔۔ لفافہ تھامے۔۔۔ کنارے کے قریب پانی میں ابھرے ہوئے پتھروں پر قدم دھرتا جن کے ارد گرد پانی وحشت میں مرغولے بنتے گرداب ہوتے تھے وہ اُن پتھروں پر قدم رکھتا۔۔۔ مرکزی بہاؤ کے قریب ہو گیا جہاں دریا اپنے جوبن میں تھا۔۔۔ کسی رکاوٹ کو خاطر میں نہ لاتا تھا اپنے من کی موج میں بہتا چلا جاتا تھا۔۔۔

اور اُس کے پانیوں میں۔۔۔ جہاں وہ بے دریغ اور کھلے ہو کر بہتے چلے جاتے تھے اُسے محسوس ہوا کہ اُن میں رُوچیں بہتی تھیں۔۔۔ گیلے ڈوبے اور اُن ڈوبے پتھر زندہ لگتے تھے سانس بھرتے سنائی دیتے تھے۔۔۔

یہ شاہ گوری کی اُلفت میں اُس کے سرد مرگ بوسوں کی چاہت میں مبتلا اس کی آخری بلندی تک پہنچنے میں ناکامی کے بعد یا کبھی کامیابی کے بعد اجل کا شکار ہونے والے عشاق کی رُوچیں تھیں جو یہاں تک چلی آئی تھیں۔۔۔ بہتی ہوئی چلی آئی تھیں۔۔۔

انہیں دیکھا بھی جاسکتا تھا لیکن تبھی جب تمہارے عشق کی حدت اُن عشاق کی محبت کے درجے تک پہنچ جائے۔۔۔

دریا کے پتھر۔۔۔ جو کناروں میں ابھرے ہوئے تھے کائی زدہ اور پھسلواں نہیں تھے کہ ان پر یا ان کے آس پاس پانی ٹھہرتے کہاں تھے۔۔۔ انہیں ذرا سا تراشتے ہوئے نکل جاتے تھے۔۔۔ ایک دھیمی گونج کی سمفنی کانوں میں اُنڈیلے۔۔۔

آج تک جتنی بھی تیلیوں نے پُکھولے تھے۔۔۔ ان پر اُڑان کی تھی۔۔۔ کہیں سنولیک سے۔۔۔ کہیں اشکولے سے آئی تھیں، جن جن نے اس کے پانیوں پر پرواز کی تھی۔۔۔ ان پر جھک کر آج تک جتنے بھی لوگوں نے جتنے سانس لیے تھے۔۔۔ اپنی پیاس بجھانے کے لیے۔۔۔ محبت کرتے ہوئے۔۔۔ خود کشی کرنے ان میں ڈوبنے سے پہلے آخری سانس۔۔۔ وہ سب سانس۔۔۔

اور چہرے اس پر جو جو جھکے تھے۔۔۔ اس کے پانیوں سے اپنے آپ کو تروتازہ اور زندہ کرنے کے لیے۔۔۔ اپنی عشق آتش سرد کرنے کی خاطر۔۔۔ وہ سب چہرے۔۔۔ جتنے بھی پیاسے پرندوں نے اپنی چونچیں ان میں ڈبوئی تھیں۔۔۔ وہ سب چونچیں۔۔۔

جو پتے خزاں رسیدگی کے ہاتھوں مجبور۔۔۔ خزاں کے تانبے رنگوں میں رنگے اپنی ٹہنیوں سے جدا ہو کر ان پر آن گرے تھے۔۔۔ سب پتے۔۔۔

برف کے جتنے بھی گالے سرمائی بچ بستگیوں کے موسموں میں۔۔۔ اپنی بریلی آہنگی کے ساتھ ان پر۔۔۔ ان پانیوں پر گرے تھے آگرے تھے اور اُسی لمحے ان میں تحلیل ہو گئے تھے۔۔۔ سارے کے سارے گالے۔۔۔

ہوائیں جو برف گرنے سے پیشتر سنسناتی، دڑوں اور چٹانوں کے شگافوں میں سیٹیاں بجاتی گزرتی ان تک آئی تھیں تو اپنے زور سے ان میں ہیجان پیدا کرتی تھیں اور پھر ان کے بہاؤ پر بچھ جاتی تھیں۔ وہ ہوا میں!

کہیں بلندیوں پر معلق پہاڑی راستے جو سمار ہو کر ان میں آگرے تھے۔ یہ سارے راستے!

اوپر ان پانیوں کے وجود کے عین اوپر کھسکتی چٹانوں کے انبار جو ان میں آن گرے۔ چند لمحوں کے لیے بہاؤ میں رکاوٹ ہوئے اور پھر ان میں فنا ہو گئے۔ وہ ساری کی ساری چٹانیں!۔ بھر بھری مٹی میں جنم لینے والے پہاڑی بوٹے اور بلندی کی تیز مہک والی جھاڑیاں جن کی جڑیں تیز بارشوں نے نگہ کر دی تھیں وہ بھی آبی ریلوں کی زد میں آ کر ان میں آگری تھیں۔ سبھی بوٹے اور جھاڑیاں۔

صرف آج اور کل نہیں۔ جب بکھرے ہوئے زمینی حجم آپس میں ٹکرائے تھے اور ان کے ملاپ کی شدت سے پہاڑ ابھرے اور نمودار ہوئے تھے اور لاکھوں برسوں میں ذرہ ذرہ اونچے ہوتے ہوئے اتنے بلند ہو گئے تھے کہ ان پر برفیں گرنے لگی تھیں۔ وہ آج بھی بلندی کی جانب ذرہ ذرہ ابھرتے تھے، تھے نہیں تھے، ایک خاموش تسلسل سے اونچے ہوتے جا رہے تھے۔ دریاؤں نے راستے بدل لیے تھے، کبھی میدانوں میں رواں تھے تو انہوں نے ان پہاڑوں میں اپنی جگہ بنالی تھی۔ تو تب جب دریائے برالدو پہلی بار بلند چٹانوں کے درمیان میں پہلی بار بہا تھا۔

تب سے آج تک۔

جتنی بھی تلیوں نے اس کے بہاؤ پر پرکھولے تھے۔ لوگوں کے سانس اور چہرے پرندوں کی چونچیں، تانبے رنگ کے گلتے سڑتے پتے، برف کے گالے۔ پہاڑی راستے، ہوائیں، چٹانوں کے انبار، تیز مہک والی جھاڑیاں، بوٹے جو اس میں گرے تھے۔ وہ سب کے سب۔ وہ جتنے بھی تھے۔ جو نہی اس کی قربت میں ہوئے، اس میں آن گرے، اس پر جھکے۔ تو وہ سب کے سب پتھر ہوئے۔ یہی پتھر۔ برالدو کے پانیوں کی تہ میں دکھتے، کناروں پر گہمی ڈوبتے کبھی دکھائی دیتے پتھروں پر وہ سب نقش جوئے۔ ان کے چہرے، ہڈ، مہک اور مہاند رے ان پتھروں پر ثبت ہو گئے۔ ان کے وجود کی مہر لگ گئیں۔ سب پتھر ہوئے۔

اسی لیے ان پتھروں پر قدم رکھتے ہوئے احتیاط کہیں کوئی تلی کچلی نہ جائے پتھر

ہو جانے کے باوجود اس کی کوئلٹا اس کی ناز کی برقرار ہو اور وہ کچلی نہ جائے۔ کسی پرندے کی چونچ نہ زخمی ہو، ٹوٹ نہ جائے۔ برف کا کوئی گالا اپنا وجود کھونہ دے۔ ہوائیں تھم نہ جائیں بے شک وہ پتھر کی ہوں۔ کوئی تیز مہک والی جھاڑی اپنی مہک نہ کھو بیٹھے۔ اور کوئی چہرہ گم نہ ہو جائے کوئی سانس بند نہ ہو جائے۔ اس لیے ان پتھروں پر قدم دھرتے ہوئے احتیاط۔ از حد احتیاط۔ پتھروں پر نقش اور ثبت شدہ شاہتوں اور محسوسات کا یہ عجائب گھر دریا کے کناروں اور اس کے پانیوں کی تہ میں سجا تھا۔ یہ نقش اور شاہتیں ہر آنکھ کے لیے نہ تھے، صرف اُسے ہی دکھائی دیتے تھے جن کے نام۔ ایک خط آتا تھا، جن کے لیے پوسٹ ماسٹر محمد علی ڈاکے کو کسی مخصوص مقام اور وقت پر پہنچنے کی تلقین کرتا تھا۔ اور تاکید کرتا تھا۔ صرف اُسے ہی یہ عجائبات سنگ دکھائی دیتا تھا ورنہ باقیوں کے لیے وہاں کچھ بھی نہ تھا۔ بیکار پتھر تھے۔ بنا کسی نقش کے اندھے اور عام پتھر تھے۔

اُس نے اپنے بیٹھنے کے لیے ایک ایسا پتھر چنا جس پر۔ ایک پتھر کا ہی نقش تھا کہ دریا میں سب سے زیادہ پتھر ہی تو گرتے تھے۔

تادیر۔ اُس کے بہاؤ کی جانب دیکھنا دشوار تھا۔ دیکھا ہی نہ جاتا تھا کہ وہ اتنا تیز اور مسحوریت سے حامل تھا کہ تادیر دیکھنے سے انسان خود بھی اس کے ساتھ بہہ جاتا تھا۔

اُس کے ہاں اب بھی ایک ایسا دروازہ کھلا تھا جس کے راستے وہ فرار ہو سکتا تھا۔ اگرچہ بقول محمد علی ڈاکے کے اُس خط کو۔ جو ابھی تک اُس کے ہاتھ میں اُسی حالت میں موجود تھا جس حالت میں وہ وصول کیا گیا تھا۔ وہ اُسے وصول کرنے پر مجبور تھا بے بس تھا لیکن اُسے کھولنا تو اُس کے اختیار میں تھا۔ وہ اسے نہ کھولے، یونہی پوشیدہ اور مقفل حالت میں اُسے سپرد آب کر دے یہ تو اس کے اختیار میں تھا۔ لیکن اس کا کیا کیا جائے کہ ہر انسانی بدن میں تجسس، چھتا اور کھوج کا لاوا تو ازل سے بھر دیا گیا تھا۔ کیا ہے؟ کیا نہیں ہے؟ اگر ہے تو کیا ہے۔ اور کیوں ہے۔ اور اگر کچھ نہ ہوتا تو کیا ہوتا۔ کیا خدا ہوتا۔ یا نہ ہوتا۔ وہ اگر اس خط کو کھولے بغیر سپرد آب کر دیتا تو وہ زندہ نہ رہتا۔ اس کا تجسس اور افسوس اُسے مار ڈالتا کہ اُس میں کیا لکھا تھا۔ کس کا لکھا تھا۔ تو یہاں بھی ایک مجبوری اور بے کسی تھی تجسس کی۔ اختیار نہ تھا۔

جو نظر رکھتے ہیں وہ لفافہ دیکھ کر خط کا مضمون بھانپ لیتے ہیں۔ پر یہ لفافہ کچھ بھی بھانپنے نہ دیتا تھا، کچھ ظاہر نہ کرتا تھا، اس پر درج نا آشنا تحریر سے یہ اندازہ لگانا بھی ممکن نہ تھا کہ یہ کسی نسوانی ہاتھ کے لکھے ہوئے حرف ہیں یا مردانہ خط ہے۔ بھیجنے والا پتہ لکھنے کی گھڑی میں

اضطراب میں تھا، تذبذب میں تھا یا سرخوشی اور مسرت سے کانپتی انگلیوں نے اسے لکھا تھا.. یہ ایک بے رُوح اور سپاٹ سرکاری قسم کی تحریر تھی.. اُس کا نام.. وقت اور مقام.. بس!

لفافے پر کوئی ٹکٹ چسپاں نہ تھا مگر ایک واضح پڑھی جانے والی مہر ثبت تھی.. پوسٹ ماسٹر! ریڑھ کی ہڈی کے اوپر گردن کے خم پر برف کا ایک گالا گرا اور اس کے بدن کی گرمی سے پکھل کر پانی کی ایک لکیر کی صورت رینگتا اس کے سرینوں تک چلا گیا.. اس آبی لکیر کی بجائے بگی سے اس کا بدن محمد علی ڈاکے کے بدن خانی گھوڑے کی جلد کی مانند تھرا یا..

ابھی تو موسم گرما کا کیف چہار سو تھا.. قبض کے کھلے ہنٹوں پر جو ہوا سرسراتی تھی وہ سینے کو خوشگوار کیفیت سے دو چار کرتی تھی اور ابھی پل دو پل میں موسم بدل گئے..

دریا کے پانی بھی اترنے لگے.. کم ہونے لگے.. بلند یوں پر پگھلا ہٹ نہیں ہو رہی تھی برف گر رہی تھی.. یوں لمحوں میں وہ پتھر بھی عیاں ہونے لگے جو گہرے پانیوں میں ڈوبے اس سے قبل دکھائی نہیں دے رہے تھے.. وہ بھی سادہ نہ تھے اُن پر بھی سب کچھ نقش تھا..

تہہ کے سنگریزے نظر آنے لگے.. اور ان پر بھی.. اُن گنت سنگریزوں پر بھی ان کے حجم کے مطابق مختصر تصویریں سامنے آتی تھیں، ان کے رنگ ابھی گیلے تھے.. سانس، چہرے، چونچیں، پتے، بوٹے سب کے سب مصور کی تخلیقی صلاحیت کے گیلے مظہر تھے..

دریا میں جو کم پانی تھے ان کے چھیننے کم کم اڑتے تھے کہ وہ انجماد کی حدود کو چھوتے جیسے بہنے سے گریز کرتے تھے، آہستہ تر ہوتے چلے جاتے تھے.. تھمنے کو ہوتے اور ایک جھک کے ساتھ پھر سے رواں ہو جاتے.. پر روانی اتنی مدہم تھی کہ تادیر تک رہنے سے اندازہ ہوتا تھا کہ یہ تھے نہیں چل رہے ہیں..

ہواؤں کا کوئی شمار نہ تھا..

ان میں برف کے گالوں کی آمیزش نہیں گھنا اور سر در کرتی تھی.. اتنی ٹنڈ کہ اُس کا ہاتھ جو اسی حالت میں تھا، لفافے کو گرفت میں لیے ہوئے وہ ہاتھ بھی لرزے لگا اور لفافہ جیسے اپنے آپ کو اُس کی انگلیوں سے آزاد ہونے کے لیے پھر پھرانے لگا.. ہوا میں ایک بھوکے عقاب کی مانند پانیوں پر اترتیں اور ان میں سے جو چند چھینٹے اڑتے انہیں بے بس پرندوں کی طرح شکار کر لیتیں..

تند سردیلی ہوا میں برف کے گالے اور تھمتے رکتے پھر سے رواں ہوتے پانی اور پہلی

بار دکھائی دینے والے پتھر اور سنگریزے جولاہے کے کھیس میں بٹے جا رہے تھے.. یہ اشارے تھے..

پوسٹ ماسٹر کی جانب سے خط کھولنے میں جو تاخیر ہو رہی تھی اس کے باعث اشارے تھے.. واضح!..

وہ ابد تک یونہی ایک پتھر پر براجمان.. لفافے کو انگلیوں میں تھامے.. اسے کھولنے سے اجتناب کرتے ہوئے.. موسموں کی اس لمحہ بہ لمحہ بدلتی شدت کو سہہ نہیں سکتا تھا.. اس نے لفافہ چاک کیا، اس میں نفاست سے تہہ شدہ کاغذ کو نکالا، اس کی تہیں کھول کر اپنے نام آئے ہوئے خط پر پہلی نظر ڈالی..

کاغذ کورا تھا..

اس پر کچھ بھی درج نہ تھا..

سادہ اور کورا تھا..

پوسٹ ماسٹر نے اس کے ساتھ مذاق کیا تھا..

اور پھر یکدم اس کے ذہن کا ایک کونہ منور ہوا.. یہ کورا نہیں ہے.. اس میں جو کچھ تحریر ہے وہ صرف دریا کے پانیوں کے لمس سے ہی نمایاں ہوگا.. ورنہ نہیں.. محمد علی ڈاکے نے یہی کہا تھا..

اُس نے کورے کاغذ کو جھک کر پانیوں کے مدہم بہاؤ میں ڈبویا اور مزید جھک کر اپنے ہاتھ کو منجمد ہو جانے کی کیفیت کو برداشت کرتے.. جھک کر زیر آب کاغذ کی گیلیا ہٹ کو آٹکھیں پھاڑ پھاڑ کر دیکھا کہ دیکھیں اس پر کیا نمایاں ہوتا ہے.. لیکن مدتیں بیت گئیں اور اُسے کچھ دکھائی نہ دیا..

اس پر کوئی تحریر نہ ابھری، وہ کورے کا کورا ہی رہا.. پوسٹ ماسٹر نے اس کے ساتھ ایک بڑا مذاق کیا تھا، ڈاکے نے جھوٹ بولا تھا.. بہاؤ کی یلخت تیزی نے کاغذ کو اس کی گرفت سے الگ کیا.. گیلے کورے کاغذ کی ایک دھبی اُس کی انگلیوں اور انگوٹھے کے درمیان بھنچی رہ گئی اور بقیہ کاغذ اس کے بس سے باہر ہو گیا.. لیکن وہ بہاؤ کی زد میں آ کر اُس کے ہمراہ بہا نہیں بلکہ وہ بھی سانسوں، چہروں، چونچوں، بوٹوں اور پہاڑی راستوں کی مانند ایک پتھر پر حنوط ہو گیا..

اس کورے کاغذ کے حنوط شدہ نقش کی قربت میں محمد علی ڈاکا تو نہ تھا البتہ اس کا بدن خانی گھوڑا تھا جو اس کے برابر کے پتھر پر کھدا ہوا تھا.. اس کی چلد ابھی تک تھرتھکتی تھی اور اس کے تھنوں سے طویل مسافوں کی بھاپ نکلتی تھی..

اسی بھگی ہوئی حالت میں وہ بھی پتھر اُٹھانے لگا۔

اس نے کہاں چاہا تھا۔ خواہش نہیں کی تھی کہ کون حنوط ہو جانا پسند کرتا ہے۔ بس اسی مجبوری اور بے بسی کے تحت جو پوسٹ ماسٹر کے رجسٹر میں ازل سے درج ہوتی ہے۔ اُسی کے اختیار میں ہوتی ہے وہ اسی کورے کاغذ اور بدخشان گھوڑے کے برابر میں پتھر ہو گیا۔

ان سانسوں، چہروں، چونچوں، پتوں، بوٹوں اور پہاڑی راستوں کی رفاقت میں ایک اور نقش ہو گیا۔

اور آج تک ہے۔

البتہ پتھر ہو جانے کے باوجود اُس کے وجود میں زندگی کی ایک رمت موجود رہی۔ اس رمت میں کھڑی کی کھٹ کھٹ جاری تھی۔ کہ پتھر ہو چکنے کے باوجود وہ ذات کا جولاہا رہا۔ کھٹ کھٹ.. کھٹ کھٹ!
